

Right Decisions come from wide vision

POPULAR NEWS JOURNAL

No: 32, Vol. 7,
August. 13, 2015
(Thursday)

အာမခံချက်အပြည့်အဝပေးနိုင်သော



စင်ထွာ
မီးလင်းကတ္တာ

၀၉.၇၃၀၀.၉၆၄၁၊ ၀၉.၉၁၀၀၀.၇၅၃

လူသားတန်ဖိုး ပြန်ရှင်လာတဲ့ ပရဟိတကမ္ဘာ

စာမျက်နှာ ၁၈ >



ဓာတ်ပုံ - အိမ်သိင်္ခိုင်

ကျန်းမာရေးဝန်ကြီးဌာနသို့ တပ်မတော်ဆေးဘက်အရာရှိများ ပြောင်းရွှေ့မှုရပ်ဆိုင်းသို့သော် ခန့်အပ်ထားပြီးသူများ ဆက်လက်ရှိနေမည်

PN-051

ရန်ကုန်၊ ဩဂုတ် ၁၁

ကျန်းမာရေးဝန်ကြီးဌာနသို့ တပ်မတော် ဆေးဘက်အရာရှိများ ပြောင်းရွှေ့လာခြင်းများကို လက်ခံတော့မည် မဟုတ်သော်လည်း လက်ရှိခန့်အပ်ထားပြီးသူတို့မှာမူ ဆက်လက်ရှိနေဦးမည် ဖြစ်ကြောင်း ကျန်းမာရေးဝန်ကြီးဌာန

ဒုတိယအတွင်းဝန်ဦးစိန်ဝင်းက ပေါ်ပြုလာနယူဇ်သို့ ပြောသည်။

ကျန်းမာရေးဝန်ကြီးဌာနသည် ပြီးခဲ့သည့်လများက ဒုတိယဗိုလ်မှူးကြီး၊ ဗိုလ်မှူး၊ ဗိုလ်ကြီး စသည့်အဆင့်များရှိသည့် တပ်မတော်အရာရှိ ၉ ဦးကို ရန်ကုန်၊ နေပြည်တော်၊ မြစ်ကြီးနားတို့ရှိ ဆေးရုံများတွင် အုပ်ချုပ်ရေးပိုင်းဆိုင်ရာ

နှင့်ကုသရေးပိုင်းတို့တွင် ခန့်အပ်ခဲ့သည်။

ဒုတိယအတွင်းဝန် ဦးစိန်ဝင်းက “ဒါက ပြီးခဲ့တဲ့လတွေက ခန့်ထားတာ ဖြစ်လို့ ဆက်လက်ထားရှိရမှာပေါ့” ဟု ပြောသည်။

သို့သော်လည်းယခုကာလ (ဩဂုတ် ၁၁ ရက်) မှစကာ ထိုကဲ့သို့ဆက်လက် လုပ်ဆောင်ခြင်း မပြုတော့ကြောင်း

ကျန်းမာရေးဝန်ကြီးက ဆုံးဖြတ်ခဲ့သည် ဟု ဒုတိယအတွင်းဝန် ဦးစိန်ဝင်းက ပေါ်ပြုလာနယူဇ်သို့ ဆက်ပြောသည်။

တပ်မတော်သားများကို ကျန်းမာရေးဝန်ကြီးဌာနသို့ လွှဲပြောင်းခန့်အပ်ကြောင်း ပြန်တမ်းအမိန့်စာများ ထုတ်ပြန်အပြီး လူမှုကွန်ရက်ပေါ်တွင် ဝေဖန်မှုများ ဖြစ်ပွားလာခဲ့သည်။ စာမျက်နှာ ၃၁ >

သမ္မတရွေးကောက်ပွဲဝင်နိုင်ရန် ပါတီမှချန်လှပ်ထားသည့် ပုဗ္ဗသီရိမဲဆန္ဒနယ်မြေ ယခင် ကာချုပ် (လေ) ဝင်ရောက်ယှဉ်ပြိုင်မည်

စာမျက်နှာ ၆ >

နှိပ်စက်ခံထားရသည့် ၁၅ နှစ်အရွယ် အိမ်အကူမိန်းကလေးအမှု လူ့အခွင့်အရေးကော်မရှင် ဝင်ရောက်တူညီမည်

စာမျက်နှာ ၆ >

တရားလိုရဲအုပ်နှင့် စခန်းမှူးအား အရေးယူပေးရန် ကျောင်းသားများ၏ တောင်းဆိုမှု တရားရုံးပယ်ချ

စာမျက်နှာ ၆ >

ဝင်ကြည့်သူများပြား၍ မိုးလေဝက်ဘ်ဆိုက် (၁၀) ရက်ခန့်ပျက်

စာမျက်နှာ ၃၁ >



ဝေဠုကျော်ကို ခေါ်နိုင်သည်

စာမျက်နှာ ၈ >



ညောင်ညိုပင်စခန်းက နိုင်ငံရေးလမ်းခွဲလော

စာမျက်နှာ ၁၇ >



Photo : Salai Thawng

ဟားခါးမြို့ရွှေငြောင်းသင့် မသင့် ရူးစမ်းနေဆဲ

စာမျက်နှာ ၆ >



NLD ဗဟိုကထာဝင်ပြန်လိုက်သည့် ပခုက္ကူလွှတ်တော်ကိုယ်စားလှယ်လောင်း စာရင်းကို သဘောမတူကြသည့်အတွက် ပခုက္ကူမြို့ခံ NLD ပါတီဝင်အချို့ ဩဂုတ် ၇ ရက် နံနက်ပိုင်းက ဆန္ဒပြခဲ့ကြစဉ်။ (Photos: Zin Min Htun.)

ဆန္ဒပြခဲ့ကြသော ပခုက္ကူ NLD ၁၀ ဦးကို ပါတီဝင်အဖြစ်မှ ရုပ်သိမ်းကြောင်းကြေညာ

PN-051

ရန်ကုန်၊ ဩဂုတ် ၁၀

အမျိုးသားဒီမိုကရေစီအဖွဲ့ချုပ်က နွေဇွယ်လိုက်သော ပခုက္ကူလွှတ်တော်ကိုယ်စားလှယ်လောင်းများကိစ္စနှင့်ပတ်သက်၍ ဆန္ဒပြခဲ့ကြသော NLD ခရိုင်အလုပ်အမှုဆောင်အပါအဝင် ၁၀ ဦးကို ပါတီဝင်အဖြစ်မှ ရုပ်သိမ်းကြောင်း ကြေညာချက်ကို ဩဂုတ်လ ၁၀ ရက်နေ့တွင် ထုတ်ပြန်ခဲ့သည်။

NLD ဗဟိုက ပခုက္ကူပြည်သူ့လွှတ်တော်မဲဆန္ဒနယ်အတွက် ဦးပိုက်ကို၊ တိုင်းဒေသကြီးလွှတ်တော်မဲဆန္ဒနယ်(၁)အတွက် ဦးဟန်ဇော်ဝင်း၊ တိုင်းဒေသကြီးလွှတ်တော်မဲဆန္ဒနယ်(၂)အတွက် ဒေါ်ခင်နီနီဝင်းတို့ကို နွေဇွယ်လိုက်ရာ ဒေသခံပါတီဝင်အချို့က ဩဂုတ်လ ၇ ရက်နေ့တွင် ပခုက္ကူမြို့တွင် ဆန္ဒပြခဲ့ကြသည်။ NLD ပြန်ကြားရေးအဖွဲ့မှ တာဝန်ရှိသူတစ်ဦးက “ထုတ်ပယ်လိုက်တဲ့ သတင်းက ဟုတ်ပါတယ်”ဟုပြောသည်။

ထိုသို့ရုပ်သိမ်းမှုမှာ ဩဂုတ်လ ၉ ရက်တွင် ကျင်းပခဲ့သော ဗဟိုအလုပ်အမှုဆောင်အဖွဲ့၏ အစည်းအဝေးဆုံးဖြတ်ချက်အရ ဖြစ်ကြောင်း ကြေညာချက်တွင် ရေးသားထားသည်။ ထုတ်ပယ်ခံသူတို့မှာ မြို့နယ်အောင်နိုင်ရေးအဖွဲ့ ဘဏ္ဍာရေးမှူး၊ ခရိုင်ဘဏ္ဍာရေးမှူး၊ ခရိုင်အလုပ်အမှုဆောင်အချို့၊ မြို့နယ်အလုပ်အမှုဆောင်အဖွဲ့ဝင် ဥက္ကဋ္ဌ၊ တိုင်းအောင်နိုင်ရေးအဖွဲ့ဝင်နှင့် ရုပ်ကျေးအဖွဲ့ဝင်အချို့တို့ဖြစ်နေသည်။ NLD ဗဟိုကိုဆန္ဒပြမှုဖြင့် အဖွဲ့ချုပ်အဖွဲ့ဝင်အဖြစ်ထုတ်ပယ်လိုက်မှုမှာ ယခုအကြိမ်သည် ပထမဦးဆုံးဖြစ်သည်။ ဆန္ဒပြခဲ့သူတို့က အဖွဲ့ချုပ်၏ ကိုယ်စားလှယ်လောင်းနွေဇွယ်မှုက တရားမျှတမှုမရှိသည့်အတွက်ကြောင့် လည်းကောင်း၊ အောက်ခြေပါတီဝင်တို့၏ သဘောထားကိုအလေးမထားသည့်အတွက် ကြောင့်ဖြစ်သည်ဟု ပြောကြားကြသည်။

ဘူးသီးတောင် အမတ် ပြည်ခိုင်ဖြိုးမှ နုတ်ထွက်

PN-051

ရန်ကုန်၊ ဩဂုတ် ၁၀

ရခိုင်ပြည်နယ်အတွင်း အစွလာမ်ဘာသာဝင်ဘင်္ဂါလီအများစုနေထိုင်ရာ ဘူးသီးတောင်မြို့နယ် ပြည်သူ့လွှတ်တော်ကိုယ်စားလှယ် ဦးရွှေမောင်သည် လာမည့်ရွှေကောက်ပွဲတွင် တစ်သီးပုဂ္ဂလကိုယ်စားလှယ်အနေဖြင့် ဝင်ရောက်ယှဉ်ပြိုင်ရန် ပြည်ထောင်စုရွေးကောက်ပွဲကော်မရှင်ထံသို့ စာရင်းပေးသွင်းထားကြောင်း သိရသည်။

ပြည်ထောင်စု ကြံ့ခိုင်ရေးနှင့် ဖွံ့ဖြိုးရေးပါတီ၏ ပြည်သူ့လွှတ်တော်ကိုယ်စားလှယ် ဦးရွှေမောင်သည် ဩဂုတ်လ ၄ ရက်နေ့တွင် ပါတီမှ နုတ်ထွက်စာတင်ကာ နုတ်ထွက်သွားခဲ့ပြီး ဩဂုတ် ၅ ရက်နေ့တွင် ပြည်ထောင်စုရွေးကောက်ပွဲကော်မရှင်ထံတွင် ဘူးသီးတောင်မြို့နယ် ကိုယ်စားပြု ပြည်သူ့လွှတ်တော်ကိုယ်စားလှယ်လောင်းအဖြစ် တစ်သီးပုဂ္ဂလ ဝင်ရောက်ယှဉ်ပြိုင်ရန် စာရင်းပေးသွင်းခဲ့သည်။

ယင်းနှင့်ပတ်သက်၍ ဦးရွှေမောင်က “ပါတီကနေ နုတ်ထွက်သွားရတဲ့အကြောင်းကိုတော့ ကျွန်တော် ဘာမှမပြောချင်ပါဘူး” ဟုသာ Popular News ၏ဆက်သွယ် မေးမြန်းမှုကို ဖြေကြားသည်။

ထို့အတူ ပြည်ခိုင်ဖြိုးပါတီသို့ ဆက်သွယ်ရာတွင်လည်း ဦးရွှေမောင် ပါတီမှ နုတ်ထွက်ရသည့်အကြောင်းရင်းကို ဖြေကြားခဲ့ခြင်း မရှိပေ။

ဘူးသီးတောင်မြို့နယ် ပြည်သူ့



ဦးရွှေမောင်(ဝဲ မှ ယာ ဒုတိယမြောက်)ကို အခြားသော အစွလာမ်ဘာသာဝင် ပြည်ခိုင်ဖြိုးအမတ်အချို့နှင့်အတူ တွေ့ရစဉ်

လွှတ်တော်ကိုယ်စားလှယ်လောင်းများ အဖြစ် ရခိုင်အမျိုးသားပါတီမှ ဦးအောင်သောင်းရွှေနှင့် ခမီအမျိုးသားဖွံ့ဖြိုးတိုးတက်ရေးပါတီမှ ဦးသန်းဌေးတို့လည်း စာရင်းတင်ထားကြောင်း ပြည်ထောင်စုရွေးကောက်ပွဲကော်မရှင်၏ ဩဂုတ်လ ၈ ရက်နေ့ စာရင်းဇယားများအရ သိရသည်။

သို့ရာတွင် ဦးရွှေမောင်နေရာကို အစားထိုးမည့် ကိုယ်စားလှယ်လောင်းစာရင်းကို ဩဂုတ် ၈ ရက်အထိ ပြည်ခိုင်ဖြိုးပါတီက ပြည်ထောင်စုရွေးကောက်ပွဲကော်မရှင်ထံ တင်သွင်းထားခြင်း မရှိသေးပေ။

ဦးရွှေမောင်သည် ဒူးချိုးရားတန်းကျေးရွာ မီးလောင်မှုတွင် မြန်မာနိုင်ငံရဲတပ်ဖွဲ့ ပါဝင်မှု ရှိခဲ့ကြောင်း စွပ်စွဲပြောကြားခဲ့သောကြောင့် ၎င်းကို အရေးယူပေးရန် ပြည်သူ့လွှတ်တော် ဥက္ကဋ္ဌထံသို့ ပြည်ထောင်စုအစိုးရအဖွဲ့မှ တောင်းဆိုခဲ့ဖူးသည်။

ဦးရွှေမောင်သည် ၂၀၁၀ အထွေထွေရွေးကောက်ပွဲ၌ ပြည်ခိုင်ဖြိုးပါတီ၏ ဘူးသီးတောင်မြို့နယ် ပြည်သူ့လွှတ်တော်ကိုယ်စားလှယ် လောင်းအဖြစ် ဝင်ရောက်ယှဉ်ပြိုင်ကာ အနိုင်ရခဲ့သူဖြစ်သည်။

f www.facebook/CalsomeMyanmar.com

အရိုးအဆစ်သန်မာ ကယ်လ်ဆမ်ကျွေကာ





BecoactinTM

TABLETS & SYRUP

အကြောင်းအမျိုးမျိုးကြောင့် အစားအသောက်ပျက်သူများ

အစားအသောက်ကို ဖြစ်ပေါ်စေသော

Becoactin

ဗီတာမင် B-Complex ၏ သဘာဝ အာဟာရဓာတ်များ ပါဝင်သည်။



Marketed & Distributed in Myanmar by:
VE VIMAL COMPANY LIMITED
Tel: (95-1)559403-406, (95-2)36561

MEYER

အပစ်ရပ်စာချုပ် အပြီးသတ်ဆွေးနွေးရန် သမ္မတနှင့် တိုင်းရင်းသားခေါင်းဆောင်များတွေ့ဆုံမည်

ရဲလွင်
ရန်ကုန်၊ ဩဂုတ် ၁၁
ကာလရှည် နှောင့်နှေးကြန့်ကြာနေခဲ့သော အစိုးရနှင့် တိုင်းရင်းသားလက်နက်ကိုင်တပ်ဖွဲ့များ အကြား တစ်နိုင်ငံလုံး အပစ်ရပ်စာချုပ် NCA ချုပ်ဆိုနိုင်ရေး နီးစပ်လာပြီ ဖြစ်သော်လည်း အဓိကအရေးကြီးသော အချက်အချာချက် ကျန်ရှိနေသေးရာ ယင်းကို ဆွေးနွေးအဖြေရှာနိုင်ရေးအတွက် အဆုံးအဖြတ်ပေးနိုင်သော နှစ်ဖက်ထိပ်သီးခေါင်းဆောင်များ တွေ့ဆုံကြမည်ဖြစ်သည်။
“အင်မတန်မှ ကိုးစပ်လာပါပြီ။ အခု ကျွန်တော်တို့ စာချုပ်

အတွက် သုံးချက်ကလွဲပြီး ကျန်တာ အကုန်သဘောတူညီမှု ရခဲ့ကြပြီ။ ကျန်တဲ့အထဲက တစ်ချက်က ကျန်တော်တို့ဆွေးနွေးတာထက် တကယ့်အဆုံးအဖြတ်ပေးနိုင်တဲ့ နှစ်ဖက်ခေါင်းဆောင်တွေ တွေ့တာက ပိုသင့်မြတ်မယ်။ မြန်ဆန်မယ်လို့ ဆုံးဖြတ်ခဲ့တာကြောင့် လာမယ့်အပတ်ထဲမှာ တွေ့ကြလိမ့်မယ်”ဟု တိုင်းရင်းသားများ၏ အဆင့်မြင့်ညှိနှိုင်းရေးကိုယ်စားလှယ်အဖွဲ့ (SD) ပြောရေးဆိုခွင့်ရှိသူ ပူးဇင်ကွေးက ပြောသည်။
ဩဂုတ် ၆ ရက်က ရန်ကုန်မြို့တွင် ပြုလုပ်သော တစ်နိုင်ငံလုံး အပစ်ရပ်စာချုပ်ရပ်စဲရေး စာချုပ်

(NCA) အပြီးသတ်နိုင်ရေးအတွက် တိုင်းရင်းသားများ၏ အဆင့်မြင့်ညှိနှိုင်းရေး ကိုယ်စားလှယ်အဖွဲ့ (SD) နှင့် အစိုးရပြည်ထောင်စုငြိမ်းချမ်းရေးဖော်ဆောင်ရေးလုပ်ငန်း ကော်မတီ (UPWC) တို့ ဆွေးနွေးပွဲ၌ စာချုပ်ပါအချက်အလက်များကို သဘောတူညီမှုရခဲ့ခြင်း ဖြစ်သည်။
သို့ရာတွင် ကျန်ရှိနေသေးသော အပစ်ရပ်စာချုပ်တွင် ပါဝင်လက်မှတ်ထိုးမည့် တိုင်းရင်းသား လက်နက်ကိုင်တပ်ဖွဲ့အရေအတွက်နှင့် ပတ်သက်ပြီး သဘောတူညီချက်ရရေးသည် အရေးကြီးသည်အလျောက် ဆွေးနွေးမှုသည်လည်း ထပ်မံကြန့်ကြာနိုင်သေးကြောင်း

နိုင်ငံရေးလေ့လာသုံးသပ်သူတို့က ဆိုကြသည်။
တိုင်းရင်းသားများဘက်က အနည်းဆုံး SD အဖွဲ့ဝင် ၁၇ ဖွဲ့၊ အများဆုံး ၂၁ ဖွဲ့ကို NCA တွင် ပါဝင်လက်မှတ်ရေးထိုးရန် တောင်းဆိုထားသော်လည်း အစိုးရကမူ SD အဖွဲ့ဝင် ၆ ဖွဲ့ကိုပင် ငြင်းဆိုထားသည်။ ၎င်းတို့မှာ လက်ရှိအချိန်အထိ တပ်မတော်နှင့် တိုက်ပွဲများဖြစ်ပွားနေသည့် ရက္ခိုင့် တပ်မတော် (AA)၊ မြန်မာ အမျိုးသားဒီမိုကရေစီ မဟာမိတ်တပ်မတော် ကိုးကန့်တပ်ဖွဲ့ (MNDAA)၊ ပလောင် (တအာင်း) အမျိုးသားလွတ်မြောက်ရေးတပ်မတော် (TNLA) နှင့် အဖွဲ့

ငယ်များဖြစ်သည့် ဝ အမျိုးသားအဖွဲ့ချုပ် (WNO)၊ ရခိုင်အမျိုးသားကောင်စီ (ANC)၊ လားဟူဒီမိုကရက်တစ် အစည်းအရုံး (LDU) တို့ဖြစ်သည်။
“အခုတိုက်ပွဲဖြစ်နေတဲ့ သုံးဖွဲ့က ကျွန်တော်တို့နဲ့ ကာလရှည်ကြာကတည်းက လက်တွဲလာတဲ့ မဟာမိတ်တွေ။ အဲဒီလို အခြေအနေမျိုးမှာ သူတို့မပါဘဲ ကျွန်တော်တို့ သဘောတူ လက်မှတ်ရေးထိုးဖို့ဆိုတာ ဘယ်လိုဖြစ်နိုင်မှာလဲဗျ။ ထိုးဖြစ်ရင်လည်း ကောင်းကျိုးထက် ဆိုးကျိုးကသာ ပိုများနိုင်တာမို့ အဲဒါကို ဆွေးနွေးကြဖို့ SD က ကိုယ်စားလှယ် ၃ ဦး၊ တိုင်းရင်းသားအဖွဲ့ခေါင်းဆောင် ၅ ဦးက သမ္မတ

ဦးသိန်းစိန်နဲ့ နေပြည်တော်မှာ မယ်”ဟု ချင်းအမျိုးသားတပ်ဒေါက်တာ ဆလိုင်းလွန်မူန်းခေါင်က ပြောသည်။
တိုင်းရင်းသားများဘက်ထပ်မံအဆိုပြုထားသော အခြေခံမူဝါဒ ယခင်ကတည်းက စည်းထားသောကြောင့် အရေးနှင့် လက်ခံနိုင်ဖွယ်ရှိသည့် တပ်မတော်အရာရှိကြီး တစ်ဦး ပြောသည်။
“ဒါပေမဲ့ မနေ့တနေ့ကမှ လာတဲ့အဖွဲ့ငယ်လေးတွေကို ဝ ဖို့ဆိုရင်တော့ ဘယ်လိုမှ ဖြစ်စရာမရှိပါဘူး”ဟု ၎င်းကလည်း

Gold Roast COFFEE MIX

DRINK & WIN LUCKY DRAW

BELTA ကား (၂) စီးအပါအဝင်
ငွေကျပ် ၅၀၀ မှစတင်၍
ငွေကျပ် ၁၀ သိန်းအထိ
ဗလာမပါလက်ငင်းငွေသားကံစမ်းမဲ

ပရိသီးရင်းကာလ - July 2015 to October 2015
(ဆုမဲများကို ၃၀.၁၁.၂၀၁၅ ထိ နောက်ဆုံးထား၍ ထုတ်ယူနိုင်ပါသည်)

BELTA ကားများ ပိုင်ဆိုင်နိုင်မည့် အခွင့်အလမ်း

Gold Roast COFFEE MIX

50 sachets

www.facebook.com/GoldRoastMyanmar

(ကွဲပြားမှုရှိနိုင်သည်။)

af
ASIAN FAME MEDIA GROUP
CEO: Ngwe Thaw Dar.

THE POPULAR NEWS JOURNAL
Established in 2009

Advisory Board

Ko Ko Hlaing
Mg Swe Thet
Thayet Ma Thet Swe
Zaw Win Aung
Myo Tun Hlaing

Editorial & Technical Director

Po Naing Lin

HR Director

Pann Zan

Admin Director

Mya Hlaing

Editor-in-charge

Thet Naing
Aung Khoun Set

Editors

Minn Thu Aung,
May Zin Win,
Kyaw Ye Lynn

Editorial Desk

Khaing Thazin Oo(Assistant Editor)

Senior Reporter

Eain Si Soe San

Reporters

Sai La Min, Yan Naing,
Po La Pyae, Htoo Htoo,
Zay Wai Yan, Aung Zaw Htoo,
Ye Lwin, Zu Zu

Photographer

Aung Naing Soe (Kisapa)
Kyaw Kyaw (AF)
Hkun Lat

Proof

Kyaw Moe Aung (Assistant Editor),
Lwin Phyu Thant

Design Team

Win Ko Ko(Design-in-charge)
Zaw Win Mg(Designer)
Saw Wanna (Designer)
Phyo Phyo Khine (Designer)

IT Team

Ko Myo (IT) (Assit: General Manager)
Khin Wai Htet, Thidar Wine, Zayar Lin
Thiha Htun, Naing Lin Hein
Min Sett Paing

R & D Team

KLMA(Research Editor)
Nway Nway San Myint, Yamin Thu

Pre-Press Dept

Kyaw Soe Nyunt(Assistant Manager)
Lwin Myint Oo(Supervisor)

Distribution

Thaung Myat Kyaw,
Nyi Nyi Naing,
Htoo Htoo Aung

Advertising Team

Tin Sandar Win, Thet Wai San
Htay Lin Aung,
Tint Tint Aung
advertising@popularmyanmar.com
Ph-377482

Headquarter

No. (150/160), 35th Street (Middle),
Kyauktada Township, Yangon.
Tel: 372833. Fax: 385450
email: popularnews@popularmyanmar.com
Post Office Box - 140

Mandalay

No.SA-2, San Nang Daw Housing,
Corner of 14 x 66 street,
Aungmyatharsan Township, Mandalay.
Ph:09-402637196
email: mandalayoffice@popularmyanmar.com

Nay Pyi Taw

Ph:09-420724749

Permission No.

TEMP : 1312

Publisher

U Zaw Win Mg (00928)
No. (150/160), 35th Street (Middle),
Kyauktada Township, Yangon.

Printing

Daw Nang Ciyar Win
NgweGantGaw Press(00741)
82/83 Hnin Si Phyu St,
Yangon Thit

အပြန်အလှန် လေးစားခြင်း

လေးစားခြင်းဆိုတာ
ငြိမ်းချမ်းရေးရဲ့ အဓိကလမ်းစဉ်တစ်မျိုးပဲ။
လောက ငြိမ်းချမ်းရေးကို လိုလားရင်
ချစ်သူအချင်းချင်း အနိုင်မယူရဘူး
ချစ်သူအချင်းချင်း အပြန်အလှန်လေးစားမှု ရှိရမယ်။
လူသားအချင်းချင်း အနိုင်မယူရဘူး

လူသားအချင်းချင်း အပြန်အလှန်လေးစားမှု ရှိရမယ်။
လေးစားမှု မရှိတဲ့ လောကဟာ
'အမှောင်လောက' ပါပဲ။
အမှောင်လောကမှ လွတ်မြောက်အောင်ကြိုးစားရင်း
အပြန်အလှန်လေးစားခြင်းဖြင့်
ရှင်သန်နိုင်အောင် ကြိုးစားပါ။

ပြုံးပန်းမေတ္တာဆရာတော် - အရှင်ဝါယမိန္ဒ

အယ်ဒီတာအဖော်

အမုန်းစကားဖြင့် ရက်လုပ်သော ကွန်ရက်များမှသည်...

လွတ်လပ်စွာ ပြောဆိုခြင်းနှင့် အမုန်းစကားပြောဆိုခြင်းတို့သည် စာမျက်နှာ၏ ဟိုဘက်သည်ဘက် ဖြစ်သည်။ လွတ်လပ်စွာပြောဆိုခြင်းသည် မိမိယုံကြည်ရာကို လူ့ အခွင့်အရေးစံနှုန်းများနှင့်အညီနှင့် ဥပဒေဘောင်တွင်းမှ ပြောခြင်းမျိုးဖြစ်သည်။ တာဝန်ယူမှု တာဝန်ခံမှုပါသည်။ ယဉ်ကျေးစွာပြောဆိုသည့် အခြေခံသဘောရှိသည်။ အမုန်းစကားမှာမူ ပြောင်းပြန်သဘောဖြစ်သည်။ စည်းမဲ့ကမ်းမဲ့ အသွင်ဆောင်လေ၏။ ယနေ့ခေတ်သည် နည်းပညာခေတ်ဖြစ်သည်နှင့်အညီ နည်းပညာတို့သည် အချိန်နှင့်အမျှ ပြောင်းလဲတိုးတက်လျက်ရှိရာ အင်တာနက် လူမှုကွန်ရက်များမှတစ်ဆင့် အမုန်းစကားများသည် အချိန်နှင့်အမျှ ကမ္ဘာတစ်လွှားသို့ ပျံ့နှံ့လျက်ရှိပါသည်။ ထိုသို့ အမုန်းစကားများ အလျင်အမြန် ပျံ့နှံ့မှုများကြောင့်ပင် လူပုဂ္ဂိုလ်တစ်ဦးနှင့်တစ်ဦး အကြား၊ အဖွဲ့အစည်း တစ်ခုနှင့်တစ်ခုကြား၊ လူတန်းစားတစ်ခုနှင့် အခြားလူ တန်းစားတစ်ခုအကြား၊ ကိုးကွယ်ယုံကြည်ရာ ဘာသာတစ်ခုနှင့်တစ်ခုကြား၊ လူမျိုး တစ်မျိုးနှင့် တစ်မျိုးကြား၊ နိုင်ငံတစ်နိုင်ငံနှင့် တစ်နိုင်ငံကြားတို့တွင် ချစ်ကြည်ရင်းနှီးမှု များလျော့ပါးပြီး ပဋိပက္ခများပိုမိုလာကာ ထိုပဋိပက္ခများသည် ကမ္ဘာကြီး၏ ငြိမ်းချမ်းရေးကိုပင် ခြိမ်းခြောက်လာသည်အထိ မြင့်တက်လာနေပါသည်။

လူအမျိုးမျိုး စိတ်အထွေထွေဆိုသကဲ့သို့ လူတစ်ကိုယ် စိတ်တစ်မျိုးဖြစ်ရာ ပတ်ဝန်းကျင်အမျိုးမျိုး၊ ခံယူချက်အမျိုးမျိုး၊ ရှုထောင့်အမျိုးမျိုးပေါ်မူတည်၍ ယုံကြည်ရာ အမျိုးမျိုး၊ သဘောထားအမျိုးမျိုး ရှိကြမည်သာဖြစ်သည်။ သဘောထား ကွဲလွဲတိုင်း သာ အမုန်းစကားများဖြင့် တုံ့ပြန်နေကြပါမူ အဆုံးရှိတော့မည်မထင်။ ဤနေရာတွင် သဘောထားကွဲလွဲမှုနှင့် ပတ်သက်၍ တိပိဋကဓရ မင်းကွန်းဆရာတော်ကြီး၏ အဆုံးအမကို ကောက်နုတ်ဖော်ပြလိုသည်။ ဆရာတော်ကြီးက-

“ဒကာကြီးရယ်... သဘောထား ကွဲလွဲမှုဆိုတာက ဓမ္မတာအတိုင်း လူ့လောက မှာ ရှိတာမျိုးပေါ့။ သူ့ဘက် ကိုယ့်ဘက် ပြောစရာရှိတာတော့ ပြောကြရမှာပေါ့။ ဒါပေမဲ့... ငယ်သူက ကြီးသူနဲ့ ပြောကြတဲ့အခါ သဘောထားကွဲလွဲချက်ပင် ဖြစ်စေကာမူ ဂါရဝစိစနဲ့ ပြောရတယ်။ ကြီးသူကလည်း ငယ်သူနဲ့ပြောတဲ့အခါ သဘောထား ကွဲလွဲချက်ပင် ဖြစ်စေကာမူ ငါကအကြီးပဲဆိုပြီး အထက်စီးကနေ မပြောရဘူး။ နိဝါတောစနဲ့ ပြောရတယ်” ဟု ဆုံးမတော်မူခဲ့သည်။

သဘောထား ကွဲလွဲချက်များကို ညှိနှိုင်းအဖြေရာ ထောက်ပြပြောဆိုကြရာတွင် တစ်ဖက်နှင့်တစ်ဖက် ယဉ်ယဉ်ကျေးကျေး အပြုသဘော ပြောဆိုကြရန် အရေးကြီး

သည်။ တစ်ဖက်သား၏ အတ္တမာနကို ထိခိုက်ပြောဆိုမှုများကို ရှောင်ရှားရမည် ဖြစ်သည်။ ထိုသို့အတ္တမာနကို ထိခိုက်ပြောဆိုပါက မှားမှန်းသိသည့်တိုင် အမုန် ပြင်ရန် ဝန်လေးသွားတတ်ကြသည်ကို သတိမူသင့်သည်။

ဥပမာဆိုရသော် လတ်တလော ဖြစ်ပေါ်နေသော ကာကွယ်ရေးနှင့် ကျန်းမာရေး ဌာနတို့၏ပြဿနာကိုကြည့်လျှင် အစပထမပိုင်းတွင် ကာကွယ်ရေးဝန်ကြီးဌာနမှ စစ်တက္ကသိုလ်ကျောင်းဆင်း အရာရှိအချို့ ကျန်းမာရေးဝန်ကြီးဌာနသို့ အဆင့်မြင့် ရာထူးများဖြင့် ကူးပြောင်းတာဝန်ထမ်းဆောင်ခြင်းကို ကန့်ကွက်ခြင်းဖြစ်သော်လည်း နောက်ပိုင်းတွင် နှစ်ဖက်အမုန်းစကားများဖြင့် အပြန်အလှန်ပြောဆိုကြရာမှ တပ်မတော် အရာရှိများနှင့် နယ်ဘက်ဆရာဝန်များ၏ ပဋိပက္ခအသွင်သို့ ကူးပြောင်းလာခြင်းကို တွေ့နေရသည်။ ထိုသို့ ဖြစ်စေရန်လည်း အကောင်အထူးများဖြင့် သွေးထိုးလှုံ့ဆော်မှုများလည်းရှိရာ နှစ်ဖက်ပါဝင်သူတို့အနေနှင့် ပညာရှိများပီပီ အချင်းချင်းအပြန်အလှန် ထိန်းကျောင်းကြစေလိုပါသည်။

ဤမျှ အန္တရာယ်ကြီးမားလှသော အမုန်းစကားများ ပျံ့နှံ့ဖြစ်ပေါ်မှုကို ထိန်း ကျောင်းရန်အတွက် အခြေခံအားဖြင့် နည်းလမ်း(၂)သွယ်ရှိပါသည်။ ပထမတစ်နည်းမှာ အမုန်းစကားပွားစေသည့် အရင်းအမြစ်များကို စောင့်ကြည့်ဖော်ထုတ်ပြီး ဥပဒေအရ ထိန်းကျောင်းပေးခြင်းဖြစ်ပါသည်။ လိုအပ်သော ဥပဒေပြဌာန်းချက်များကို ပြဌာန်း ကြပ်မတ် ထိန်းကျောင်းရန်မှာ အစိုးရ တာဝန်ရှိသူများ၊ လွှတ်တော်ကိုယ်စားလှယ်များ၊ ဥပဒေပညာရှင်များ၊ နည်းပညာရှင်များ၏ ပူးပေါင်းပါဝင်မှုဖြင့် ဆောင်ရွက်ရမည် ဖြစ်ပါသည်။

ဒုတိယနည်းလမ်းမှာ ယဉ်ကျေးမှုအရ အချင်းချင်းကြပ်မတ် ထိန်းသိမ်းခြင်း ဖြစ်ပါသည်။ မြန်မာတို့သည် ကြီးသူကိုရိုသေ၊ ရွယ်တူကို လေးစား၊ ငယ်သူကို သနား ကြင်နာတတ်သည့် စိတ်အခြေခံရှိပြီးကြသူများဖြစ်ရာ ထိုစိတ်ကိုနိုးကြားလာစေရန် အားလုံးပူးပေါင်းပါဝင်ဆောင်ရွက်ကြခြင်း၊ အချင်းချင်းအပြန်အလှန်ထိန်းကျောင်း ခြင်းများဖြင့်သာ အမုန်းစကားတို့ဖြင့် ပါဝင်ရက်လုပ်ထားသော နည်းပညာသုံး လူမှု ကွန်ရက်ကြီးမှ ရုန်းထွက်နိုင်ကာ ငြိမ်းချမ်းသောလူမှုဝန်းကျင်သို့ ရောက်ရှိနိုင်လိမ့်မည် ဖြစ်ပါကြောင်း။

အယ်ဒီတာ

အပစ်ရပ်စာချုပ်တွင် ဒေါ်အောင်ဆန်းစုကြည် ပါဝင်လက်မှတ်ရေးထိုးမည်

ရဲလွင်

ရန်ကုန်၊ ဩဂုတ် ၁၁

တစ်နိုင်ငံလုံး အပစ်အခတ်ရပ်စဲရေး သဘော တူညီချက်စာချုပ်ကို ချုပ်ဆိုဖြစ်ပါက ပြည်တွင်း အသိသက်သေအဖြစ် အတိုက်အခံခေါင်းဆောင်များ ဖြစ်သော ဒေါ်အောင်ဆန်းစုကြည်နှင့် ဦးခွန်ထွန်းဦးတို့ ပါဝင်လက်မှတ်ရေးထိုးရေး တိုင်းရင်းသား လက်နက် ကိုင်အဖွဲ့များ၏တောင်းဆိုချက်ကို အစိုးရဘက်က သဘောတူလိုက်ပြီဖြစ်သည်။

ပြီးခဲ့သည့် သီတင်းပတ်အတွင်းက ရန်ကုန်မြို့ တွင်ပြုလုပ်ခဲ့သော တစ်နိုင်ငံလုံး အပစ်အခတ် ရပ်စဲရေးစာချုပ် (NCA) အပြီးသတ်နိုင်ရေးအတွက် တိုင်းရင်းသားများ၏ အဆင့်မြင့်ညှိနှိုင်းရေး ကိုယ်စားလှယ်အဖွဲ့ (SD) နှင့် အစိုးရပြည်ထောင်စု ငြိမ်းချမ်းရေးဖော်ဆောင်ရေး လုပ်ငန်းကော်မတီ (UPWC) တို့ ဆွေးနွေးပွဲ၌ NCA လက်မှတ်ထိုးရာတွင် ပါဝင်ရမည့် ပြည်တွင်းနှင့်နိုင်ငံတကာ အသိသက်သေ

များကို သဘောတူညီမှုရရှိခဲ့ခြင်း ဖြစ်သည်။

“ပြည်တွင်း အသိသက်သေမှာဆို လူပုဂ္ဂိုလ် အနေနဲ့ ကျွန်တော်တို့ နှစ်ဦး ဖော်ပြထားတယ်။ ဒေါ်အောင်ဆန်းစုကြည်နဲ့ ဦးခွန်ထွန်းဦး၊ ပြီးတော့ နိုင်ငံရေးပါတီခေါင်းဆောင် ၁၀ ဦးပါတယ်။ အစိုးရ ဘက်ကတော့ နိုင်ငံရေးပါတီအားလုံးနဲ့ တိုင်းရင်းသား ရေးရာဝန်ကြီးတွေအားလုံး ပါစေချင်တယ်ပြောတယ်။ ဒါကို ကျွန်တော်တို့ လက်ခံပါတယ်။ ဘာဖြစ်လို့လဲ ဆိုတော့ နိုင်ငံရေးပါတီတွေဆိုတာလည်း ကျွန်တော်တို့ မဟာမိတ်တွေပဲ။ တိုင်းရင်းသားရေးရာဝန်ကြီး တွေဆိုတာလည်း ကျွန်တော်တို့ တိုင်းရင်းသားတွေ ထဲကပဲလေ” ဟု ချင်းအမျိုးသားတပ်ဦးမှ ဒေါက်တာ ဆလိုင်းလုံမွန်းဆာခေါင်က ပြောသည်။

နိုင်ငံတကာ သက်သေများအဖြစ် ကုလသမဂ္ဂ၊ တရုတ်၊ ထိုင်းနှင့် အိန္ဒိယနိုင်ငံများ ပါဝင်ရေးကို လည်း နှစ်ဖက်သဘောတူခဲ့ကြပြီ ဖြစ်သည်။

“ပြီးတော့ Independent Observer တွေအနေနဲ့

EU (ဥရောပသမဂ္ဂ) ပါမယ်။ အမေရိကန် ပါမယ်။ ပြီးတော့ ဗြိတိန်၊ နော်ဝေ၊ ဂျပန်တို့ပါမယ်” ဟု သူက ပြောသည်။

အမျိုးသား ဒီမိုကရေစီအဖွဲ့ချုပ်နှင့် ရှမ်းအမျိုး သား ဒီမိုကရေစီအဖွဲ့ချုပ်တို့ကလည်း NCA တွင် ဥက္ကဋ္ဌနှစ်ဦး ပါဝင်လက်မှတ်ရေးထိုးရေးကို အတည် ပြုပေးခဲ့သည်။

“ထိုးဖြစ်ရင် အားလုံးပါဝင်တဲ့ အပစ်ရပ်စာချုပ် ဖြစ်မယ်။ နိုင်ငံအတွက် နာတာရှည်ပြည်တွင်းစစ် အဆုံးသတ်ရေးအတွက် အရမ်းအရေးပါမယ့် ဖြစ်ရပ်ပဲ။ ဘာလို့ မထိုးရမှာလဲ” ဟု ရှမ်းအမျိုးသားဒီမို ကရေစီအဖွဲ့ချုပ်ဥက္ကဋ္ဌ ဦးခွန်ထွန်းဦးက ပြောသည်။

သို့ရာတွင် အပစ်ရပ်စာချုပ် လက်မှတ်ရေးထိုး ရေးသည် ယခု အစိုးရလက်ထက်တွင် ဖြစ်နိုင်၊ မဖြစ် နိုင် မသေချာသေးကြောင်း တိုင်းရင်းသားလက်နက် ကိုင်များဘက်က ဆိုသည်။

It all starts with a
NESCAFÉ



အိတ်ခွဲလဲရုံဖြင့်
ဆုလက်ဆောင်
ရမည့်အခွင့်အရေး



Redemption Period :
10th Aug ~ 30th Sep 2015
လက်ကျန်ပစ္စည်းရှိသည်အထိသာ

Nescafe.MM

Nescafé Hotline 09 732 52462
(Mon - Fri, 8:30 am - 5:30 pm)
MDG Customer Hotline 09 500 4558
(Mon - Sat, 9:00 am - 5:00 pm)



စားသုံးသူ နှင့် ကုန်သည်များ အတွက်
အိတ်ခွဲကြီး (၃) ခုလျှင် → ဦးထုပ် (၁) လုံး
အိတ်ခွဲကြီး (၆) ခုလျှင် → ထီး (၁) ချောင်း
အိတ်ခွဲကြီး (၉) ခုလျှင် → ရုပ်အင်္ကျီ (၁) ထည်
အိတ်ခွဲကြီး (၉) ခုလျှင် → ထီး (၁) ချောင်း
အိတ်ခွဲကြီး (၁၅) ခုလျှင် → ရုပ်အင်္ကျီ (၁) ထည်

စည်းကမ်းချက်များ
- လက်ဆောင်ပစ္စည်းများကို စင်သားနှင့် လက်လှမ်းမီပေးမည်။
- လက်ဆောင်ပစ္စည်းနှင့်လက်လှမ်းမီ အိတ်ခွဲများကို သတ်မှတ်ထားသောစာရင်းစဉ်များတွင် လက်လှမ်းမီနိုင်ပါသည်။
- လက်လှမ်းမီခြင်းဖြင့် သင်ရယူလိုသည့် လက်ဆောင်ပစ္စည်းအမျိုးအစား၊ နံပါတ်၊ ကြီးကောင်းမေးမြန်းနိုင်ပါသည်။
- လက်ဆောင်ပစ္စည်းများကို လက်လှမ်းမီနိုင်သည့်နေ့၊ နေ့သို့သာ လက်လှမ်းမီနိုင်ပါသည်။
- လက်လှမ်းမီသည့် အခါတွင် အစီအစဉ်အတိုင်းသာ လက်လှမ်းမီနိုင်ပါသည်။
- Nestlé Myanmar နှင့် ပတ်သက်ဆက်ဆံသော ဝန်ထမ်းများ ပါဝင်၍ မရှိပါ။
- ရရှိနိုင်သော လက်ဆောင်ပစ္စည်းအမျိုးအစားများသည် မြို့အလိုက်အစီအစဉ်များနှင့် အခြေအနေအထားတို့ကို ကွဲပြားခြားနားနိုင်ပါသည်။
- လက်ဆောင်ပစ္စည်းအစီအစဉ်သည် ဦးစားပေးရန်နှင့် သတ်မှတ်ထားသော အချိန်ကာလအတွင်းတွင်သာ လက်လှမ်းမီနိုင်ပါသည်။
- ယခုအခါအတွက် ပတ်သက်၍ အခြားမရှိတော့ပါ။
- ယခုအခါအတွက် အခြားမရှိတော့ပါ။



ဆုလက်ဆောင်များကို MDG ရုံးခွဲများ နှင့် နီးစပ်ရာဆိုင်များတွင် ထုတ်ယူနိုင်ပါသည်။

မေတ္တာဝါ

အခုတစ်ခါ ဒေသတွေမှာ ရေ ကျပြဆိုပေမယ့် တချို့က အခုမှ ရေကြီးတာလည်းရှိတယ်။ အထက် ကကျလာတဲ့ရေ ပင်လယ်ကနေ တက်လာတဲ့ရေ ဒီရေနှစ်ခုပေါင်း ဆုံတဲ့ ဧရာဝတီတိုင်းကတော့ ပိုပြီးတော့ ရေများမယ်။ အခု ကယ်ဆယ်ရေးပြီးတဲ့ နေရာတွေ မှာ ပြန်လည်ထူထောင်ရေးက အရေးကြီးလာပြီ။ ပြန်လည်ထူ ထောင်ရေးမှာ ကျန်းမာရေးအဓိက ဖြစ်တယ်။ အဲဒီလိုဆိုရင် စိတ်ဓာတ် မကျဖို့ စိတ်အားဆေးပေးနိုင်ဖို့ လည်း အဓိက အရေးကြီးတယ်။ သူတို့ဆုံးရှုံးသွားတဲ့ ရုပ်ပိုင်း ဆိုင်ရာတွေ စိတ်ပိုင်းဆိုင်ရာတွေ တစ်ကနေ ပြန်စုရမှာဆိုတော့ ဒုက္ခ မရောက်ဘဲ ကျန်တဲ့ဒေသတွေက သူတို့ကို ခွန်အားပေးရမှာပဲ။ ရေဝင်ပြီးသား အိမ်တစ်လုံး က ဘယ်လိုလုပ်ပြီးတော့ နဂိုမူလ ပြန်ဖြစ်မှာလဲ။ ကယ်ဆယ်ရေးကို အားတက်သရော ပါဝင်သလို ပြန်လည်ထူထောင်ရေးမှာလည်း တွဲလက်ညီညီနဲ့ အားလုံးပါဝင်မှ ရမှာပဲ။ တကယ်တော့ ကာကွယ် ခြင်းက ကုသခြင်းထက် ထိရောက် တယ်။

ခင်စာခြည်ကျော်

ပြန်လည် ထူထောင်ရေးပိုင်း မှာ အချိန်ကြာမယ်။ ဘာဖြစ်လဲ ဆိုတော့ ပျက်စီးသွားတာက ပြည်

ပြန်လည်ထူထောင်ရေးမှာတွဲလက်ညီညီအားလုံးပါဝင်ကြဖို့
အနုပညာရှင်များမေတ္တာရပ်



မေတ္တာဝါ



ခင်စာခြည်ကျော်



စိန်လင်း



အေးသီလ



ဝိုင်းလေး

နယ်နဲ့တိုင်း ၁၄ ခုမှာ အများစုက ပါနေတော့ အချိန်ယူပြီးတော့လုပ်ရ မယ်။ အထူးသဖြင့် ပျက်စီးသွားတဲ့ ရုပ်ပိုင်းဆိုင်ရာတွေ နောက်စိတ်ဓာတ် တွေကျမသွားအောင် အချိန်ယူပြီး ကျွန်မတို့က အချိန်နဲ့အတူ ကုစား ပေးရမယ်။ ပြန်လည်ထူထောင်ရေးမှာ အဓိကကျတဲ့ ကျန်းမာရေး၊ ကျန်း မာရေးကောင်းမှ ကျန်တဲ့အပိုင်း တွေကို အဆင်ပြေပြေ လုပ်နိုင်မှာ။ ရေကောင်း၊ ရေသန့်ရဖို့လည်းလို တယ်။ ဝိုင်းဝန်းလုပ်ဆောင်မှ အောင် မြင်မှာပဲ။

စိန်လင်း (Aroma)

ဘယ်လိုအခက်အခဲပဲ ကြုံနေ ပါစေ စိတ်ဓာတ်ကို ခိုင်ခိုင်ထားပါ။

ကျွန်တော်တို့ နှလုံးသားတွေက ကျွန်တော်တို့ အနာဂတ်ပါပဲ။ အဲဒီတော့ စိတ်ဓာတ်ကျ အား မငယ်ကြပါနဲ့ ကျွန်တော်တို့တွေရှိ သေးတယ်။ ကျွန်တော်တို့အားလုံးလည်း အတတ်နိုင်ဆုံး ကူညီသွားမှာပဲ။ ရုပ်ဝတ္ထုတွေ ဆုံးရှုံးသွားပါစေ။ စိတ်ဓာတ်ကိုတော့ ဆုံးရှုံးမခံပါနဲ့။ အခုရေကျတဲ့နေရာတွေမှာ ပြန် လည်ထူထောင်ဖို့ ခိုင်တော်အဖို့ရ ရောကျွန်တော်တို့ အနုပညာသမား တွေရော၊ ပြည်သူရော ပရိတ်တ အဖွဲ့အစည်းတွေရော ကူညီသွား မှာပဲ။ စိတ်ကို တင်းတင်းထားပြီး မနက်ဖြန်များစွာ ရှိနေသေးတာကို သတိရစေချင်တယ်။

ကျွန်တော်တို့လည်း သူတို့ ကျန်းမာရေး၊ စားရေးသောက်ရေး သာမက စိတ်ဓာတ်ခွန်အားကို လည်း ပေးဖို့လိုအပ်တယ်။ ကယ်ဆယ်ရေးကို အားတက် သရောပါဝင်သလို ပြန်လည်ထူ ထောင်ရေးမှာလည်း အားမလျှော့ ပဲ ပရိတ်တညီအစ်ကို မောင်နှမများ အားတင်းပြီး ဆက်လက်ကူညီကြရ အောင်။ ဆန်းသစ်လ လူငယ်တွေ တက်ညီလက်ညီ နဲ့ အလှူခံတာတွေတော့ ကိုယ် တောင်ကြက်သီးတယ်။ ကိုယ် တိုင်လည်း ပါဝင်တယ်။ အဲဒီဒေ သကလေးတွေကို အရမ်းသနား တယ်။ ကိုယ်တွေက ကျောင်းသား

လို့ မိုးရွာရင် ကိုယ့်စာအုပ်လေး မိုး စိုရင်တောင် စိတ်မကောင်းတာအခု သူတို့မှာ ဘယ်မှာလဲကျောင်း၊ ဘယ်မှာလဲလွယ်အိတ်၊ စာအုပ်မ ပြောနဲ့ အိမ်တောင်ဘယ်မှာလဲ။ မူလနေရာ ပြန်ရောက်ဖို့ဆို တာမလွယ်ပေမယ့် တစ်ခုပဲ ပြော ချင်တယ်။ စိတ်ဓာတ်မကျပါနဲ့ အားတင်းထားကြပါ။ ကိုယ်တွေလည်း တတ်နိုင်သ လောက်ကူညီမှာပဲ။ မကြာခင်မှာ ပျော်ရွှင်မှုတွေ ပြည့်တဲ့နေရာတစ် ခုကို အသစ်ပြန်ရမှာပဲ။ အားမ ငယ်ကြပါနဲ့။ ဝိုင်းလေး တချို့ကရေကျပေမယ့်နဲ့တွေ ကျနေတော့ သွားလာလို့မရသေး

ဘူး။ တချို့အိမ်တွေဆို နံးတွေ အထပ်လိုက်ပဲ တော်တော်ပြန်ပြင် ယူရမယ်။ အဲဒီအတွက် လုပ်အား ငွေအားလိုတယ်။ ရေတက်နေတဲ့ အချိန်မှာ စားနပ်ရိက္ခာလိုတယ်။ အခုရေကျပြန်တော့ သူတို့ ဘဝကို ပြန်စုဖို့ထူထောင်ရေးတွေ လိုတယ်။ အလိုအပ်ဆုံးက ကျန်း မာရေး၊ ပြီးရင် စားရေးသောက် ရေး၊ သူတို့လုပ်ကိုင်နေတဲ့ အလုပ် တွေ ပြန်လည်ရရှိဖို့ဆိုတာက အချိန်တွေ အများကြီးလိုတယ်။ တလေးတွေ ကျောင်းတက်ရ မယ်။ အများကြီးပဲ။ ဒုက္ခရောက်ဖို့ အချိန်က တစ်မိနစ်ပဲလိုတယ်ဆို ပေမယ့် ပြန်လည်တည်ဆောက်ဖို့ က အချိန်ကို အကန့်အသတ်မရှိ ပေးရမယ်။ အဓိက က သူတို့စိတ်ဓာတ် ခွန်အားမကျအောင် စိတ်အာဟာ ရကို လည်းပေးရမယ်။ ဧရာဝတီတိုင်းမှာတော့ ခု လောလောဆယ် ရေဘေးကယ် ဆယ်ရေး လိုအပ်နေတုန်းပါ။ လမ်းဘေးမှာ အလှူခံတဲ့ လူတွေ တွေ့တိုင်းတွေ့တိုင်း သာဓုအကြိမ် ကြိမ်ခေါ်မိတယ်။ ဝိုင်းတို့ ကိုယ်တိုင်လည်း အ လှူခံတယ်။ ရေဘေးသင့်နေရာ တွေထိသွားတယ်။ တွေ့မြင်ခဲ့ရ တော့ ပိုပြီးစိတ်ထိခိုက်တယ်။ ထူးထူး မေးမြန်းရေးသားသည်။

တရားလိုရဲအုပ်နှင့် စခန်းမှူးတို့အား အရေးယူပေးရန် ဖမ်းဆီးခံကျောင်းသားများ၏တောင်းဆိုမှု တရားရုံးပယ်ချ

ရန်ကုန်၊ ဩဂုတ် ၁၁
လက်ပံတန်းဖမ်းဆီးခံကျောင်းသားများအားဖမ်းပြီး ၂၄ နာရီကျော်မှအမှုဖွင့်သည်ဟုဆိုကာ အမှုဖွင့်သည့် တရားလိုရဲအုပ်တစ်ဦးနှင့် လက်ပံတန်း ရဲစခန်းမှူးတို့အား အမှုဖွင့်ပေးရန်လက်ပံတန်း မြို့နယ် တရားရုံးသို့ စာတင်မှု ပယ်ချခံရကြောင်း ကျောင်းသားများ၏ ရွှေ့နေထံမှ သတင်းရရှိသည်။

ထိုကဲ့သို့ ပယ်ချခံရခြင်းကြောင့် သာယာဝတီခရိုင်တရားရုံးသို့တက် ရောက်တောင်းဆိုသွားမည်ဖြစ်ပြီး ခရိုင်တွင် မရပါကလည်း တိုင်း၊ ဗဟို အထိတက်ရောက် တောင်းဆိုမည် ဖြစ်ပြီးထိုမှမရပါကကုလသမဂ္ဂ လူ့ အခွင့်အရေးကော်မရှင်အထိတက် ရောက် တောင်းဆိုသွားမည် ဖြစ် ကြောင်း တရားလွှတ်တော်ရှေ့နေ ဦးရာဘတ်စန်းအောင်ကပြောသည်။ “ကျောင်းသားတွေကို မတ်လ ၁၀ ရက်နေ့မှာဖမ်းတယ်။ ထောင် ကို တန်းပို့တယ်။ ၁၁ ရက်နေ့ကျမှ ရမန်ယူတယ်။ အမှန်တကယ်ဆို ထောင်က ကျင့်ထုံးဥပဒေပုဒ်မ ၃၇၈ အရ ရမန်ပါမှသာအကျဉ်းသားကို လက်ခံရမယ်။ ဒါပေမဲ့ရမန်မပါဘဲ ကျောင်းသားတွေကို လက်ခံထား တယ်။ ကျွန်တော်တို့ကဒါကိုအဓိက ထားပြီးတောင်းဆိုတာပါ။ တရားသူ ကြီးမြတ်တဲ့အမြင်နဲ့ ကျွန်တော်တို့အမြင် နဲ့မတူပါဘူး” ဟု ၎င်းကပြောသည်။

ကျင့်ထုံး ဥပဒေပုဒ်မ ၅၄၊ ၆၁ အရ သံသယဖြင့် ဖမ်းဆီးပြီး ၂၄ နာရီအတွင်းအမှုဖွင့် သောကြောင့် ဥပဒေနှင့်ညီညွတ်ကြောင်း ဩဂုတ် ၁၁ ရက်ရုံးချိန်းတွင် ပယ်ချလိုက် ကြောင်း ကျောင်းသားများဘက်မှ အမှုလိုက်ပေးနေသည့် တရားလွှတ် တော်ရှေ့နေ ဒေါ်အေးမြမြစိုးက ပြောသည်။
ယင်းအပြင် ယခင်တစ်ပတ် ရုံးချိန်းက အာမခံပေးရန်တောင်း ဆိုခဲ့သော ဝန်းရံပြည်သူ ၁၀ ဦးကို လည်း အာမခံပေးရန်ငြင်းဆန်ခဲ့ သောကြောင့် ခရိုင်တရားရုံးသို့ တက်၍ တောင်းဆိုသွားမည်ဖြစ် ကြောင်း ၎င်းကပြောသည်။
အမျိုးသားပညာရေး ဥပဒေ ကြမ်းကို နှစ်သက်ခြင်း မရှိသော ကြောင့် လမ်းလျှောက်ဆန္ဒထုတ် ဖော်ရာ၌ အဖမ်းဆီးခံရသော ကျောင်းသားပြည်သူ ၇၀ ဦးအနက် လက်ရှိ ကျောင်းတက်နေသော ကျောင်းသား ၁၁ ဦး၊ ကျန်းမာရေး မကောင်းသော ဝန်းရံပြည်သူ နှစ် ဦးနှင့် အသက်မပြည့်သေးသော ကြောင့် ကလေးသူငယ် ဥပဒေဖြင့် ဖမ်းဆီးခံထားရသော ကျောင်း သားနှစ်ဦး စုစုပေါင်း ၁၅ ဦး အာ မခံ ရရှိထားသည်။
အမှုအား ဩဂုတ်လ ၁၈ ရက် နေ့တွင် ဆက်လက်စစ်ဆေးမည် ဖြစ်ကြောင်း တရားလွှတ်တော် ရှေ့ နေဒေါ်အေးမြမြစိုးက ပြောသည်။

ဟားခါးမြို့ရွှေ့ပြောင်းသင့်၊ မသင့် စူးစမ်းနေဆဲ

PN-051
ရန်ကုန်၊ ဩဂုတ် ၁၁
မြေပြိုကျမှုကြောင့် အိမ်ခြေ ၂၀၀ ကျော် ဆိုးရွားစွာထိခိုက်မှုရှိ ခဲ့ပြီး အောက်ခံမြေသား ထပ်မံပြို ကျနိုင်သည့်ဘေးအန္တရာယ်နှင့် ရင် ဆိုင်နေရသည့် ချင်းပြည်နယ်မြို့ တော်ဟားခါးအား ပြောင်းရွှေ့ရန် သင့်၊ မသင့် စုံစမ်းစစ်ဆေးရန် အ တွက် ပြည်နယ်ဝန်ကြီး သုံးဦး ဦးဆောင်သော မြေအနေအထား လေ့လာရေးကော်မတီ တစ်ရပ်ကို ဩဂုတ်လ ၁၁ ရက်နေ့က ဖွဲ့စည်း လိုက်သည်ဟု သိရသည်။
ယင်းကော်မတီကို သတ္တတွင်း ဝန်ကြီးဌာနမှ စေလွှတ်လိုက်သော ဘူမိဗေဒပညာရှင် လေးဦးပါဝင်မှု ဖြင့် ဖွဲ့စည်းခြင်းဖြစ်ပြီး ဩဂုတ်လ ၁၂ ရက်နေ့မှစကာ မြို့တော် ဟား ခါးတစ်ဝိုက် လေ့လာမှုတို့ ပြုလုပ် မည်ဟု ပြည်နယ်အစိုးရအဖွဲ့က အတည်ပြု ပြောသည်။
လေ့လာမှုတွင် အန္တရာယ်ရှိ နိုင်သည့်နေရာ၊ လက်ရှိ ပြိုကျနေ သည့်နေရာ၊ အက်ကြောင်းများဖြစ် ပေါ်နေမှုနေရာနှင့် မြေမပြိုနိုင်သည့် နေရာ စသည်တို့ ပါဝင်သည်ဟု ထိုကော်မတီမှ သိရသည်။
လက်ရှိတွင် အိမ်ခြေ ၂၀၀ ကျော်ရှိသည့် မြို့ဟောင်းရပ်ကွက် နှင့် ကျောဘုတ်ရပ်ကွက်တို့မှာ ဆိုး ရွားစွာထိခိုက်မှု ရှိခဲ့၍ ဘေးလွတ် ရာသို့ ပြောင်းရွှေ့နေကြကြောင်း ချင်းပြည်နယ် ရဲတပ်ဖွဲ့မှူးရဲမှူးကြီး မြင့်လွင်က ပြောသည်။
ယင်းအပြင် ထိခိုက်မှုရှိခဲ့သော ပြည်တော်သာရပ်ကွက်နှင့် ဈေး

ဟောင်းရပ်ကွက်တို့ရှိ အိမ်များမှာ လည်း ပြောင်းရွှေ့နေကြကြောင်း ၎င်းက ဆက်ပြောသည်။
“မြေနေရာတော့ အစိုးရအဖွဲ့ က ခုချိန်မှာ ဘယ်ပေးလို့ရဦးမှာ လဲ။ ဘေးလွတ်ရာဆိုတာက ခုရေ ဘေးသင့်ပြည်သူတွေနေတဲ့ စခန်း ကိုပါ” ဟု ရဲမှူးကြီးက ပြောသည်။
ဟားခါး ဒေသခံ တစ်ဦးက တစ်မြို့လုံးပြောင်းရွှေ့ရမည့်အခြေ အနေရောက်နေပြီဆိုသည့် သတင်း ကြောင့် တစ်မြို့လုံးထိတ်လန့်နေကြ သည်ဟု ပြောသည်။
“မိုးက နေ့တိုင်းကျနေတော့ စိတ်ပူတယ်” ဟု ၎င်းကပြောသည်။
ယခင်နှစ်က ဟားခါးမြို့နှင့် နီးကပ်မှုရှိသည့် ဖလမ်းမြို့နယ်ထဲမှ အိမ်ခြေ ၁၀၀ ကျော်ရှိသည့် ဇာလိုင် ကျေးရွာ တစ်ခုလုံး မြေပြိုကျမှု ကြောင့် ပြောင်းရွှေ့ခဲ့ရဖူးသည်။ ထိုစဉ်က ဇာလိုင်ကျေးရွာသို့ လာ ရောက်စစ်ဆေးသည့် ဘူမိဗေဒပညာ ရှင်က ဟားခါးမြို့သည် မြေပြိုကျ နိုင်သည့်အခြေအနေ ရှိနေကြောင်း ပြောဆိုသွားခဲ့ဖူးသည်ဟု ကိုယ် တွေ့ကြုံခဲ့ဖူးသူ အစိုးရဝန်ထမ်း တစ်ဦးက ပြောပြသည်။
“အဲဒီတုန်းက ဟားခါးဆေးရုံ ကြီးရွှေ့ကကန်ကိုမြေဖို့ ဖို့နဲ့ သမိုင်း ဝင် တော်လှန်ရေးရေကန်ကိုလည်း မြေဖို့လို့ညာရှင်ကအကြံပြုခဲ့တယ်။ ဒေသခံတွေက တော်လှန်ရေးကန် ကို မြေမဖို့ခဲ့ဘူး။ ဒီတော့ ထိခိုက်မှု များခဲ့တယ်” ဟု ၎င်းကဆိုသည်။
ယခုဖွဲ့စည်းလိုက်သော ကော် မတီသည်ဟားခါးမြို့ပြောင်း မပြောင်း ကို အဖြေထုတ်ပေးမည်ဟု သိရှိရ သည်။

သမ္မတရွေးကောက်ပွဲ ဝင်နိုင်ရန် ပါတီမှချန်လှပ်ထားသည့် ပုဗ္ဗသီရိ မဲဆန္ဒနယ်မြေတွင် ယခင် ကာချုပ်(လေ) ဝင်ရောက်ယှဉ်ပြိုင်မည်

ရန်ကုန်၊ ဩဂုတ် ၁၁
နိုင်ငံတော် သမ္မတ ရွေး ကောက်ပွဲ ဝင်နိုင်ရန် အတွက် ပြည်ခိုင်ဖြိုးပါတီမှ ချန်လှပ်ထား သည့် ပုဗ္ဗသီရိ မဲဆန္ဒနယ်မြေတွင် လက်ရှိ ဆက်သွယ်ရေးဝန်ကြီး ဦးမြတ်ဟိန်း (ယခင် ကာကွယ်ရေး ဦးစီးချုပ် (လေ)) က ဝင်ရောက် ယှဉ်ပြိုင် သွားမည်ဟု သတင်း ရရှိသည်။
တပ်မတော်မှ အငြိမ်းစား ယူ ပြီး တာဝန်မှနှုတ်ထွက်သွားသည့် ဆက်သွယ်ရေး ဝန်ကြီးဟောင်း ဦးသိန်းထွန်းနေရာကို အစားထိုး ဝင်ရောက်ခဲ့သည့် ဦးမြတ်ဟိန်း အတွက် ယခု၂၀၁၅ ရွေးကောက်ပွဲ သည် ပထမဦးဆုံးဝင်ရောက်ယှဉ် ပြိုင်သည့် ရွေးကောက်ပွဲတစ်ခု လည်းဖြစ်သည်။
ပြည်ထောင်စုရွေး ကောက်ပွဲ ကော်မရှင်ထံသို့ ဩဂုတ်လ ၉ ရက် အထိစာရင်းပေးထား သော ကိုယ်စားလှယ်စာရင်းအရ ဦးမြတ် ဟိန်းသည် အမျိုးသားဒီမိုကရေစီ အဖွဲ့ချုပ်မှ ဦးရည်မွန် (ခေါ်) မောင်တင်သစ် နှင့် တစ်သီးပုဂ္ဂလ ကိုယ်စားလှယ်လောင်း ဦးမြင့်လွင် သန်းတို့နှင့် ယှဉ်ပြိုင်အရွေးခံရ မည်ဖြစ်သည်။
ထိုနည်းတူ လက်ရှိ ကာကွယ် ရေးဦးစီးချုပ်(ရေ) ဗိုလ်ချုပ်ကြီး သူရသက်ဆွေ အပါအဝင် ကာ ကွယ်ရေး ဝန်ကြီးဌာနမှ ဒုတိယ ဗိုလ်ချုပ်ကြီး အဆင့်ရှိ အရာရှိကြီး ၄ ဦးတို့အပါအဝင် တပ်မတော် သား ၅၀ နီးပါးမှာလည်း တပ်မ တော်မှ အငြိမ်းစားယူကာ ပြည်ခိုင် ဖြိုးပါတီမှပင် ဝင်ရောက်ယှဉ်ပြိုင် ကြမည်ဟု သတင်းရရှိထားသည်။
ပြည်ခိုင်ဖြိုးပါတီမှ လက်ရှိ တရားဝင် ထုတ်ပြန်ထားသော စာ ရင်းအရ ဗိုလ်ချုပ်ကြီး သူရသက် ဆွေသည် ကိုကိုးကျွန်း မဲဆန္ဒနယ်မှ ဝင်ရောက် ယှဉ်ပြိုင်မည်ဖြစ်ပြီး အချို့မှာ ရှမ်းပြည်နယ် ဝန်းသိုမြို့ နယ်နှင့် စစ်အုပ်ချုပ်ရေး ပြဌာန်း ထားသည့် လောက်ကိုင်မဲဆန္ဒနယ် တို့မှ ယှဉ်ပြိုင်မည် ဖြစ်သည်။
သို့သော်လည်း လက်ရှိပြည်

နှိပ်စက်ခံထားရသည့် ၁၅ နှစ်အရွယ် အိမ်အကူမိန်းကလေးအမှု လူ့အခွင့်အရေးကော်မရှင် ဝင်ရောက်ကူညီမည်

PN-051
ရန်ကုန်၊ ဩဂုတ် ၁၁
ဦးခေါင်း အပါအဝင် ခန္ဓာ ကိုယ်နေရာအနှံ့တွင် ဒဏ်ရာများ စွာ ရသည့်အထိ နှိပ်စက်ခံထား ရသည့် ၁၅ နှစ်အရွယ် အိမ်အကူ မိန်းကလေးအမှုကို မြန်မာနိုင်ငံ လူ့အခွင့်အရေးကော်မရှင်က ဝင် ရောက်ကူညီမည်ဟု သတင်းရရှိ သည်။
အဆိုပါဖြစ်စဉ်သည် ဒဂုံမြို့ သစ် (မြောက်ပိုင်း) မြို့နယ်၊ အ မှတ် ၄၁ ရပ်ကွက်တွင်ဖြစ်ပွားခဲ့ ခြင်းဖြစ်ပြီး အိမ်ရှင်၏နှိပ်စက်မှု ကြောင့် မိန်းကလေးမှာ ဦးခေါင်း၊ ခြေလက်၊ ကျော၊ ရင်၊ မျက်နှာ တို့ တွင် ဒဏ်ရာ၊ ဒဏ်ချက်များစွာ ရရှိခဲ့ရာ ယင်းအမှုကို မြောက်ဒဂုံ

ယောင်းမဖြင့် ရိုက်ခြင်း၊ ခွေးချည် သည့် သံကြိုးဖြင့်ရိုက်ခြင်း၊ ခန္ဓာ ကိုယ်ကို ကတ်ကြေးဖြင့်ထိုးခြင်း များ ပြုလုပ်ခဲ့ခြင်းတို့ကြောင့် ရရှိ သည့် ဒဏ်ရာတို့သည် ခိုင်မာသည့် သက်သေများဟု ၎င်းကပြောသည်။
“အမှုမှန်အဖြစ်ဆုံး ပေါ်ပေါက် ဖို့ ဒီလောက်ကြန့်ကြာဖို့မလိုဘူး ထင်တယ်” ဟု ၎င်းကဝေဖန်သည်။
အသက် ၄၀ ကျော်အရွယ်ရှိ သည့် အိမ်ရှင်အမျိုးသမီးဖြစ်သူက ၎င်း၏မြေးနှင့် ကစားဖော်ရရန်နှင့် အိမ်တွင် ကူညီနိုင်ရန်အတွက် ၂၀၁၀ ပြည့်နှစ်က မိန်းကလေး ငယ်ကို ခေါ်ယူခဲ့ကြောင်း ရဲမှတ် တမ်းတို့အရသိရသည်။ ထိုစဉ်က ၎င်းမှာ အသက်မှာ ၁၀ နှစ် အ ရွယ်သာရှိပြီး အကြိမ်ကြိမ် ရိုက်

နှိပ်စက်ခံခဲ့ရကြောင်း၊ ရိုက် နှက်နှိပ်စက်ဒဏ်ကို မခံနိုင်သဖြင့် ယခုနှစ် ဇူလိုင် ၁၄ ရက်ညပိုင်း တွင်ခေါင်းမှ ထွက်ပြေးခဲ့ကြောင်း၊ ယင်းနောက် မြောက်ဥက္ကလာပ ပြည်သူ့ဆေးရုံတွင် ဆေးကုသ ခဲ့ရ ကြောင်း ၎င်း၏ မိသားစုဝင်တို့က ပြောပြသည်။
ရန်ကုန်တိုင်းဒေသကြီး ဒုတိ ယရဲတပ်ဖွဲ့မှူး ရဲမှူးကြီး ဝင်းဗိုလ် က အမှုကိုအချိန်ဆွဲနေခြင်း မဟုတ် ကြောင်းနှင့် အမှုမှန်ပေါ်ပေါက်ဖို့ ကတိပေးသည်ဟု ပြောသည်။
အဆိုပါ ဖြစ်စဉ်နှင့် ပတ် သက်၍မြန်မာနိုင်ငံ လူ့အခွင့်အ ရေးကော်မရှင်က အစီရင်ခံစာ ထုတ်ပြန်မည်ဟု သိရသည်။

မြစ်ကူးကြီးဆွဲပေးရင်း ရဲအုပ်တစ်ဦး ရေထဲမျောပါ သေဆုံး

PN-051
ရန်ကုန်၊ ဩဂုတ် ၁၁
တံတားကြီးကာ အဆက်အ သွယ်ပြတ်တောက်သွားသဖြင့် အ များသွားလာနိုင်ရန် မြစ်ကူးကြီးဆွဲ ပေးခဲ့သော တွန်းခံမြို့မရဲစခန်းမှ ရဲအုပ်တစ်ဦး ဩဂုတ်လ ၁၀ ရက် နေ့က ရေထဲမျောပါ သေဆုံးသွားခဲ့ သည်။
ပြီးခဲ့သည့် ရက်သတ္တပတ်က ရေကြီးမှုနှင့်အတူ ချင်းပြည်နယ် တွန်းခံမြို့နယ်မှ နန့်ဇန်ကျေးရွာသို့ ဆက်သွယ်ထားသည့် မဏိပူရ လှစ်ကားကူးကြီးတံတားမှာ ပြိုကျ ခဲ့သည်။ ထို့ကြောင့် အဆိုပါရွာကို ကယ်ဆယ်ရေးလုပ်ရန်ကြိုးပမ်းရာ မြစ်ကူးကြီးကို ဆွဲရန်ကြိုးစားရင်း ရဲအုပ်ဖြစ်သူမှာ မျောပါသေဆုံး

သွားခဲ့ခြင်း ဖြစ်သည်ဟု ရဲတပ် ဖွဲ့က အတည်ပြုပြောသည်။
“ကြီးကို တစ်ဖက်ကမ်းအထိ မသယ်နိုင်ခဲ့ပါဘူး” ဟု ပြည်နယ်ရဲ တပ်ဖွဲ့မှူးမှ တာဝန်ကျရဲအရာရှိက ပြောသည်။
သေဆုံးသူမှာ အသက် ၄၀ သာရှိသေးပြီး ရေကူးကျွန်းကျင် သော်လည်းရေစီးသန်သောကြောင့်

မျောပါသွားခဲ့ခြင်း ဖြစ်သည်ဟု ၎င်းက ဆက်ပြောသည်။
ထို့အပြင်လက်ရှိအချိန်အထိ ကြိုးတံတားကိုလည်း မဆွဲနိုင်သေး ဟုသိရသည်။ ထိုရဲအရာရှိ အပါ အဝင် ချင်းပြည်နယ်တွင်သဘာဝ ဘေးကြောင့် သေဆုံးမှုမှာ ၉ ဦး ရှိသွားပြီဟု သိရှိရသည်။

မြန်မာကျောင်းသူ ကျောင်းသားလေးများ ကမ္ဘာလုံးဆိုင်ရာပန်းချီပြိုင်ပွဲတွင် ဆုများ ရရှိ

KTZO

ရန်ကုန်၊ ဩဂုတ် ၁၁

Colgate Palmolive မှ စီစဉ် ကျင်းပသော 'တောက်ပသော အပြုံး၊ တောက်ပသော အနာဂတ်' အစီအစဉ်၏ တစ်စိတ်တစ်ဒေသ ဖြစ်သည့် ကမ္ဘာလုံးဆိုင်ရာ ပန်းချီပြိုင်ပွဲတွင် မြန်မာနိုင်ငံမှ ကျောင်းသူ၊ ကျောင်းသားလေးများသည် ဆုများကို ရယူနိုင်ခဲ့ကြသည်။

အဆိုပါ အစီအစဉ်ကို ကမ္ဘာတစ်ဝန်းရှိ နိုင်ငံပေါင်း ၈၀ မှ ကလေးငယ်ထောင်ပေါင်းများစွာက ဝင်ရောက်ယှဉ်ပြိုင်ခဲ့ကြပြီး အသက် ၆ နှစ်မှ ၉ နှစ်အကြားရှိ ကလေး



များကို သွားနှင့်ခံတွင်း ကျန်းမာရေးစောင့်ရှောက်မှုမှတစ်ဆင့် အလေ့အကျင့်ကောင်းများ ရရှိလာစေရန် ရည်ရွယ်ပြုလုပ်ခြင်းဖြစ်ကာ ကလေးငယ်များသည် သွားနှင့်ခံ

တွင်း ကျန်းမာရေးစောင့်ရှောက်မှု အလေ့အကျင့်နှင့် သက်ဆိုင်သည့် ပန်းချီကားများဖြင့် ဝင်ရောက်ယှဉ်ပြိုင်ခဲ့ကြသည်။ စုစုပေါင်း မြန်မာနိုင်ငံမှဝင်

ရောက်ယှဉ်ပြိုင်သည့် ကလေးငယ်ပေါင်း ၁၃၂ ဦးထဲမှ နိုင်ငံတကာအဆင့် ၁၂ ဦးကို ရွေးချယ်၍ ပြီးခဲ့သည့် ဩဂုတ်လ ၅ ရက်နေ့က ရန်ကုန်မြို့ ဆူးလေရန်ဂရီလာ ဟိုတယ်တွင် ဆုချီးမြှင့်ခဲ့ကြသည်။ အဆိုပါကလေးငယ် ၁၂ ဦးကို ငွေသား ၂၇၅၀၀၀ စီနှင့် Colgate မှ အသိအမှတ်ပြု လက်မှတ်များ ချီးမြှင့်ပေးခဲ့ရာ Global Winner ဆုကို ကျောက်တန်းမြို့နယ်၊ ကုလားတန် အခြေခံပညာ အလယ်တန်းကျောင်းမှ မောင်ဇော်သူဟိန်းက ရရှိခဲ့သည်။



“ကမ္ဘောဇ အနာဂတ်အလင်းတန်းမြန်မာ ဖောင်ဒေးရှင်း” မှ ကလေးနှင့် ဟားခါးမြို့များ ပြန်လည်ထူထောင်ရေးကူညီသွားမည်

ရန်ကုန်၊ ဩဂုတ် ၁၁

စစ်ကိုင်းတိုင်းဒေသကြီး၊ ကလေးမြို့နှင့် ချင်းပြည်နယ် ဟားခါးမြို့များတွင် ကယ်ဆယ်ရေးလုပ်ငန်း ကူညီဆောင်ရွက်ခဲ့သော ‘ကမ္ဘောဇ အနာဂတ်အလင်းတန်း မြန်မာ ဖောင်ဒေးရှင်း’သည် ပြန်လည်ထူထောင်ရေးလုပ်ငန်းများကို စတင် ဆောင်ရွက်နေပြီဖြစ်ကြောင်း ဖောင်ဒေးရှင်းဥက္ကဋ္ဌ ဒေါ်နန်းလှိုင်ခမ်းက ပြောသည်။

အထူးသဖြင့်ပညာရေး၊ ကျန်းမာရေးနှင့် စိုက်ပျိုးရေးကဏ္ဍများကို ဦးစားပေးဆောင်ရွက်သွားမည် ဖြစ်ကြောင်း သိရသည်။

စာသင်ကျောင်းများအတွက် လိုအပ်သော ဗလာစာအုပ်၊ ခဲတံစသည့် စာရေးကိရိယာများ၊ စာသင်ခန်းများ၊ ဆရာ ဆရာမများနှင့် ကျောင်းသား ကျောင်းသူများအတွက် ကျောင်းဝတ်စုံများ၊ ဆေးရုံ

လူနာများအတွက် ဆေးဝါးများနှင့် ဆေးရုံလုပ်ငန်းများ၊ ဆရာဝန်များ၊ သူနာပြုများ၊ ဆေးရုံဝန်ထမ်းများအတွက် လိုအပ်သော အထောက်အကူပြုပစ္စည်းများနှင့် ငွေကြေးများ အား ဆက်လက်လှူဒါန်းသွားမည် ဖြစ်ကြောင်း ဖောင်ဒေးရှင်းဥက္ကဋ္ဌ ဒေါ်နန်းလှိုင်ခမ်းက ပြောသည်။

အဆိုပါရေဘေးသင့်ဒေသများမှ ပြည်သူများအတွက် လိုအပ်သော ဆေးဝါးနှင့် လူမှုအသုံးအဆောင်ပစ္စည်းများ၊ ဆန်နှင့်အခြားအခြေခံစားသောက်ကုန်များ၊ တောင်သူလယ်သမားများအတွက် မျိုးစပါးစိုက်ပျိုးနိုင်ရန် ကုန်ကျစရိတ်များ အား စိုက်ထုတ်လှူဒါန်းသွားမည် ဖြစ်ကြောင်းနှင့် အခြားအခြေခံလိုအပ်ချက်များကိုလည်း ကမ္ဘောဇ အနာဂတ်အလင်းတန်း မြန်မာဖောင်ဒေးရှင်းမှ ဖြည့်ဆည်းပံ့ပိုးလှူဒါန်းသွားမည်ဖြစ်ကြောင်း သိရသည်။

Lactacyd အမျိုးသမီး သန့်စင်ဆေးရည် ကံစမ်းမဲအစီအစဉ်

KTZO

ရန်ကုန်၊ ဩဂုတ် ၁၁

Lactacyd အမျိုးသမီး သန့်စင်ဆေးရည်အား ဝယ်ယူသုံးစွဲကြသူများကို ကျေးဇူးတုံ့ပြန်သည့် အနေနှင့် ဟောင်ကောင်၊ မကာအို ခရီးစဉ်အား ကံစမ်းမဲဖောက် ရွေးချယ်ပေးမည့် အစီအစဉ်နှင့် ပတ်သက်၍ သတင်းစာရှင်းလင်းပွဲတစ်ခုကို ပြီးခဲ့သည့် ဇူလိုင်လ ၃၀ ရက်နေ့က စင်ထရယ်ဟိုတယ်တွင် ကျင်းပပြုလုပ်ခဲ့သည်။

Lactacyd သန့်စင်ဆေးရည် အမျိုးမျိုးရှိသည့်အနက် ပန်းပွင့်ပုံပါသော Lactacyd White Inti-



mate, Care Sweet Flora, Revitalize စသည့် 150ml ဘူးကြီး သုံးမျိုးတွင်ပါသည့် ပန်းပွင့်ပုံ ပလတ်စတစ်ကိစ္စာ၍ ယင်း၏ နောက်ကျော

ဘက်တွင် အမည်၊ အသက်၊ မှတ်ပုံတင်အမှတ်၊ နေရပ်လိပ်စာ၊ ဖုန်းနံပါတ်နှင့် ဝယ်ယူခဲ့သောဆိုင်တို့ကို ပြည့်စုံစွာဖြည့်စွက်၍ အောက်တို

ဘာလ ၃၁ ရက်မတိုင်မီ စာတိုက်သေတ္တာ အမှတ်-၉၆၄ သို့ ပေးပို့ကံစမ်းကြရမည် ဖြစ်သည်။

ထို့ပြင် အမှတ် (၁၃)၊ သစ္စာလမ်း၊ အခန်း (၄၀၂)၊ ရန်ကင်းမြို့နယ်သို့လည်းကောင်း၊ ရွှေပင်းစင်တာများရှိ Lactacyd ကံစမ်းမဲပုံးများသို့ ထည့်၍လည်းကောင်း ပေးပို့ကံစမ်းနိုင်မည် ဖြစ်သည်။ ကံထူးသူများကို နိုဝင်ဘာလတွင် ရွေးချယ်ပေးသွားမည်ဖြစ်ပြီး ကံစမ်းမဲပေါက်သူအနေနှင့် ခရီးစဉ်ကို မလိုက်ပါနိုင်ပါမူ ငွေသားဖြင့် ပြန်လည် လဲလှယ်ပေးမည်မဟုတ်ဟု သိရသည်။

InyaLand Co., Ltd.

affiliated with PYI WAI SHAN Group of Companies

Diagnostic LEDs Gigabit ports Shared Gigabit SFP Ports Slots

24-Port Gigabit Web Smart Switch

TEG - 240WS (D1.1R)

- IPv6, 802.3ad, Private and Voice VLAN support
- 24 x Gigabit ports
- 4 Shared SFP slots
- Fanless rack-mount metal housing

30-C Tharwin & Inya Road, Yangon 11201, Myanmar | +95-1-512430 | info@inyaland.com | www.inyaland.com

Hiruscar®

ပျက်နှာငယ်က အာရုံစူးစိုက်မှုကြောင့် ယုံကြည်မှုပိုမိုအချိန်တွေကို...
ဟိရူစကာား ကြောင့်ဖြစ်ကြောင်းသိရှိလေ။

အာရုံစူးစိုက်မှုကြောင့် နားထောင်နိုင်စွမ်းကို မိမိကိုယ်ကိုယ်ကြည့်ခြင်းနဲ့လုပ်ကြံတို့ကို ဖြန့်လည်ဆောင်ကျဉ်းပေးမယ်...
“ဟိရူစကာား”

အာရုံစူးစိုက်မှုကို ၉၃% မျှော်လင့်စေပါသည်။

Like 125,250 People like this

Now Vero Allantoin MPE Vitamin B3 Vitamin E Allantoin Caps

- Hiruscar သည် 99% ပုံမှန်သုတေသနအရ အာရုံစူးစိုက်မှုကို မြှင့်တင်ပေးနိုင်ပါသည်။
- Hiruscar သည် Switzerland နိုင်ငံတွင် ပြုလုပ်ထုတ်လုပ်ပြီး အာရုံစူးစိုက်မှုအား မြှင့်တင်ပေးသည့် သင့်လျော်သည့်
- Hiruscar သည် hypoallergenic ဖြစ်သောကြောင့် မျှော်လင့်စွာ အာရုံစူးစိုက်မှုကို မြှင့်တင်ပေးနိုင်ပါသည်။
- Hiruscar ကို အာရုံစူးစိုက်မှုအား မြှင့်တင်ပေးသည့် (၆) မျိုးစုံဖြင့် ပြုလုပ်ထားပြီး 99% ပုံမှန်သုတေသနအရ အာရုံစူးစိုက်မှုကို မြှင့်တင်ပေးနိုင်ပါသည်။
- အာရုံစူးစိုက်မှုကြောင့် အာရုံစူးစိုက်မှုအား မြှင့်တင်ပေးနိုင်ပါသည်။

https://www.facebook.com/hiruscarmyanmar?ref=hl Hiruscar® medinova SWITZERLAND

ကြီးကျယ်ခမ်းနားသော အဆောက်အအုံတစ်ခု၏အတွင်း အလှူပစ္စည်းများနှင့် ပြည့်လျက်ရှိပြီး အမိုးအောက်တွင် သက်ဝင်လှုပ်ရှားနေကြသည်က ဝေဠုကျော်ဟောင်းဒေးရှင်းဆိုသည့် တူညီဝတ်စုံဝတ်လူသားများပင်။

ထိုအဆောက်အအုံအတွင်း အသက် ၆၀ ကျော်နီးပါး အရွယ်ရှိ လူကြီးတစ်ယောက်က အလှူပစ္စည်းများကို စိမ့်ခန့်ခဲ့နေသည့်ပုံရိပ်ကား အသက်နှင့်မမျှ တက်ကြွနေသည်။ ထိုသူက သရုပ်ဆောင် ဝေဠုကျော်၏ ဖခင်ဖြစ်သည်။

ပရဟိတ အများအကျိုးဆောင်ရသည့် လူမှုရေးလုပ်ငန်းများကို အသက်နှင့်ရင်းပြီး လုပ်ဆောင်ခဲ့သည့် အနုပညာရှင်တစ်ဦးအဖြစ် ထင်ရှားသူ ဝေဠုကျော်ကို ဧရာဝတီမြစ်မကြီးမှ ခွဲထွက်စီးဆင်းလာသောပန်းလှိုင်မြစ်ကမ်း၏ နံဘေးမှာတည်ရှိသည့် ညောင်တုန်းမြို့မှ ဦးစိုးသိမ်း(ခေါ်)စာရေးဆရာတက္ကသိုလ် ညိုလွင်မောင်နှင့် စာရေးဆရာမ တက္ကသိုလ်ညိုညိုသိမ်းတို့ဇနီးမောင်နှံက ရန်ကုန်မြို့တွင် မွေးဖွားခဲ့သည်။

လိုအပ်သည့်နေရာဒေသ ရွှေတန်းတွင် ပရဟိတ တာဝန်ထမ်းဆောင်ပြီး နေ့ညမအား လူမှုအကျိုးပြုနေသည့် ဝေဠုကျော်ကိုယ်စား ဖခင်ဖြစ်သူက နောက်တန်းတွင် တံတိုင်းသဖွယ် ခိုင်မာစွာရပ်တည်ပြီး သား၏လိုအပ်ချက်များကို အချိန်နှင့်တစ်ပြေးညီ လုပ်ဆောင်ပေးလျက်ရှိသည်။

“သူက ရွှေတန်းကနေ ဘာလိုအပ်တယ်လွှမ်းပြောတာနဲ့ ဦးက ချက်ချင်းစီမံပေးတယ်” ဟု ဦးစိုးသိမ်းက ပြောသည်။

သို့သော် ခဏတွင်းချင်းပင် ပြောင်းလဲသွားသည့် ဦးစိုးသိမ်း၏ မျက်နှာအမူအရာက တစ်ခုခုကို ဝမ်းနည်းနေသလိုနှင့် “ကျွန်တော့်သားကို ကျွန်တော်ယုံတယ်။ သူက ကျန်းမာရေးဒေါင်ဒေါင်မြည်လို့ ဒီလိုအလုပ်ကိုလုပ်နိုင်တာ။ ဒုက္ခရောက်နေတဲ့သူတွေကို သူ ကူညီတာပါ။ အခု သူပင်ပန်းမှန်းသိတယ်။ တော်တော်လည်း ပိန်ကျသွားတယ်။ ဒါကို ဝေဠုကျော်က AIDS ဖြစ်လို့ပိန်ကျသွားတယ်။ သေတော့မယ့်လူမို့ မထူးဘူးဆိုပြီး ဒီလိုအသက်စွန့်ပြီးလုပ်တာကို ဒီလိုပြောတာကို အဖေတစ်ယောက်အနေနဲ့စိတ်မကောင်းတော့ ဖြစ်မိတယ်ဟု” ဖခင်ဖြစ်သူ ဦးစိုးသိမ်းက ခပ်ယုံယုံပြီးက ပြောပြလာသည်။

မည်သို့ပင်ဆိုစေကာမူ ဝေဠုကျော်ကို ချစ်ခင်သည့်ပရိသတ်များက အဆိုပါကိစ္စကို မယုံကြည်ဘဲ ပြန်လည်ချေပကြသည့်အတွက် ပရဟိတလုပ်ငန်း၏ ရွှေတန်းရောက်သားအတွက် အားဆေးဖြစ်လာမည်ဟု မျှော်လင့်ကြောင်းလည်း ၎င်းကပြောသည်။

ဝေဠုကျော်သည် ငယ်စဉ်က လေးဘဝကတည်းက ကလေးသရုပ်ဆောင်အဖြစ် ‘အစိမ်းရောင်တောင်ကြား’နှင့် ‘နှလုံးသားဖြင့်ရင်းရပါသည်’ ရုပ်ရှင်ဇာတ်ကားကြီးများတွင် ပါဝင်သရုပ်ဆောင်



ရင်း ရုပ်ရှင်လောကကို ရောက်ရှိခဲ့သည်။

အသက် ၂၀ ကျော်အရွယ်မှာ ခေါင်းဆောင်မင်းသားအဖြစ် အနုပညာလောကတွင် သက်ဝင်လှုပ်ရှားလာပြီး ယနေ့အချိန်ထိ ပရိသတ်များ၏အားပေးမှုကို ထိန်းသိမ်းနိုင်ခဲ့သည့်မင်းသားတစ်ဦး ဖြစ်သည်။ နယ်ပရိသတ်များက ဝေဠုကျော်၏ ဖိုက်တင်အခန်းများကို အထူးအားပေးခဲ့ကြပြီး ‘ဘဦး’ ဇာတ်ရုပ်ဖြင့် အထူးအားပေးခြင်းခံရသည်။

သင်ရပ်ပြီး တိုတိုလေးညှပ်ထားသည့် ‘ဝေဠုကျော်ကေ’ က ယောက်ျားလေးတွေကြားမှာ တစ်ခေတ်ဖြစ်စေခဲ့သည်အထိ ဖြစ်ခဲ့သည်က သူ့ဇာတ်ရုပ် သူက ပရိသတ်အပေါ် လွှမ်းမိုးခဲ့သည့်အကြောင်း သက်သေဖြစ်သည်။

ရွှေပြည်သာတွင် နေထိုင်သည့် စက်ရုံအလုပ်သမား မအေးအေးမြင့်က “ဘယ်သူမှ မလုပ်နိုင်တာ သူလုပ်သွားတာ အံ့ဩလို့မဆုံးဘူး။ သူ့တို့ သားတော်ရတဲ့ မိခင်ဖခင်ကတော့ လောကမှာဘယ်သူမှမရတဲ့ ရတနာကိုရလိုက်တာပဲ” ဟု ပြောသည်။

ဝေဠုကျော်သည် နယ်အကြိုက်မင်းသားများထဲက တစ်ဦးဖြစ်သည်။

မြိတ်မြို့တွင်နေထိုင်သူ မကေခိုင်ဦးက “ဟိုမှာရေကြီးတာ အွန်လိုင်းကနေ နေ့တိုင်းတွေရ တယ်။ အံ့ဩတာ ကျွန်မ အရမ်းကြိုက်တဲ့ ဖိုက်တင်မင်းသားထဲက ဝေဠုကျော်အကြောင်းတွေပဲ။ သူမို့လိုလုပ်ရတာ၊ လူများကောင်းကျိုး လုပ်တာကို သာဓုမခေါ်ရင်နေပါ။ ဖျက်တော့ မဖျက်ဆီးစေချင်ဘူး” ဟု ၎င်းက ဖြေကြားခဲ့သည်။

အနုပညာကို မြတ်နိုးသော်လည်း ပြည်သူများအရေးကြီးလာပါက ဝါသနာကို မျက်ကွယ်ပြုရသည့် ခံစားချက်ကို ဝေဠုကျော်က “ကျွန်တော်အသက်ထွက်တဲ့အထိ ဒီအနုပညာကိုလုပ်နေမှာပဲ။ ကျွန်တော်အနုပညာကို မစွန့်လွှတ်နိုင်ဘူး။ ကျွန်တော်ချစ်တယ်” ဟု အနုပညာအပေါ်ထားသည့် နှလုံးသားဆန္ဒကို

ပွင့်ပွင့်လင်းလင်း ပြောပြခဲ့သည်။

မွေးချင်း သုံးယောက်မှာ ၎င်းက အကြီးဆုံး ဖြစ်သည်။ ညီမအလတ်ဖြစ်သူ ဇာတ်ညွှန်း မကီထိုက် ‘မကီရွှေစင်’ ဗီဒီယိုထုတ်လုပ်ရေးကို တည်ထောင်ထားပြီး ညီမငယ်ရွှေစင်ရတနာကတော့ ဖြန့်ချိရေးလုပ်ငန်းကို လုပ်ကိုင်လျက်ရှိသည်။

ဝေဠုကျော်သည် အနုပညာလောကတွင် အိမ်ထောင်ကျပြီဟုလည်း ခဏခဏသတင်းမွှေးသဖြင့် သော်လည်း အကယ်ဒမီဆု ဆွတ်

တာ အကယ်ဒမီခင်မောင်ဦးနှင့် စိုးသိမ်းထွင်တို့ရိုက်ကူးသည့် ‘ပင်လယ်ထက်ကနေဝန်းနီ’ ရုပ်ရှင်ဇာတ်ကားကြီးဖြင့် ဆွတ်ခူးရရှိခဲ့သည်။

“ကျွန်တော် လူမှုအကျိုးပြုလုပ်ရတာ ငယ်ငယ်ကတည်းက ဝါသနာပါတယ်။ အဲဒီအတွက် အကယ်ဒမီပရဟိတသူရဲကောင်းဦးကျော်သူ၊ အကယ်ဒမီဒါရိုက်တာပန်းချီစိုးမိုးတို့ရဲ့ လမ်းညွှန်မှုနဲ့ ကျွန်တော် ကြိုးစားနေတယ်” ဟု ၎င်းက ဂုဏ်ယူစွာပြောပြခဲ့သည်။

လေးဆယ်လည်း သူတော်တော်ကြိုးစားတယ်။ ဆရာ နောက်ကို တောက်လျှောက်လိုက်တယ်။ အခုရေဘေးသင့်မှာ ဒီကောင်လေးတော်တော်လုပ်နိုင်တယ်။ လူလည်းတော်တော်ပိန် ကျသွားတယ်။ ဆရာစိုးရိမ်တာ သူတအားပေးဆပ်လုပ်ပြီး သူ့ကျန်းမာရေးထိခိုက်မှာကိုပဲ” ဟု စိုးရိမ်တကြီးပြောခဲ့သည်။ နာဂစ်မုန်တိုင်း ကာလက နာရေးကူညီမှုအသင်း(ရန်ကုန်)နှင့် တွဲဖက်၍ ကယ်ဆယ်ရေး၊ ပြန်လည်ထူထောင်ရေးလုပ်ငန်းများကို နေ့မအား၊ ညမနား ကိုယ်တိုင်ကိုယ်ကျ စွမ်းစွမ်းတမံ အများအကျိုးကို ဆောင်ခဲ့သည်။

“ပရဟိတတစ်ခု လုပ်တိုင်း လုပ်တိုင်း အသိတွေ ပိုပိုတိုးလာပါတယ်” ဟု ဝေဠုကျော်ကပြောသည်။

နာဂစ်သာမက လောကီကိုင်စစ်ပွဲတွင် ဝေဠုကျော်ကကြက်ခြေနီတစ်ဦးအဖြစ် ဒုက္ခရောက်နေသည့် ပြည်သူများကို အသက်နှင့်ရင်းပြီး ကယ်ဆယ်ခဲ့သည့် ဖြစ်ရပ်သည် မြန်မာသာမက နိုင်ငံတကာပါ သိရှိလာသည့် ပရဟိတသမားတစ်ဦး ဖြစ်စေခဲ့သည်။

“လောကီကိုင်တုန်းက ကြက်ခြေနီကားတွေကိုပစ်လို့ နှစ်ရက်သုံးရက်လောက် ကားတွေ မတက်ဘဲနေတယ်။ ဒုက္ခသည်တွေထဲမှာ ကိုယ်ဝန်ဆောင်မိန်းကလေးတစ်ယောက်ပါတယ်။ ကိုယ်ဝန်ဆောင်တာနေပြီး အမြန်ဆုံးကူညီမှုရမယ် သတင်းကြားတဲ့အခါမှာ ကျွန်တော်သိတာ ဒီလူတွေအားလုံး အဆင်ပြေဖို့ပဲ။ အဲဒါနဲ့ကားမောင်းပြီးတော့ တက်မယ်လုပ်တဲ့အချိန်မှာ ကျွန်တော့်တပည့်က သူမောင်းပါရစေပြောလာတယ်။ ကျွန်တော်သူကို ပြန်ပြောတယ်။ ငါမောင်းမယ်၊ တကယ်လို့တစ်ခုခုဖြစ်ရင် ပစ်ပြီဟေ့ဆိုရင် ဒီရိုင်ဘာကို အရင်ပစ်တာ။ ကျွန်တော်တပည့်တွေကို အထိမခံနိုင်ဘူး” ဟု ၎င်းက အားမာန်အပြည့်နှင့်ပြောပြခဲ့သည်။

“ခေါင်းဆောင်ဆိုတာ ကိုယ်လုပ်နိုင်မှ ကိုယ်လုပ်ဖူးမှ နောက်လိုက်တွေကို တစ်ဆင့်ညွှန်ကြားလို့

ရမှာ။ ကိုယ်တိုင် အတတ်မခံနိုင်ဘဲနဲ့တော့ ကျွန်တော် ဘယ်သူကိုမှမခိုင်းဘူး။ အဲဒီအတွက်ကြောင့် ကျွန်တော်အသက်နဲ့ရင်းပြီး လုပ်ခဲ့တယ်” ဟု ၎င်းက မျက်နှာထားတည်ငြိမ်စွာနှင့် ပြောပြခဲ့သည်။

ယခုလက်ရှိ မြန်မာနိုင်ငံမှာ ဖြစ်ပေါ်လျက်ရှိသော ရေဘေးကပ်ဆိုးကြီး အန္တရာယ်မှာလည်း ကိုယ်ကျိုးမငဲ့ ကိုယ့်အသက်ကိုမငဲ့ဘဲ ရေစီးသန်နေသည့် မြစ်ချောင်းအတွင်းသို့ ကြိုးတစ်ချောင်းနှင့်ကူးခတ်နေသည့် သူ၏ကိုယ်ချင်းစာစိတ်ကို မြန်မာတစ်ပြည်လုံးမှာရှိသော နိုင်ငံသားတိုင်း၏နှလုံးသားတွင် အံ့ဩမှုတစ်ခုဖြစ်စေခဲ့သည်။ သို့သော် အခက်အခဲပေါင်းများစွာကြားမှာ အသက်နှင့်ရင်းပြီးလုပ်ဆောင်ခဲ့သော်လည်း ဝေဖန်သံများလည်း အမျိုးမျိုးထွက်လာခဲ့သည်။

“အဲဒီချောင်းဖြတ်ကူးဖို့ ရေစီးက တအားသန်တယ်။ မီးသတ်ပိုက်နဲ့ အထိုးခံရသလို ခံစားရတယ်။ ကျွန်တော်ဒီချောင်းကို အသက်စွန့်ပြီးကူးခတ်တာ ကျွန်တော်ဟီးရိုးလုပ်ချင်တာမဟုတ်သလို နာမည်ကျော်ကြား ချင်တာလည်း မဟုတ်ဘူး။ တစ်ဖက်ကမ်းမှာ စားစရာ သောက်စရာမရှိဘဲ အစာငတ်ပြတ်နေနေတဲ့လူတွေကို မြင်ခဲ့ရတဲ့အခါမှာ သူတို့ဆီကို စားစရာပေးချင်တာပဲသိခဲ့တယ်။ ကျွန်တော်နှလုံးသားထဲမှာရော ဦးနှောက်ထဲမှာရော တစ်ခုပဲရှိတယ်။ ငါလူတွေအားလုံးအတွက်လုပ်ခဲ့တာ၊ ငါမသေနိုင်ပါဘူး ဆိုပြီး ကူးချလိုက်တာပါ” ဟု စိတ်မကောင်းစွာ ပြောပြခဲ့သည်။

ပရဟိတမှရရှိသော အကျိုးဆက်အကြောင်းကိုလည်း ဝေဠုကျော်က ရင်ဖွင့်လာခဲ့သည်။

“ကျွန်တော် ပရဟိတကြောင့် စိတ်တိုစရာဒေါသထွက်စရာတွေတွေကြုံဖူးသလိုပဲ ပရဟိတကြောင့် ကျွန်တော်ပျော်ရွှင်ဖူးတယ်။ ဝမ်းနည်းဖူးတယ်။ မျက်ရည်လည်း ကျဖူးတယ်။ ပရဟိတက ကျွန်တော့်ဘဝပါ” ဟု အဝေးကို လွှမ်းကြည့်ရင်း ပြောပြခဲ့သည်။

အနုပညာလောကတွင် အကယ်ဒမီတစ်ခု ရရှိထားသည့် သရုပ်ဆောင်ဝေဠုကျော်သည် အနုပညာနှင့် ပရဟိတ တစ်ခုစွန့်လွှတ်ရမည်ဆိုပါက “ပရဟိတကို မသေမချင်းလုပ်ကိုင်သွားဖို့ သန့်ဌာန်ချထားသလို အနုပညာကိုလည်း မသေမချင်း လုပ်ခွင့်ရသည့်အထိ လုပ်သွားမှာပါ။ ဒီအရာနှစ်ခုလုံးက ကျွန်တော့်ဘဝ ဖြစ်နေလို့ပါ” ဟု ၎င်းက ပြတ်ပြတ်သားသား ပြောသည်။

သမိုင်းကို လူတွေကရေးသည်ဟုဆိုလျှင် အနုပညာကြယ်တစ်ပွင့်အဖြစ်သာမက တိုင်းပြည်အတွက် အုပ်တစ်ချပ် သံတစ်ပွင့်ထက်ပိုနေသောလုပ်ရပ်ကို ဝေဠုကျော်က လုပ်ပြနိုင်ခဲ့ပြီး မြန်မာပြည်သူပြည်သားတိုင်း၏ နှလုံးသားထဲတွင် သူသမိုင်းသူရေးခဲ့ပြီဟု သမိုင်းကပင်မှတ်တမ်းတင်ထားတော့မည် ဖြစ်သည်။

ဒီချောင်းကို အသက်စွန့်ပြီးကူးခတ်တာ ကျွန်တော် ဟီးရိုးလုပ်ချင်တာမဟုတ်သလို နာမည်ကျော်ကြားချင်တာလည်း မဟုတ်ဘူး။ တစ်ဖက်ကမ်းမှာ စားစရာ သောက်စရာမရှိဘဲ အစာငတ်ပြတ်နေနေတဲ့ ...

ခူးနိုင်သည့်တိုင် ယခုချိန်ထိ လူပျိုကြီးဘဝဖြင့် လူများအကျိုးကို သယ်ပိုးနေသည့် ပရဟိတနှလုံးသားပိုင်ရှင်တစ်ဦး ဖြစ်သည်။

ဖခင်ဖြစ်သူဦးစိုးသိမ်းက ဝေဠုကျော်၏ လူပျိုကြီးဘဝအကြောင်းနှင့်ပတ်သက်ပြီး “သူ့အခန်းထဲမှာ စက်တွေအများကြီးပဲ။ တစ်ခုခုဖြစ်လို့ လှမ်းအော်တာနဲ့ အဝတ်ကို ကမန်းကတန်းဝတ်၊ နာရီကိုင်ပြီး ပြေးဆင်းတာပဲ။ တစ်ခါတလေ ဦးတောင်မသိလိုက်ဘူး။ သူ့ကို ချယ်မှာကို သူ့စိုးရိမ်တယ်။ သူ့အသက် လေးဆယ်ပဲကျော်ကျော် ဦးတို့တွက်ကတော့ ကလေးပဲ။ ဒါမိဘတွေရဲ့သဘာဝပဲ” ဟု ၎င်းက ရယ်မောစွာ ပြောပြခဲ့သည်။

အနုပညာလောကတွင် ကြိုးစားခဲ့သည့် ဝေဠုကျော်အတွက် ပရိသတ်များရစေချင်သည့် အကယ်ဒမီဆုကို ၂၀၁၀ ခုနှစ်တွင် ဇာတ်လမ်း၊ ဇာတ်ညွှန်းနှင့် ဒါရိုက်

ဝေဠုကျော်သည် ၁၉၈၆ ခုနှစ်ကတည်းက ၎င်းတက်ဖူးသည့် ကျောင်းတွင် ကြက်ခြေနီအသင်းဝင်တစ်ဦးဖြစ်ပြီး အနုပညာအလုပ်ကြောင့် ဝေးကွာသွားခဲ့သည်ဟု သိရသည်။

“ကျွန်တော် အနုပညာလောကထဲဝင်လိုက်တော့ ကြက်ခြေနီအသင်းနဲ့ဝေးသွားခဲ့တယ်” ဟု အမှတ်တရ ပြောပြခဲ့သည်။

ဝေဠုကျော်သည် ၂၀၀၀ ခုနှစ်တွင် အကြမ်းဖက်နှိမ်နင်းရေးသင်တန်းကိုတက်ရောက်ခဲ့ပြီး ငြိမ်းချမ်းရေးနှင့်ပတ်သက်သည့် အလုပ်များကိုလည်း လုပ်ဆောင်ခဲ့ဖူးသည်။ ‘သွေးမေတ္တာ’ ပရဟိတအသင်းတွင် ဒုတိယဥက္ကဋ္ဌအဖြစ် တာဝန်ယူထားသူတစ်ဦးဖြစ်ပြီး ဝေဠုကျော်ဖောင်ဒေးရှင်းကို တည်ထောင်လုပ်ကိုင်နေသူတစ်ဦး ဖြစ်သည်။

ထပ်ဆင့်အကယ်ဒမီ ဒါရိုက်တာပန်းချီစိုးမိုးက “ကွမ်းလုံရက်

ဒီမိုကရေစီသဘောဆောင်တဲ့စနစ်ကို ဖြေဖြင့်ခဲ့သူ ယောအတွင်းဝန်ဦးဖိုးလှိုင်အကြောင်း ဆရာချစ်နိုင်(စိတ်ပညာ)ပြောပြသည်။



ဒီတစ်ပတ်မှာတော့ ဆရာချစ် နိုင်(စိတ်ပညာ)က ယောအတွင်း ဝန်ဦးဖိုးလှိုင်ကို နမူနာထားကာ ပညာရှိဝန်ကြီးတစ်ဦးရဲ့ နိုင်ငံရေး နာမည်နဲ့ ပြောပြပေးလာပါတယ်။

ဆရာကတော့ ယောအတွင်း ဝန် ဦးဖိုးလှိုင်ရဲ့အကြောင်းအရာကို လောက်ပြောပြချင်ပါတယ်။ ဦးဖိုး လှိုင်က မင်းတုန်းမင်းကြီးရဲ့ ငယ် ကျွန်ပေါ့။ သစ္စာရှိတပည့်လည်းဖြစ် တယ်။ သူကမုန်တာတွေ ပြော လွန်းလို့ မင်းတုန်းမင်းက တစ်ခါ တလေမှာ စိတ်ဖြူပြင်ပြီး ရာထူးချ တယ်။ တစ်ခါတလေမှာ ထောင်ချ တဲ့အထိဖြစ်တယ်။ တစ်ခါမှာ မင်း တုန်းမင်းက စိတ်ဆိုးပြီး လုံ့လရှိ တာပေါ့။ ပြီးတော့ ဒီလိုကိုသိလား တဲ့။ သိပါတယ်ဘုရား။ အရှင် ဘုရားရဲ့ ခမည်းတော်က ကျွန်တော် ရဲ့ဖခင်ကို နန်းတော်ထဲမှာပဲ ဒီလို နဲ့ထိုးသတ်ခဲ့တာပါဘုရားလို့ဖြေ တယ်။ မင်းရော ဒီလိုချက်မိချင်လား ဆိုတော့ ရင်ဘတ်ကိုကော့ပြီး ထိုး တော်မူပါဘုရား ဆိုပြီးပေးတယ်။

အဲဒီလိုသတ္တိရှိတဲ့ ဦးဖိုးလှိုင်။ သူ့ရောတဲ့ ရာဇဓမ္မသင်္ဂဟကျမ်းကို သိကြမှာပေါ့။ အဲဒီရာဇဓမ္မသင်္ဂဟ ကျမ်းဆိုတာ အမှန်တော့လွန်ခဲ့တဲ့ နှစ်တစ်ရာခြောက်ဆယ်လောက် က ဒီမိုကရေစီရဲ့ရှေ့ပြေးစာအုပ်ပဲ။ ဘုရင်ကနေ အခွန်တွေကို ကိုယ် ကြိုက်သလိုမခွဲဘဲနဲ့ အခုခေတ်လို လွှတ်တော်ကို တိုင်ပင်ပြီးတော့ အခွန်တိုးလိုက်ပါ။ လျှော့လိုက်ပါ စသည်ဖြင့် ပြောပြီးတော့မှ တိုင် ပင်ပြီးတော့မှ သုံးရမယ်ဆိုတော့ အဲဒီကျမ်းကို ဘုရင်သိပေါမင်းဆီ တင်တဲ့အခါမှာ သိပေါမင်းက နည်း နည်းပါးပါး ဖတ်ပြီးတော့ မကြိုက် တဲ့ပေါ့။ စုစုပေါင်းဖတ်တော့

စိတ်ဆိုးပြီးတော့ အဲဒီကျမ်းကို လွှင့်ပစ်လိုက်တယ်တဲ့ မကြိုက်ဘူး ပေါ့။ ဒီကျမ်းကို ဦးကောင်းက အကြံပေးလို့ရေးတာပါ။ ဦးလှိုင်နဲ့ ဦးကောင်းက ဝန်ကြီး နှစ်ပါးဖြစ်ပြီး ဦးကောင်းတို့ကတော့ ဦးဖိုးလှိုင် က ဒီကျမ်းကိုရေးတယ်။ အဲဒါနဲ့ မြန်မာနိုင်ငံရဲ့ ရာဇဝင်မှာ ဒီမိုက ရေစီကမပေါ်ထွန်းဘဲနဲ့ ဘုရင်စနစ်ပဲ ဆက်လက်ရင်သန်ခဲ့တာပေါ့။ ဒါ အင်္ဂလိပ်ကနေသိမ်းပိုက်ပြီး သိပေါ မင်းနန်းစံနှစ် ၇နှစ်မှာ ဦးကောင်းနဲ့ ဦးဖိုးလှိုင်က ဒီမိုကရေစီစနစ်ကို ပြောင်းလဲဖို့ ကြိုးစားခဲ့သော်လည်း မအောင်မြင်ခဲ့တာပေါ့။ ဒီမိုကရေစီ လှုပ်ရှားမှုကို ခုခေတ်ကလူတွေ သူတို့ပထမဆုံးလို့ ထင်နေတယ် မဟုတ်ပါဘူး။ ဒီမိုကရေစီ သဘော ဆောင်တဲ့စနစ်ကို မြှောက်ပြနေတာ တော့ ယောအတွင်းဝန်ဦးဖိုးလှိုင် ပါပဲ။

အင်္ဂလိပ်လက်အောက်မြန်မာ ပြည်ကို သိမ်းထားတော့ အထက် မြန်မာပြည်ကို ဆက်မသိမ်းပိုက် အောင် မဟာမိတ်ဆက်ဆံရေး ထူ ထောင်တဲ့အခါ မင်းတုန်းမင်းက ၂၆ နှစ်လုံးလုံး အင်္ဂလိပ်-မြန်မာ ဆက်ဆံရေး အဆင်ပြေအောင် ထူ ထောင်နိုင်တယ်။ အထက်မြန်မာ ပြည်ကို မသိမ်းပိုက်အောင်တားဆီး နိုင်ခဲ့တယ်။ ဒီမှာအင်္ဂလိပ်က မြန် မာရဲ့ စကျင်တောင်ကိုလိုချင်တယ်။ စကျင်တောင်ကို ကျောက်တူးပြီး တော့ ကုန်ချောလုပ်ချင်တယ်ပေါ့။ သံအမတ်တွေကနေ ဘုရင်ကို လျှောက်ထားတဲ့အခါမှာ ဘုရင်က ပေးမယ်ဆိုပြီး နှုတ်မိန့်ပေးလိုက် တာပေါ့။ ပြန်စဉ်းစားလိုက်တဲ့အ ခါမှာ စကျင်တောင်ဆိုတာ မန္တ လေးနဲ့လည်းနီးတယ်။ ဒီမှာအင်္ဂ လိပ်တွေ လာထုတ်လို့ သူတို့ တပ်



တွေက လုံခြုံရေးအတွက်လာချရင် နေပြည်တော် အန္တရာယ်ရှိတယ်။ ဒီတော့ မိဖုရားကို တိုင်ပင်လိုက် တဲ့အခါမှာ မောင်လှိုင်နဲ့ခေါ်ပြီး တိုင်ပင်လိုက်ပါလို့ပြောတယ်။ ဒီ တော့ ဦးဖိုးလှိုင်ကိုခေါ်ပြီး အဆင် ပြေအောင် ငြင်းလိုက်ပါဆိုတော့ ဦးဖိုးလှိုင်ခေါင်းဆောင်ပြီး အင်္ဂ လိပ်အဖွဲ့နဲ့တွေ့တယ်။ အင်္ဂလိပ်က စကျင်တောင်ကိုပေးပါ။ အဖိုးအခ ဘယ်လောက်ပေးရမလဲ ဆိုတော့

ကျွန်တော်တို့က စကျင်တောင်ကို ပေးမယ်။ အင်္ဂလိပ်ကလည်း တစ် ခုပြန်ပေးပါဆိုတော့ အင်္ဂလိပ်က လည်းပြောပါ။ ဘာပေးရမလဲဆို တော့ ဒဂုံမြို့မှာရှိတဲ့ သင်္ဃာတန် ကုန်းကို တစ်မိုင်ပတ်လည်လောက် ပြန်ပေးပါဆိုတော့ ငှားတာလည်း မဟုတ် အလကားပေးတာ။ စကျင် တောင်ကို လေးမိုင်ပတ်လည်လို့ ချင်လား။ ငါးမိုင်ပတ်လည်လို့ချင် လားပေးမယ် ရွှေတိဂုံဘုရားရှိတဲ့ သင်္ဃာတန်ကုန်းကို တစ်မိုင်ပတ်လည် ပေးရမယ်ဆိုတော့ မပေးနိုင်ဘူး။ ဒဂုံမြို့က အင်္ဂလိပ်ရုံးဆိုတဲ့မြို့ ပေါ့။ ဒဂုံရဲ့ အချက်အချာတောင် ကုန်း၊ စစ်ရေးအရာချိန်ရင် ရွှေတိဂုံ ဘုရားရှိတဲ့ သင်္ဃာတန်ကုန်းဖြစ်နေ တော့မပေးနိုင်ဘူး။ ဒီတော့ကျွန်တော် တို့ ပြန်တိုင်ပင်ပါဦးမယ်ဆိုပြီး ပျက်သွားတာပေါ့။ ငြင်းပယ်တာမ ဟုတ်ဘဲနဲ့ အလိမ္မာနဲ့ ဦးဖိုးလှိုင်က ပြောခဲ့တယ်။ ပညာရှိများဟာ မငြင်း ပယ်ဘဲနဲ့ ပညာတန်ခိုးနဲ့ ကိုယ့်အ လိုကျဖြစ်အောင် လုပ်နိုင်ခဲ့တယ်။

နောက်တစ်ခုရှိသေးတယ်။ မြန်မာတို့ဟာ ပင်လယ်ဆိပ်ကမ်း အောက်ပြည်အောက်ရွာနဲ့ ပင် လယ်ထွက်ပေါက် မရှိတဲ့အခါကျ တော့ တောင်တရုတ်ပင်လယ်ကို ပင်လယ်ထွက်ပေါက် ဖြစ်လုပ်ချင် တာပေါ့။ အခုတော့ အာဆီယံ လမ်းမကြီးဆိုပြီး လုပ်နေပြီ။ ဒီလိုပဲ မန္တလေးနဲ့ ဟန့်တီးနဲ့ ဟိုအိမ်မီးမြို့နဲ့ ကား၊ ရထားလမ်းဖောက်ဖို့က လည်း မြန်မာက ပြင်သစ်နဲ့ ကြိုး စားတာပေါ့။ ပြင်သစ်ကလည်း အင်္ဂလိပ်နဲ့ မတည့်ဘူး အားပြိုင် နေတာဆိုတော့ အင်္ဂလိပ် မသိ အောင် မြန်မာနဲ့ လမ်းဖောက်ဖို့ လုပ်တဲ့အခါကျတော့ မြန်မာရဲ့ မျက်နှာသာရတယ်။ တစ်နေ့ကျ တော့ ပြင်သစ်သံတွေက မင်းတုန်း မင်းနဲ့တွေ့ပြီးလျှောက်တယ်။ မိုး ကုတ်ကကျောက်ကို သူတို့ကိုတူး ခွင့်ပေးပါဆိုတော့ ဒီအတွက်ဘုရင် အမိန့်ရှိသလောက် ပေးပါမယ်ဆို တော့ ဘုရင်ကခွင့်ပြုပေးမှာပေါ့လို့ ဆက်ဆံရေးကောင်းအောင် မင်း တုန်းမင်းက ပြောလိုက်မိတယ်။ ပြီးမှ ပြန်စဉ်းစားပြီး မိဖုရားကြီး

ကိုပြောတဲ့အခါကျတော့ ဆင်ဖြူ မရင်က မောင်ဖိုးလှိုင်ကိုပဲခေါ်ပြီး တိုင်ပင်လိုက်တာပေါ့ ဆိုတော့။ ဦးဖိုးလှိုင်က အရှင်ဘုရား ပျက်စေ ချင်တယ်ဆိုရင် ပျက်အောင်လုပ် ပေးပါမယ်။ ဒီအတွက် နန်းစဉ် ပတ္တမြားငမောက်ကို ခဏငှားလို့ ဆိုတယ်။ နောက်တစ်နေ့ ပြင်သစ် သံအမတ်တွေနဲ့ ဆုံကြတဲ့အခါကျ တော့ နန်းစဉ်ပတ္တမြားကို ဝှမ်းပုံ ပေါ်မှာတင်ပြီးတော့ ကတ္တီပါတွေနဲ့ အုပ်ပြီးတော့ စကားပြောကြတာ ပေါ့။ ပြင်သစ်က မိုးကုတ်ကျောက် တွင်းကို တူးချင်တယ်။ ဒီအတွက် ဘယ်လောက် ပေးရမလဲဆိုတော့ ဘုရင်ကိုယ်တော်တိုင်က ခွင့်ပြုပြီး သားဖြစ်တဲ့အတွက် ကျွန်ကလည်း ပြင်ဆင်ထားပါတယ်။ သို့သော် ငွေဘယ်လောက် ပေးမလဲစဉ်းစား ထားပါသလဲဆိုတော့ ယောမင်း ကြီး ဦးဖိုးလှိုင် အမိန့်ရှိသလောက် ပေးပါမယ်ဆိုတော့ အတိအကျ ပေးပါမယ်ဆိုတော့ ကောင်းပြီ။ ဒီပတ္တမြားတစ်လုံးကို ကြည့်ပါဆိုပြီး ကတ္တီပါ သုံးထပ်ကို လှုပ်ပြလိုက် တဲ့အခါကျတော့ ငမောက်ပတ္တမြား ရဲ့ အောက်မှာရှိတဲ့ဝှမ်းပုံကြီးတစ် ခုလုံး သွေးလိပ် နီရဲနေတာကိုတွေ့ရ တယ်။ ငမောက်ပတ္တမြားအကြီး ကြီးရဲ့ အရောင်တွေက သွေးတွေ ဆိုသလို နီရဲနေတော့ ပြင်သစ် ကိုယ်စားလှယ်တွေလည်း အားလုံး ဆိုသလို အံ့အားသင့်ပြီးတော့ ကမ္ဘာပေါ်မှာတစ်ခါမှ မမြင်ဖူးပါ ဘူးတဲ့။ တိုင်းပြည်တစ်ပြည် မဆို ထားနဲ့ ဆယ်ပြည်လောက်တန် ပါတယ်ဆိုတော့ ဒီမှာဦးဖိုးလှိုင်က သံမှူးတို့၊ ဒီပတ္တမြားတစ်လုံး တောင်မှ တန်ဖိုးမမြတ်နိုင်လို့ ရှိရင် မြေအောက်မှာ ပတ္တမြားပေါင်းများ စွာရှိတဲ့ မိုးကုတ်ကို တန်ဖိုး ဘယ် လောက် ပေးမှရနိုင်ပါ့မလဲဆိုတော့ ဒီမှာ ဒီကိစ္စလည်းကိုလည်း ဖျက် လိုက်နိုင်တယ်။ ပညာရှိရဲ့ ဖြေရှင်း နည်းပေါ့။ ယောအတွင်းဝန်ဦးဖိုး လှိုင်ဟာ သူရဲ့ အဖိုးတန်လှတဲ့ပညာ နဲ့ ဖြေရှင်းခဲ့တဲ့ နမူနာနစ်ပုဒ်ကို စာ ဖတ်သူများ သိနိုင်ဖို့ ဖော်ပြ ပေး လိုက်ပါတယ်။

အိမ်စည်စိုး

သိမ်ဖြူလမ်းရှိ သမိုင်းဝင် ဗဟိုပုံနှိပ်စက်ရုံကို အပန်းဖြေနေရာအဖြစ် ပြောင်းလဲရန် စီစဉ်နေ

အိမ်စည်စိုး ရန်ကုန်၊ ဩဂုတ် ၁၁

နှစ်ပေါင်း တစ်ရာကျော် သက်တမ်းရှိပြီ ဖြစ်သော သိမ်ဖြူ လမ်းရှိ အစိုးရ ပုံနှိပ်စက်ရုံနေရာ အား စာအုပ်ဆိုင်များ၊ ကော်ဖီဆိုင် များဖြင့် ပြည့်သူ့အများ သွားလာနိုင် သောနေရာတစ်ခုအဖြစ် အကောင် အထည်ဖော်နိုင်ရေးအတွက် ရန် ကုန်မြို့ပြအမွေအနှစ် ထိန်းသိမ်း ရေးအဖွဲ့ (YHT) အနေဖြင့် ပြန် ကြားရေးဝန်ကြီးဌာနနှင့် ညှိနှိုင်း မှုများ ပြုလုပ်လျက် ရှိသည်။

“ဒီအတွက်ကို ဝန်ကြီးဌာနက ပဲ ကျွန်တော်တို့ကို စတင်ကမ်းလှမ်း တာပါ။ ကျွန်တော်တို့က ဝန်ကြီး ဌာနကို လုပ်ငန်းတွေကို ဒီနေ့မှာပဲ

ချပြတယ်။ သူတို့ဘက်ကလည်း စိတ်ဝင်စားမှုရှိပါတယ်” ဟု YHT မှ အမှုဆောင် အဖွဲ့ဝင် ဒေါက်တာ သန့်သော်ကောင်းက ပြောသည်။

လက်ရှိတွင် ဝန်ကြီးဌာနနှင့် ၎င်းတို့ကြားတွင် ဆွေးနွေးတင်ပြ ခြင်း အဆင့်သာရှိသေးပြီး လုပ် ဆောင်ခွင့်ရရှိပါက ဝန်ကြီးဌာနနှင့် ပူးပေါင်းကာ ယခုနှစ်အတွင်း ပြီး စီးအောင် အကောင်အထည်ဖော် သွားမည်ဟု သိရသည်။

“ကျွန်တော်တို့ ခွင့်ပြုချက်ရပြီး လုပ်ခွင့်ရမယ်ဆိုရင် စာအုပ်ဆိုင် တွေအတွက် ဆိုင်ခန်းခကိုလည်း အပြင်ရေးနှုန်း တွေထက် သက် သာအောင်လုပ်သွားမှာပါ” ဟု ဒေါက်တာ သန့်သော်ကောင်းက

ဆိုသည်။

၎င်း အဆောက်အအုံသည် စကော့လူမျိုး ဗိသုကာပညာရှင် ဂျွန်ဘာနီ ဒီဇိုင်းရေးဆွဲကာ ၁၉၀၉ ခုနှစ်တွင် စတင် ဆောက်လုပ်ခဲ့ပြီး ဓာတ်လှေကားများ၊ မြင်းစောင်း များနှင့် ဝန်ထမ်းအိမ်ရာများပါ ထည့်သွင်းဆောက်လုပ်ခဲ့ သည် အဆောက်အအုံဖြစ်သည်။

ယင်း အဆောက်အအုံသည် လက်ရှိတွင် ပြန်ကြားရေးဝန်ကြီး ဌာန၏ ရုံးခန်းများဖွင့်လှစ်ကာ ပုံနှိပ်ရေးနှင့် စာအုပ်ထုတ်ဝေရေး လုပ်ငန်း၊ ဗဟိုပုံနှိပ်စက်ရုံအဖြစ် လုပ်ကိုင်နေသည့် အဆောက်အအုံ ဖြစ်သည်။

မြန်မာနိုင်ငံ သတင်းစာဆရာအသင်း ဒုတိယအကြိမ် ညီလာခံကျင်းပ

အိမ်စည်စိုး ရန်ကုန်၊ ဩဂုတ် ၁၁

မြန်မာနိုင်ငံ သတင်းစာဆရာ အသင်း၏ ဒုတိယအကြိမ်မြောက် ညီလာခံကို ဩဂုတ် ၉ ရက်က မြန် မာနိုင်ငံ ကုန်သည်များနှင့် စက်မှု လက်မှု လုပ်ငန်းရှင်များအသင်း ချုပ်တွင် ပြုလုပ်ခဲ့သည်။

အဆိုပါ အခမ်းအနားတွင် မြန်မာနိုင်ငံ သတင်းစာဆရာအ သင်းနာယက ဦးခင်မောင်လေး (ဖိုးသောကြာ [ခေတ်+မိုး])၊ မြန်မာ နိုင်ငံသတင်းစာဆရာအသင်း ဥက္ကဋ္ဌ ဦးကိုကို (ကိုကို-စက်မှုတက္ကသိုလ်)၊ ပြန်ကြားရေးဝန်ကြီးဌာနမှ အမြဲ တမ်းအတွင်းဝန် ဦးတင့်ဆွေတို့က အမှာစကား အသီးသီးပြောကြား ခဲ့ကြသည်။ ထို့နောက် မြန်မာနိုင်ငံ သတင်းစာဆရာအသင်းသို့ အဖွဲ့



အစည်းအသီးသီးတို့မှ ပေးပို့လာ သောသဝဏ်လွှာများကို ကိုယ်စား လှယ်များက ဖတ်ကြားခဲ့ကြသည်။

အခမ်းအနားတွင် အသင်းသို့ လှူဒါန်းသော အလှူငွေများ လက် ခံခြင်း၊ ဂုဏ်ပြုလွှာများ ပြန်လည် ပေးအပ်ခြင်း၊ ဗဟိုအလုပ်အမှု ဆောင်အဖွဲ့၏ ဘဏ္ဍာရေး အစီ ရင်ခံစာ၊ မြန်မာနိုင်ငံသတင်းစာ ဆရာအသင်း၏ ဖွဲ့စည်းပုံအခြေခံ

စည်းမျဉ်း ပြင်ဆင်ခြင်းများပြုလုပ် ခဲ့ကြသည်။

ညီလာခံကို ဒုတိယပိုင်းတွင် ရွေးချယ်တင်မြှောက်ခြင်း အင်္ဂါ အစဉ်အဖြစ် ဆန္ဒမဲပေးခြင်းများ ကိုပါ ဆောင်ရွက်ခဲ့ပြီး ရွေးချယ် တင်မြှောက်ခြင်းခံရသောသူများ စာရင်းကို ကြေညာ၍ တာဝန်များ ဝေခြင်းကိုပါ ပြုလုပ်ခဲ့ကြသည်။

မိုးကျရွှေကိုယ်

စနေ

“မိုးကျရွှေကိုယ်” ဟူသော စကားသည် မြန်မာ့လူမှု နယ်ပယ် အသီးသီးတွင် အထူးပင်ခေတ်စား နေသော စကားရပ် တစ်ခုဖြစ်လာ သည်။ နိုင်ငံရေးနယ်ပယ်တွင်လည်း မိုးကျရွှေကိုယ်ရှိသည်။ နောက်ဆုံး မှုပါတီသို့ ဝင်ရောက်လာသူများက ရွှေဆုံးသို့ ရောက်ကုန်ကြသဖြင့်၊ အာဏာရပါတီရော အတိုက်အခံ ပါတီကြီးတို့တွင်ပါ ပြဿနာများရှိ နေ၏။ စီးပွားရေးနယ်ပယ်တွင်လည်း တရားမဝင်နည်း၊ ဖြတ်လမ်းနည်း ပေါင်းစုံဖြင့် နေချင်းညချင်း ချမ်းသာ လာကြသော အရှင်မွေးနေ့ချင်းကြီး “မိုးကျရွှေကိုယ်” များက စီးပွားရေး လောကကြီး တစ်ခုလုံးကို ချုပ်ကိုင် ထားကြသဖြင့် ဥပဒေဘောင်အတွင်း မှ ကောင်းရောင်းကောင်းဝယ်သမား များ စီးပွားပျက်မတတ်ဖြစ်ကြရ၏။ အုပ်ချုပ်ရေးဘက်တွင်ကား “အထူး ပြောစရာ မရှိ နဖူးကြောသာ ကြည့်၊ ဦးညှာတာပည့်” ဆိုသကဲ့ သို့ပင် ဖြစ်၏။ စစ်ဘက်မှနယ်ဘက်ဝန်ကြီး ဌာနများသို့ ထိပ်တန်းရာထူးများ ဖြင့် ပြောင်းရွှေ့အုပ်ချုပ်ကြသဖြင့် မကျေနပ်မှုပေါင်းစုံ ပြဿနာပေါင်း စုံဖြစ်ကြရ၏။ အဆင်မပြေလှသော “မိုးကျရွှေကိုယ်” များ ဖြစ်သည်။

ကာကွယ်ရေးနှင့် ကျန်းမာရေး လတ်တလော မိုးကျရွှေကိုယ် ပြဿနာမှာ ကာကွယ်ရေးဝန်ကြီး ဌာနမှ ကျန်းမာရေးဝန်ကြီးဌာနသို့ အဆင့်မြင့် ရာထူးများဖြင့် ကူး ပြောင်းတာဝန်ထမ်းဆောင် လာ ကြသူများကြောင့် ဆေးလောက ကြီးတစ်ခုလုံးမှ မကျေနပ်မှုများ စွာဖြင့် တုံ့ပြန်လာကြခြင်းဖြစ် သည်။ ထိုသို့ဌာနကူးပြောင်းလာ သူများထဲတွင် အပိုင်း ၂ ပိုင်းရှိ သည်။ ပထမပိုင်းမှာ DSMA ခေါ် တပ်မတော်ဆေး တက္ကသိုလ်ဆင်း ဆရာဝန်များနှင့် ဒုတိယတစ်ပိုင်း မှာ စစ်တက္ကသိုလ်ဆင်း အရာရှိ များဖြစ်သည်။ ပထမပိုင်းဖြစ်သော ဆရာဝန်များ ကူးပြောင်းလာခြင်း ကို ကန့်ကွက်သူများရှိသလို “ဆ ရာဝန်ဆိုတော့ တော်သေးတာပေါ့ လေ” ဆိုပြီး လက်ခံ၍ ရသူများ လည်း ရှိသေးသော်လည်း ဒုတိယ အမျိုးအစားကိုမူ လက်ခံသူမရှိ၊ တညီတညွတ်တည်း ကန့်ကွက်ကြ ၏။ ထိုသို့ကန့်ကွက်သူများထဲတွင် တပ်မတော်သား အချင်းချင်းပင် ပါ၏။

တပ်မတော်ဆေးတက္ကသိုလ် ဆင်းများမှ နယ်ဘက်သို့ ကူးပြောင်းလာခြင်းကို မလို လားသူနယ်ဘက် ဆရာ ဝန် အချို့က “စစ်ဆေး ဆိုတာ အရပ်ဆေးထက် ဆယ်တန်းအမှတ် နိမ့် တယ်ကွ။ ဒီတော့သူတို့ က အိုင်ကြူးလည်း နိမ့် တာပေါ့ကွာ” “စစ်တပ် က မာစတာတန်း တက် ရတာ စောင့်စရာမလိုဘူး။ နယ်ဘက်မှာက တန်းစီနေရ တာ။ ဒီတော့ ဆယ်တန်း တစ်နှစ်တည်း အောင်တာချင်း အတူတူ ရာထူးမြင့်ကုန်တာပေါ့” “အရပ်ဘက်က ထိပ်တန်းရာ ထူးတွေ သူတို့က ပိတ်ယူသွား တော့ ဒီဘက်မှာတက်လမ်း ပိတ်ကုန်၊ မျှော်လင့်ချက် တွေ မဲကုန်တာပေါ့” ဟု ပြောကြ ဆိုကြရင်ဖွင့် ကြကုန်၏။ တစ်ဖန် စစ်ဆေးတက္ကသိုလ် ဆင်း ဆရာဝန် အရာရှိ အ ချို့ကလည်း မကျေနပ် စရာ ကိစ္စ တစ်ခု ပေါ် လာတာနဲ့... ကိုယ့် Professional ချင်းတူလုပ်နေတဲ့ လူအားလုံးကို မစော်ကားသင့် ကြောင်း၊ DSMA ဆင်းထဲမှာ MRCP တွေ၊ FRCS အစရှိတဲ့ Royal College Mem- bers တွေ၊ Foreign Master တွေ၊ PhD တွေ ရထားတဲ့ သူ အမြောက်အမြား ရှိပါကြောင်း၊ IQ နိမ့်သူတွေကို နိုင်ငံတကာ တက္ကသိုလ်များက သနားသဖြင့် ဒီဘွဲ့တွေ ပေးထား တာမဟုတ်ကြောင်း စသည် ဖြင့် တုံ့ပြန်ကြရာမှတစ်ဆင့် မိုးကျ ရွှေကိုယ်ပြဿနာသည် ဆရာဝန်



ချင်း အငြင်း ပွားကြသည့် အခြေအနေသို့ ဦးတည်သွားလေ၏။ အမှန်မှာ တပ်မတော် ဆေးတက္ကသိုလ် ကျောင်း ဆင်း ဆရာဝန်အရာရှိများ သည် ခြေလျင်ခြေမြန်တပ်များ မှ ဆေးဘက်သို့ ပြောင်းရွှေ့လာသူ အရာရှိများ၏ဒဏ်ကို ခံလေောင်း ဘဝမှ ယနေ့ထိတိုင် ခံနေရသူများ သာ ဖြစ်ပါသည်။

သူ့အထင် ကိုယ်အထင် ဌာနကူးပြောင်းပေးလိုက်ကြ ကုန်သော အာဏာပိုင်တို့က “ကု သရေးကို ပြောင်းတာမှ မဟုတ် တာ” “အုပ်ချုပ်ရေးပိုင်းကိုပြောင်း ပေးတာလေ” “သူတို့လည်း

တပ်မှာ အုပ်ချုပ်ရေးလုပ်ငန်းတွေနှစ် ပေါင်းများစွာလုပ်လာတာ လုပ်နိုင် မှာပါ” ဟု အထင်ရောက်ကြ၏။ နယ် ဘက်ဆရာဝန်များက လည်း ဆရာဝန်ကို ဆရာဝန် အကြောင်းဘာမှ မသိသူ တွေမဟုတ်ချုပ်ရ ဆရာဝန် ဆရာဝန်ချင်းသာ အုပ်

ဝန်ခွဲဝေချထားခြင်း၊ ဆေးရုံသုံး ပစ္စည်းအမျိုးမျိုးကို ဝယ်ယူ ဖြည့် တင်းထောက်ပံ့ခြင်း အပါအဝင် လူ နာတစ်ယောက်ရောက်လာပြီဆိုတာ နှင့် Electronic Health Record Software (EHR System) များ အသုံးပြု၍ လူနာအသစ်ဖြစ်သည် (သို့မဟုတ်)ယခင်ကုသဖူးသောလူ

မိုးကျရွှေကိုယ်များသည် အတိတ်ကလည်း မကောင်းခဲ့ပါ။ ပစ္စုပ္ပန်တွင်လည်း ကောင်းမနေပါ။ နောင်တွင်လည်း ကောင်းလာမည်မဟုတ်ဟုသာ ဆိုချင်ပါသည်။ ပြင်နိုင်လျှင်လည်း ပြင်ပေးကြပါ။ မပြင်နိုင်တော့လျှင်လည်း ပြင်နိုင်သူများကို နေရာပေးလိုက်ကြပါ။

ချုပ်ကြရမည် အထင်ရောက် ကြပြန်၏။ ကျွန်တော်၏ ပုဂ္ဂလိက အယူ အဆကိုဖော်ပြရလျှင် အထက်ပါ အယူအဆ နှစ်မျိုးလုံး ကိုသဘော မတူပါ။ စစ်ဘက်အုပ်ချုပ်ရေး၊ ဆေး ကုသရေးနှင့် ဆေးဘက်ဆိုင်ရာ စီမံခန့်ခွဲရေးတို့သည် သီးခြားစီဖြစ် ၏။ ရန်ကုန်ဆေးရုံကြီးကို ဥပမာ ပေးလို၏။ ရန်ကုန်ဆေးရုံကြီး၏ စီမံခန့်ခွဲရေးနှင့် အုပ်ချုပ်ရေးကို တာဝန်ယူရသူများသည် ဆရာဝန် ကြီးများအပါအဝင် ဆေးဘက်ဆိုင် ရာ ဝန်ထမ်းများ ခန့်အပ်ခြင်း၊ တာ

နာအဟောင်းဖြစ်သည်ကို အတည် ပြုခြင်း၊ လူနာအဟောင်းဖြစ်ပါက မည်သည့်နေ့တွင် မည်သည့်အထူး ကု ဆရာဝန်ကြီးဖြင့် မည်သည့် ရောဂါများ ကုသခဲ့သည်၊ စသည့် မှတ်တမ်းများ ရှာဖွေခြင်း၊ Health Information Management Services များအသုံးပြု၍ လူနာ သည် ကျန်းမာရေးအာမခံ ထားရှိ ခြင်း ရှိ၊ မရှိ ထားရှိပါကလည်း သက်ဆိုင်ရာအာမခံ ကုမ္ပဏီနှင့် ချက်ချင်းဆက်သွယ်၍ အတည်ပြု ချက်ချင်းလုပ်ပြီး အဆိုပါ အချက်အလက်များကိုကိုင်ကာ လူ

နာရှင်နှင့် ကုသရေးအတွက် ဆွေး နွေးပြီး အကောင်းဆုံး ကုနိုင်ရေး နှင့်လူနာအစစ်အဆင်ပြေအောင် အချိန်တိုအတွင်း နည်းပညာအကူ အညီတွေနှင့် စီစဉ်ဆောင်ရွက် ပေးနိုင်အောင် စီမံခန့်ခွဲပေးရမည် ဖြစ်ပါသည်။

ထို့အပြင် ဆေးရုံကြီးကို Professional Environment ဖြစ်လာရန်အတွက်လိုအပ်သည့် ISO 9001-2000(Quality Management System) အသိ အမှတ်ပြုလက်မှတ်တွေ ရစေရေး သက်ဆိုင်ရာ အဖွဲ့အစည်းတွေနှင့် ဆက်သွယ်ဆောင်ရွက်ပြီး လိုအပ် ချက်တွေ ပြည့်မီအောင် လုပ်ရတာ တွေ ပါဝင်ပါသေးသည်။ လွယ်လှ သည်တော့ မဟုတ်ပါ။ ဆရာဝန် ဖြစ်နေလျှင်ပင် Health Science Management, Hospital Management တွေကို ကျွမ်းကျင် သည့် ဆရာဝန်တွေမှ ဆောင်ရွက် နိုင်မှာပါ။ ကုသရေးသာကျွမ်းကျင် သည့်ဆရာဝန်တွေ ဆောင်ရွက် နိုင်ဖို့ မလွယ်လှပါ။ စစ်တပ်ကဆို လျှင်ကား ပြောဖွယ်ရာ မရှိတော့ ပါ။ ဆိုင်လည်း မဆိုင်ပါ။

ပြေပါလည်းဆုံး သားလည်းဆုံး ဤသို့ ကာကွယ်ရေးဘက်မှ နယ်ဘက် ဝန်ကြီးဌာနများသို့ ပြောင်းရွှေ့တာဝန် ထမ်းဆောင်စေ လိုက်သဖြင့် တပ်မတော်တွင်လည်း အင်အားလျော့သွားသလို အခြား တစ်ဖက်တွင်လည်း အဆင်မပြေ ဖြစ်ကြရပါသည်။ အလားတူပင် ကုသရေးသာ ကျွမ်းကျင်သော ဆရာဝန်ကြီးများ၊ အင်ဂျင်နီယာ လုပ်ငန်းသာ ကျွမ်းကျင်သော အင် ဂျင်နီယာကြီးများ၊ သင်ကြားရေး သာ ကျွမ်းကျင်သော ပညာရှင်ကြီး များကို အုပ်ချုပ်ရေးဘက်တွင် ပြောင်းရွှေ့ တာဝန်ထမ်းဆောင်စေ မှုများသည်လည်း အလားတူ ဆုံး ရှုံးမှုများပင်ဖြစ်ပါသည်။တိုင်းပြည် အတွက် နှစ်နာလှပါသည်။

အချုပ်အားဖြင့်ဆိုရသော် မိုး ကျရွှေကိုယ်များသည် အတိတ်က လည်း မကောင်းခဲ့ပါ။ ပစ္စုပ္ပန်တွင် လည်း ကောင်းမနေပါ။ နောင်တွင် လည်းကောင်းလာမည်မဟုတ်ဟု သာဆိုချင်ပါသည်။ ပြင်နိုင်လျှင် လည်းပြင်ပေးကြပါ။ မပြင်နိုင်တော့ လျှင်လည်း ပြင်နိုင်သူများကိုနေ ရာပေးလိုက်ကြပါ။ ■

မုန်တိုင်းကြိုတင်တိုင်းတာရေး ရေဒါများ ရခိုင်တွင် တပ်ဆင်ပြီးစီး

အောင်ဇော်ထူး ရန်ကုန်၊ ဩဂုတ် ၁၁

မြန်မာ့ကမ်းရိုးတန်း အတွင်း ဖြစ်ပေါ်လာမည့် မုန်တိုင်းအန္တရာယ်အား ကြိုတင်သိရှိနိုင်သည့် တိုင်းတာရေး ရေဒါစက်များကို တပ်ဆင်မှု ပြီးစီးနေပြီ ဖြစ်ကြောင်း သတင်းရရှိသည်။

အဆိုပါ ရေဒါစက်များကို ဂျပန်အစိုးရ၏ အကူအညီဖြင့် ကျောက်ဖြူမြို့၌ ပထမဆုံး စတင် တပ်ဆင်နေခြင်း ဖြစ်ပြီး ပြင်ဆင်

ချိန်ကာလ တစ်နှစ်ကျော်ခန့် ကြာ မြင့်မိုဝ်းလည်းယခုနှစ်တွင် စတင် အသုံးပြုနိုင်တော့မည်ဖြစ်ကြောင်း မိုးလေဝသနှင့် ဇလဗေဒ ညွှန်ကြား မှုဦးစီးဌာနမှ ညွှန်ကြားရေးမှူး ဦးကျော်လွင်ဦးက ပြောသည်။

“ရေဒါအမျိုးအစားက ဂျပန် နည်းပညာနဲ့ ပြုလုပ်ထားတာပါ။ မုန်တိုင်းရဲ့ အရွယ်အစား၊ ရွေ့ လျားမှုနဲ့ ဘယ်နေရာ ဘယ်ဒေသ ကို ဦးတည်သွားတာက အစ အတိ အကျသိနိုင်မယ့် စက်မျိုးပါ” ဟု

ငင်းက ပြောသည်။

လက်ရှိတွင် ယင်းရေဒါစက် ပစ္စည်းများ၏ အသုံးပြုမှု နည်း ပညာပိုင်းကို ဂျပန်ပညာရှင်များ နှင့် ပူးပေါင်း ဆောင်ရွက်မည်ဖြစ် ပြီး နောက်ပိုင်းတွင် တိုင်းတာရေး အင်ဂျင်နီယာ လုပ်ငန်းပိုင်းများ ပိုမို ကျွမ်းကျင်လာပါက ဝန်ကြီး ဌာနထံ တရားဝင် လွှဲပြောင်းပေး မည် ဖြစ်ကြောင်း သိရသည်။

“ဒီမုန်တိုင်း ရေဒါမျိုးက မြန် မာနိုင်ငံအတွက် ပထမဆုံး စတင်

တပ်ဆင်နိုင်မှု ဖြစ်ပါတယ်။ ဂျပန် ပညာရှင်တွေ သင်ကြား ပြသမှုအရ မိုင် ၂၀၀ လောက်ကတည်းက ရွေ့ လျားလာမယ့်မုန်တိုင်းပုံသဏ္ဌာန်ကို ကြိုသိနိုင်မယ်။ ဒါအရမ်းကောင်း တဲ့လုပ်ဆောင်မှုပါပဲ”ဟု ကျောက် ဖြူမြို့နယ်တွင် ယင်းမုန်တိုင်းခန့်မှန်း ရေး ရေဒါနှင့်ပတ်သက်၍ သင်တန်း တက်ရောက်နေသော တိုင်းတာ ရေးအင်ဂျင်နီယာ တစ်ဦးဖြစ်သူ ဦးကျော်မိုးခိုင်က ပြောသည်။

ထို့အပြင် မြန်မာနိုင်ငံတွင်

အဆိုပါ ရေဒါစက်များကို ကျောက် ဖြူဆိပ်ကမ်း၊ ရန်ကုန်ကမ္ဘာအေး မိုးလေဝသစခန်းနှင့် မန္တလေး ချမ်းမြသာစည် လေဆိပ်စသည့် နေရာသုံးခု၌ နှစ်အလိုက်တပ်ဆင် သွားမည် ဖြစ်ကြောင်း သိရသည်။

“သဘာဝဘေးအန္တရာယ်တိုင်း ကကြောက်စရာချည်းပါပဲ။ ဒီအထဲ မှာ မုန်တိုင်းက အဆိုးဆုံးပေါ့။ ဒီလိုမျိုး တပ်ဆင်ပြီး တိကျတဲ့ သတင်းအချက်တွေ ထုတ်ပြန်နိုင် ရင်တော့ ပိုကောင်းတာပေါ့” ဟု

ယခုနှစ် ဇူလိုင်လအတွင်း လေဆင် နာမောင်းတိုက်ခတ်မှုကြောင့် အိမ် ခြေများပျက်စီးသွားသည့် လှည်း ကူးမြို့နယ် မင်းလွင်ကုန်းကျေးရွာ မှ ဒေသခံတစ်ဦးက ပြောသည်။

အဆိုပါ ရေဒါစက်ပစ္စည်းအား လုံး၏တပ်ဆင်မှု ကုန်ကျစရိတ်မှာ အမေရိကန်ဒေါ်လာသန်း ၄၀ခန့်ရှိ ပြီးမြန်မာအစိုးရဘက်မှလည်းအခြေ ခံအဆောက်အအုံများ ဆောက်လုပ် ရေးကုန်ကျမှုများကို ကုန်ပေးရမည် ဖြစ်ကြောင်း သတင်းရရှိသည်။



ပါတီတို့၏ကတိ ပြည်သူများသိစေ ...

ယခုအပတ်တွင်လည်း ပါတီတို့၏ကတိ ပြည်သူများသိစေကာမူ အတွက် ယခုနှစ်အတွင်း ပါတီမှတ်ပုံတင်ကျထားသည့် အမျိုးသားတိုးတက်ရေးပါတီမှ ဥက္ကဋ္ဌဒေါက်တာနေဝင်းလတ်နှင့် ပေါ်ပြူလာနယူးစ်မှ ဆက်သွယ်မေးမြန်းထားခြင်း ဖြစ်ပါသည်။

ဒီအစိုးရလက်ထက်မှာ ကျင့်သုံးနေတဲ့ အခွန်ကောက်ယူရေးစနစ် အပေါ်အမြင်နဲ့ အကယ်၍ များ ၂၀၁၅-အလွန် အစိုးရသစ် ပေါ်လာရင် ကျင့်သုံးသင့်တဲ့အခွန် မူဝါဒ အသစ်တွေကို ဘယ်လိုများ အကြံပေးချင်ပါလဲ။

အခွန်ရဲ့ သဘောက ကျယ်ကျယ်ပြန့်ပြန့် အခွန်ထမ်းဆောင်ကြရမယ်။ နိုင်ငံသားတွေအနေနဲ့ အခွန်ထမ်းရမယ်ဆိုတဲ့အသိ ရှိနေရမယ်။ လိုလိုချင်ချင်အခွန်ထမ်းစိတ် ရှိနေရမယ်။ နိုင်ငံတကာ ကျင့်ထုံးနဲ့ အခွန်မူဝါဒကို ကျယ်ကျယ်ပြန့်ပြန့် လေ့လာပြီး ကျွန်တော်တို့ဆီမှာ ကျင့်သုံးသင့်တယ်။ လုပ်ငန်းရှင်တစ်ဦးအနေနဲ့ အမြင်မှာ လေ့လာကြည့်တော့ အခွန်ထမ်းအရေအတွက်အရမ်းနည်းနေတယ်။ နောက်တစ်ခါ ဝင်ငွေကို သေသေချာချာ မစစ်ဆေးနိုင်ကြဘူး။

အစိုးရသစ် လက်ထက်မှာ ပြန်လည် သုံးသပ်မှုတွေလုပ်ရမယ်။ မှန်ကန်တဲ့ မူဝါဒတွေကိုလည်း ချမှတ်ရမယ်။ လူများများ အခွန်နည်းနည်းထမ်းတဲ့စနစ်ကို သွားပြီး၊ လူတိုင်း အခွန်ထမ်းဖို့ တာဝန်ရှိတယ်ဆိုတဲ့အသိကို ပေးရမယ်။ ပြီးတော့ငွေနည်း လူတန်းစားတွေအတွက် အခွန်ကြောင့် ဘဝရပ်တည်မှုလည်း ပျက်မသွားစေရဘူး။ လုပ်ငန်းရှင်တွေ အတွက်လည်း အခွန်ပိုလွန်းလို့ လုပ်ငန်းထပ်မချဲ့နိုင်တာမျိုး မဖြစ်စေရဘူး။ လူတိုင်း အခွန်ထမ်းနိုင်တဲ့ နှုန်းထားမျိုးကို အစိုးရကသတ်မှတ်ပြီး ကျယ်ကျယ်ပြန့်ပြန့် အခွန်ထမ်းစေတဲ့စနစ်ကို သွားရပါမယ်။

ပါတီအနေနဲ့ လွှတ်တော်ထဲနေရာ ရလာရင်ဘယ်အဆင့်မေးခွန်း ဘယ်ဥပဒေတွေကိုအရင်တင်မလဲ၊ မေးမလဲ ခင်ဗျ။

ဦးဆုံး ကျွန်တော်တို့အနေနဲ့ အဓိကနဲ့သာမညကို ခွဲထုတ်ရမယ်။ ပြီးရင် အသွင် ကူးပြောင်းနေကာလ ဆိုတာကို သတိပြုရမယ်။ အခြေခံအကျဆုံးကတော့ ဒီမိုကရေစီလမ်းကြောင်းကို မသေ့လွဲသွားဖို့ပဲ။ ဒီမိုကရေစီလမ်းကြောင်း ရေရှည်တည်တံ့ဖို့မူဝါဒ(၃)ရပ်ကြား ပျက်ယွင်းနေတဲ့ ပြန်လှန်ထိန်းကျောင်းမှုစနစ် ကို ပြန်တည်ဆောက်ဖို့လိုမယ်။

ပြည်သူက ယုံကြည်လို့ ရွေးချယ်ထားတဲ့ ကိုယ်စားလှယ်တွေနဲ့ ပြည်သူကြားမှာ ဒီမိုကရက်တစ်ပဋိညာဉ်ပီပြင်ဖို့လိုတယ်။ အဲဒါကပြည်သူမကျေနပ်ရင်ကိုယ်စားလှယ်



ပါတီအမည်	- အမျိုးသားတိုးတက်ရေးပါတီ	
ဥက္ကဋ္ဌ	- ဒေါက်တာနေဝင်းလတ်	
တည်ထောင်သည့်နှစ်	- ၉ ရက်၊ ဇူလိုင်လ၊ ၂၀၁၅ ခုနှစ်	
ပါတီဝင်ဦးရေ	- တစ်သိန်းကျော်	
မိုးညှပ်တည်ငွေရာ	- အမှတ် ၂၀၄၊ ဟိုက်အမှတ် (C)၊ မြင်သာအိမ်ရာ စီမံကိန်း၊ ၁၄ ရပ်ကွက်၊ တောင်ဥက္ကလာပမြို့နယ်၊ ရန်ကုန်တိုင်းဒေသကြီး။	
ဆက်သွယ်ရန်	- ရုံး - ၀၉ ၅၀၇၀၆၄၅	

အဖြစ်ကပြန်လည် ရုပ်သိမ်းနိုင်ခွင့်၊ ပြည်သူကိုရဲရဲကြီး အာဇီအခွင့်အရေးပေးသွားမယ်။ ပြည်သူ့ အကျိုးအတွက် လုပ်တာဆိုရင် ပြည်သူ့အကျိုးမရှိရင် ကိုယ်စားလှယ်အဖြစ်ကို စွန့်လွှတ်နိုင်စွမ်းရှိရမယ်။

နိုင်ငံ ဖွံ့ဖြိုးတိုးတက်ရေးအတွက် အထောက်အကူ ဖြစ်စေမယ့် ဥပဒေတွေ အများကြီးပဲ မပြင်ရသေးတာ ရှိတယ်။ ဥပမာ - မူးယစ်ဆေးဝါး၊ ရာဇဝတ်မှုတွေ၊ နောက်ဆုံး စီးပွားရေးနဲ့ဆိုင်တဲ့ ဥပဒေတွေ၊ ပြည်သူတွေကို အကာအကွယ်ပေးတဲ့ဥပဒေတွေ၊ ရေရှည်အတွက် ကျန်းမာရေး၊ ပညာရေး၊ လူမှုရေး စသဖြင့်၊ ကျွန်တော်တို့မှာ Plan ရှိပြီးသားပါ။ နောက်တော့ တွေ့ရပါလိမ့်မယ်။

အစိုးရအဖွဲ့ဝင်ကို ဘယ်လိုဖွဲ့စည်းသင့်သလဲ။ ဝန်ကြီးဌာနတွေအနေနဲ့လည်း အဲဒီအထဲမှာပါတဲ့ ဗိုလ်ချုပ်ဟောင်းတွေရယ် ဒီမိုကရက်တစ်အင်အားစုတွေရယ် ဘယ်လို အချိုးအစားလောက်ပါမှ ကျွန်တော်တို့ ပြောနေတဲ့ ပြုပြင်ပြောင်းလဲရေးက သွက်သွက်လက်လက် ဖြစ်လာမလဲခင်ဗျ။

အစိုးရ ဖွဲ့စည်းရေးမှာတော့ ပုံစံအမျိုးမျိုး ရှိတယ်။ တစ်ပါတီထဲကအနိုင်ရရင်တစ်မျိုး၊ ညွန့်ပေါင်းဖြစ်ခဲ့ရင် တစ်မျိုးပေါ့။ အရည်အသွေးပိုင်းနဲ့ အရေအတွက်ပိုင်း၊ ပြီးတော့ Structure ပိုင်းပေါ့။ Strong Government ဖြစ်ဖို့ ဦးဆုံးလိုတယ်။ Strong Government ဆိုတာ ပညာလည်းတတ်၊ လက်တွေ့ နယ်ပယ်လည်း ကျွမ်းကျင်၊ ထက်ထက်မြက်မြက်လည်း ရှိ၊ ကိုယ်ကျင့်သိက္ခာနဲ့လည်း ပြည့်စုံသူတွေနဲ့ ဖွဲ့စည်းထားတာ။ လုပ်ပိုင်ခွင့်လည်း ရှိရမယ်ပေါ့၊ စာတွေ့သက်သက် သိအိုရီ သက်သက်နဲ့လည်း မရဘူး။ သိအိုရီ မရှိတဲ့လက်တွေ့ သက်သက်လည်း မရဘူး။ နှစ်မျိုးစလုံး ဖြည့်ဆည်းထားပြီးတဲ့သူတွေ၊ ရဲရဲပြတ်ပြတ်လုပ်ပြီး ကင်းကင်းရှင်းရှင်း နေနိုင်တဲ့ သူတွေ ဖြစ်သင့်တယ်။

ဝန်ကြီးဖွဲ့စည်းမှုမှာ တပ် ၂၅

ရာခိုင်နှုန်းကရှိနေသေးတော့ ၄ : ၁ (သို့မဟုတ်) ၃ : ၁ ပဲရှိသင့်တယ်။ ဒီထက်တော့ မပိုသင့်တော့ဘူး။ ပြည်သူ့အမြင်၊ နိုင်ငံတကာ အမြင်တင်အောင်လည်း စဉ်းစားဖို့လိုမယ်။ အဓိက-ကတော့ လူတော်တွေ ချယ်နိုင်ရေးပဲ။ ဗိုလ်ချုပ်ကြီး အိုင်စင်ဟောင်းဝါ၊ မက်အာသာ၊ မာရှယ်တို့လည်းတပ်မတော်သားတွေပဲ။ ဘယ်အဖွဲ့အစည်းက ဖြစ်ဖြစ်လူတော်ကို မှန်မှန်ကန်ကန် ရွေးချယ်နိုင်ဖို့ လိုတယ်။

ပါတီက နေရာကုန်နိုင်ခြေရှိပါသလား။ ရှိရင်ကော အစိုးရတစ်ရပ်အတွက် ဘာတွေ ပြင်ဆင်ထားပါသလဲ။

အနိုင်ရရင်ဆိုတာ အမျိုးမျိုး ရှိတယ်။ အစိုးရဖွဲ့ရလောက်တဲ့ အနိုင်ရမှုမျိုးကိုတော့ မျှော်မှန်းမထားဘူး။ နိုင်ငံပြုပြင်ပြောင်းလဲရေးအတွက် အကြံဉာဏ်တွေတော့ ရှိတယ်။ အကြံပေးဆောင်ရွက်နေတဲ့ ကာလမှာလည်း ပေးခဲ့တဲ့အကြံတွေ အများကြီးပဲ။

အန်ကယ်တို့ ပါတီသာ အနိုင်ရခဲ့ရင် နိုင်ငံအတွက်ပြုပြင်ပြောင်းလဲရေးတွေ ဘာတွေ လုပ်ပေးမယ်လို့ ကတိပေးနိုင်ပါသလဲ။

ပြုပြင်ပြောင်းလဲရေးကို တစ်ပိုင်းချင်းတစ်ခုပြီးမှတစ်ခုလုပ်လို့ မရဘူး။ ပြိုင်တူ လုပ်ရမယ်။ ဒါပေမဲ့ တစ်ခု သတိပြန်ထားရလိမ့်မယ်။ Speed ပဲ။ အဲဒါကို ထိန်းသိမ်းနိုင်ရမယ်။ အဲဒီအတွက် Review ပုံမှန်လုပ်ရမယ်။ ပြုပြင်ပြောင်းလဲရေး ခန့်မှန်းချက်-မရောက်၊ ရလပ်ထွက်-မထွက်ကို Monitoring လုပ်ရမယ်။ ကျွန်တော့်စိတ်ကြိုက် ဆိုရင် Yearly Target ရှိပေမယ့် Quarterly Review လုပ်သင့်တယ်။ Tangible Result နဲ့ Intangible Result ရှိရမယ်။ ဒါမှမဟုတ် အလားအလာ Potentially ရှိရမယ်။ အဲဒါမရရင်တော့ တာဝန်ရှိတဲ့သူကို အပြောင်းအလဲ လုပ်သင့်တယ်။ Quarterly မှာတိုးတက်မှု Progress ကိုစောင့်ကြည့်ပေါ့။ တစ်နှစ်မှာ (၃) ကြိမ် ကြိုးစားခွင့် ရှိတဲ့သဘော။ အဲဒီ (၃) ကြိမ် လောက်မှာမှ တိုး

တက်မှုမရရင်-နောက်နှစ်တွေကို မစောင့်နဲ့တော့။ အချိန်ကုန်တယ်။ လူလဲ ကစားသင့်တယ်။

ပြုပြင်ပြောင်းလဲရေးမှာ လုပ်စရာတွေ အများကြီးပဲ။ Democratizationလမ်းမဆုံအောင်၊ -ပြည်သူ့-တပ်မတော် ကြည်ဖြူအောင်၊ နားလည်မှုရှိအောင်၊ - အတိတ်သင်ပုန်းချေရေး ပီပီပြင်ပြင် ဖြစ်အောင်၊ -အဖွဲ့အစည်းတစ်ခုခုတစ်ခုယယ်ထုတ်ရေးအစဉ်အလာ ချုပ်ငြိမ်းအောင်၊ - ပြည်သူ့ အစိုးရ တပ်မတော်အားလုံးနားလည်မှုရှိဖို့၊ ယုံကြည်မှုရှိရှိလက်တွဲလုပ်ဆောင်နိုင်အောင်၊ အဲဒီ ယဉ်ကျေးမှုတွေကို အသေအချာ မွေးမြူကျင့်ကြံစေရမယ်။ နိုင်ငံ ဖွံ့ဖြိုးတိုးတက်ရေးကတော့ Short၊ Intermediate၊ LongTermဆိုပြီး သိအိုရီသက်သက်မဟုတ်ဘဲ လက်တွေ့ကျကျ စိမ့်ချက်တွေနဲ့ လုပ်ရမယ်။ တာဝန်ရှိသူတွေကိုမအောင်မြင်ရင် တကယ်တာဝန်ယူစေတဲ့စနစ် ကျင့်သုံးရမယ်။

ယဉ်ကျေးမှုဆိုတာ 'အများစုလိုက်ပါ ကျင့်သုံးခြင်း' ပါ။ အဲဒီအများစုအနေနဲ့ ကောင်းတဲ့ ယဉ်ကျေးမှုတွေ အသားသေသေလိုက်ပါ ကျင့်သုံးနိုင်အောင် Cultural Reform ကိုလုပ်ရမယ်လို့ မြင်တယ်။ ဖွံ့ဖြိုးတိုးတက်ရေးအတွက် Technical Reform တွေကတော့ သိပ်မခက်ဘူး။ လုပ်တတ်ရင်အချိန်အတိုင်းအတာ တစ်ခုအတွင်း သေချာပေါက် ရတယ်။ ခက်တာက Culture ပဲ။ ကျွန်တော်တို့အနေနဲ့ ပါးစပ်ကသာ ပြောနေကြတာ၊ ရင်ထဲက အာယာတစ်စုံတွေ ပြင်းထန်နေဆဲပဲ။ ဒါကြောင့် အခုလို မကြာသင့်ဘဲ ကြာနေရတာ။ ကျွန်တော်တို့အဖွဲ့ အများကြီး လုပ်ပေးနိုင်ပါတယ်။ အများကြီး အထောက်အပံ့ ပေးသွားနိုင်မှာပါ။ အရေးကြီးဆုံးက ကိုယ်တိုင် အကျိုးစီးပွား စွန့်နိုင်မှု၊ ကိုယ့်အင်စတီကျုရှင်း အတွက်လောက်သာ အဓိကမထားဘဲ နိုင်ငံအတွက် ဆိုတဲ့စိတ်ကို မှန်မှန်ကန်ကန် ထားနိုင်ဖို့ပဲလိုတယ်လို့ မြင်တယ်။ ■

ပေါ်ပြူလာနယူးစ် ကကွန်း





ပြည်သူတို့၏ တရားဝင် ပီပီသသပြည်ပါဝေ

ဟစ်တိုင်၊ လူထုအော်သံ၊ ပြည်သူအသံ၊ အသံတော်ပေးစာ စသည်ဖြင့် ခေါင်းစဉ်အမျိုးမျိုးပေးကာ ပြည်သူတို့၏ ပြဿနာ၊ အခက်အခဲနှင့် နစ်နာမှုများ အတွက် သတင်းစာ၊ ဂျာနယ်များ၌ နေရာပေးတော်မူကြသည်။ အဘယ်ကြောင့်ဆိုသော် စွဲစည်းပုံအခြေခံဥပဒေအရ ပြည်သူတို့တွင် လွတ်လပ်စွာ ဖော်ထုတ်ပြောဆိုခွင့် ရှိခြင်းကြောင့်နှင့် ထိုအခွင့်အရေးကို စည်းကမ်းနည်းလမ်းတကျ အသုံးပြုရန်လိုအပ်၍ ဖြစ်သည်။ သို့သော် ပြည်သူအသံစစ်စစ်ကို မကြားမမြင်သော နားမျက်စိတို့ဖြင့် အလေးဂရုမထားပါက စေတနာသည် က၊ အမှန်တရား အကဲခတ်ခြင်းကို ခံကြရပါလိမ့်မည်။ ထိုပုံကြည်တန်ဖိုးထားမှုနှင့်ပင် ပေါ်ပြူလာသော နစ်နာမှုများအနေဖြင့် မြန်မာပြည်သူတို့အတွက် တရားစင်မြင့် စွင့်ပေးလိုက်ခြင်းဖြစ်ပြီး မိမိတို့၏ အမှန်တကယ် နစ်နာမှုများ အပိုင်ပိုင်ခံရခြင်းများ အတိတရားများနှင့် အပစ်ပယ်သံ တရားမျှတခြင်းတို့အတွက် ကြိုဆိုလက်ကမ်းအပ်ပါသည်။

သို့
ဦးဝင်းရှိန်
ပြည်ထောင်စုဝန်ကြီး
ဘဏ္ဍာရေးဝန်ကြီးဌာန
ရုံးအမှတ် (၂၆)၊ နေပြည်တော်

အကြောင်းအရာ။ ။ ဝန်ထမ်း အကျိုးခံစားခွင့် ရာထူးဆက်သွယ်ခွင့်ကို ဥပဒေမဲ့ တရားမျှတမှုမရှိ ဆောင်ရွက်နေခြင်းကို။

ရည်ညွှန်းချက်။ ။ (၁) ဘဏ္ဍာရေးဝန်ကြီးဌာန ပြည်ထောင်စုဝန်ကြီး ရုံး၏ (၁၂-၁၂-၂၀၁၂) ရက်စွဲပါ အမှတ်၊ ဘခ-၂/၁၂ (၄၄၇၄/၂၀၁၂) (၂) အကောက်ခွန်မှူးဦးသိန်းလင်း၏ (၂၀-၂-၂၀၁၅) ရက်စွဲပါ ပြည်ထောင်စုဝန်ကြီးနှင့် ရုံးအဖွဲ့မှူး၊ ဘဏ္ဍာရေးဝန်ကြီးဌာန၊ နေပြည်တော်ထံ တင်ပြလွှာ။

၁။ အထက်အကြောင်းအရာပါကိစ္စနှင့် စပ်လျဉ်း၍ ကျွန်တော် ဦးသိန်းလင်း၊ ကပ-၂၃၂၅ အကောက်ခွန်မှူးအပေါ် ဘဏ္ဍာရေးဝန်ကြီးဌာန၊ ပြည်ထောင်စုဝန်ကြီးရုံး၏ ရည်ညွှန်းချက်(၁) ပါ တရားဝင်အယူခံအမိန့်အား လက်ခံမရရှိပါဘဲ (၈-၁၁-၂၀၁၂) ရက်စွဲပါစာအမှတ်၊ ဘခ-၂/၁၂ (၄၀၆၆/၂၀၁၂) (၂) နှစ်ကျော်ကြာ မိတ္တူပေးစာကို ရည်ညွှန်း၍ မယူမနေရပင်စင်ပေး၊ တစ်ဖန် ရာထူးမှ ထုတ်ပစ်၊ အမိန့်အမျိုးမျိုးထုတ်ပြန်၍ ၃၀-၁၂-၂၀၁၄ နေ့တွင် အကောက်ခွန်ဦးစီးဌာနမှ ဆောင်ရွက်ထားပါသည်။ တရားဝင် ရည်ညွှန်း (၁) ပါ အယူခံအမိန့်စာအား ဦးစီးဌာနအနေဖြင့် “လက်ခံရရှိခြင်းမရှိ” ပါကြောင်း (၂၁-၃-၂၀၁၄) ရက်စွဲပါ စာအမှတ်၊ ၃၃-၀၀၀/၂၀၁၄ (၂၇၄)ဖြင့် ပြည်ထောင်စုဝန်ကြီးထံ ဒုတိယညွှန်ကြားရေးမှူးချုပ် လက်မှတ်ရေးထိုး တင်ပြထားပါသည်။

၂။ အစိုးရသစ်လက်ထက် Clean Government, Good Governance ဖော်ဆောင်ကာလ အတွင်း (၁၈-၁၁-၂၀၁၁) ရက်နေ့တွင် တနင်္သာရီတိုင်း၊ မြိတ်မြို့နယ် အကောက်ခွန်နှင့် “တပ်မတော်(ရေ)”မှ အပ်နှံသည့် အများပြည်သူ စားသုံးရန်မသင့်၍ ဖျက်ဆီးရမည့် အကောက်ခွန်မဲ့ အချို့မှူးများကို ဝန်ကြီးချုပ်၏ “နုတ်မိန့်အရ” “ထောင်များသို့ လူ့ဒဏ်ခံရန်” (အိတ်ကြီး ၅၀) “ထိန်ချန်” ခဲ့ကြပြီး ရာနှုန်းပြည့်ဖျက်ဆီးပြီးကြောင်း ဌာနဆိုင်ရာများနှင့် ဝန်ကြီးဌာနများသို့ လိမ်လည်တင်ပြခဲ့ကြပါ သည်။

SEA CUSTOMS ACT ပုဒ်မ-၆ နှင့် ပုဒ်မ-၇ အရ နိုင်ငံတော်သမ္မတက အပ်နှံထားသည့် လုပ်ပိုင်ခွင့်အာဏာကို အကောက်ခွန်ညွှန်ကြားရေးမှူးချုပ်နှင့် အကောက်ခွန်အရာရှိများမှ “ဥပဒေမဲ့” ပြုခဲ့ကြခြင်းသည် ကြီးမားသည့် အာဏာကို အလွဲသုံးစားပြုခြင်း အဂတိလိုက်စားခြင်းပင် ဖြစ်ပါသည်။ ၃။ နိုင်ငံတော်ပုန်ကန်မှု၊ လာဘ်ပေးလာဘ်ယူမှု၊ ကိုယ်ကျင့် သိက္ခာအရ တရားရုံးတွင် ရင်ဆိုင်သည့် အမှုမဟုတ်ဘဲ “ဥပဒေမဲ့” မပြုလုပ်ရန် တားဆီးခဲ့သူ အရပ်သားဝန် ထမ်းအပေါ် လိမ်လည်တိုင်တန်း တွဲဘက်ပြောင်းရွှေ့ တစ်ဖက်သတ် မျက်ကွယ်စစ်ဆေး ရှေးဦး စုံစမ်း စစ်ဆေးမှု(PE)နှင့်ပင် ဝန်ထမ်းအဖြစ်မှ ထုတ်ပစ် (Dismiss) အမိန့်ပြစ်ဒဏ်ချပြီး “ပြစ်မှုကြီးကျူးလွန်သူ” (မနမ) (တပစမ) ဗိုလ်ကြီး ဗိုလ်မှူးဟောင်းများအား ညွှန်ချုပ်သတ်ပေးဆုံးမပြစ်ဒဏ်၊ ရာထူးတိုး (၂)နှစ်ရပ်ဆိုင်းပြစ်ဒဏ်သာ ချမှတ်ခြင်းမှာ “ဆရာမွေး၊ တပည့်မွေး” “တပ်နှင့်အရပ်” သွေးခွဲအုပ်ချုပ်မှုပေါ်

လွင်နေပါသဖြင့် ပြည်ထောင်စုဝန်ကြီးထံ အကြိမ်ကြိမ်တင်ပြခဲ့သော်လည်း ယနေ့အချိန်အထိ တာဝန်ထမ်းဆောင်ခွင့်မရ၊ လစာစရိတ်မရ၊ အမှုပြီးပြတ်မှု မရှိဖြစ်ပေါ်နေပါသည်။ ကျွန်လွန်သူများမှာ ရာထူးနောက်တစ်ဆင့်တိုး၍ နေပြီဖြစ်ပြီး မိမိမှာ (၂)ကြိမ် ရာထူးတိုးလက်လွှတ်ဆုံးရှုံးခဲ့ရပါသည်။ ၄။ (၁၄-၁၂-၂၀၁၁) ရက်မှစ၍ အယူခံကာလအပါအဝင် စစ်ဆေးခဲ့သည့်ကာလ (၃) နှစ် (၇) လခန့်ကြာမြင့်ပြီး ပြန်လည်စစ်ဆေးသည့်နေ့ (၁၀/၂၀၁၂) လမှစ၍ ယနေ့အထိ မိသားစုစားဝတ်နေရေး ကလေးပညာရေး၊ ကျန်းမာရေး၊ မိသားစုဂုဏ်သိက္ခာ၊ လစာစရိတ်မရဘဲ ဆုံးရှုံးနေရပါသည်။ ဌာနဆိုင်ရာ စာရင်းစစ်လုပ်ငန်းစစ်ဆေးရေးအဖွဲ့မှ မျှဉ်းဝက်မေးခွန်းလွှာဖြင့် ရေးသားပြန်လည် ပေးသွင်းခိုင်းသဖြင့် လစာစရိတ်ထုတ်ပေးခြင်းမပြုရကြောင်း အကောက်ခွန် ဦးစီးဌာနမှ ပြောကြားခဲ့ပါသည်။ ၅။ ၁၉၄၀ ပြည့်နှစ် ဂျီဆာကျလာ အမှတ်-၁၅ အရ ပြဌာန်းထားသည့် ဝန်ထမ်းဥပဒေ စည်းမျဉ်းများနှင့် မကိုက်ညီပါ။ ၁၉၈၅ ခုနှစ် ဝန်ထမ်းစည်းကမ်းထိန်းသိမ်းရေး လက်စွဲအခန်း (၄) အပိုဒ် (၁၀) တွင် ဝန်ထမ်းကို အပြစ်ပေးရာ၌ တရားမျှတရေး “ဝန်ထမ်းဘဝ နာလန်မထူ အညွှန်တုံးစေမည်” အပြစ်ပေးခြင်းမျိုးမဖြစ်စေဘဲ ဝန်ထမ်းကောင်းတစ်ဦးဖြစ်လာစေရန် ပြုပြင်ရေးကို ရှေးရှုရမည်ဟု ပြဌာန်းထားသည့် ဥပဒေစည်းမျဉ်းများနှင့်အညီ အလျင်အမြန် စစ်ဆေးအရေးယူ ဆောင်ရွက်ပေးပါရန်တင်ပြအပ်ပါသည်။

သိန်းလင်း
ကပ-၂၃၂၅၊ အကောက်ခွန်မှူး



သို့
အထွေထွေအုပ်ချုပ်ရေးမှူး
ပြည်မြို့နယ်၊ အထွေထွေအုပ်ချုပ်ရေးဦးစီးဌာန
ပြည်မြို့။
ရက်စွဲ၊ ၂၀၁၅ ခုနှစ်၊
၄ လ၊ ၂၈ ရက်။

အကြောင်းအရာ။ ။ ပြည်မြို့၊ ရွာဘဲရပ်ကွက်၊ မာန်အောင်ကွက်၊ မာန်အောင်ကွက်လမ်း၊ ရွှေတောင်ကြားလမ်း၊ ဓမ္မာရုံအနီးရှိ ဓာတ်တိုင်မှာ ယိုင်နေသောကြောင့် ၎င်းတိုင်၏ လျှပ်စစ်မီးကြိုးမှာ ကျွန်တော်၏အိမ်ခေါင်မိုးနှင့်ထိပြီး ဓာတ်လိုက်နေပါသောကြောင့် လာရောက်စစ်ဆေးကြည့်ရှု ပြုလုပ်ပေးပါရန် တင်ပြလျှောက်ထားခြင်း။
ပြည်မြို့၊ ရွာဘဲရပ်ကွက်၊ မာန်အောင်ကွက်လမ်း၊ ရွှေတောင်ကြားလမ်း၊ အိမ်အမှတ် (၇/၁၁၃)နေ (ဘ)ဦးတင်ဝင်း၏သား ကိုမင်းမင်းထွန်း၊ မှတ်ပုံတင်အမှတ်-၇/ပမန(နိုင်)၀၀၂၉၈၇ ကိုင်ဆောင်သူက တင်ပြလျှောက်ထားအပ်ပါသည်။

ပြည်မြို့၊ ရွာဘဲရပ်ကွက်၊ မာန်အောင်ကွက်လမ်း၊ ရွှေတောင်ကြားလမ်း၊ အိမ်အမှတ်(၇/၁၁၃) ကျွန်တော်၏ အိမ်ခေါင်မိုးပေါ်တွင် ဓမ္မာရုံအနီး ဓာတ်တိုင်မှာ ယိုင်နေပါသဖြင့် ၎င်းမှလျှပ်စစ်မီးကြိုးသည် ကျွန်တော်၏ အိမ်ခေါင်မိုးနှင့် ထိလျက်ရှိနေပါသဖြင့် မကြာခဏဆိုသလို ဓာတ်လိုက်နေရာတွင် လျှပ်စစ်မီးကြိုးပြတ်ပြီး မခြူးမြဲခြာအောင်အား လျှပ်စစ်ဓာတ်လိုက်နေသည်ကို တွေ့ရှိရပါသောကြောင့် ၎င်းကိစ္စအား လာရောက်ကြည့်ရှုစစ်ဆေးပြီး မီးကြိုးနှင့်ဓာတ်တိုင်ကို ကျွန်တော်၏ အိမ်နှင့် လွတ်ကင်းအောင် ပြုလုပ်ပေးပါရန် အကြောင်းကြားတင်ပြလျှောက်ထားအပ်ပါသည်။
လျှောက်ထားသူလက်မှတ်
(ကိုမင်းမင်းထွန်း)

မိတ္တူကိုင်-
- ဓာတ်ပုံနှင့်တကွ သိရှိပါရန် ပူးတွဲတင်ပြပါသည်။
- ပြည်မြို့နယ် အထွေထွေအုပ်ချုပ်ရေးမှူးရုံး၊ ပြည်မြို့။

(မှတ်ချက်။ ။ ဖော်ပြပါ တိုင်ကြားစာများသည် ကာယကံရှင်များ၏ တင်ပြချက်များသာဖြစ်သည်။)

၃၁-၇-၂၀၁၅ မှ ၇-၈-၂၀၁၅ အတွင်း နိုင်ငံပိုင်သတင်းစာများတွင် ကြော်ငြာခဲ့သော တင်ဒါ/လေလံစာရင်း

သတင်းစာ မှတ်	ပေါ်ကြော်ငြာ/ခေါ်ယူသူ	တင်ဒါ/လေလံအကြောင်းအရာ	တင်ဒါ/လေလံမျှော်		တင်ဒါ/လေလံအောင်မြင်သူ သက်သွယ်ချက်နံပါတ်
			စွဲ	စိတ်	
31-7-2015	စက်မှုဝန်ကြီးဌာန၊ အမှတ်(၁)အကြီးစားစက်မှုလုပ်ငန်း	နည်းပညာဖွံ့ဖြိုးရေးဌာနအောက်ရှိအမှတ်(၁)သမ္မတစက်ရုံ (မြင်းခြံ)အတွက် လိုအပ်သော ပစ္စည်းများ ဝယ်ယူလိုခြင်း	3-8-2015	21-8-2015	067-405060
1-8-2015	လျှပ်စစ်ဓာတ်အားဝန်ကြီးဌာန	မြန်မာ့လျှပ်စစ်ဓာတ်အားလုပ်ငန်းမှ မဟာဓာတ်အားလိုင်းများဆောင်ရွက်ရန်အတွက် Transmission Line Maintenance များဝယ်ယူလိုခြင်း	3-8-2015	21-8-2015	067-410282
1-8-2015	စက်မှုဝန်ကြီးဌာန၊ အမှတ်(၃)အကြီးစားစက်မှုလုပ်ငန်း	အထည်စက်ရုံများမှ အသုံးမလိုပိုလို့ စက်နှင့် စက်ပစ္စည်း၊ စက်အရန်ပစ္စည်း၊ အထွေထွေပစ္စည်းများအား မျက်မြင်အတိုင်း ရောင်းချလိုခြင်း	3-8-2015	19-8-2015	067-408338, 01-554177
1-8-2015	လျှပ်စစ်ဓာတ်အားဝန်ကြီးဌာန	DDP (ပေါင်းလောင်း)ရိုဘေါင်းအရောက် RT HF SSB Transceiver, VHF Mobile Terminal, VHF Hand Set ဝယ်ယူလိုခြင်း	1-8-2015	18-8-2015	067-410296, 410538
1-8-2015	ပြန်ကြားရေးဝန်ကြီးဌာန	သတင်းနှင့်စာနယ်ဇင်းလုပ်ငန်းတွင် အသုံးပြုရန် မီးစက်၊ မော်တော်ယာဉ်နှင့် မော်တော်ဆိုင်ကယ်များ ဝယ်ယူလိုခြင်း	29-7-2015	21-8-2015	067-412123, 067-412128
1-8-2015	လျှပ်စစ်ဓာတ်အားဝန်ကြီးဌာန၊ ရှမ်းပြည်နယ်	ရွှေလီ (၃) ရေအားလျှပ်စစ်စီမံကိန်း၏ 33 kv & 0.4 kv Line and Substation in EPC အား မြန်မာ့ကျပ်ငွေဖြင့် လုပ်ငန်းအပ်နှံလိုခြင်း	1-8-2015	14-8-2015	09 250345349, 09 49322784
1-8-2015	ဆောက်လုပ်ရေးဝန်ကြီးဌာန၊ လမ်းဦးစီးဌာန	တိုင်းဒေသကြီးများနှင့် ပြည်နယ်အသီးသီးရှိ တည်ဆောက်ရေးလုပ်ငန်းများတွင် အသုံးပြုရန် စက်ယန္တရားများကို အမေရိကန်ဒေါ်လာဖြင့်ဝယ်ယူလိုခြင်း	5-8-2015	19-8-2015	067-407076, 09-8611629
3-8-2015	စွမ်းအင်ဝန်ကြီးဌာန	မြန်မာ့ရေနံနှင့်သဘာဝဓာတ်ငွေ့လုပ်ငန်းအတွက် ရေနံတူးဖော်/ထုတ်လုပ်ရေးလုပ်ငန်းသုံးပစ္စည်းများ ဝယ်ယူလိုခြင်း	3-8-2015	1-9-2015	067-411097, 411206
3-8-2015	လမ်းဦးစီးဌာန၊ တနင်္သာရီတိုင်းဒေသကြီး	ကျော့သောင်းခရိုင်လက်အောက်ရှိ မြို့နယ်များ၌ ဆောင်ရွက်မည့်လုပ်ငန်းများအတွက် အသုံးပြုရန် စက်သုံးဆီများ ဝယ်ယူလိုခြင်း	3-8-2015	13-8-2015	059-51011
3-8-2015	လယ်ယာစိုက်ပျိုးရေးနှင့်ဆည်မြောင်းဝန်ကြီးဌာန	စက်မှုသုံးနံရံဖွဲ့ပြီးရေးဦးစီးဌာန(ရုံးချုပ်)အတွက် HR, e-reporting, e-service and accounting Software များ ရေးဆွဲလိုခြင်း	3-8-2015	3-9-2015	067-431207, 067-431104
3-8-2015	လုပ်ငန်းကြံဆရေးနှင့်အခြေခံအဆောက်အအုံရေးရာဌာန	မိုးသုံးစာရေကိရိယာပစ္စည်း(၂၂)မျိုးအား ဝယ်ယူလိုခြင်း	3-8-2015	17-8-2015	067-431042, 067-431027
3-8-2015	နည်းပညာတက္ကသိုလ် (မှော်ဘီ)	အခြေခံလူမှုစာအုပ်များ ပုံနှိပ်လုပ်ငန်းလုပ်ငန်း ဆောင်ရွက်လိုခြင်း	3-8-2015	14-8-2015	09-799724025
5-8-2015	လမ်းဦးစီးဌာန၊ ကယားပြည်နယ်	လွိုင်ကော်ခရိုင် မြို့နယ်များ၌ တည်ဆောက်ရေးလုပ်ငန်းများ ဆောင်ရွက်ရန် ကျောက်အရွယ်စုံ၊ သဲ၊ အုတ်၊ သစ် များ ဝယ်ယူလိုခြင်း	6-8-2015	18-8-2015	083-21008
7-8-2015	ပြန်ကြားရေးနှင့် ပြည်သူ့ဆက်ဆံရေးဦးစီးဌာန	စုပေါင်းမြင့်တင်ရေးဌာနခွဲရှိ ပစ္စည်းဟောင်းများအား မျက်မြင်အခြေအနေအတိုင်း ရောင်းချလိုခြင်း	5-8-2015	4-9-2015	09-799975423, 01-536030
7-8-2015	လျှပ်စစ်ဓာတ်အားဝန်ကြီးဌာန	ရေအားလျှပ်စစ် စီမံကိန်းများသို့ စီမံကိန်းခံခံရိုဘေါင်းအရောက် တိလ်လပ်မြိုင်ခြင်းစက်ပစ္စည်းများ၊ တွန်တိုက်နံနာများ သယ်ယူပို့ဆောင်လိုခြင်း	6-8-2015	14-8-2015	067-410265



Photo : Eain Dra



Photo : Nyein Thu



Photo : Nyein Thu

အခြေခံပညာကျောင်းတွေရဲ့ ရေဘေးပြန်လည်ထူထောင်ရေး အခြေအနေ

မြန်မာနိုင်ငံတစ်ဝန်းလုံးတွင် ရွှံ့၊ ရေလွှဲလျှံများအတွင်းက မိုးသည်းထန်စွာ ရွာသွန်းခဲ့မှုကြောင့် တိုင်းဒေသကြီးနှင့် ပြည်နယ်များတွင် ရေကြီး၊ ရေလျှံမှုများ ပေါ်ပေါက်ခဲ့သည်။

ရေမြစ်သည် အဆောက်အအုံများတွင် အခြေခံပညာကျောင်းများလည်း ပါဝင်ခဲ့ရာ လက်ရှိဩဂုတ် ၇ ရက်နေ့အထိ နောက်ဆုံး ကောက်ယူရရှိထားသော ရေဘေးသင့် အခြေခံပညာကျောင်းများမှာ ၂၉၆၈ ကျောင်းရှိသည်ဟု ပညာရေးဝန်ကြီးဌာန၊ အခြေခံပညာဦးစီးဌာနက ထုတ်ပြန်သည်။

ထို့ကြောင့် အဆိုပါကျောင်းများအားထောက်ပံ့ရေး၊ ပြန်လည်ထူထောင်ရေးနှင့်ပတ်သက်၍ လုပ်ဆောင်ပြီးသော အခြေအနေများနှင့် ဆက်လက်ဆောင်ရွက်မည့် အခြေအနေများကို အခြေခံပညာဦးစီးဌာန၊ ဝန်ထမ်းရေးရာဌာနမှ ဦးစီးအရာရှိဖြစ်သူ ဦးကျော်သူအား ဆက်သွယ်မေးမြန်းဖော်ပြလိုက်ပါသည်။

ပထမဆုံး ရေဘေးသင့် အခြေခံပညာကျောင်းတွေရဲ့ လက်ရှိ အခြေအနေကို ပြောပြပေးပါ ဆရာ။

တချို့ကျောင်းတွေ ပြန်ဖွင့်နေပါပြီ။ ရောဂါတိုင်းဘက်ကတော့ အခြေအနေမသိရသေးလို့ နောက်ရက်တွေတော့ ဘယ်လိုဖြစ်မယ် မပြောတတ်သေးပါဘူး။

ဩဂုတ်လအတွင်း ကူညီပံ့ပိုးပေးခဲ့ပြီးတာတွေနဲ့ ဆက်လက် ပံ့ပိုးပေးဦးမယ့် စာရင်းတွေကို သိပါရစေ။

အခြေခံပညာဦးစီးဌာနက တိုင်းဒေသကြီးနဲ့ ပြည်နယ်ပညာရေးမှူးရုံးတွေကို ဩဂုတ်လ ၃ ရက်နေ့ကစပြီး ဗဟိုစာအုပ် ဒါရင် ၁၆၀၀၀၀၊ ခဲတံဒါရင် ၅၃၃၄၀ နဲ့ ဘောပင်ဒါရင် ၂၆၆၇၂ တို့ ပေးပို့ခဲ့ပြီးဖြစ်ပါတယ်။ စုစုပေါင်း တန်ဖိုးအားဖြင့်ဆိုရင်တော့ ငွေကျပ်သန်း ၃၁၇ ဒသမ ၃၄၄ သန်း ဖြစ်ပါတယ်။

ဆက်လက်ဆောင်ရွက်သွားမှာတွေကတော့ ကျောင်းထောက်

ပုံကြေး ကြိုတင်ထုတ်ပေးတာ။ အဲဒီမှာ အောက်တိုဘာမှာ ဒုတိယအကြိမ် ကျောင်းထောက်ပုံကြေးရန်ပုံငွေတွေကို ဘဏ်အပါအဝင် မူလတန်းအဆင့်၊ အလယ်တန်းအဆင့် ကျောင်းတွေအတွက်ကျောင်းသား ၅၀ ဦးအထိရှိတဲ့ ကျောင်းတွေကို နှစ်သိန်း၊ ၅၀ ဦးကနေ ၁၀၀ အထိကို ၄ သိန်း၊ ၁၀၀ ဦးကနေ ၂၀၀ အထိ ၅ သိန်း၊ ၂၀၀ ဦးကနေ ၃၀၀ အထိ ၆ သိန်း၊ ၃၀၀ ဦးကနေ ၄၀၀ အထိ ၇ သိန်း၊ ၄၀၀ ဦးကနေ ၅၀၀ အထိ ၈ သိန်း၊ ၅၀၀ ဦးအထက်ကို ၉ သိန်းနဲ့ ခွင့်ပြုထားတဲ့အတိုင်း ထောက်ပံ့သွားမှာပါ။

အထက်တန်းအဆင့်ကိုတော့ တစ်ကျောင်းကို နှစ်သိန်းခွဲနဲ့နဲ့ ထောက်ပံ့သွားမှာဖြစ်ပြီး ကျောင်းသားတစ်ဦးကို ၁၇၅၀ ကျပ်နှုန်းနဲ့ တွက်ထားတယ်ပေါ့နော်။

ဒါတွေက ကျောင်းသားဦးရေပေါ် မူတည်တာဆိုတော့ အတိအကျကိုတော့ ထပ်ပြီး ထုတ်ပြန်ပေးသွားမှာပါ။

အလှူငွေတွေတင်မကဘဲ ကျန်တဲ့ ကျောင်းတွေနဲ့ ပတ်သက်တဲ့ လုပ်ဆောင်ပေးမယ့် အပိုင်းတွေကော ဆရာ။

ဒါတွေကတော့ အများကြီးပဲ။ ရေပြန်ကျသွားတဲ့အခါ ကျောင်းတွေကို ဆေးကြောသန့်စင်ပေးတာတွေ၊ ဥပမာ မိလ္လာသန့်ရှင်းရေးက အစပေါ့။ နောက်ပြီးရေသန့်ရရှိရေးအပိုင်း ရေတွင်းတူးပေးတာတွေက အစပေါ့။

အဲဒီလို သန့်စင်ရေး၊ သန့်ရှင်းရေးနဲ့ လိုအပ်တာတွေ ပြုပြင်ဖို့အတွက် မူလတန်းကျောင်း ၂၃၄၂ ကျောင်းအတွက် စုစုပေါင်း ကျပ်သိန်း ၂၃၄၂ သိန်း၊ အလယ်တန်းကျောင်း ၄၄၄ ကျောင်းအတွက် ကျပ်သိန်း ၈၈၈ သိန်းနဲ့ အထက်တန်းကျောင်း ၁၈၂ ကျောင်းအတွက် ၅၄၆ သိန်းဆိုပြီး လျာထားပါတယ် ခင်ဗျာ။

နောက်ပြီး ရွံ့နွံတွေဆေးကြောတာအတွက် မူ၊ လယ်၊ ထက်ကျောင်းတွေအတွက် ၃၇၇၆ သိန်း၊ ရေရရှိရေးအတွက် ရေတွင်းတူး

တာ၊ ရေတုံကင် လုပ်တာတွေအတွက် ၈၉၀၄ သိန်း၊ ကလေးသူငယ်တွေအတွက် အာဟာရကျွေးမွေးဖို့ ၅၉၃၆ သိန်း၊ စာသင်ခုံတွေထောက်ပံ့ဖို့ ၇၄၂၀ သိန်း တို့ကို လျာထားပါတယ်။

အခုလို ထောက်ပံ့မှုတွေကို ဘယ်လိုပုံစံမျိုး လုပ်ဆောင်မှာလဲ။

ငွေအားရော၊ လူအားပါ သုံးပြီး တိုင်းကနေ မြို့နယ်အဆင့်၊ မြို့နယ်ကနေ ဖြစ်ပွားရာ နေရာအထိ အဆင့်ဆင့် ဆက်သွယ်ဆောင်ရွက်ရတာပေါ့နော်။ အခြေခံပညာမှာ ထိုင်တဲ့ မူလတန်းပြဆရာအထိပါ လူအားလုံးကို သုံးပေးထားပါတယ်။ အခြေခံပညာအနေနဲ့ဆိုရင် ပြည်နယ်နဲ့တိုင်းမှာ ပညာရေးမှူးရုံးခွဲ ၁၈၃ ရှိတာပေါ့နော်။ အဲဒီအထဲက တက်လာတာက ၁၄ ခုပါ။ အဲဒီ ၁၄ ခုအတွက် ထောက်ပံ့ပေးမယ့် စာရင်းတွေပါ။

ဆရာပြောတဲ့အထဲမှာ ကျောင်းတွေနဲ့ ကျောင်းသူကျောင်းသား

တွေအတွက်ပါတာ တွေ့ရပါတယ်။ ရေဘေးသင့် ဒေသမှာ ဆရာ၊ ဆရာမတွေလည်းရှိနေတော့ သူတို့အတွက် ထောက်ပံ့ကြေးတွေက ရော ဘယ်လို စီစဉ်ထားပါသလဲ။

ဟုတ်ကဲ့အခုက ကျောင်းကို ထောက်ပံ့မယ့် ပြန်လည်ထူထောင်ရေးအတွက် ပိုနေတဲ့ပစ္စည်းတွေတော့ ရောက်နေပြီဆိုတာပဲ ပြောလို့ ရပါသေးတယ်။ ပစ္စည်းတွေတောင် မဖြန့်ဝေပေးရသေးပါဘူး။ ကျောင်းတွေ ပြန်ဖွင့်တဲ့ အခါ အဆင်ပြေသလို ဒေသဆိုင်ရာ အဖွဲ့အစည်းတွေက လုပ်ဆောင်ပေးသွားမှာတွေပါ။ ဆရာ၊ ဆရာမတွေနဲ့ ပတ်သက်ပြီးတော့ ဘာအစီအစဉ်မှတော့ မရှိသေးပါဘူး။ ရှိလာတဲ့အခါကျရင် ပြန်ကြားပေးပါမယ်ခင်ဗျာ။

ဟုတ်ကဲ့ပါ။ အခုလို ဖြေကြားပေးလို့ ကျေးဇူးတင်ပါတယ် ဆရာ။

နိုင်သင်ဦး မေးမြန်းသည်

ထိုင်း STAMFORD ယူနီဗာစတီတွင် ပညာသင်ထောက်ပံ့ကြေး ၂၅ ရာခိုင်နှုန်း ရယူနိုင်

ပုံမှန်အားဖြင့် ဒီပရိုဂရမ်ကိုတက်ရင် မြန်မာငွေ သိန်း ၁၀၀ ဝန်းကျင် လောက်ကျတယ်။ ၂၅ ရာခိုင်နှုန်းပေးတော့ သိန်း ၇၀ လောက်နဲ့ တက်နိုင်မှာပေါ့

KTZO ရန်ကုန်၊ ဩဂုတ် ၇
ထိုင်းနိုင်ငံရှိ STAMFORD အင်တာနေရှင်နယ် ယူနီဗာစတီတွင် ပညာသင်ထောက်ပံ့ကြေး ၂၅ ရာခိုင်နှုန်းရယူကာ တက်ရောက်နိုင်ပြီ ဖြစ်ပြီး လာမည့်နိုဝင်ဘာ ကျောင်းဖွင့်ချိန်အတွက် ကျောင်းအပ်လက်ခံနေပြီဖြစ်သည်။

“ပုံမှန်အားဖြင့် ဒီပရိုဂရမ်ကို တက်ရင် မြန်မာငွေ သိန်း ၁၀၀ ဝန်းကျင်လောက်ကျတယ်။ ၂၅ ရာခိုင်နှုန်းပေးတော့ သိန်း ၇၀ လောက်နဲ့ တက်နိုင်မှာပေါ့။ နောက်ပြီး ထိုင်းမှာက MBA ရပြီးရင် အလုပ်အကိုင် အခွင့်အလမ်းလည်း အရမ်းများတယ်”ဟု Crown Education မှ ကိုရဲလင်းထွဋ်က ဆိုသည်။

အဆိုပါ ပညာသင်ထောက်ပံ့

ကြေး ၂၅ ရာခိုင်နှုန်းမှာ M.B.A ပရိုဂရမ်များအတွက်ဖြစ်ပြီး ယင်းတွင် Business Administration, Hotel and Tourism Management, Bank and Financial Institutions Management, Marketing နှင့် International Business Management ဘာသာရပ်များကို တစ်နှစ်ကာလဖြင့် တက်ရောက်နိုင်မည် ဖြစ်သည်။

စတန်းဖို့ဒ် ယူနီဗာစတီသည် အမေရိကန်ပညာရေးအဖွဲ့အစည်းအဖွဲ့အစည်းများမှ အပြည့်အဝ ထောက်ပံ့မှုရရှိထားသည့် ကျောင်းတစ်ကျောင်းဖြစ်ပြီး ယင်းတွင် တက်ရောက်ပညာသင်ကြားသူများအနေနှင့် အမေရိကန်ပညာရေးစနစ်အတိုင်း ပညာအရည်အသွေးကိုရရှိမည်ဟု ဆိုသည်။

ထို့အပြင် MBA တက်ရောက်ထားခြင်းဖြင့် ရရှိနိုင်မည့် အကျိုးကျေးဇူးများ၊ အလုပ်အကိုင် အခွင့်အလမ်းများအကြောင်းကိုလည်း Crown Education မှ ဩဂုတ်လအတွင်း ဆွေးနွေးပွဲပြုလုပ်ပေးခဲ့သည်။

စတန်းဖို့ဒ်တွင် MBA အတွက် သာမက ဆယ်တန်းဖြေဆို အောင်မြင်ထားသည့် ကျောင်းသူ၊ ကျောင်းသားများအတွက် Journalism နှင့် ပတ်သက်သော Broadcasting ဘာသာရပ်များနှင့် Bachelor Degree များအတွက် စာတွေ့၊ လက်တွေ့သင်ယူနိုင်သော ဘာသာရပ်များလည်းရှိကြောင်း၊ ယင်းအတွက် လာမည့်နိုဝင်ဘာလ မတိုင်ခင်အထိ ဆက်သွယ်စုံစမ်း တက်ရောက်နိုင်ကြောင်း သိရသည်။



ရေဘေးသင့် ပြည်သူများအတွက် ဗစ်တိုးရီးယား ယူနီဗာစတီ လှူဒါန်း

KTZO ရန်ကုန်၊ ဩဂုတ် ၇

မြန်မာနိုင်ငံရှိ ရေဘေးသင့် ပြည်သူများအတွက် ယူနီဗာစတီကောလိပ်မှလှူဒါန်းမှုများ ပြုလုပ်လျက်ရှိကြောင်းသိရသည်။

“အလှူငွေချည်းပဲ သိန်း ၇၀ ကိုပဲခွဲတိုင်းအနောက်ဘက်ခြမ်းကို ဩဂုတ်လ ၆ ရက်နေ့က လှူခဲ့ပြီး အလှူငွေ ၂၅ သိန်းကိုတော့ ကလေးနဲ့ဟားခါးအတွက် ဩဂုတ် ၅ ရက်နေ့က လှူဖြစ်ခဲ့ပါတယ်။ ဆက်လက်

ပြီးလက်ရှိလည်း အလှူငွေတွေ ကောက်ခံနေပြီး စုစုပေါင်း သိန်း ၁၆၀ ဝန်းကျင်လောက်တော့ ရမှာပါ”ဟုဗစ်တိုးရီးယားမှ ကျောင်းသား ရေးရာဌာနမှူး ဒေါ်ယဉ်မွန်ကိုက ဆိုသည်။

ရေဘေးဒဏ်သင့် ပြည်သူများကိုကူညီရန်အတွက် ဗစ်တိုးရီးယား ယူနီဗာစတီမှ ကော်မတီတစ်ခုဖွဲ့စည်းခဲ့ပြီး ကျောင်းတွင်းအလှူခံခြင်း၊ ကျောင်းသူကျောင်းသားများကိုယ်တိုင် လမ်းပေါ်ထွက်ကာ အလှူခံခြင်းတို့ဖြင့် အဆိုပါ အလှူ

ငွေများကိုရရှိခဲ့ခြင်း ဖြစ်သည်။

အလှူငွေများသာမက အဝတ်အစား ပိန်အိတ်ကြီး အလုံး ၂၀ ကျော်နှင့် ခေါက်ဆွဲခြောက်များ၊ ဆေးဝါးများနှင့် မုန့်များကိုလည်း လှူဒါန်းပေးခဲ့ခြင်းဖြစ်ကြောင်း၊ အဆိုပါ အလှူခံခြင်းကိစ္စအတွက် ကျောင်းသားများမှာ ကိုယ်ပို၊ အသိစိတ်ဓာတ်ဖြင့် တက်တက်ကြွကြွ ပါဝင်လုပ်ဆောင်ခဲ့သည့်အပြင် ကျောင်းသားမိဘများကလည်း တတ်နိုင်သည့်ဘက်မှ အားဖြည့်ကူညီကြကြောင်း သိရသည်။

ရေဘေးသင့်ဒေသအချို့တွင် မြွေကိုက်ခံရ၍ လူသေမှုများရှိလာ

ဇူလိုင်လ ၇ ရက်ကုန်၊ ဩဂုတ် ၇ ရေဘေးသင့် ဒေသအချို့မှ ကျေးရွာများတွင် မြွေကိုက်ခံရမှုကြောင့် လူသေဆုံးမှုများ ရှိလာကြောင်း ဒေသခံများထံမှ သိရသည်။

ရေဘေးသင့်ရာ ဒေသများသို့ ကျန်းမာရေး ဝန်ကြီးဌာနမှ မြွေဆိပ်ဖြေဆေးများ အရောက်ပို့နေသော်လည်း ရခိုင်ပြည်နယ်၊ ဧရာဝတီတိုင်းနှင့် ပဲခူးတိုင်းရှိ ကျေးရွာအချို့တွင် မြွေဆိပ်ဖြေဆေးများ မရောက်ကြောင်း၊ မြွေအန္တရာယ်နည်းပါးသော ရခိုင်ပြည်နယ်တွင် စိုးရိမ်ရမှု နည်းပါးသော်လည်း ကျန်ဒေသများတွင် မြွေကိုက်ခံရမှုကြောင့် သေဆုံးသူများ ပင် ရှိလာကြောင်း ဒေသခံများက ပြောသည်။

ပဲခူးတိုင်းဒေသကြီး၊ သာယာဝတီ ညောင်နီကုန်းရွာမှ ဒေသခံတစ်ဦးဖြစ်သူ ဦးကျော်ကျော်ဦးက “ဒီမှာတော့ မြွေကိုက်ခံရရင် ဆရာတော်တွေက မန်းမှုတ်ပေးတာတို့ ဆေးမြစ်တို့တွေနဲ့ ကုသပေးတာတို့ လုပ်တယ်။ အချို့ကလည်း အဲဒါနဲ့ ကောင်းသွားကြတယ်။ အဲဒါနဲ့မှ မကောင်းရင် ဖြို့နယ်ဆေးရုံတွေဆီ သွားကြတယ်။ ဆေးရုံမရောက်သေးဘဲ လမ်းမှာသေသွားတဲ့ သူတွေလည်း ရှိတယ်” ဟု ပြောသည်။



ရေဘေးသင့်သောပေါင်းမြို့နယ်တွင်တွေ့ရသော မြွေဘေးအန္တရာယ်

ဓာတ်ပုံ- Sayar Hpan

လက်ရှိတွင် အဆိုပါ ကျေးရွာ၌ ရေကြီးသည့် ရက်များအတွင်း မြွေကိုက်ခံရသူ ၁၀ ဦးထက်မနည်း ရှိနေပြီဖြစ်ပြီး လူသုံးဦး သေဆုံးသွားပြီ ဖြစ်ကြောင်း သိရသည်။

ဆေးဝါး သိုလှောင်ရေးဌာန (ရန်ကုန်) မှ ဒေါက်တာအောင်ကြီးမောင်က “ကျွန်တော်တို့ ဖြို့နယ်ပြည်သူ့ဆေးရုံတွေကို မြွေဆိပ်ဖြေဆေးတွေ ပေးပြီးနေပါပြီ။ ရေကြီးတဲ့ ကာလအတွင်း ဆေးအရေအတွက် တစ်သောင်းကျော် လောက် ဖြန့်ဝေပြီးသွားပါပြီ။ အခုအကုန်ခံရတဲ့ နေရာတွေက ဆေးရုံနဲ့ ဝေးပြီးခေါင်တဲ့ နေရာ

တွေလေ။ ဆေးရုံတွေကတစ်ဆင့် ထပ်ပြီး ဖြန့်ဖြူးပေးဖို့ လိုတာပေါ့” ဟု ပြောသည်။

သားဖွားဆရာမများသာ ရှိသော ကျေးရွာများထိ မြွေဆိပ်ဖြေဆေး တိုက်ရိုက် မဖြန့်ဖြူးရခြင်းမှာ သားဖွားဆရာမများ အနေဖြင့် လူနာအား မည်သည့် မြွေအမျိုးအစား ကိုက်လိုက်သည်၊ မည်သည့် ဆေးများကို မည်ကဲ့သို့ ထိုးရမည်ကို မသိဘဲ မှားယွင်းစွာ ကုသပေးလိုက်မည်ကို စိုးရိမ်၍ ဖြစ်ကြောင်း ၎င်းက ဆိုသည်။

ကုသရေး ဦးစီးဌာနမှ ညွှန်ကြားရေးမှူး ဒေါက်တာသီတာ

လှက “ရေပြန်ကျသွားတဲ့အခါ မြွေအန္တရာယ် ရှိပါတယ်။ ဒါကြောင့် မြွေဆိပ်ဖြေဆေးတွေကို ရေဘေးသင့် ဒေသတွေဆီ အရောက်ပို့ ပေးနေပါတယ်။ အခုလက်ရှိမှာဆိုရင် မြွေအန္တရာယ် ဖြစ်မှ မဟုတ်ဘူး။ မဖြစ်ခင်ကတည်းက ပြည်သူ့ဆေးရုံတွေမှာ ဒီဆေးတွေကို လုံလုံ လောက်လောက် ဖြန့်ဖြူးပေးနိုင်တဲ့ အနေအထား ရှိပါတယ်” ဟု ဆိုသည်။

ရေဘေးသင့် ဒေသများသို့ ကျန်းမာရေးဝန်ကြီးဌာနမှ မြွေဆိပ်ဖြေဆေးများကို အလေးပေး၍ ဖြန့်ဝေပေးနေကြောင်း သိရသည်။

ရေဘေးသင့်ပြည်သူများ ကျန်းမာရေးအတွက် ဘာအရေးကြီးဆုံးလဲ

ဇူလိုင်လ ၇ ရက်ကုန်၊ ဩဂုတ် ၇ ရေဘေးသင့်ဒေသ ပြည်သူများ၏ ကျန်းမာရေးအတွက် ရေကောင်းရေသန့်နှင့် သန့်ရှင်းသော အစားအစာရရှိရန် အရေးကြီးဆုံး ဖြစ်ကြောင်း ပြည်သူ့ကျန်းမာရေးဝန်ကြီးဌာနမှ ဒုညွှန်ကြားရေးမှူး ဒေါက်တာ ယဉ်သန္တာလွင်က ပြောသည်။

ရေဘေးသင့် ပြည်သူများအနေဖြင့် အစားအစာနှင့် ရေတို့မှ တစ်ဆင့် ကူးစက်တတ်သောရောဂါများကိုကာကွယ်ရန် ကျိုးချက်ထားသော ရေနှင့် ကလိုရင်းဆေးခတ်ထားသော ရေများကိုသာ သောက်သုံးသင့်ကြောင်း၊ အစားအစာဆိပ်သင့်မှုမဖြစ်စေရန် ရက်လွန်အစားအစာများနှင့် မသန့်ရှင်းသောအစားအစာများကို မစားသင့်ကြောင်း ကျန်းမာရေး ဝန်ကြီးဌာနက ထုတ်ပြန်ထားသည်။

ဒေါက်တာယဉ်သန္တာလွင်က “လူတွေအတွက် အရေးကြီးဆုံးက ရေကောင်းရေသန့်ရဖို့ပါ။ ကျွန်မတို့ဌာနအနေနဲ့ ရေတွင်းရေကန်တွေကို ကလိုရင်းဆေးခတ်ခြင်းလုပ်ငန်းတွေကို ဆောင်ရွက်နေပါတယ်။ ပြီးတော့ ရေဘေးနဲ့ လေဘေးကြောင့် ညစ်ညမ်းသွားတဲ့ ပတ်ဝန်း

ကျင်တွေကို သန့်ရှင်းရေးလုပ်ငန်းတွေ လုပ်ဆောင်တဲ့အပြင် သန့်ရှင်းတဲ့ အစားအစာရရှိရေးပါ ဆောင်ရွက်နေပါတယ်” ဟု ပြောသည်။

ထို့ပြင် ပြည်သူများကို ကျန်းမာရေး အသိပညာပေးခြင်း သည်လည်း ကြိုတင်ကာကွယ်ခြင်းတစ်မျိုးဖြစ်သည်အတွက် အရေးကြီးကြောင်း၊ ဝန်ကြီးဌာနအပြင်အပြည်ပြည်ဆိုင်ရာ လူမှုအဖွဲ့အစည်းများ၏ ကျန်းမာရေးစောင့်ရှောက်မှုနှင့် ကူညီမှုများလည်း လိုအပ်ကြောင်း ၎င်းက ဆိုသည်။

ကျန်းမာရေးဝန်ကြီးဌာန ကူးစက်ရောဂါ တိုက်ဖျက်ရေးဌာနမှ ဒုညွှန်ကြားရေးမှူး ဒေါက်တာထွန်းတင်က “ကယ်ဆယ်ရေးစခန်းတွေမှာ ပြည်သူလူထုရဲ့ ကျန်းမာရေးအတွက် လိုအပ်တဲ့ဆေးတွေနဲ့ ပစ္စည်းတွေကို ထောက်ပံ့ပေးနေတယ်။ အဓိကကတော့ ကူးစက်ရောဂါတွေ မဖြစ်ပွားအောင် သန့်ရှင်းတဲ့ သောက်သုံးရေရရှိဖို့ အထူးအလေးပေး ဆောင်ရွက်နေပါတယ်” ဟု ပြောသည်။

ကျန်းမာရေးဝန်ကြီးဌာန အနေဖြင့် ရေသန့်စင်ဆေးများအပြင် မြွေဆိပ်ဖြေဆေးများနှင့် အခြားဆေးဝါး ပစ္စည်းများကိုလည်း ပံ့ပိုးလျက်ရှိသည်ဟု သိရသည်။

ရေဘေးကြောင့် ရခိုင်ပြည်နယ်တွင် ပြည်သူ့ကျန်းမာရေး အခြေခံ အဆောက်အအုံနှင့် ဆေးဝါး ကျပ်သိန်း သုံးထောင်ကျော်ဖိုး ဆုံးရှုံး

ဇူလိုင်လ ၇ ရက်ကုန်၊ ဩဂုတ် ၇ ရေကြီးမှုကြောင့် ရခိုင်ပြည်နယ်ရှိပြည်သူ့ဆေးရုံ၊ ဆေးပေးခန်းများနှင့် ဆေးဝါးတန်ဖိုး ကျပ်သိန်း ၃၅၀၀ ခန့် ပျက်စီးဆုံးရှုံးခဲ့ကြောင်း ပြည်နယ်ကျန်းမာရေးဦးစီးဌာန၏ စာရင်းများအရ သိရသည်။

ယင်းပြည်နယ်အတွင်းရှိ ဖြို့နယ် ၇ ဖြို့နယ်တွင် ဆေးရုံပေါင်း ၇ ခု၊ ကျန်းမာရေးဌာန ၁၅ခုနှင့် ဌာနခွဲပေါင်း ၄၈ခု ပျက်စီးဆုံးရှုံးခဲ့သည်။

“ရေဝင်တယ်ပြန်ကျသွားတယ်။ ဆေးဝါးအချို့ ဆုံးရှုံးတယ်။ ဒီအပေါ်မှာပြန်လည်ဖြည့်တင်းဖို့အတွက် ကျန်းမာရေးဝန်ကြီးဌာနရယ်၊ ပြည်နယ်အစိုးရရယ် ပေါင်းပြီးတော့ ဆွေးနွေးဆောင်ရွက်နေတယ်။

ဆေးဝါးတွေ ဖြည့်တင်းဖို့၊ ခြံစည်းရိုးတချို့ ပျက်စီး တာတွေလည်း ပြင်ဆင်ဖို့တွေရှိတယ်။ ပျက်စီးသွားတဲ့ ဆေးဝါးစာရင်းအတိုအကျကိုတော့ စိစစ်နေတုန်းပဲ” ဟု ရခိုင်ပြည်နယ်ကျန်းမာရေးဦးစီးဌာနမှ ဌာနမှူး ဒေါက်တာသောင်းလှိုင်က ပြောသည်။

ကျေးလက်များတွင်ရှိသော ကျန်းမာရေးဌာနခွဲများသည် စံကိုက်အဆောက်အအုံများမဟုတ်သဖြင့် ပြန်လည်ဆောက်လုပ်ပါက စံကိုက်အဆောက်အအုံများအဖြစ်သို့ ပြန်လည်ဆောက်လုပ်ပေးရန် လိုအပ်ကြောင်း ရခိုင်ပြည်နယ် ကျန်းမာရေးဦးစီးဌာနမှ တာဝန်ရှိသူတစ်ဦးက ပြောသည်။

လက်ရှိတွင် ရခိုင်ပြည်နယ်အတွင်းရှိပြည်သူ့ကျန်းမာရေး စောင့်ရှောက်မှုနှင့် ပတ်သက်၍ ပြည်နယ် ကျန်းမာရေးဦး

စီးဌာနမှ အရာရှိတစ်ဦးက “ကျွန်တော်တို့ ဆရာဝန်နဲ့ ဆေးပစ္စည်းတွေပါတဲ့ အဖွဲ့ ၃၀ နဲ့ ရခိုင်ပြည်နယ်မှာရှိတဲ့ကျောက်တော်၊ မင်းပြား၊ မြောက်ဦး၊ ရသေ့တောင်၊ ဘူးသီးတောင် ပြီးတော့ အဲဒီနားက ကျေးရွာတွေကို နေ့တိုင်း ကျန်းမာရေးစောင့်ရှောက်မှုပေးနေတယ်။ မင်းပြားဘက်မှာတော့ ဝမ်းရောဂါဖြစ်တယ်ဆိုပြီး အသံကြားလို့ ချက်ချင်းသွား ကြည့်တယ်။ မဟုတ်ပါဘူး။ မရောက်သေးတဲ့ နေရာတွေရှိသေးပေမယ့် အခုကျန်းမာရေး စောင့်ရှောက်မှုပေးမယ့် NGO အဖွဲ့က ဆရာဝန်၊ သူနာပြု၊ ကျန်းမာရေးမှူးတွေ ပါဝင်ပြီးတော့ ဆေးဝါး ၄၆ မျိုးပါဝင်တဲ့ ဆေးပုံးတွေနဲ့ ထပ်ပြီးတော့ ကျန်းမာရေးစောင့် ရှောက်မှုပေးဖို့ စီစဉ်ထားပါတယ်” ဟု ပြောသည်။

ရခိုင်ပြည်နယ်ရှိ ဆေးရုံနှင့် ဆေးဝါးများ ပျက်စီးမှုစာရင်း

မြို့နယ်	ဆေးရုံ	ကျန်းမာရေးဌာန	ကျန်းမာရေးဌာနခွဲ	ဆေးဝါးများအပါအဝင် ကျန်းမာရေးအခြေခံအဆောက်အအုံများပျက်စီးမှုတန်ဖိုး
မောင်တောမြို့နယ်	၂	၃	၈	ကျပ်သိန်းပေါင်း ၆၅၀
ဘူးသီးတောင်မြို့နယ်	၂	၃	၁၀	ကျပ်သိန်းပေါင်း ၇၈၀
မြောက်ဦးမြို့နယ်	၁	၅	၁၈	ကျပ်သိန်းပေါင်း ၁၁၅၀
မင်းပြားမြို့နယ်	-	၃	၃	ကျပ်သိန်းပေါင်း ၃၆၀
ကျောက်တော်မြို့နယ်	၁	-	၁	ကျပ်သိန်းပေါင်း ၅၀
အမ်းမြို့နယ်	၁	၁	၄	ကျပ်သိန်းပေါင်း ၃၀၀
ရသေ့တောင်မြို့နယ်	-	-	၃	ကျပ်သိန်းပေါင်း ၂၁၀

စာမေးပွဲကျသဖြင့် ကျောင်းထွက်ထားရသည့် ဆေးကျောင်းသားများ ပြန်တက်ရန် လျှောက်ထားနိုင်

ဇူလိုင်လ ၇ ရက်ကုန်၊ ဩဂုတ် ၇ ဆေးတက္ကသိုလ်များမှ ၂၀၁၀ ခုနှစ်နောက်ပိုင်း စာမေးပွဲကျရှုံးသဖြင့် ကျောင်းထွက်ထားရသူများ သက်ဆိုင်ရာ တက္ကသိုလ်များတွင် ပြန်လည်တက်ရောက်ရန် လျှောက်ထားနိုင်ပြီဖြစ်ကြောင်း မကွေးဆေးတက္ကသိုလ်မှ ဒေါက်တာ ဦးအေးထွန်းက ပြောသည်။

ဆေးတက္ကသိုလ်များမှ ပထမနှစ်တွင် နှစ်ကြိမ်ကျရှုံး ကျောင်းသားများနှင့် ဒုတိယနှစ်နှင့်အထက် စာသင်နှစ်များတွင် သုံးကြိမ်ကျရှုံးသည့် ကျောင်းသားများကို ပြန်လည်လျှောက်ထားခွင့် ပြုမည်ဖြစ်သည်။

၂၀၁၀ ခုနှစ် နောက်ပိုင်း ကျန်းမာရေးကျောင်းသား ကျောင်းသားများကိုသာ ပြန်လည် တက်ရောက်ခွင့် ပြုရခြင်းမှာ စာသင်ချိန်နှင့် အလွန်ကွာဝေးသွားသူများအဖို့ ပညာ ဆက်လက် သင်ယူရန် အဆင်ပြေနိုင်မည် မဟုတ်သည့် အတွက် ဖြစ်ကြောင်း ၎င်းက ဆိုသည်။

“စာမေးပွဲဖြေရတဲ့ အကြိမ်အရေအတွက်ကြောင့် ကျောင်းသား ကျောင်းသူတွေရဲ့ အရည်အသွေးကို ထိခိုက်စေ

မယ်လို့ မယုံကြည်ပါဘူး။ ကျောင်းသားတွေကလည်း အခွင့်အရေးကို လက်လွှတ်မခံဘဲကြိုးစားကြပြီး အရည်အသွေးကောင်းတွေ ပြသနိုင်ဖို့ မျှော်လင့်ပါတယ်” ဟု ၎င်းက ပြောသည်။

ကျောင်းပြန် တက်လိုသူ ကျောင်းသားကျောင်းသူများအနေဖြင့် ကျောင်းတက်ခွင့် လျှောက်ထားရန်လိုအပ်သည်များနှင့် နောက်ဆုံးလျှောက်လွှာတင်ရမည့်နေ့ စသည်ဖြင့် အသေးစိတ်များကို မိမိတို့ တက်ရောက်ခဲ့သော ဆေးတက္ကသိုလ် အသီးသီးတွင် မေးမြန်းစုံစမ်းပြီး အကူအညီများရယူနိုင်ကြောင်းသိရသည်။

ဆေးတက္ကသိုလ် (၂) မှ ဒေါက်တာဒေါ်မြင့်မြင့်ငြိမ်းက “ဒီကိစ္စနဲ့ ပတ်သက်ပြီး အစည်းအဝေးတွေမှာတော့ မပြောသေးပါဘူး။ အဲဒီအတွက် သေချာမသိသေးဘူး။ ပြောလို့ မရသေးပါဘူး” ဟု ဆိုသည်။

၂၀၁၀ ခုနှစ် နောက်ပိုင်း စာမေးပွဲကျရှုံးသဖြင့် ကျောင်းထွက်ထားရသော ကျောင်းသား ကျောင်းသူ အများစုသည် ကျောင်းပြန်တက်ရန် ဆန္ဒရှိကြပြီး ပြန်လည် လျှောက်ထားရန် ကြိုးပမ်းနေကြကြောင်း သိရသည်။

ရေဘေးကြောင့် ပြည်တွင်းခရီးသွားလုပ်ငန်း ထိခိုက်မှုရှိလာ

မောင်မောင်

ရန်ကုန်၊ ဩဂုတ် ၇

မြန်မာနိုင်ငံဒေသအချို့တွင် ဖြစ်ပွားခဲ့သော ရေဘေးကြောင့် ပြည်တွင်း ခရီးသွားလုပ်ငန်းကို ထိခိုက်မှုရှိလာကြောင်း ပြည်တွင်းဘုရားဖူးနှင့် ဝန်ဆောင်မှုလုပ်ငန်းရှင်များအသင်းမှ သိရသည်။

“တုပ်တုပ်တောင် မလှုပ်နိုင်ဘူး။ အနီးစပ်ဆုံး အခုလအတွင်းလုပ်မယ့် တောင်ပြုံးပွဲလက်မှတ် အရောင်းကုန်တွေကလည်း ရှေးဦးမပေါက်တာတွေတောင်ရှိတယ်” ဟု အဆိုပါအသင်းမှ နာယက ဥပဒေအတိုင်ပင်ခံ ဦးမျိုးကြီးက ပြောသည်။

မန္တလေးတိုင်းဒေသကြီး၊ မတ္တရာမြို့နယ်တွင် ပြုလုပ်မည့်တောင်ပြုံးပွဲအတွက် ယခုလဆန်းမှစ၍ လက်မှတ်များ စတင်ရောင်းချနေပြီဖြစ်သော်လည်း ပုံမှန်သွားနေကျ ခရီးသွားများသာ ဝယ်ယူကြပြီး အခြားခရီးသွားများ ဝယ်ယူမှုနည်းပါးနေကြောင်း ရွှေကြေးစည်ဘုရားဖူးလုပ်ငန်းမှ ကိုသိမ်က ပြောသည်။

“မိုးရွာနေတာရယ်၊ ရေဘေးကလည်းရှိနေတော့ နည်းနည်းတန်နေ တယ်။ သွားခါနီးမှ လက်မှတ်ဝယ်ကြ မလားတော့မသိဘူး။ အခြေအနေကတော့ မှန်းလို့မရသေး



ရေဘေးကြောင့် ယခုလအတွင်း ပြုလုပ်မည့် တောင်ပြုံးပွဲသွား ကားလက်မှတ်ရောင်းအား ကျဆင်းလျက်ရှိသည်

ဘူး” ဟု ၎င်းက ပြောသည်။ တောင်ပြုံးပွဲအတွက် ဘုရားဖူး ကားများသည် ယခုလ ၂၄ ရက်နေ့တွင် ထွက်ခွာကြမည်ဖြစ်ပြီး ခရီးစဉ်မှာ ၂၇ ရက်နေ့အထိဖြစ်ကြောင်း သိရသည်။ ရေဘေးသင့် ဒေသများတွင် ဘုရားဖူးဒေသများ မပါသည်ကို

သိရှိစေလိုသောကြောင့် ဩဂုတ် ၇ ရက်တွင် စစ်ကိုင်းရှိ ရေဘေးသင့် ပြည်သူများကိုကူညီရင်း အလှူရှင်များကို မန္တလေးဘုရားဖူး ပို့ဆောင်ပေးခဲ့ကြောင်း အဆိုပါအသင်းမှသိရသည်။ “သူတို့ကိုယ်တိုင် သွားရင်း ငါတို့ ဘုရားဖူးသွားလို့ရပါလားဆိုတဲ့

အတွေးဝင်သွားအောင် ပို့ပေးတာပါ” ဟု ဦးမျိုးကြီးက ပြောသည်။ လူ လေးဆယ်ငါးယောက်စီး ကား ၁၁ စီးဖြင့် စစ်ကိုင်းတွင် ရေဘေးအလှူသွားလုပ်ပြီး အပြန်မန္တလေးသို့ ဘုရားဖူး ဝင်ပို့ပေးခဲ့ခြင်း ဖြစ်ကြောင်း သိရသည်။

ပျက်စီးသွားသော သံတောင်ကြီး တောင်တက်လမ်းပိုင်းအချို့ပြင်ဆင်မှုပြီးစီး၍ ဧည့်သည်များ လာရောက်လည်ပတ်နိုင်ပြီ

မောင်မောင်

ရန်ကုန်၊ ဩဂုတ် ၇

ဇူလိုင် နောက်ဆုံးပတ်အတွင်း မိုးကြီးမှုကြောင့် ကရင်ပြည်နယ်၊ သံတောင်ကြီးသို့သွားရာ လမ်းပိုင်းအချို့မြေပြိုမှုများ ဖြစ်ခဲ့သော်လည်း လက်ရှိတွင် လမ်းအားလုံးပြင်ဆင်ပြီးဖြစ်၍ ဧည့်သည်များလာရောက် ခြင်းဖြစ်ကြောင်း နော်ဘူဘော ဆုတောင်းတောင်ထိန်းသိမ်းရေး ကော်မတီမှ သိရသည်။

ဇူလိုင် နောက်ဆုံးပတ်တွင် သံတောင်ကြီးသို့ အဝင်လမ်း အပါအဝင် တောင်တက်လမ်းပိုင်းအချို့ ပျက်စီးခဲ့ပြီး လာရောက်လည်ပတ်သောဧည့်သည်အချို့လည်း တောင်ပေါ်တွင် ပိတ်မိနေခဲ့ကြောင်း၊ ထို့ကြောင့် ဆုတောင်းတောင်ထိန်းသိမ်းရေးကော်မတီမှ ကြီးမှူး၍ မီးသတ်၊ ဒေသခံနှင့်ရဲများ၏ အကူအညီဖြင့် ပြုကျသော လမ်းပိုင်းများကိုပြင်ဆင်ခဲ့ကြောင်း အဆိုပါကော်မတီမှ သိကွာတော်ရဆရာတော် ဦးအုန်းမေက ပြောသည်။

“သံတောင်ကြီးမှာ မိုးတွင်မြေပြိုတာ အဆန်းမဟုတ်ပေမယ့် ဒီနှစ်ကတော့ နည်းနည်းဆိုးသွား

တာပေါ့။ တောင်တက်လမ်းမှာဖြစ်တဲ့အတွက် လမ်းတွေပြန်ခင်းရတယ်” ဟု ၎င်းက ပြောသည်။

ရန်ကုန်နှင့် အနီးဆုံးတွင်ရှိသော သံတောင်ကြီး တောင်စခန်းမြို့သည် ယခင်ကနယ်မြေ မငြိမ်းချမ်းခဲ့သော်လည်း ယခုအခါ နယ်မြေအေးချမ်းသွားပြီ ဖြစ်သည့် အပြင် လမ်းပန်းဆက်သွယ်ရေးလည်း လွယ်ကူသွားပြီဖြစ်၍ ပြည်တွင်း ဧည့်သည်များ လာရောက်လည်ပတ်ရာ နေရာတစ်ခုဖြစ်သည်။

ထို့အပြင် သံတောင်ကြီးရှိ နော်ဘူဘောဆုတောင်းတောင်သို့လည်း ပြည်တွင်းဧည့်သည်များလာရောက်ကြပြီး ခရီးသွားလုပ်ငန်းများကလည်း သံတောင်ကြီးခရီးစဉ်များကို ၂၀၁၃ ခုနှစ်မှစတင်စီစဉ်ခဲ့ခြင်းဖြစ်သည်။ ထို့အပြင် ဟိုတယ်နှင့်ခရီးသွားလာရေးဝန်ကြီးဌာနကလည်း သံတောင်ကြီး ခရီးသွား လုပ်ငန်းတိုးတက်ရေးအတွက် Bed & Breakfast အစီအစဉ်ကို သံတောင်ကြီးတွင် စတင်လုပ်ဆောင်ရန်စီစဉ်လျက် ရှိသည်ဟု သိရသည်။

တနင်္သာရီတိုင်းတွင် ဒေသတွင်း ဧည့်လမ်းညွှန် အခြေခံသင်တန်း ပထမဆုံးဖွင့်လှစ်

မောင်မောင်

ရန်ကုန်၊ ဩဂုတ် ၇

တနင်္သာရီတိုင်းဒေသကြီးတွင် ပင်လယ်ပြင် နေချင်းပြန်ခရီးစဉ်များ ခွင့်ပြုလာပါက ဒေသတွင်း ဧည့်လမ်းညွှန်များဖြင့် ဝန်ဆောင်မှုပေးနိုင်ရန် ဧည့်လမ်းညွှန်(အခြေခံ) သင်တန်းကို ကော့သောင်းတွင် ပထမဆုံးအကြိမ် ဖွင့်လှစ်ပေးနေကြောင်း သိရသည်။

တိုင်းဒေသကြီး အစိုးရ၏ပံ့ပိုးမှုဖြင့် ဟိုတယ်နှင့် ခရီးသွားလာရေး ဝန်ကြီးဌာနမှ ဦးစီးဖွင့်လှစ်ပေးခြင်း ဖြစ်ပြီး တနင်္သာရီ ဒေသခံများအပြင် အခြားဒေသမှ စိတ်ပါဝင်စားသူများလည်း တက်ရောက်လျက် ရှိသည်ဟု ကော့သောင်း ဟိုတယ် ခရီးမှ လက်ထောက် ညွှန်ကြားရေးမှူး ဦးလွမ်းမိုးက ပြောသည်။

ကော့သောင်းမြို့တွင် တစ်နှစ်ထက်တစ်နှစ် တိုးတက်လာသော စက်တပ်ရွက်လှေ ခရီးစဉ်များ၏ ဧည့်လမ်းညွှန်မလုံလောက်မှု အခြေအနေကို ဖြေရှင်းနိုင်ရန်၊ ပင်လယ်ရေကြောင်း ခရီးသွားလုပ်ငန်း (Marine Tourism)ကို မျိုးဆက်သစ်ဧည့်လမ်းညွှန်များအား မိတ်ဆက်ပေးရန်၊ ဒေသတွင်း ခရီးသွားဒေသဆိုင်ရာ အချက်အလက်များကို သင်တန်းသားများမှတစ်ဆင့် အရပ်ရပ်မှဧည့်လမ်းညွှန်များ၊ ခရီးသည်များသို့ ဖြန့်ဝေနိုင်စေရန်

စသည့်ရည်ရွယ်ချက်များဖြင့် သင်တန်းကို ဖွင့်လှစ်ခြင်းဖြစ်ကြောင်း၊ ကော့သောင်းခရိုင်အထွေထွေအုပ်ချုပ်ရေးမှူးရုံးတွင် သင်ကြားပေးနေပြီး သင်တန်းသားတစ်ရာကျော် တက်ရောက်လျက်ရှိကြောင်း သိရသည်။

“ဒီမှာက ဒေသတွင်းဧည့်လမ်းညွှန်မရှိလို့။ အလုပ်က သူဟာသူရှိပြီးသား။ Marine Tourism နဲ့ ပတ်သက်ပြီး ဆောင်ရန် ရှောင်ရန်တွေ၊ ရွက်လှေအကြောင်းတွေ၊ ရေတက်ရေကျတွေ အားလုံးသင်မှာ” ဟု ၎င်းကပြောသည်။

မြိတ်ကျွန်းစုများသို့ လာရောက်လေ့လာသော စက်တပ်ရွက်လှေ စင်းရေတိုးလာသည်နှင့်အမျှ နယ်စပ်ပေါက်များမှ ဝင်လာမည့် ဧည့်သည်များအတွက် ဝန်ဆောင်မှုပေးနိုင်ရန် ကြိုတင်ပြင်ဆင်ထားခြင်း ဖြစ်ကြောင်းလည်း ၎င်းကပြောသည်။

သင်တန်းဖွင့်ပွဲကို ယခုလ ၃ ရက်နေ့တွင်ပြုလုပ်ခဲ့ပြီး ဟိုတယ်ခရီးမှ တာဝန်ရှိသူများ၊ ပြင်ပကျွမ်းကျင်ပညာရှင်များ၊ ခရီးသွားလုပ်ငန်းနှင့် ဆက်စပ်ဌာနများမှ တာဝန်ရှိသူများက လာရောက်သင်ကြားပေးနေပြီး သင်တန်းကာလမှာ တစ်လကြာမြင့်မည် ဖြစ်ကြောင်း သိရသည်။

ရခိုင်တွင် ပြည်ပဧည့် အဝင်မရှိသော်လည်း ရေဘေးအလှူရှင်များကြောင့် ဟိုတယ်များ အဆင်ပြေ



Photo : AFP

ကယ်ဆယ်ရေးပစ္စည်းများ သယ်ဆောင်နေသော ရခိုင်ပြည်နယ်ရှိ ရေဘေးသင့် ပြည်သူအချို့

မောင်မောင်

ရန်ကုန်၊ ဩဂုတ် ၇

ရခိုင်ပြည်နယ်သို့ လာရောက်လည်ပတ်သည့် ပြည်ပဧည့်မရှိသလောက်ဖြစ်နေပြီး ရခိုင်ရေဘေးအတွက် လာရောက်လှူဒါန်းသော ပြည်တွင်းအလှူရှင်များ တည်းခိုမှုများပြားနေကြောင်း ဒေသခံ ဟိုတယ်လုပ်ငန်းရှင်များက ပြောသည်။ “မြောက်ဦးမှာတော့ ရေမြုပ်တာလည်းရှိတယ်။ မမြုပ်တာလည်း

ရှိတယ်။ မိုးတွင်းမှာတော့ Tourist လာတာမရှိသလောက်ပါပဲ။ ကယ်ဆယ်ရေးကိစ္စနဲ့လာတဲ့သူတွေပဲများတယ်” ဟု မြောက်ဦးရှိ ရွှေနံသာဟိုတယ်ပိုင်ရှင် ဦးသန်းရွှေက ပြောသည်။ စစ်တွေမြို့ရှိ ရွှေသလင်ဟိုတယ်မှ ဒေါ်ခင်စောဌေးကလည်း ရေဘေးကြောင့် ဟိုတယ်များမပျက်စီးသော်လည်း လာမည့်ခရီးသွားရာသီ ဧည့်အဝင်ကိုမူ ထိခိုက်မှုရှိ

မိုးတွင်းမှာတော့ Tourist လာတာမရှိသလောက်ပါပဲ။ ကယ်ဆယ်ရေးကိစ္စနဲ့လာတဲ့သူတွေပဲများတယ် ...

နိုင်ကြောင်း သုံးသပ်သည်။ “အခုက ကယ်ဆယ်ရေးသမားတွေပဲ ပြန်လာတယ်။ဟိုတယ်တွေလည်း ဖွင့်ထားပါတယ်” ဟု ၎င်းက ဆိုသည်။ ဇူလိုင်လ နောက်ဆုံးပတ်တွင်

ကိုမန်မန်တိုင်း တိုက်ခတ်မှုနှင့်မုန်တိုင်းမိုး သည်းထန်စွာ ရွာသွန်းမှုများကြောင့် ရခိုင်ပြည်နယ်အတွင်း ရှိ မောင်တော၊ ဘူးသီးတောင်၊ စစ်တွေ၊ ပုဏ္ဏားကျွန်း၊ ရသေ့တောင်၊ ပေါက်တော၊ မြောက်ဦး၊ ကျောက်တော်နှင့် မင်းပြားမြို့နယ်များတွင် ရေကြီးမှုဒဏ် ခံခဲ့ရသည်။

ဇူလိုင်လအတွင်း ဖြစ်ပွားခဲ့သော ရေဘေးကြောင့် ရခိုင်ပြည်နယ်တွင် ပျက်စီးဆုံးရှုံးမှုတန်ဖိုး ကျပ်သန်းပေါင်း ၃၄၂၉၀ ဒသမ ၃၈၆ ရှိခဲ့ကြောင်း ပြည်နယ် အစိုးရမှ ထုတ်ပြန်ထားသည်။

ယခုကဲ့သို့ ရေဘေးမျိုးယခင်က မကြုံခဲ့ဖူးကြောင်း၊ လက်ရှိရေဘေးကြောင့် လာမည့်ခရီးသွား ရာသီတွင် ဧည့်အဝင် ပုံမှန်ထက် ၁၀ ရာခိုင်နှုန်းခန့် လျော့နည်းကြောင်း ရွှေသလင်ဟိုတယ်မှ ဒေါ်ခင်စောဌေးက ဆိုသည်။

ရခိုင်ပြည်နယ်တွင် ပြည်ပဧည့်သည်များအတွက် ဆွဲဆောင်မှုဖြစ်သော ရွှေဟောင်းသမိုင်းဝင်စေတီပုထိုးများ၊ ရွှေဟောင်းယဉ်ကျေးမှုနယ်မြေများ ရှိသော်လည်း ၂၀၀၆ ခုနှစ်တွင် မာလာမုန်တိုင်း၊ ၂၀၁၀ ပြည့်နှစ်တွင် ဂီမုန်တိုင်းဒဏ် ခံခဲ့ရသည်။ ထို့အပြင် ယခင်နှစ်များကဖြစ်ပွားခဲ့သော လူမျိုးရေးပဋိပက္ခများကြောင့်လည်း ခရီးသွားလုပ်ငန်းအပေါ် ထိခိုက်မှုများ ရှိခဲ့သည်။



ဓာတ်ပုံ - အိအိခိုင်

မထသ ခရီးသည်တင်ယာဉ်လိုင်းအချို့ ယာဉ်စီးခများကို ရေဘေးကယ်ဆယ်ရေးအတွက် လှူဒါန်း

ရန်ကုန်၊ ဩဂုတ် ၁၀

ရန်ကုန်မြို့တွင်း ပြေးဆွဲလျက် ရှိသော မထသ လက်အောက်ခံ ခရီးသည်တင် ယာဉ်လိုင်း အချို့ သည် ယာဉ်စီးခများကို ရေဘေး ကယ်ဆယ်ရေးအတွက် လှူဒါန်း လျက် ရှိကြောင်းသိရသည်။

ယင်းကဲ့သို့ လှူဒါန်းမှုများတွင် အချို့ကားများမှာ ဗီဒီယို စတစ် ကာများကပ်၍ ကြေညာကာ ရရှိ လာသော ယာဉ်စီးခများကို လှူ ဒါန်းခြင်း၊ အချို့မှာ စတစ်ကာကပ်

ထားခြင်း မရှိဘဲ လှူဒါန်းခြင်း စသည့် ပုံစံအမျိုးမျိုးဖြင့် ဆောင် ရွက်နေကြောင်း မထသ ခရီးသည် တင် ယာဉ်မောင်းများက ပြော သည်။

မထသ လက်အောက်ရှိ ၁၂၉ ယာဉ်လိုင်းမှ ယာဉ်ပိုင်ရှင်တစ်ဦး ဖြစ်သူ ဦးလှမျိုးနိုင်က ယခုကဲ့သို့ ဆောင်ရွက်ခြင်းသည် မထသ လက်အောက်ရှိ ယာဉ်ပိုင်၊ ယာဉ် မောင်းများ၏စေတနာဖြင့် ဆောင် ရွက်ခြင်း ဖြစ်ပြီး အခြားသော အခါကြီးရက်ကြီးများတွင်လည်း ယခုကဲ့သို့ လှူဒါန်းမှုများရှိကြောင်း

ဆိုသည်။

“ဘယ်နှလိုင်းလောက် ဒီလို ယာဉ်စီးခ လှူဒါန်းနေတယ် ဆို တာတော့ ပြောလို့မရဘူးဗျ။ သီးသန့်ကြီးလည်း မဟုတ်ဘူး။ အဲဒီလိုပဲ ယာဉ်စီးခကောက်ခံရရှိတဲ့ အထဲက တစ်ရက်ကို တစ်ထောင် ပေးလှူတာတွေလည်း ရှိတယ်။ အမျိုးမျိုးပါပဲ” ဟု ၎င်းကဆိုသည်။

ရေဘေး ကယ်ဆယ်ရေး အ တွက် ယာဉ်လိုင်းများ ယာဉ်စီးခ ကောက်ခံ လှူဒါန်းနေခြင်းသည် မထသ ဗဟိုမှ ညွှန်ကြားခိုင်းစေ ထားခြင်း မဟုတ်ဘဲ ယာဉ်ပိုင်ရှင်၊

ယာဉ်မောင်းများ၏ သဘောဆန္ဒ အရသာ သက်ဆိုင်ရာ ယာဉ်လိုင်း ဥက္ကဋ္ဌများသို့ အကြောင်းကြား ဆောင်ရွက်နေခြင်း ဖြစ်ကြောင်း မထသဥက္ကဋ္ဌ(ဗဟို) ဦးလှအောင် က ဆိုသည်။

မထသ အနေဖြင့်လည်း ရေဘေးသင့် ပြည်သူများအတွက် ဗဟိုအဆင့်ဖြင့် ကျပ်သိန်းပေါင်း တစ်ရာကျော် လှူဒါန်း ပြီးစီး သွားပြီဖြစ်ပြီး ယခုကဲ့သို့ ယာဉ်စီးခ ကောက်ခံမှုကို လှူဒါန်းခြင်းများ သည်လည်း ဆက်လက် ရှိနေဦး မည်ဖြစ်ကြောင်း သိရသည်။

မြန်မာနိုင်ငံ အလုပ်သမား သမဂ္ဂများ အဖွဲ့ချုပ် တရားဝင် မှတ်ပုံတင်ပြီ

ရန်ကုန်၊ ဩဂုတ် ၁၀

မြန်မာနိုင်ငံ အလုပ်သမား သမဂ္ဂများ အဖွဲ့ချုပ် MTUF (ယာယီ)သည် တရားဝင် အလုပ် သမား အဖွဲ့အစည်းအဖြစ် မှတ်ပုံ တင်လိုက်ပြီဖြစ်ကြောင်း သိရသည်။

ယင်းမှတ်ပုံတင်ခြင်းကို ယခု လ ၁၁ ရက်နေ့က ပြုလုပ်ခြင်းဖြစ် ပြီး အဆိုပါ မှတ်ပုံတင်မှု ပြီးစီးပါက အလုပ်သမား အရေးကိစ္စများနှင့် ပတ်သက်၍ တရားဝင်တောင်းဆို ခွင့်၊ အလုပ်သမားပေါ်လစီများ ချမှတ်သည့်နေရာများတွင် အစိုးရ ဝန်ကြီးဌာနများနှင့် ပါဝင်ရေးဆွဲ ခွင့်စသည့် ကိစ္စများတွင် ပါဝင် ဆောင်ရွက်ခွင့် ရတော့မည်ဖြစ် ကြောင်း MTUF(ယာယီ) ဥက္ကဋ္ဌ ဦးအောင်လင်းက ပြောသည်။

မှတ်ပုံတင်ခြင်းသည် အလုပ်သမား အဖွဲ့အစည်း ဥပဒေနှင့် အညီ ဆောင်ရွက်ခြင်းဖြစ်ပြီး လက်ရှိတွင် MTUF (ယာယီ)နှင့် MoU ရေး ထိုးထားသော ညီနောင်အလုပ် သမား အဖွဲ့အစည်းများဖြစ်သော MWRN, AFFM, MTF, MMWF စသည်တို့တွင် AFFM နှင့် MMWF တို့သာ တရားဝင် အလုပ်သမား အဖွဲ့အစည်းများဖြစ်ကြောင်း၊ ယခု MTUF သည် တရားဝင်အဖွဲ့ အစည်း ဖြစ်လာပါက စုစုပေါင်းတရား ဝင် အလုပ်သမားအဖွဲ့အစည်းသုံး ဖွဲ့ဖြစ်သွားပြီဖြစ်ကြောင်း၊ ယင်းအ စီအစဉ်ပြီးပါက ငါးဖွဲ့ပေါင်း၍ အဖွဲ့အစည်းအကြီးအမြစ် နောက် တစ်ကြိမ် မှတ်ပုံတင်သွားဦးမည် ဖြစ်ကြောင်း ဦးအောင်လင်းက ပြောသည်။

“ကျွန်တော်တို့က ဒီလ ၉ ရက်နေ့က အလုပ်သမားဝန်ကြီး ဌာန ပြည်ထောင်စုအစိုးရအဖွဲ့ တွေ့နဲ့ တွေ့ဆုံတဲ့ပွဲမှာလည်း ဒီအ ကြောင်းချမှတ်ပြီးပြီ။ အဲဒီကတည်း က တင်မလို့။ ဒါပေမဲ့မပြီးပြတ် လိုက်လို့ အခုတင်တာပါ။

ဒီကိစ္စဖြစ်ပြီးသွားရင်တော့ အလုပ်သမားထုအတွက် ပြည် ထောင်စုအစိုးရအဆင့်မှာ လေ ဘာနဲ့ပတ်သက်ပြီး တရားဝင် တောင်းဆိုခွင့် ရသွားပြီ” ဟု ၎င်းက ဆိုသည်။

အဆိုပါ အဖွဲ့အစည်းအဖြစ်

လက်ရှိတွင် MTUF သည် တရားဝင် အဖွဲ့အစည်းမဟုတ် သည့်အတွက် အလုပ်သမားအရေး ကိစ္စများနှင့် ပတ်သက်၍ဆောင် ရွက်ရာတွင် တတိယအဖွဲ့အစည်း တစ်ခုအဖြစ်သာဆောင်ရွက်နေရ ကြောင်း ၎င်းကဆိုသည်။

MTUF သည်အလုပ်သမား အနည်းဆုံးအခကြေးငွေသတ်မှတ် ရေးတို့တွင် အလုပ်သမားများ အ တွက် ဦးဆောင်ကာ ဆွေးနွေးခဲ့ သော အဖွဲ့အစည်းများတွင် တစ်ခု အပါအဝင်လည်း ဖြစ်သည်။

အမျိုးသားကော်မတီ နောက်ဆုံးအဆင့် အစည်းဝေးအပြီး အနည်းဆုံးအခကြေးငွေ အတိအကျ သတ်မှတ်နိုင် တော့မည်

ရန်ကုန်၊ ဩဂုတ် ၁၀

အနည်းဆုံး အခကြေးငွေ သတ်မှတ်ရေးအတွက် နောက်ဆုံး အဆင့် အမျိုးသားကော်မတီအ စည်းအဝေးလုပ်ရန်သာ ကျန်တော့ သည်ဟု အလုပ်သမား ဝန်ကြီးဌာ နမှ သိရသည်။

ယင်း အစည်းအဝေးလုပ်ရန် အတွက် လက်ရှိတွင် အလုပ်သမား၊ အလုပ်အကိုင်နှင့် လူမှုဖူလုံရေး ဝန်ကြီးဌာနမှ ပြည်ထောင်စုဝန်ကြီး၊ ဒုဝန်ကြီးများ စီမံနေကြောင်းနှင့် အချိန်ကိုမူ အတိအကျ မပြောနိုင် သေးကြောင်း၊ အလုပ်သမားဝန် ကြီးဌာနမှ အမြဲတမ်း အတွင်းဝန် ဦးမျိုးအောင်က ပြောသည်။

“ဒီလ ၉ ရက်နေ့က အလုပ် သမား အဖွဲ့ချုပ်တွေ့နဲ့တွေ့ပြီးပြီ။ အားလုံးရဲ့ သဘောထားကို သိရ

ပြီးပြီ။ အလုပ်ရှင်တွေရဲ့သဘော ထားကိုလည်း သိရပြီးပြီ။ အဲဒါ ကြောင့် ပြည်နယ်နဲ့တိုင်းတွေက အမျိုးသားကော်မတီတွေနဲ့ တွေ့ ဆုံပြီး အစည်းအဝေးလုပ်ဖို့ပဲ ကျန် တော့တယ်” ဟု ၎င်းကပြောသည်။

ယင်းအစည်းအဝေး ပွဲပြုလုပ် ပြီးပါက ထွက်ရှိလာသော အနည်း ဆုံး အခကြေးငွေ အဆိုပြုနှုန်းထား ကို ပြည်ထောင်စုအစိုးရသို့ တင်ပြ ပြီး မကြာခင်တွင် အနည်းဆုံးအ ခကြေးငွေ ထွက်ရှိလာမည်ဖြစ် ကြောင်း ဦးမျိုးအောင်က ဆိုသည်။

လက်ရှိ အမျိုးသားကော်မတီ က အဆိုပြုထားသော အနည်းဆုံး အခကြေးငွေ နှုန်းထားကျပ် ၃၆၀၀ သည် ပြောင်းလဲသွားနိုင်ခြင်း ရှိ မရှိကိုမူ လက်ရှိအချိန်တွင်မပြော နိုင်သေးသော်လည်း အလုပ်ရှင်အ လုပ်သမားများ အများဆုံးလက်ခံ ထားသော နှုန်းထားမှာ ယင်းနှုန်း

ထားကျပ် ၃၆၀၀ ဖြစ်ကြောင်းလည်း သိရသည်။

ယင်းပေါ်တွင် မြန်မာနိုင်ငံ အလုပ်သမားသမဂ္ဂများ အဖွဲ့ချုပ် (ယာယီ)ဥက္ကဋ္ဌ ဦးအောင်လင်းက ၉ ရက်နေ့ကပြုလုပ်ခဲ့သော တွေ့ ဆုံမှုသည် အဖြေတစ်ခုအဖြစ် မထွက်ရှိဘဲ အစည်းအဝေးမှတ် တမ်းတစ်ခုအဖြစ်သာ ဆွေးနွေးခဲ့ ခြင်းဖြစ်ကြောင်း၊ လက်ရှိအလုပ် သမားများ တောင်းဆိုနေသော နှုန်းထားနှင့် အခြားအပိုကြေးများ ကိစ္စတွင် အလုပ်သမားဝန်ကြီး ဌာနနှင့် လက်ရှိဆွေးနွေးပြီးအ ခြေအနေအရ အနည်းဆုံးအခ ကြေးငွေနှုန်းထား အတိအကျထွက် ရှိပြီးမှသာ အခြားအပိုကြေးကိစ္စ များကို ဆက်လက်ဆွေးနွေးကြ မည့်သဘောတွင် ရှိကြောင်း ပြော သည်။

PN -042

ရန်ကုန်၊ ဩဂုတ် ၁၀

မြန်မာနိုင်ငံရှိ မြို့အချို့တွင် အလုပ်သမားရေးရာ ဆွေးနွေးပွဲ များ လုပ်ဆောင်ရန်ရှိသော်လည်း ရေကြီးမှုများကြောင့် ပွဲလုပ်မည့် နေရာကို ပြန်လည်ညှိနှိုင်းနေရ ကြောင်း အလုပ်သမားသမဂ္ဂများ ပူးပေါင်းဆောင်ရွက်ရေး ကော်မ တီမှ သိရသည်။

အဆိုပါကော်မတီမှ အလုပ် သမားများ အသိပညာပြန့်ပွားရေး ဆွေးနွေးပွဲများကို ဇူလိုင်လမှစ၍ တစ်လလျှင် နှစ်ကြိမ်ပြုလုပ်နေရာ ယခုလတွင် မင်းဘူးမြို့နှင့် အောင် လုံမြို့တို့တွင် ပြုလုပ်ရန်လျာထား ကြောင်း၊ သို့သော်လည်း ရေကြီးမှု များကြောင့် ဒေသခံအလုပ်သမား များနှင့် ပြန်လည်ညှိနှိုင်းနေရ ကြောင်း ကော်မတီဥက္ကဋ္ဌ ဦးရဲနိုင် ဝင်းက ပြောသည်။

“အောင်လုံကတော့ ဘယ်နေ့

ရေဘေးကြောင့် အလုပ်သမားဆွေးနွေးပွဲများ ယာယီဆိုင်းငံ့

လုပ်မလဲဆိုတဲ့ရက်ကို တောင်းနေ ပြီ။ မင်းဘူး (သို့) ရေနံချောင်းက တော့ တစ်ချက်ပြန်ချိန်ရမယ်။ အဲ ဒီကအလုပ်သမားတွေက ရေဘေး ကယ်ဆယ်ရေးလုပ်နေကြတယ်” ဟု ၎င်းကပြောသည်။

အလုပ်သမားသမဂ္ဂများ အား ကောင်းရန်နှင့် သမဂ္ဂများချိတ်ဆက် မိစေရန်၊ အလုပ်သမားများ၏ အ ခွင့်အရေးကို နားလည်စေရန် ရည် ရွယ်၍ ဟောပြောပွဲများကိုပြုလုပ် လျက်ရှိပြီး ဟောပြောပွဲနှင့် အတူ အလုပ်သမားခေါင်းဆောင်မှုစွမ်း ရည်မြှင့်တင်တန်းများကိုလည်း ဖွင့် ပေးလျက်ရှိကြောင်း ၎င်းကပြော သည်။

“၂၀၁၁ အလုပ်သမားဥပဒေ အရ သမဂ္ဂများ ဖွဲ့ခွင့်ရပေမယ့် သမဂ္ဂတွေက ပီပီသသရပ်တည်ဖို့ ခက်ခဲတယ်။ ခေါင်းဆောင်တွေက လည်း အတွေ့အကြုံနဲ့အတွက် သင်တန်းတွေပါ ပေးနေတာ”ဟု

၎င်းကပြောသည်။

ဇူလိုင်လအတွင်းက မန္တလေး တိုင်းဒေသကြီးပလိပ်မြို့နှင့် ကျောက် ဆည်မြို့တို့တွင် သင်တန်းနှင့် ဟောပြောပွဲများပြုလုပ်ခဲ့ပြီး ဟော ပြောပွဲတွင် အလုပ်သမား နှစ်ရာ ကျော် တက်ရောက်ခဲ့သည်ဟု သိရ သည်။

အလုပ်သမားသမဂ္ဂများ ပူး ပေါင်းဆောင်ရွက်ရေးကော်မတီ သည် မန္တလေး၊ ရန်ကုန်၊ မကွေး၊ ပဲခူး စသည့်တိုင်းဒေသကြီးများတွင် ဇူလိုင်လမှ အောက်တိုဘာလအထိ ဟောပြောပွဲများနှင့် သင်တန်းများ ပြုလုပ်သွားမည်ဖြစ်ပြီး ဟောပြော ပွဲများတွင် တက်ရောက်လာသော အလုပ်သမားကိုယ်စားလှယ်များ နှင့်ဆွေးနွေးပွဲပြုလုပ်မည်ဟု သိရ သည်။ ထိုဆွေးနွေးပွဲများမှတစ်ဆင့် အလုပ်သမားအားလုံးကို လွှမ်းမံ နိုင်သော မူဝါဒတစ်ရပ်ကို ချမှတ် မည်ဟု ၎င်းက ပြောသည်။

ညောင်ညိုပင်စခန်းက နိုင်ငံရေး လမ်းခွဲလော

ဇော်သက်ထွေး

ပြီးခဲ့သည့် ရက်ပိုင်းအတွင်းက ၂၀၁၅ခုနှစ်နိုင်ငံတော်လွှတ်တော် ကျင်းပမည့် အထွေထွေရွေးကောက်ပွဲအတွက် အမျိုးသားဒီမိုကရေစီအဖွဲ့ချုပ် လွှတ်တော်ကိုယ်စားလှယ် လူစာရင်းများ ထုတ်ပြန်ကြေညာခဲ့သည်။ ထိုလူစာရင်းထဲတွင် ပြည်သူ့လူထု ယုံကြည်လေးစားသည့် စာရင်းများ သားခေါင်းဆောင် ဦးကိုကိုကြီး၊ ရန်ကုန်တိုင်းဒေသကြီး ဗဟန်းမြို့နယ် လွှတ်တော်ကိုယ်စားလှယ် ခေါက်တာညိုညိုသင်း၊ NNER မှ ခေါက်တာသိန်းလွင် အပါအဝင် လူကောင်းအများအပြား မပါဝင်သည့်အတွက် ပြည်သူလူထု၏ ပြစ်တင်ဝေဖန်ခြင်းကို ခံနေရသည်။

NLD ပါတီ CEC က ယခုလူရွေးချယ်ခြင်းသည် ပါတီကချမှတ်ထားသော စည်းမျဉ်းစည်းကမ်းများအရ ရွေးချယ်ခြင်းဟု အကြောင်းပြသော်လည်း တစ်နိုင်ငံလုံး၌ ရှိနေသော မြို့နယ်အဆင့် ကိုယ်စားလှယ်ရွေးချယ်ပွဲများတွင်လည်း ပြဿနာများ တက်လျက်ရှိသည်။ NLD ၏ လွှတ်တော်ကိုယ်စားလှယ်ရွေးချယ်ရေး မူအရ တတ်သိပညာရှင်များ၊ တိုင်းရင်းသားများ၊ အမျိုးသမီးများ၊ လူငယ်များကို ဦးစားပေးရွေးချယ်မည်ဟု ဆိုသော်လည်း လက်တွေ့ရွေးချယ်သောအခါ ထိုမူနှင့်မကိုက်ညီသော မြို့နယ်များ အများအပြားရှိခဲ့သည်။ ပါတီဗဟိုတာဝန်ရှိသူတချို့မှ ပါတီအောက်ခြေ၏ သဘောထားဆန္ဒကို ဦးစားပေး၍ ရွေးချယ်ခဲ့သည့်အတွက် ပြည်သူလူထု လေးစားသောသူများ မပါဝင်ခဲ့ခြင်းဖြစ်သည်ဟု အကြောင်းပြသော်လည်း လက်ရှိအခြေအနေတွင် NLD ပါတီအောက်ခြေများမှ သူတို့ရွေးချယ်သော ကိုယ်စားလှယ်များ စာရင်းမဝင်ဘဲ ဗဟိုမှ ချပေးလိုက်သည့်လူများကြောင့် မဲဆန္ဒနယ်မြေများတွင် Unknown, Untouch ဖြစ်နေသည့်အတွက် အောင်နိုင်ရေးကော်မတီများ အခက်အခဲတွေ့နေရကြောင်း ကမာရွတ်မြို့နယ် အမျိုးသားဒီမိုကရေစီအဖွဲ့ချုပ်မှဥက္ကဋ္ဌက ထုတ်ဖော်ပြောဆိုလိုက်သည်။ ထို့ကြောင့် NLD ကိုယ်စားလှယ်ရွေးချယ်ရေးတွင် ပြည်သူလူထု နှစ်သက်သည့်ပုဂ္ဂိုလ်များ မပါသည်က ပြဿနာတစ်ခု၊ ရွေးချယ်သည့်သူများထဲတွင် မိုးကျရွှေကိုယ်များ၊ အရောင်ပြောင်းလာသူများ၊ ခြံခန့်သူများ ပါဝင်လျက်ရှိသည်က ပြဿနာတစ်ခု ဖြစ်ခြင်းကြောင့် ကိုယ်စားလှယ်များအား



ပြန်လည်စစ်ရမည့် တာဝန်ရှိလာသည်။

၁၉၈၈ဒီမိုကရေစီအရေးတော်ပုံအား ဦးဆောင်ခဲ့ပြီး အကျဉ်းထောင်အတွင်း၌ လည်းကောင်း၊ နယ်စပ်ဒေသများ၌ လည်းကောင်း နှစ်ပေါင်းများစွာ အချိန်ကုန်ဆုံးခဲ့ရသည့် စာကောင်းသားခေါင်းဆောင် တချို့သည် အမျိုးသားဒီမိုကရေစီအဖွဲ့ချုပ်အလံတော်အောက်မှ ဝင်ရောက်ယှဉ်ပြိုင်ရန် ဆုံးဖြတ်ခဲ့ခြင်းသည် အခွင့်အရေးလိုချင်၍မဟုတ်ဘဲ ဒီမိုကရေစီအင်အားစု၏ သွေးစည်းညီညွတ်မှုကို ပြသချင်၍ဖြစ်ကြောင်း စာ ပွင့်လင်းမှ ဦးကျင်မိကလည်း ထုတ်ဖော်ပြောကြားသည်။

ထိုအခြေအနေကို နားလည်သင့်ပါလျက် ဥပေက္ခာပြုခဲ့သော အမျိုးသားဒီမိုကရေစီအဖွဲ့ချုပ် CEC အချို့ကြောင့် NLD နှင့် စာ ကြားတွင် နားလည်မှုလွှဲမှားခြင်းများ ဖြစ်ပေါ်ခဲ့ရသည်။ ထိုအခြေအနေကို ကုစားရန်အတွက် ဩဂုတ်လ ၆ ရက်နေ့က အမျိုးသားဒီမိုကရေစီအဖွဲ့ချုပ်ဥက္ကဋ္ဌ ဒေါ်အောင်ဆန်းစုကြည်နှင့် စာ ပွင့်လင်းလူ့အဖွဲ့အစည်းမှ ခေါင်းဆောင်များတွေ့ဆုံဆွေးနွေးခဲ့သော်လည်း တွေ့ဆုံမှုအကြောင်းကိုသတင်းမထုတ်ပြန်သည့်အတွက် နားလည်မှုတစ်ခုတရာ ရရှိသည်ဟု ပြောဆိုရန် ခက်ခဲလျက်ရှိသည်။

ထိုသို့ NLD နှင့် စာ တွေ့ဆုံခဲ့ပြီးနောက်ပိုင်း စာ ကျောင်းသား



မေလ ၄ ရက်နေ့က ဒေါ်အောင်ဆန်းစုကြည်နှင့်တွေ့ဆုံခဲ့သော စာ ပွင့်လင်းအဖွဲ့သားများ

ခေါင်းဆောင်များက ရွေးကောက်ပွဲတွင် ဒီမိုကရေစီ အင်အားစုများ အောင်နိုင်ရေးကို ဆက်လက်လုပ်သွားမည်ဟု ပြောဆိုလိုက်သည်။ ထိုအဓိပ္ပာယ်မှာ လွန်ခဲ့သော နှစ်ကာလများကလို NLD အား ဝိုင်းရံမည်ဟုပြောဆိုခြင်းမဟုတ်ဘဲ ဒီမိုကရေစီအင်အားစုများဝိုင်းရံမည်ဟု ပြောသည့်အတွက် ပြည်တွင်း အခြေစိုက် အခြားပါတီများ၊ တိုင်းရင်းသားပါတီများ၊ တစ်သီးပုဂ္ဂလများလည်း ပါဝင်နိုင်သည်ဟု ခန့်မှန်း၍ ရနေသည်။ အထူးသဖြင့် နိုင်ငံရေးပေါ်လစီ ရေးဆွဲချမှတ်ရာတွင် ကျွမ်းကျင်မှုရှိသော စာ ကျောင်းသားခေါင်းဆောင် ဦးကိုကိုကြီးက ဗိုလ်ချုပ်အောင်ဆန်း ထူထောင်ခဲ့သည့် ဖဆပလအဖွဲ့ချုပ်၏ နိုင်ငံရေးပုံစံကို အားကျသည့်အတွက် အမျိုးသားဒီမိုကရေစီအဖွဲ့ချုပ်၏ အလံတော်အောက်မှ ရွေးကောက်ပွဲဝင်ရန် ဆုံးဖြတ်ခဲ့ခြင်းဖြစ်ကြောင်း၊ ရွေးချယ်မခံရသည့်အတွက် စိတ်မကောင်း ဖြစ်မိကြောင်းနှင့် လာမည့်အနာဂတ်နိုင်ငံရေးတွင် နိုင်ငံကို ဦးဆောင်နိုင်မည့် နိုင်ငံခြားမာမာအဖွဲ့အစည်း မရှိခဲ့လျှင် စာ မျိုးဆက်များမှ ကိုယ်စွမ်းဉာဏ်စွမ်းရှိသမျှအသုံးပြု၍ နိုင်ငံရေးပါတီတစ်ခု ထူထောင်ရန်သာ ကြိုးစားရမည်ဖြစ်ကြောင်း အင်တာဗျူး အများအပြားတွင် ပြောဆိုခဲ့ခြင်းဖြစ်သည်။

ထိုအခြေအနေများကို ထုတ်နုတ် လေ့လာသုံးသပ်ကြည့်ပါက

တပ်မတော်ကျောထောက်နောက်ခံဖြင့် ၂၀၁၀အထွေထွေရွေးကောက်ပွဲတွင် အနိုင်ရရှိခဲ့ပြီး လက်ရှိအစိုးရနှင့် လွှတ်တော်ကို လွှမ်းမိုးထားသည့် ပြည်ခိုင်ဖြိုးပါတီအတွက် ၂၀၁၅ ခုနှစ်တွင် ညွန့်ပေါင်းအစိုးရတစ်ရပ်ကို မျှော်လင့်ရန် အသက်ရှူပေါက်တစ်ခု ရလာဖွယ်ရှိသည်။

ယခုအစိုးရသက်တမ်းအတွင်း နိုင်ငံရေးအကျပ်အတည်းတစ်ခုအဖြစ် သတ်မှတ်ခဲ့သော ဖွဲ့စည်းပုံအခြေခံဥပဒေပြင်ဆင်ရေးနှင့် ပတ်သက်၍ ကြွေးကြော်ပြီး ကြားဖြတ်ရွေးကောက်ပွဲဝင်ခဲ့သော NLDသည်လွှတ်တော်အတွင်း၌ အောင်မြင်အောင် မဆောင်ရွက်နိုင်ခဲ့ပေ။ NLD ၏ ဖွဲ့စည်းပုံအခြေခံဥပဒေပြင်ဆင်ရေး အသံကို ပိုမိုအားကောင်းစေရန်အတွက် ပြည်သူလူထု ၅ သန်း၏ လက်မှတ်ရေးထိုးတောင်းဆိုမှုကို စာ ပွင့်လင်းအဖွဲ့မှ ဝိုင်းရံကူညီခဲ့သည်မှာလည်း အထူးအားရဖွယ်ကောင်းခဲ့သည်။ သို့သော် ၁၉၈၈ မှစတင်၍ NLD နှင့် စာ ရဲဘော်ရဲဘက်ဆက်ဆံရေးသည် ယခုအခါပါတီ CEC အချို့၏ နိုင်ငံရေးအမြော်အမြင်နည်းပါးမှုကြောင့် ပြောင်းလဲပင်စခန်းတွင် လမ်းခွဲရတော့မည်ကိုနိုးဆိုက်နေသည်။

အထူးသဖြင့် NLD ပါတီတွင် တိုင်းသိပြည်သိ ကမ္ဘာသိ ခေါင်းဆောင်ဒေါ်အောင်ဆန်းစုကြည်သာလျှင် ထက်မြက်မှုရှိပြီး NLD အား

ဒေါ်အောင်ဆန်းစုကြည်၏ အရှိန်အဝါကိုဖယ်ခွာ၍ကြည့်ပါက နိုင်ငံရေးအပြောင်းအလဲ ပြုပြင်နိုင်စွမ်းနည်းပါးလျက်ရှိကြောင်း နိုင်ငံရေးသုတေသီများက မှတ်ချက်ပြုခဲ့သည်။

ယခုကဲ့သို့ရွေးကောက်ပွဲ ကျင်းပမည့်ရက်တစ်စတစ်စ နီးကပ်လာချိန်တွင် အမျိုးသားဒီမိုကရေစီအဖွဲ့ချုပ်သည် ပါတီကို ဝိုင်းရံမည့် တတ်သိပညာရှင်များနှင့် ကျောင်းသားကျောင်းသူများကိုသော်လည်းကောင်း၊ နှစ်ပေါင်းများစွာ လက်တွဲတိုက်ပွဲဝင်ခဲ့သည့် တိုင်းရင်းသားမဟာမိတ်ပါတီများကို သော်လည်းကောင်း၊ ယခုထက်ပိုပြီး အလေးထားမဆက်ဆံပါက ရွေးကောက်ပွဲမှ ပေါ်ထွက်လာမည့် ပြည်ထောင်စုလွှတ်တော်တွင် တပ်မတော်သားကိုယ်စားလှယ်များ မပါသော ၇၅ ရာခိုင်နှုန်းလွှတ်တော်ကိုယ်စားလှယ်များအ ပေါ်တွင် လွှမ်းမိုးကြိုးစားရန် မဖြစ်နိုင်ပေ။

အထူးသဖြင့် NLD သည် ၁၉၉၀ ခုနှစ်ကကဲ့သို့ လွှတ်တော်ကိုယ်စားလှယ် ၄၈၅ နေရာအနက် ၃၉၂ နေရာ အနိုင်ရရှိခဲ့သလို ယခု ရွေးကောက်ပွဲတွင် မျှော်လင့်မထားသင့်ပေ။ အလွန်အကျွံ မျှော်လင့်ထားခြင်းသည် အကယ်၍ဖြစ်ပေါ်မလာပါက ကြီးကျယ်သော ဆုံးရှုံးမှုကိုသာ လက်ဆောင် ရပေလိမ့်မည်။

လက်ရှိ ၂၀၁၅ တွင်လွှတ်တော်ကိုယ်စားလှယ် ၆၆၄ နေရာအနက် ရွေးကောက်ခံ မဲဆန္ဒနယ်အားလုံး၏ ၅၀ ရာခိုင်နှုန်းဖြစ်သော ၂၆၆ နေရာအောက်သာ အနိုင်ရရှိခဲ့ပါက အမျိုးသားဒီမိုကရေစီအဖွဲ့ချုပ် မျှော်မှန်းထားသော ဖွဲ့စည်းပုံ အခြေခံဥပဒေပြင်ဆင်ရေး ဖက်ဒရယ်ပြည်ထောင်စုပေါ်ထွန်းရေး အိပ်မက်များသည်လည်း အကောင်အထည်ဖော်ရန် နောက်ထပ် နှစ်ပေါင်းများစွာ စောင့်ရပေလိမ့်ဦးတော့မည်။

အကယ်၍ အမျိုးသားဒီမိုကရေစီအဖွဲ့ချုပ်က တစ်နိုင်ငံလုံး၏ ၆၅ရာခိုင်နှုန်းဖြစ်သော ၃၂၄ နေရာအနိုင်ရခဲ့လျှင်တောင် လွှတ်တော်နှင့် အစိုးရအဖွဲ့အား စိတ်ကြိုက်ဖွဲ့စည်းရန်အတွက် တိုင်းရင်းသားပါတီများနှင့် မလွဲမသွေ မဟာမိတ်ပြုလုပ်ရန် လိုအပ်လျက်ရှိသည်။ သို့သော်လက်ရှိ NLD ဗဟိုကော်မတီ၏ နိုင်ငံရေးပါတီများအပေါ် ဆက်ဆံမှုသည် နွေးထွေးသောရဲဘော် ရဲဘက်ဆက်ဆံရေးမျိုးကို မတွေ့ရသည့်အတွက် လာမည့် နိုင်ငံရေး နယ်ပယ်တွင် စိန်ခေါ်မှုများ၊ အကျပ်အတည်းများနှင့် ရင်ဆိုင်ရမည်မှာ သေချာလျက် ရှိသည်။

အကယ်၍ လွှတ်တော်အတွင်းဖွဲ့စည်းပုံအခြေခံဥပဒေ မပြင်ဆင်နိုင်ခဲ့လျှင် အမျိုးသား ဒီမိုကရေစီအဖွဲ့ချုပ်အပေါ် အများပြည်သူများ၏ ဝေဖန်မှုများ မလွဲမသွေ ရှိလာမည်ဖြစ်ပြီး စာ ကဲ့သို့လွှတ်တော်ပြင်ပ နိုင်ငံရေးအဖွဲ့ အစည်းများမှ ပိုမို အားကောင်းလာဖွယ် ရှိသည်။

ဒီမိုကရေစီ လော်စပီကာ

မြန်မာနိုင်ငံ တစ်ဝန်းလုံးတွင် ဇွန်လနှင့် ဩဂုတ်လအတွင်း သဘာဝဘေးအန္တရာယ်များ ကျရောက်ခဲ့ရာ ရေဘေးသင့်သူ ကိုးသိန်းကျော်ခွဲပြီဟု လူမှုဝန်ထမ်းကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနမှ ထုတ်ပြန်သည်။ ရေကြီးမှုများကြောင့် မိုးစပါးဧက လေးသိန်းကျော် ပျက်စီးခဲ့ရာ စိုက်ပျိုးရေးနှင့် ပြန်လည်ထူထောင်ရေးလုပ်ငန်းများကိုလည်း အမြန်ဆုံးလုပ်ဆောင်ရန် လိုအပ်နေပြီဖြစ်သည်။

ထို့ကြောင့် ရေဘေးသင့်ပြည်သူတို့၏ နေထိုင်ရေး၊ ကျန်းမာရေး၊ စီးပွားရေး ပြန်လည်ထူထောင်ရေးတို့နှင့်ပတ်သက်၍ သက်ဆိုင်ရာ တိုင်းဒေသကြီး၊ တာဝန်ရှိသူတို့ နှင့်အတူ ကျွမ်းကျင်သူတို့၏ အသံများကို စုစည်းဖော်ပြလိုက်ပါသည်။

ပေါ်ပြူလာနယူးစ်သတင်းအဖွဲ့



ဦးမိုးဟိန်း
(ရခိုင်ပြည်နယ်အစိုးရအဖွဲ့၊ ညွှန်ကြားရေးမှူး)

အခုက ရေမြုပ်သွားတာဖြစ်တဲ့အတွက် လယ်တွေကလည်း ပျက်စီးဆုံးရှုံးသွားတာဖြစ်တဲ့အတွက် သူတို့ကို အချိန်ပေးရမယ်။ နောက်တစ်ခါ စပါးတွေစိုက်ပြီးပြီဆိုရင်လည်း ဒီသီးနှံတွေသီးဖို့အတွက် အချိန်ပေးရမယ်။ အဲဒီတော့ ကျွန်တော်တို့က သုံးလလောက် အချိန်ပေးထားရမယ်။ သူတို့သီးနှံတွေထွက်တဲ့အထိ ပံ့ပိုးပေးမယ်ဆိုရင် အနည်းဆုံး သုံးလအထိ ဆက်ပြီးထောက်ပံ့ပေးရမယ်။ အဲဒီကာလမှာ သူတို့တွေ လုပ်ကိုင်စားသောက်ဖို့ လယ်သမားတွေက သူတို့ ကိုင်းတွေ လယ်တွေက အသီးအနှံတွေ မထွက်ခင်အထိ ထောက်ပံ့ပေးဖို့ လိုပါတယ်။ ပြီးခဲ့တဲ့ရက်က နိုင်ငံတော်သမ္မတကြီးက လာသွားတော့ အနည်းဆုံးသုံးလစာလောက် ထောက်ပံ့ပေးဖို့ ပြောသွားတဲ့အတွက်ကြောင့် နိုင်ငံတော်ကလည်း လုပ်နေတယ်။ သုံးလမှာ စားနပ်ရိက္ခာအတွက်ရော ပံ့ပိုးမယ်။ နောက်တစ်ခါ ဒီကာလမှာ မူလ အခြေအနေအထိရောက်အောင် ကျွန်တော်တို့ ထူထောင်ရေးလုပ်ငန်းဖြစ်တဲ့ အိမ်ဆောက်ပေးတာတို့ အိမ်တွေပြင်ပေးတာတို့ ဒီဟာလေးတွေလည်း လုပ်ပေးမှာ ဖြစ်ပါတယ်။ ဒီအတွက် လောလောဆယ် ကမ္ဘောဇတို့၊ ဧရာဝတီဖောင်ဒေးရှင်း Max ဦးဇော်ဇော်တို့ ကမ္ဘောဇက ဦးအောင်ကိုဝင်းတို့နဲ့ ရွှေသံလွင်အဖွဲ့တွေ လာပါတယ်။ သူတို့တွေက ဘီလပ်မြေတို့ သွပ်တို့လှူကြပါတယ်။

ထိုနည်းလည်းကောင်းပဲ အခြားနေရာတွေမှာ အခြားအလှူရှင်တွေကလည်း လိုအပ်ချက်တွေကို လှူဖို့ အစီအစဉ်တွေရှိထားပါတယ်။ ကျွန်တော်တို့ အဓိကတာဝန်ယူဆောင်ရွက်တာက နိုင်ငံတော်နဲ့ ပြည်နယ်အစိုးရက လုပ်နေတာပါ။ ဒီအတွက်လည်း စီမံချက်တွေ ဆွဲပြီး ဆောင်ရွက်နေပါတယ်။ သမ္မတကြီးကတော့ အကုန်လုံး နိုင်ငံတော်က ကျခံပြီးတော့ လုပ်ပေးမယ်လို့ပြောပါတယ်။ အလှူရှင်တွေလာတာကိုလည်း ကျွန်တော်တို့ လက်ခံပါတယ်။ အိမ်တွေကိုလည်း သူတို့ရဲ့ ပျက်စီးသွားတဲ့ အနေအထားပေါ်မူတည်ပြီး ဆောင်ရွက်ပေးသွားမှာပါ။

ဦးအောင်ကျော်မြင့်
(မကွေးတိုင်းဒေသကြီးအစိုးရအဖွဲ့၊ လူမှုရေးဝန်ကြီး)



ပျက်စီးဆုံးရှုံးသွားတဲ့ လယ်ယာမြေက သီးနှံတွေအတွက် ပြန်ထုတ်ပေးမယ်ဆိုတဲ့ ရည်ရွယ်ချက်တွေကတော့ ရှိပါတယ်။ ကျွဲနွားတွေပြန်ပေးဖို့ အစီအစဉ်ကတော့ အတိအကျမသိရသေးပါဘူး။ အခုနက ကောက်ပဲသီးနှံတွေ ပြန်ပေးဖို့ အစီအစဉ်ကတော့ အဆင်သင့်လည်းရှိပါတယ်။ ပြန်လည်ထူထောင်ရေး လုပ်ငန်းတွေလုပ်တဲ့အခါမှာ အစိုးရအဖွဲ့အစည်း သာမက ကုမ္ပဏီတွေ လူမှုရေးအဖွဲ့အစည်းတွေကရတဲ့ အလှူငွေတွေကို ပေါင်းစပ်ပြီးတော့ မူလကတည်းက ရှိပြီးသား အိမ်ရာအဆောက်အအုံ ထက် မနိမ့်တဲ့အခြေအနေကို ပြန်လည်ဆောက်လုပ်ပေးသွားမှာပါ။



ဦးနီထွန်းကပ်
(စစ်ကိုင်းတိုင်းဒေသကြီးအစိုးရအဖွဲ့၊ ချင်းတိုင်းရင်းသားရေးရာဝန်ကြီး)

ကျွန်တော်တို့ အခုအစိုးရအဖွဲ့က လုပ်ပေးနေတာတွေတော့ အများကြီးပဲ။ ရေကြီးတဲ့နေရာတိုင်းကို သွားကြည့်ပြီးလုပ်ပေးနေတယ်။ ကလေးမြို့မှာလည်း အစိုးရအဖွဲ့က ပြန်လည်ထူထောင်ရေး အတွက် ကော်မတီဖွဲ့ထားပြီး ဆောင်ရွက်ပေးနေတယ်။ တံတား ပျက်နေတာတွေလည်း လုပ်ပေးနေတယ်။ ယင်းချောင်းတံတား အပါအဝင် စစ်ကိုင်းတိုင်းထဲမှာရှိတဲ့ ပျက်စီးနေတဲ့ တံတားတွေကိုလည်း လမ်းပန်းဆက်သွယ်ရေးကောင်းအောင် ပြုပြင်ပေးမှာပါ။

နိုင်ငံခြားက လာလှူတာတို့ ပြည်တွင်းကလာလှူတဲ့ပစ္စည်းတွေ တကယ်အကူအညီလိုတဲ့သူတွေ လက်ထဲရောက်အောင်လည်း ကျွန်တော်တို့ အစိုးရအဖွဲ့က လုပ်ပေးနေပါတယ်။ နောက်ပြီးတော့ အိမ်တွေ ဆုံးရှုံးသွားတဲ့သူတွေအတွက်လည်း ပြန်လည်ဆောက်လုပ်ပေးဖို့ အစီအစဉ်တွေရှိပါတယ်။ နောက်ပြီး ရွှေ့ပြောင်းဖို့ရှိတဲ့သူတွေအတွက်လည်း နေရာတွေ ရှာနေပါတယ်။

ဦးသန့်ဇော်ဦး
(ညောင်တုန်းမြို့နယ် အထွေထွေအုပ်ချုပ်ရေးမှူး)



ညောင်တုန်းမြို့ပေါ် အခြေအနေကတော့ ရေအမြင့်ဆုံး ၂၅ ဒသမ ၈ ပေထိ တက်ခဲ့တယ်။ အခုတော့ အနိမ့်ဆုံး ၂၅ ဒသမ ၃ ပေ လောက် ကျန်သေးတယ်။ ညောင်တုန်းမြို့ ဆည်ဘောင်တစ်လျှောက် ကြွက်တွင်းတွေကတစ်ဆင့်ဖြစ်လာတဲ့ အပေါက် ၁၆ ပေါက်လောက်ရှိခဲ့တယ်။ အခုတော့ မရှိတော့ပါဘူး။ အကုန်ပိတ်လိုက်ပြီ။ စိုးရိမ်ရတာကတော့ ဆည်ဘောင်ကျိုးကျသွားမှာကိုပါ။ နယ်ကျွေးရွာတွေမှာဆိုတော့ ရေအမြင့်ပေ ၂၅ ပေလောက် ကျန်သေးတယ်။ မနေ့ကစပြီး ရေကျ ပါတယ်။

ဆည်ဘောင်အပေါက် တွေကတော့ ၉၀ ကျော်လောက် ရှိပါတယ်။ တတ်နိုင်သလောက် ရွာသားတွေ၊ တပ်မတော်သားတွေ နဲ့ ပေါင်းပြီးတော့ တချို့အပေါက်တွေကို ပိတ်လိုက်ပါပြီ။ ပြန်လည်ထူထောင်ရေးအတွက် သတင်း အချက်အလက်တွေ စုနေပါတယ်။ မျိုးစပါးတွေကိုတော့ ဘယ်လောက် လိုအပ်လဲဆိုတာကို တိုင်းအစိုးရအဖွဲ့ထံ တင်ပြသွားပြီး စီစဉ်ဆောင်ရွက်သွားမှာဖြစ်ပါတယ်။

ပြီးတော့ IBTC ကုမ္ပဏီကလည်း တတ်နိုင်သရွေ့ ပြန်လည်ထူထောင်ရေးအတွက် ကူညီပေးမယ်လို့ ကမ်းလှမ်းထားတာရှိပါတယ်။ အဲဒီကုမ္ပဏီက ယခု ကယ်ဆယ်ရေးအတွက်လည်း သိန်း ၁၇၀ ဖိုးကျော် လောက် ကူညီထားတာရှိပါပြီ။



ပြည်ပနီးတောင်း-ဥသျှစ်ပင် ရေဘေးသင့်ဒေသများသို့ သွားရောက်ကူညီလှူဒါန်းနေကြသူများ



ညောင်တုန်း ရေဘေးသင့်ဒေသများသို့ သွားရောက်ကူညီလှူဒါန်းနေကြသူများ



ဝေဠုကျော်
(ဝေဠုကျော်ဟောင်ဒေးရှင်း ဥက္ကဋ္ဌ)

အထက်ပိုင်းကရေတွေ အခု ဧရာဝတီမြစ်ထဲကို တဖြည်းဖြည်းဆင်းလာပြီ။ ဧရာဝတီက မြို့ပေါ်က တချို့ရေကာတာတွေ မကျိုးမပေါက်အောင် ကြိုတင်ကာကွယ်ရေးလုပ်ဖို့ အများကြီးလိုအပ်သေးတယ်။ ရေကျတဲ့ကောလင်းမြို့ဆိုရင်လည်း ပြန်လည်ထူထောင်ရေးမှာ အဓိကကျတဲ့ ရေသန့်ရရှိအောင် အဝီစိရေတွင်းတူးဖို့ သရုပ်ဆောင် မင်းရဲဆက်ကို တာဝန်ပေးထားတယ်။ သူကအင်ဂျင်နီယာနဲ့ ကျောင်းပြီးထားလို့ သူနဲ့အတူ နားလည်တဲ့ဒေသခံတချို့ကို တာဝန်ပေးထားတယ်။ တစ်ရွာကို တစ်တွင်းတူးနိုင်အောင်တော့ စီစဉ်နေတယ်။ ဒီရေတွင်းတူးနိုင်ရင် ရေအမြန်ဆုံးရနိုင်မယ်။ ရေသန့်ရမှ ကျန်းမာရေးအတွက် ထိန်းသိမ်းနိုင်မယ်။ ကျွန်တော် ၈ ရက်နေ့က ညောင်တုန်းသွားတော့ ရေကာတာကို ရေကျော်ပြီး ဖို့ထားတဲ့ သဲအိတ်တွေပဲ ကျန်တယ်။ မတော်လို့များ ဒီသဲအိတ်တွေကျော်ရင် တစ်ခုခုဖြစ်ပြီး ကျိုးသွားရင် တစ်မြို့လုံး ရေမြုပ်ပြီ။ မြုပ်နေတဲ့နေရာတွေကို လိုက်ကူညီသလို ရေကျတဲ့နေရာတွေ လိုက်ပြီး ကူညီတယ်။ မမြုပ်သေးတဲ့နေရာတွေကိုလည်း ကြိုတင်ကာကွယ်ဖို့လိုတယ်။ အဲဒီအတွက်လည်း ကျွန်တော့် လူတွေကို ကြိုတင်လွှတ်ထားတယ်။ ပြန်လည်ထူထောင်ရေးမှာ ကျွန်တော့်အားနဲ့မရဘူး။ နိုင်ငံတော်အားနဲ့လည်းမဖြစ်ဘူး နိုင်ငံတကာက အကူအညီ INGO၊ NGO တွေအကူအညီလိုအပ်တယ်။ အားလုံးနဲ့ ပူးပေါင်းပြီး စည်းစည်းလုံးလုံးလုပ်မှ ဖြစ်မှာပါ။

ဦးမိုးအောင်ချော

(ဧရာဝတီဟောင်ဒေးရှင်းမှ ရေဘေးသင့်ဒေသများသို့ သွားရောက်ကူညီပေးနေသူ)

ပြန်လည်ထူထောင်ရေးမှာတော့ အဓိကလိုအပ်တာကတော့ အိမ်တွေ ကျောင်းတွေလည်း ပြန်လည်ပြင်ဆင်ပေးဖို့လိုအပ်တယ်လို့ ကျွန်တော်မြင်တယ်။ နောက် ဟားခါးတို့၊ ဖလမ်းတို့၊ ကလေးဝတို့မှာလည်း လမ်းတွေပျက်စီးသွားတယ်လို့ သိရတယ်။ လမ်းပန်းဆက်သွယ်ရေး ကောင်းမွန်အောင်တော့ လုပ်ပေးရမှာပေါ့ဗျာ။



နောက် ရေဘေးသင့်တဲ့ နေရာတွေမှာ ကျန်းမာရေးကလည်း တစ်ခုလိုအပ်တယ်လေ။ ပြန်လည် ထူထောင်ရေးလုပ်တဲ့အခါမှာ သားဖွားဆေးခန်းတွေ ကျေးလက်ကျန်းမာရေးဆေးခန်းတွေ ပြန်လည်ဆောက်ပေးဖို့လိုတယ်လို့ ထင်တယ်။ နောက်စားဝတ်နေရေး အတွက်ကလည်း ပြန်လည်ထူထောင်ရေးမယ် တစ်ခုအနေနဲ့လုပ်ဖို့ လိုတယ်လို့ထင်တယ်။ မျိုးစပါးတွေပေးနိုင်အောင်လည်း စီစဉ်သင့်တယ်လို့တော့မြင်တယ်။

ခြုံပြီးပြောရရင်တော့ ပြန်လည်ထူထောင်ရေးလုပ်တဲ့အခါမှာ လမ်းပန်းဆက်သွယ်ရေး အဓိကကောင်းမွန်အောင် အရင်လုပ်ရမှာပေါ့။ အဲဒီနောက်မှာ ကျန်းမာရေး၊ နေရေး၊ ထိုင်ရေး၊ စားဝတ်နေရေးတို့ကိုလည်း လုပ်သင့်တယ်ထင်ပါတယ်။ ကျွန်တော်တို့ ဧရာဝတီဟောင်ဒေးရှင်းအနေနဲ့ ပြန်လည်ထူထောင်ရေးတွေ လုပ်တဲ့အခါမှာ ဇလွန်၊ သာပေါင်း၊ အင်္ဂပူမြို့တွေမှာ သွားရောက်ပြီးတော့ လုပ်ကိုင်ပေးပါမယ်။ စားဝတ်နေရေး ရရှိဖို့အတွက် မျိုးစပါးတွေပေးဖို့လည်း ရှိပါတယ်။ တိရစ္ဆာန်စောင့်ရှောက် ရေးတွေအပြင် လိုအပ်နေတဲ့ အရာတွေကို လုပ်ကိုင်ပေးသွားပါမယ်။

ဦးလင်းထွဋ်

(ဒုတိယညွှန်ကြားရေးမှူး)
(ချင်းပြည်နယ် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန)

အခုလောလောဆယ် အခြေအနေကတော့ လမ်းလည်း ပြန်မပွင့်သေးလို့ အခုမှ စတင်ဆောင်ရွက်နေတုန်းပဲလို့ ပြောရမှာပဲ။ အခု လတ်တလောကတော့ ပျက်စီးသွားတဲ့ ပျက်စီးမှုတွေအတွက် စာရင်းကောက်ယူမှုတွေ ဆောင်ရွက်နေပါတယ်။

ဒီကိစ္စနဲ့ ပတ်သက်ပြီးတော့လည်း အခု UN၊ UNICEF စတာတွေနဲ့ အစည်းအဝေးလုပ်နေပါတယ်။ ပြန်လည်ထူထောင်ရေးအတွက်ပါပဲ။ ကျန်တာတော့ ဘာမှ ထွေထွေထူးထူး ပြောစရာမရှိပါဘူး။



ဦးမြ ရေဘေးသင့်ဒေသများသို့ သွားရောက်လူမှုဝန်ထမ်းခွဲသော ဒေါ်အောင်ဆန်းစုကြည်နှင့် NLD အဖွဲ့သားများ



ဒေါ်မြလွဲလွဲထွန်း

(ညွှန်ကြားရေးမှူး၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန၊ နေပြည်တော်)

ကျွန်မတို့က အဓိကတော့ ထောက်ပံ့ရေးအပိုင်းပေါ့နော်။ အခုက ရေကျသွားပြီဆိုရင် အားလုံးက ကိုယ့်အိမ်ကိုယ်ပြန်တော့မှာ။ အဲဒီအခါ ကျရင် သူတို့အိမ် ပြန်နေနိုင်အောင် နှစ်ပတ်စာ အစားအသောက်ရယ် အဝတ်အထည်ရယ် ဒါတွေကို စီစဉ်ထားပါတယ်။ ကျန်တဲ့ပြန်လည် ထူထောင်ရေးအပိုင်းကိုတော့ ဥပမာ လယ်ယာတွေ ပျက်စီးသွားတာနဲ့ပတ်သက်ပြီးလယ်ဆည်ဝန်ကြီးဌာနက လယ်ထွန်စက် မျိုးစပါးလိုအပ်တာတွေကို ဆောင်ရွက်မှာပါ။ ဒီလိုပဲ ကျန်တဲ့အပိုင်းတွေကိုလည်း သက်ဆိုင်ရာဝန်ကြီးဌာနတွေက လုပ်ကြမှာပါ။ ကျွန်မတို့ ဝန်ကြီးဌာနဘက်ကတော့ ထောက်ပံ့မှုအပိုင်းမှာ တစ်နိုင်ငံလုံးအဆင့်နဲ့ သက်ဆိုင်ရာတိုင်းနဲ့ ပြည်နယ်တွေမှာ ဘာတွေလိုအပ်တယ်၊ ဘယ်လောက်လိုအပ်တယ်ဆိုတာကိုသိဖို့ စာရင်းတွေ တောင်းထားပါတယ်။ ကျွဲ၊ နွားအဝတ်အထည် အစားအသောက် စတာတွေ အစပေါ့။

ပြီးတော့ သဘာဝဘေးတွေနဲ့ပတ်သက်ပြီး ကျွန်မတို့ဝန်ကြီးဌာနက မီးလောင်တာပဲဖြစ်ဖြစ် ပျက်စီးသွားတဲ့အိမ်တွေကို ထောက်ပံ့တဲ့အနေနဲ့ တိုက်အိမ်ဆိုရင် တစ်အိမ်ကို နှစ်သိန်း၊ ရိုးရိုးအိမ်ဆိုရင်တစ်သိန်း၊ ခန့်မှန်းထရ်ကာ အိမ်ဆိုရင် ငါးသောင်း ထောက်ပံ့ပေးတာတွေ ရှိပါတယ်။ အခုအခြေအနေမှာ သူတို့ရဲ့ပျက်စီးသွားတဲ့ လယ်တွေကို ပြန်ပြီး စိုက်ပျိုးနိုင်ဖို့ အဆင့်ကတော့ နောက်ဆုံးအဆင့်ပေါ့နော်။ အားလုံး ပြန်လည်ထူထောင်ရေးအတွက်ကတော့ ဆောင်ရွက်နေပါတယ်။

ဦးဝင်းထွဋ်ဇော်

(စာရေးဆရာ၊ သဘာဝပတ်ဝန်းကျင်ဆိုင်ရာဆောင်းပါးများ ရေးသားနေသူ)

ပြန်လည်ထူထောင်ရေးကိစ္စက အရမ်းကျယ်ပြန့်တယ်။ အခု အတော်အတန်ရေကျသွားတဲ့ဒေသတွေလည်း ရှိနေတယ်။ လတ်တလော လိုအပ်ချက်ကတော့ ပျက်စီးဆုံးရှုံးသွားတဲ့ အိုးအိမ်တွေ ပြန်ထူထောင်နိုင်ဖို့ အစိုးရကိုယ်တိုင် စက်ယန္တရားအကူအညီနဲ့ရော နောက်ပြီး ချေးငွေပိုက်ဆံပုံစံမျိုး ထုတ်ပေးရမယ်။



ဒီရေဘေးဒဏ် ခံစားရတဲ့ ပြည်သူတွေရဲ့ အလုပ်အကိုင် အသက်မွေးရပ်တည်မှုလည်း ပြန်လုပ်ပေးရမယ်။ ဒါ အစောပိုင်းကာလရဲ့ အရေးကြီးဆုံး ဖြေရှင်းပေးရမယ့် ပြဿနာတွေပဲ။ အားလုံး တည်တည်ငြိမ်ငြိမ်ပြန်ဖြစ်သွားရင်တောင် ရေတိုက်စားမှုကြောင့် ပျက်စီးဆုံးရှုံးသွားတဲ့ သစ်ပင်သစ်တောတွေကို ပြန်တည်ထောင်ပေးရမယ်။ အဓိကက ဒီလို မညီညွတ်တော့တဲ့ သဘာဝပတ်ဝန်းကျင်ကောင်း နည်းသွားလို့ ရေကြီးရေလျှံမှုကိစ္စက အရမ်းဆိုးရွားခဲ့ရတာ။ ဒါကို သင်ခန်းစာယူပြီး ရေရှည်ဖွံ့ဖြိုးရေးကဏ္ဍအတွက် သစ်ပင်သစ်တောတွေကို တိုးမြှင့်စိုက်ပေးဖို့ အစိုးရမှာ အများကြီးတာဝန်ရှိပါတယ်။



ဒေါ်တင်မိုး (ငါးဆယ်ကျွန်းကျေးရွာ၊ စစ်ကိုင်းအုပ်စု၊ ဟင်္သာတမြို့နယ်)

ရွာသားတွေက အကုန်လုံး ငါးရွာစားသောက်နေကြတာ။ သီတင်းကျွတ်လွန်ရင် ကိုင်းစိုက်ကြတယ်။ အခုလို ရေကြီးနေတော့ ငါးရွာလို့ မရတော့ဘူးလေ။ နှစ်တိုင်း ရေကြီးပေမယ့် ဒီနှစ်ကြီးတာက အများဆုံးနဲ့ အထိခိုက်ဆုံးပါပဲ။ ငါးရွာလို့လည်း မရတော့ဘူး။ နှစ်တိုင်းက ရေ ၃ ပေလောက်ပဲတက်ပြီး ငါးရွာလို့ ရသေးတယ်။ အခုက ၆ ပေလောက်တောင် ရှိတယ်။ ၂၀၁၃ က တစ်ကြိမ်ကြီးခဲ့ဖူးတယ်။ အဲဒီတုန်းကလည်း ၅ ပေလောက်ပါပဲ။ ကျွန်မတို့ ရွာသားတွေက ငါးရွာပြီး စားသောက်နေကြတာ။ ကယ်ဆယ်ရေးတွေသာ မရောက်ရင် ဒုက္ခရောက်ကြလိမ့်မယ်။

ရေကြီးတာ ၁၅ ရက်လောက် ရှိပြီ။ ဒီနေ့တော့ ၁ ပေလောက်ကျသွားတယ်။ ကယ်ဆယ်ရေးအဖွဲ့ ၆ ဖွဲ့ လောက်လာပေးတာရှိပြီ။ ရွာကလူတွေက စာသင်ကျောင်းမှာစုပြီး နေကြရတယ်။ အိမ်တွေက အကုန်လုံး နီးပါး မြုပ်နေတယ်။ အမျိုးသားတွေက အိမ်မှာဆင့်ထိုးပြီး အိပ်ကြရတယ်။ ရေချိုးတာကတော့ ဒီနောက် ကျိန်နဲ့ မြစ်ရေကိုပဲ ချိုးကြရတာပဲလေ။ ဆန်နဲ့ရေက အဓိကလိုနေတယ်။ သုံးရေကိုလည်း ဒီမြစ်ရေကိုပဲ အကြည်ခံပြီး သုံးကြရတာ။



ပြည်-ပန်းတောင်း-ဥသုဇံပင် ရေဘေးသင့်ဒေသများသို့ သွားရောက်ကူညီလူမှုဝန်ထမ်းခွဲများ

အမေရိကန်၏ အသွင်အပြင်သည် လျင်မြန်စွာပြောင်းလဲနေပြီး အာရှဆန်လာနေသည်။ ပိုမိုကောင်းမွန်သော ဘဝအတွက် အာရှဒေသတွင်းနိုင်ငံများအထူးသဖြင့် တရုတ်နှင့်အိန္ဒိယတို့မှအမေရိကန်သို့ ရွှေ့ပြောင်းအခြေချသူများ တစ်ဟုန်တိုးများပြားလာနေသည်ဖြစ်ရာ ထိုသူတို့၏ လိုအပ်ချက်နှင့် လိုက်လျောညီထွေရှိအောင် လူမှုပတ်ဝန်းကျင်က ပြောင်းလဲလာနေသည်။ ထို အသစ်ပြောင်းရွှေ့လာသူများကလည်း သူတို့၏ နေရာသစ်ကို ပြောင်းလဲရန်အားထုတ်နေကြသည်။

အမေရိကန် မြို့များပေါ်က တရုတ်တန်း

တက္ကသိုလ်သားပြည်နယ်တွင်အခြေချနေသည့် သတင်းသမား Ambar Wang သည်ထိုသူများထဲမှ တစ်ဦးသာဖြစ်သည်။ တရုတ်ပြည်မကြီးပေါက်ဖြစ်သော သူမသည် သိပ္ပံပညာရှင်ဖြစ်သူ ခင်ပွန်းနှင့်အတူ အမေရိကန်သို့လွန်ခဲ့သည့် ခြောက်နှစ်ခန့်က ပြောင်းရွှေ့လာခဲ့ကြသည်။ ခင်ပွန်းဖြစ်သူက သူ၏ အလုပ်နှင့် ကလေးများ၏ အနာဂတ်အတွက် အမေရိကန်သို့ ပြောင်းရွှေ့ရန် စဉ်းစားဆုံးဖြတ်ခဲ့ခြင်း ဖြစ်သည်ဟု သူမက ပြောသည်။

“Rockville က အရမ်းအဆင်ပြေပါတယ်။ ဒီမှာ တရုတ် စတိုးဆိုင်တွေ အများကြီး ရှိတယ်လေ” ဟုသူမက ပြောသည်။ ခေတ်မီအဆောက်အအုံများ၊ စတိုးဆိုင်များနှင့် ပြည့်နှက်နေပြီး တစ်နေ့ထက်တစ်နေ့ ဖွံ့ဖြိုးစည်ပင်လာနေသောတရုတ်တန်းတည်ရှိရာ Rockville သို့ပြောင်းရွှေ့ အခြေချရန် နေအိမ်တစ်လုံးတည် ဆောက်နေသည်။ အကြောင်းမှာ ဝါရှင်တန်အနီး မေရီလန်ပြည်နယ်အတွင်းရှိ ဤမြို့သည် ဘဝ နေထိုင်မှု တန်ဖိုးမြင့်မားသည့်အတွက် ဖြစ်သည်ဟု သူတို့က ဆိုသည်။

မေရီလန် ပြည်နယ်သည် ကမ္ဘာ့ထိပ်သီး ဆေးဝါးသုတေသနဌာန တစ်ခုဖြစ်သည့် National Institute of Health အပါအဝင် ဇီဝနည်းပညာ၊ သတင်းအချက်အလက် နည်းပညာတို့နှင့် ဆက်စပ်သော ကုမ္ပဏီကြီးများ၊ အဖွဲ့အစည်းများ အခြေစိုက်ရာ ဒေသလည်း ဖြစ်သည်။ ဒေသခံတို့သည် ချမ်းသာကြွယ်ဝကြပြီး ကျောင်းနှင့် အိမ်ရာများမှာလည်း အရည်အသွေး မြင့်မားရာ သူမကဲ့သို့သော အရှေ့တိုင်းသားတို့ မျက်စိကျရာ နေရာလည်း ဖြစ်သည်။ Rockville တည်ရှိရာ မောင့်ဂိုမာရီ ကောင်တီတွင် လူဦးရေတစ်သန်းခန့် ရှိပြီး ၁၅ ရာခိုင်နှုန်းမှာ အာရှမှ ရွှေ့ပြောင်းအခြေချသူများ ဖြစ်ကြသည်။

မေရီလန်ပြည်နယ်တွင် လူနည်းစုကို အထောက်အပံ့ပြုသော ပြည်နယ် အစိုးရ၏ အစီအစဉ်ကြောင့် အာရှသားများစွာတို့က စီးပွားရေးလုပ်ငန်း စတင် လုပ် ကိုင်နေကြသည်။ အမေရိကန်သုတေသနလုပ်ငန်းတစ်ခု ဖြစ်သော Ewing

Marion Kaufman Foundation ၏ အဆိုအရ မေရီလန်ပြည်နယ်တွင် ၂၀၀၆ မှ ၂၀၁၂ ခုနှစ်အတွင်း တည်ထောင်သည့် နည်းပညာနှင့်အင်ဂျင်နီယာ ကုမ္ပဏီ စုစုပေါင်း၏လေးပုံ တစ်ပုံကို ရွှေ့ပြောင်း အခြေချသူတို့ စတင် တည်ထောင်ခြင်း ဖြစ်သည်ဟု သိရသည်။ ယင်း အနက် အများစုမှာ တရုတ်နှင့် အိန္ဒိယသားတို့ တည်ထောင်ခြင်းဖြစ်သည်။

“မေရီလန်ဟာ စီးပွားရေးလုပ်ငန်း စတင်ဖို့ အကောင်းဆုံးနေရာတစ်ခုပဲ-” ဟု တရုတ်လေသံပေါက်သော ဒေသခံတစ်ဦး ဖြစ်သည့် Joan Wang ကပြောသည်။ သူမသည် Rockville အနီးရှိ Silver Spring မြို့တွင် ပတ်ဝန်းကျင်နှင့်လိုက်လျောညီထွေရှိသော မြို့ပြအင်ဂျင်နီယာနှင့် အတိုင်ပင်ခံလုပ်ငန်း ဖြစ်သော iDesign Engineering ကို တည်ထောင်ထားသူ ဖြစ်သည်။

Rockville နှင့် Silver Spring တို့က အမေရိကန်၏ဖြစ်နိုင်ခြေရှိသော အနာဂတ်လူဦးရေအချိုးအစားကို မှန်းဆကြည့်နိုင်စေမည် ဖြစ်သည်။ အမေရိကန်တွင် အရှေ့တိုင်းသား ၁၉ ဒသမ ၄ သန်း အခြေချ နေထိုင်လျက်ရှိပြီး ယင်း ကိန်းဂဏန်းသည် ကျန်ခဲ့သော ဆယ်စုနှစ်ကထက် ၅၀ ရာခိုင်နှုန်းခန့်အထိ မြင့်တက်လာခဲ့သည်။ ၂၀၆၀ အရောက်တွင် လက်ရှိ ပမာဏထက် ၁၅၀ ရာခိုင်နှုန်းအထိ ရှိလာနိုင်ကြောင်း ခန့်မှန်းထားကြသည်။ လက်ရှိတွင် စပိန်နှင့် အာဖရိကန် အမေရိကန် နွယ်ဖွားများ ကဲ့သို့သော အခြားလူနည်းစုများထက်နည်းပါးနေသေးသော်လည်း အာရှနွယ်ဖွားအရေအတွက်တိုးနှုန်းသည် အခြားလူနည်းစုများထက်ပိုမိုမြန်ဆန်သည်။

မြေပုံပေါ်က မြို့ပြဆင်ခြေမဲ့သို့ မဟုတ် အိန္ဒိယရပ်ကွက်များ နာမည်ကျော် မန်ဟက်တန်မှ



အရှေ့တိုင်းသားတို့ လွှမ်းမည့်အခါ

ကျော်လင်း



တစ်နာရီ သာသာခန့် ကားမောင်းလိုက်လျှင် ရောက်နိုင်သော နယူးဂျာစီမြို့ရှိ အက်ဒီဆင်အရပ်၏ ဝက်သစ်ချပင်လမ်းကို အိန္ဒိယနွယ်ဖွားတို့က အပိုင်သိမ်းထားသည်ဟု ဆိုနိုင်သည်။ ယင်းလမ်းရှိအဝတ်အထည်စတိုး၊ ရတနာဆိုင်၊ စားသောက်ဆိုင်အများစုကိုအိန္ဒိယမှ ရွှေ့ပြောင်းအခြေချသူတို့က ဖွင့်လှစ်ထားခြင်းဖြစ်သည်။

“အိန္ဒိယက လူတွေကဒီနေရာကို သိတယ်။ ဒီနေရာက ကမ္ဘာ့မြေပုံထဲမှာတောင် ရှိတယ်” ဟု

သော အမေရိကန်သို့ ပြောင်းရွှေ့အခြေချမှုကို လှိုင်းသဘောအရ ဆိုလျှင် ယခုသည် စတုတ္ထလှိုင်းအထိပင်ရှိလာပြီဟု ပြောရမည်။ ပထမဆုံး အမေရိကန် ဒေသခံတို့ ဤနိုင်ငံသို့ ပြောင်းရွှေ့ အခြေချလာခြင်း၊ ထို့နောက် ဒုတိယလှိုင်းအဖြစ် ၁၆ ရာစုမှ ၁၉ရာစုအထိ ကာလအတွင်း ဥရောပအနောက်ပိုင်းနှင့် မြောက်ပိုင်းမှ ပြောင်းရွှေ့လာသူများနှင့် အာဖရိကမှ ကျွန်ုပ်တို့ ရောက်ရှိလာခြင်း၊ ၁၉ ရာစုမှ ၂၀ ရာစု ကာလများတွင် တော့ ဥရောပ တောင်ပိုင်းနှင့်

က အမေရိကန်က လက်သင့်ခံမည့်နိုင်ငံတစ်ခုစီမှ ရွှေ့ပြောင်း အခြေချသူအရေအတွက် ကန့်သတ်ချက်များကို ဖြေလျှော့ပေးခဲ့ရာ အကျိုးဆက်အနေဖြင့် လက်တင် အမေရိကနှင့် အာရှနွယ်ဖွား အရေအတွက်သည် သိသိသာသာများပြားလာခဲ့သည်။ ယင်းတို့၏မွေးနှုန်း မြင့်မားမှုကြောင့်လည်း အမေရိကန် လူဦးရေသည် တည်တည်ငြိမ်ငြိမ်နှင့် တိုးတက်လာခဲ့သည်။

အမေရိကန်သို့ ရွှေ့ပြောင်းအခြေချမှု စတုတ္ထလှိုင်းကို အစပိုင်းက လက်တင်သားများ ဦးဆောင်ခဲ့ကြသော်လည်းနောက်ပိုင်းတွင် အာရှသားတို့ အသားစီးရလာခဲ့သည်။ ၂၀၁၃ ခုနှစ်တွင် အမေရိကန်က ရွှေ့ပြောင်း အခြေချသူ ၁ ဒသမ ၂ သန်းကျော် လက်ခံခဲ့ရာ တရုတ်မှ ၁၄၇၀၀၀၊ အိန္ဒိယမှ ၁၂၉၀၀၀ ပါရှိခဲ့ပြီး မက္ကဆီကိုမှ ၁၂၅၀၀၀ သာ ရှိခဲ့သည်။ ထို့အတူ တောင်ကိုရီးယားနှင့် ဖိလစ်ပိုင်မှ ပြောင်းရွှေ့အခြေချသူ အရေအတွက်လည်း မြင့်တက်လာနေရာ အမေရိကန်တွင် အာရှနွယ်ဖွားအရေအတွက် ပိုများလာနေသည်။

ထို့အပြင် အမေရိကန်တွင် အာရှ နွယ်ဖွားတို့သည် ပညာရေးတွင်အဆင့်မြင့်မြင့် ဝိဇ္ဇာရှိသူ သင်ယူနိုင်ကြပြီး ဝင်ငွေကောင်းကောင်းလည်း ရနေကြသည်။ ၂၀၁၃ခုနှစ် စာရင်းဇယားအရယင်းတို့၏အလယ်အလတ် အိမ်ထောင်စုဝင်ငွေသည် တစ်နှစ်ခေါ်လာ ၇၂၀၀၀ရှိပြီးအသက် ၂၅နှစ်နှင့်အထက် ၅၀ ရာခိုင်နှုန်းသည် ဘွဲ့ရသို့မဟုတ်ထို့ထက် ပိုမိုမြင့်မားသောပညာရပ်များ သင်ကြားပြီးစီးခဲ့ကြသည်။ ယင်းကိန်းဂဏန်းသည် အမေရိကန် ပြည်ထောင်စု၏ ပျမ်းမျှဖြစ်သော တစ်နှစ်ဝင်ငွေ ခေါ်လာ ၅၂၀၀၀နှင့် ၃၀ ရာခိုင်နှုန်းနှင့်နှိုင်းယှဉ် ကြည့်ရန်ဖြစ်သည်။ ဤသည်ကလည်း အရှေ့တိုင်းသားတို့အမေရိကန်သို့ ပိုမိုအခြေချလာစေရန် တွန်းအားပေးသောအချက်တစ်ခု ဖြစ်သည်။

အရှေ့လေလွှမ်းမည့် အန်ကယ်ဆစ်တို့ တိုင်းပြည်

Patty Chen သည် မက်ဆာချူးဆက်ပြည်နယ်၊ ဘော်စတွန်မြို့ ဆင်ခြေမဲ့တစ်ခုတွင် အိမ်၊ မြေအကျိုးဆောင် ကုမ္ပဏီတစ်ခုကို ဦးစီး တည်ထောင်ထားသော တရုတ်နွယ်ဖွား အမေရိကန်နိုင်ငံသား ဖြစ်သည်။ “ကျွန်တော်တို့က အိမ်ဝယ်ဖို့ စာချုပ်စာတမ်း စီစဉ်ပေးတာတင်မက အိမ်ပြင်တာတွေ၊ ကလေးတွေအတွက် အခန်းပြင်တာတွေ၊ ဈေးဆိုင်ဖွင့်ချင်သူတွေအတွက် ဆိုင်ခန်း ရှာပေးတာတွေကိုပါ လုပ်ပေးတယ်။ အဲဒါကြောင့် ဖောက်သည်တွေက ကျွန်တော်တို့ဆီ အလာများကြတယ်” ဟုသူမက ပြောသည်။ တရုတ်နိုင်ငံမှ ဖောက်သည်များက သူတို့အတွက် နေအိမ်များ ရှာဖွေထားပေးရန် အမှာစာများရရှိထားကြောင်းလည်း သူမက ဆိုသည်။ ထိုသူတို့သည် အင်္ဂလိပ်ဘာသာစကားကို ကျွမ်းကျင်စွာ ပြောဆို အသုံးပြုနိုင်ခြင်း မရှိသေးသည့်တိုင် သူတို့၏ ကလေးငယ်များ ပညာရေး အတွက်လည်း ကောင်း၊ သူတို့၏ ပိုင်ဆိုင်မှုများ သေချာမှု ရှိစေရန်အတွက် လည်း ကောင်း၊ အမေရိကန်သို့ မကြာမတင်ကာလအတွင်း ပြောင်းရွှေ့လာ ကြ ရန် ရည်မှန်းထားကြသူများ ဖြစ်သည်။

စီး တည်ထောင်ထားသော တရုတ်နွယ်ဖွား အမေရိကန်နိုင်ငံသား ဖြစ်သည်။

ကျော်လင်းက အိမ်ဝယ်ဖို့ စာချုပ်စာတမ်း စီစဉ်ပေးတာတင်မက အိမ်ပြင်တာတွေ၊ ကလေးတွေအတွက် အခန်းပြင်တာတွေ၊ ဈေးဆိုင်ဖွင့်ချင်သူတွေအတွက် ဆိုင်ခန်း ရှာပေးတာတွေကိုပါ လုပ်ပေးတယ်။ အဲဒါကြောင့် ဖောက်သည်တွေက ကျွန်တော်တို့ဆီ အလာများကြတယ်” ဟုသူမက ပြောသည်။ တရုတ်နိုင်ငံမှ ဖောက်သည်များက သူတို့အတွက် နေအိမ်များ ရှာဖွေထားပေးရန် အမှာစာများရရှိထားကြောင်းလည်း သူမက ဆိုသည်။ ထိုသူတို့သည် အင်္ဂလိပ်ဘာသာစကားကို ကျွမ်းကျင်စွာ ပြောဆို အသုံးပြုနိုင်ခြင်း မရှိသေးသည့်တိုင် သူတို့၏ ကလေးငယ်များ ပညာရေး အတွက်လည်း ကောင်း၊ သူတို့၏ ပိုင်ဆိုင်မှုများ သေချာမှု ရှိစေရန်အတွက် လည်း ကောင်း၊ အမေရိကန်သို့ မကြာမတင်ကာလအတွင်း ပြောင်းရွှေ့လာ ကြ ရန် ရည်မှန်းထားကြသူများ ဖြစ်သည်။

ကျော်လင်းကတော့သီလံ စီးပွားရေးဖွံ့ဖြိုးမှု သုတေသနဌာနဖြစ်သည့် Selig Center ၏ အဆိုအရ အမေရိကန်တွင် အာရှသားတို့၏ ဝယ်ယူနိုင်စွမ်း ပမာဏသည် ၂၀၁၄ ခုနှစ်အထိ ခေါ်လာဘီလျံ ၇၇၀ အထိရှိလာခဲ့ပြီး ယင်းပမာဏသည် ဆော်ဒီအာရေဗျနှင့် ဆွစ်ဇာလန်နိုင်ငံတို့၏ ဂျီဒီပီထက် ပိုများပြားကာ ကမ္ဘာ့နိုင်ငံများ၏ ဂျီဒီပီနှင့် နှိုင်းယှဉ်ပါက အဆင့် ၁၉ နေရာတွင် ရပ်တည်လျက် ရှိသည်။ Selig Center က ယင်းတို့၏ ဝယ်ယူနိုင်စွမ်းပမာဏသည် ၂၀၁၉ အရောက်တွင် ကန်ဒေါ်လာ ၁ ထရီလီယံအထိ ရှိလာမည်ဟု ခန့်မှန်းထားသည်။ အကြောင်းမှာ နောက်ပိုင်း ကာလများတွင် အမေရိကန်သို့ ပြောင်းရွှေ့လာသူအရေ တိုင်းသားများမှာ ငယ်ရွယ် သော ခေတ်ပညာတတ်များ ဖြစ်ပြီး အများစုက ထိုက်သင့်သလောက် ချမ်းသာကြွယ်ဝသူများ ဖြစ်သောကြောင့်ဟုဆိုသည်။ အကျိုးဆက်အနေဖြင့် အမေရိကန်၏ စီးပွားရေးကိုထိုသူတို့က ထိုက်သင့်သလို တွန်းအား ပေးနိုင်လိမ့်မည် ဟုလည်း ခန့်မှန်းထားသည်။

အမေရိကန်နွယ်ဖွား အာရှသားတို့၏ နိုင်ငံရေး ခြေကုပ်အစ

ထိုသို့ အာရှသားတို့၏ စီးပွားရေး အညွှန်းကိန်းက မြင့်တက်လာသည်နှင့် အမျှ အာရှသားတို့က အမေရိကန်တွင် သူတို့၏ ရပ်တည်မှုကို ထုတ်ဖော်လာကြသည်။ ၂၀၁၄ခုနှစ် စက်တင်ဘာလက အိန္ဒိယနွယ်ဖွား ၁၉၀၀၀ တို့သည် နယူးယောက်မြို့ မက်ဒီဆန် ရင်ပြင်ဥယျာဉ်တွင် စုဝေးခဲ့ကြသည်။ အလည်အပတ် ရောက်ရှိနေသည့် အိန္ဒိယဝန်ကြီးချုပ် နာရန်ဒါ မိုဒီကို ကြိုဆိုရန်အတွက် ဖြစ်သည်။

စာမျက်နှာ ၂၇ သို့ ...

အမေရိကန်သို့ ရွှေ့ပြောင်းအခြေချမှု စတုတ္ထလှိုင်းကို အစပိုင်းက လက်တင်သားများဦးဆောင်ခဲ့ကြသော်လည်း နောက်ပိုင်းတွင် အာရှသားတို့ အသားစီးရလာခဲ့...

အိန္ဒိယစီးပွားရေး အဖွဲ့အစည်း၏ ဒုဥက္ကဋ္ဌဖြစ်သူ Mahesh Shah က ပြောသည်။

အက်ဒီဆင် အရပ်တွင် လူဦးရေ တစ်သိန်းခန့် နေထိုင်ကြပြီး ယင်းအနက် ၃၀ ရာခိုင်နှုန်းမှာ အိန္ဒိယစီးပွားရေး အလေ့အထကိုခံမင်ကြသူများ ဖြစ်သည်။ ယင်းအရပ်သည် ယခင်ကပေရေ ညစ်ပတ်သော စုတ်ချာချာရပ်ကွက် တစ်ခု

အရှေ့ပိုင်း၊ အရှေ့အလယ်ပိုင်း နှင့် ကာရစ်ဘီယံဒေသမှလူများပြောင်းရွှေ့ရောက်ရှိလာခြင်း၊ နောက်ဆုံးအနေနှင့်တော့ဒုတိယကမ္ဘာစစ်အပြီး လက်တင်အမေရိကနှင့် လအာရှမှ ဒေသခံတို့၏ပြောင်းရွှေ့အခြေချလာခြင်းဟူ၍ ဖြစ်သည်။ ထိုနောက်ဆုံး စတုတ္ထလှိုင်းသည် ၁၉၆၅ မှစ၍ အရှိန်ရလာခဲ့သည်။ သမ္မတလင်ဒနီ ဂျွန်ဆင်

ပဲဆီဈေး စံချိန်တင် မြင့်တက်

ရန်ကုန်၊ ဩဂုတ် ၁၀

တရုတ်ပြည်တက်မှ ကုန်ကြမ်းများ အဝယ်လိုက်သောကြောင့် ပြည်တွင်းတွင် ကုန်ကြမ်းပြတ်နေပြီး ပဲဆီဈေး စံချိန်တင်မြင့်တက်လျက်ရှိကြောင်း မန္တလေး ဆီကုန်သည်များထံမှ သတင်းရရှိသည်။

လက်ရှိတွင် ပဲဆီတစ်ပိဿာလျှင် ကျပ် ၇၀၀၀ မှ ၈၀၀၀ ကြားတွင် ဈေးအမျိုးမျိုး ရောင်းဝယ်လျက် ရှိပြီး ၎င်းတို့ရောင်းဝယ်လာသည့် သက်တမ်းအတွင်း

ယခုကဲ့သို့ ဈေးနှုန်းများစွာ တက်ခြင်းမျိုး မကြုံဖူးကြောင်း ဆီကုန်သည် အများစုက ပြောသည်။

“ထွက်သမျှကုန်ကြမ်း တရုတ်က အကုန်ဝယ်နေတော့ ဒီမှာက ကုန်ကြမ်းမရှိဘူး ဖြစ်နေတယ်။ ဒီလိုဈေးမျိုး ကျွန်တော်တစ်သက်တစ်ခါမှမကြုံဖူးဘူး” ဟု အာရှသား ဆီစက်ပိုင်ရှင် ဦးသန်းလွင်က ပြောသည်။

လက်ရှိတွင် ပဲဆီဈေး များစွာ တက်နေခြင်းမှာ ရေကြီးခြင်းနှင့်

သက်ဆိုင်ခြင်း မရှိဘဲ ထွက် သမျှ ကုန်ကြမ်းကို တရုတ်ဘက်က အဝယ်လိုက်နေပြီး တရုတ်ငွေဈေးနှင့် ယှဉ်၍ မဝယ်နိုင်ဘဲ ကုန်ကြမ်းပြတ်လတ်နေသောကြောင့် ဈေးတက်နေခြင်းဖြစ်ကြောင်း မင်္ဂလာသန်း ဆီစက်ပိုင်ရှင် ဆီကုန်သည်များ အသင်း (မန္တလေး) အတွင်းရေးမှူး ဦးထွန်းထွန်းက ပြောသည်။

ပဲဆီကုန်ကြမ်းဖြစ်သည့် ပဲဆန်အသန့် တစ်ပိဿာလျှင် ၄၀၀၀ ကျပ် ဝန်းကျင်ရှိပြီး မသန့်ရ

သေး သော ပဲဆန်တစ်ပိဿာလျှင် ၃၅၀၀ ဝန်းကျင်ဖြင့် ပြန်လည်ဝယ်ယူရသောကြောင့် ပဲဆီတစ်ပိဿာ ၈၀၀၀ ကျပ်ခန့်ပြန်ရောင်းမှုသာ အဆင်ပြေကြောင်း မောက်သည်များကို ၇၀၀၀ကျပ်ခန့်အထိ ဆင်းရောင်းပေးနေကြောင်း ၎င်းက ပြောသည်။

စားသုံးဆီ ဈေးကွက်တွင် စားအုန်းဆီမှာ ရောင်းအကောင်းဆုံးဖြစ်နေပြီး ၁၅၀၀ ကျပ်ဝန်းကျင်သာ ဈေးရှိသည်။ မန္တလေး စားသုံးသုဈေးကွက်တွင် ပဲဆီသီးသန့်

ဖြင့် ချက်၍ရောင်းချသည့် ဆိုင်များလည်း တစ်ပိဿာလျှင် ၄၀၀၀ကျပ် ဝန်းကျင်ရှိသော နှမ်းဆီဘက် ဦးလှည့်လာကြောင်း ဆီကုန်သည်အများစုက ပြောသည်။

“လုပ်သက် ၆၅နှစ် အနှစ် ၇၀ လောက် ရောင်းဝယ်လာတဲ့ သူတွေကတောင် ပြောတယ်။ ဒီလိုဈေးမျိုး သူတို့တစ်သက် တစ်ခါမှမဖြစ်ဖူးဘူး။ ပဲဆီတစ်ပိဿာဈေးက စားအုန်းဆီ ၆ ပိဿာလောက် ဝယ်လို့ရနေတယ်လေ။ ပဲဆီဈေး

ကွက်က လုံးဝတန့်သွားပြီ” ဟု ခုခံဆီစက်ပိုင်ရှင် ဦးဇော်မင်းကြည်က ပြောသည်။

မန္တလေး ဆီဈေးကွက်တွင် စားအုန်းဆီများကို တရုတ်ပြည်ဘက်မှာလာသော ပဲဆီအနံ့ပါသည့် အနံ့ဆီများ ရော၍ ပဲဆီအတုများလည်း ရောင်းချလျက်ရှိရာ စားသုံးသူများအနေဖြင့် သေချာစိစစ်ရွေးချယ်ဝယ်ယူ သင့်ကြောင်း ဆီစက်ပိုင်ရှင်အများစုက ပြောသည်။

တိရစ္ဆာန်ဆေးကုနှင့် သားသတ်ရုံများဌာန၏ ဓာတ်ခွဲခန်းအား ရန်ကုန်မြို့တော်ဝန် စစ်ဆေး

ရန်ကုန်၊ ဩဂုတ် ၁၀

ရန်ကုန်မြို့တော်ဝန် ဦးလှမြင့်သည် ဩဂုတ်လ ၆ ရက်နေ့ နံနက်ပိုင်းက ရန်ကုန်မြို့ ကျောက်တံတားမြို့နယ်ရှိတိရစ္ဆာန်ဆေးကုနှင့် သားသတ်ရုံများဌာနရှိ ဓာတ်ခွဲခန်းအား သွားရောက်ကြည့်ရှုစစ်ဆေးခဲ့သည်။

ယင်းသို့ စစ်ဆေးရာတွင် အထွေထွေဓာတ်ခွဲခန်းသုံး ပိုးသတ်စက်၊ အကူဒီဝိုင်း မွေးမြူရာတွင် အသုံးပြုသည့်စက်၊ ရေဆိုးရေညစ်၊ သောက်သုံးရေစက်ရုံများမှ စွန့်ပစ်ရေနှင့်မြစ်ချောင်းရေတို့ကို စစ်ဆေးသည့်စက်၊ အစားအစာနှင့် ဟင်းသီးဟင်းရွက်များတွင် ပါဝင်သည့် ပိုးသတ်ဆေး ဓာတ်ကြွင်းတိုင်းတာသည့်စက်၊ ဓာတ်မြေဩဇာ ဓာတ်ကြွင်းများ အသီးအနှံတွင် ပါဝင်မှု၊ သောက်ရေတွင် Cadmium နှင့် Lead ပါဝင်မှုနှင့် နွားနို့တွင် ပရိုတင်းဓာတ်ပါဝင်မှု စသည်တို့ကိုတိုင်းတာသောစက်၊ အသား နမူနာများအား ပိုးပျိုးချိန်တွင် ရောဂါပိုးများ



မဝင်နိုင်ရန် အကူဒီဝိုင်း ပိုးပျိုးသည့်စက် စသည်စက်အမျိုးမျိုးတို့ကို ကြည့်ရှုစစ်ဆေးရာ တိရစ္ဆာန်ဆေးကုနှင့်သားသတ်ရုံများဌာနဌာနမှူး ဦးသုရိန်ကျော်နှင့် ကျန်းမာရေးဌာနမှူး ဒေါက်တာ ငွေစန်းတို့က ဓာတ်ခွဲခန်း၏ သမိုင်းကြောင်း၊ ပွဲစည်းပုံ၊ လုပ်ငန်း တာဝန်များနှင့် စက်ပစ္စည်းများ အကြောင်းကို ရှင်းလင်းတင်ပြခဲ့ကြရာ ဝန်ကြီးက

ရန်ကုန်မြို့တော်နေ ပြည်သူများ၏ ကျန်းမာရေးအတွက် ဓာတ်ခွဲခန်းလုပ်ငန်းများကို အလေးထားဂရုပြုဆောင်ရွက်ရန် ပြန်လည်မှာကြားခဲ့သည်။

မြန်မာ - ထိုင်း ဗီဇာကင်းလွတ်ခွင့် ဩဂုတ် ၁၁ ရက် စတင် အသက်ဝင်ပြီ

PN-042

ရန်ကုန် -ဩဂုတ် ၁၀

မြန်မာ-ထိုင်းဗီဇာကင်းလွတ်ခွင့်သည် ယခုလ ၁၁ ရက်မှ စတင် အသက်ဝင်ပြီဖြစ်ရာထိုင်းသို့ သွားရောက်သူများသည် ဗီဇာလျှောက်ထားစရာမလိုဘဲသွားရောက်လည်ပတ်နိုင်တော့မည် ဖြစ်သည်။

မြန်မာနှင့် ထိုင်းအစိုးရတို့ကြား ပြည်ဝင်ဗီဇာ အပြန်အလှန် ကင်းလွတ်ခွင့်ပြုရေး သဘောတူစာချုပ်ကို မြန်မာနိုင်ငံခြားရေးဝန်ကြီးနှင့် ထိုင်းနိုင်ငံခြားရေးဝန်ကြီးတို့ကလူိုင် ၂၈ တွင် ထိုင်းနိုင်ငံ၌ လက်မှတ်ရေးထိုးခဲ့ကြသည်။

ထိုသဘောတူ စာချုပ်အရ ယခုနှစ် ဩဂုတ် ၁၁ ရက်မှစ၍ အသက်ဝင် အတည်ဖြစ်ပြီ ဖြစ်ကြောင်း၊ ထို့ကြောင့် သက်တမ်းရှိ နိုင်ငံကူးလက်မှတ် ကိုင်ဆောင်ထားကြသည့် စာချုပ်ဝင် နိုင်ငံသားများသည် သက်ဆိုင်ရာ အပြည်ပြည်ဆိုင်ရာ လေဆိပ်များမှ တစ်ဆင့် ဝင်ခွင့်ထွက်ခွင့် ရှိမည်ဖြစ်ပြီး ဗီဇာကင်းလွတ်ခွင့် သက်တမ်းမှာ

၁၄ ရက်ဖြစ်ကြောင်းဟု ထိုင်းနိုင်ငံဆိုင်ရာမြန်မာသံရုံးက ထုတ်ပြန်သည်။

ထိုသို့ ဗီဇာကင်းလွတ်ခွင့် ပေးလိုက်ခြင်းကြောင့်ထိုင်းနိုင်ငံသို့သွားရောက်မည့်သူများ ဗီဇာတန်းစီစရာ မလိုတော့ဘဲ အချိန်ကုန်လည်း သက်သာမည်ဖြစ်ကြောင်း ခရီးသွား လုပ်ငန်းရှင်များက ပြောသည်။

ထို့အပြင် နှစ်နိုင်ငံအပြန်အလှန် ခရီးသွားသူ တိုးတက်လာမည် ဖြစ်ပြီး လေကြောင်းလိုင်းများအတွက်လည်း များစွာအထောက်အကူပြုမည်ဟု လေကြောင်းလိုင်း အချို့က ဆိုသည်။

မြန်မာနိုင်ငံသည် အာဆီယံဒေသတွင်း နိုင်ငံများ ဖြစ်သော ဗီယက်နမ်၊ ဖိလစ်ပိုင်၊ အင်ဒိုနီးရှား၊ ကမ္ဘောဒီးယား၊ လာအို၊ ဘရူနိုင်း စသည့် နိုင်ငံများနှင့် ဗီဇာကင်းလွတ်ခွင့် လက်မှတ်ရေးထိုးပြီးဖြစ်ကာ ခွင့်ပြုသက်တမ်းမှာ ၁၄ ရက်ဖြစ်ကြောင်း သိရသည်။

လက်ရှိတွင် မြန်မာနိုင်ငံရှိ ရေဘေးသင့် ပြည်သူများကို ပြည်တွင်းပြည်ပ အဖွဲ့အစည်းများက လှူဒါန်းမှုများ ပြုလုပ်လျက်ရှိသည်။ မြန်မာနိုင်ငံအခြေစိုက် အရှေ့တောင်အာရှ ရေနံနှင့် သဘာဝဓာတ်ငွေ့ပိုက်လိုင်းကုမ္ပဏီမှလည်း လှူဒါန်းမှုများ ပြုလုပ်လျက်ရှိသောကြောင့် အဆိုပါကုမ္ပဏီမှ ဒုတိယမန်နေဂျာ Mr.Zhang Fuquan ကို တွေ့ဆုံမေးမြန်းခဲ့ပါသည်။

ရေဘေးသင့် ပြည်သူတွေကို လှူဒါန်းဖြစ်တဲ့ အကြောင်းကို သိပါရစေ။

လောလောဆယ်မှာ မြန်မာနိုင်ငံ နေရာအနှံ့အပြားမှာ ရေဘေးဒဏ်ခံနေရတာကို တရုတ်၊ မြန်မာမီဒီယာ၊ မြန်မာနိုင်ငံဆိုင်ရာ တရုတ်နိုင်ငံ ကောင်စစ်ဝန်ရုံးနဲ့ သံရုံးကနေ သတင်းရရှိပါတယ်။

အထူးသဖြင့် ပိုက်လိုင်းဖြတ်ကျော်တဲ့နေရာဖြစ်တဲ့ ရခိုင်ပြည်နယ်၊ စစ်ကိုင်းတိုင်း ဒေသကြီး၊ မကွေးတိုင်းဒေသကြီးတို့မှာ အခြေအနေ အဆိုးဆုံးဖြစ်တာလည်း သိရပါတယ်။ ဒီလို အကြောင်းကို ကြားရပြီးတော့ ကုမ္ပဏီက အရမ်းအလေးထားဂရုစိုက်တယ်။ ကုမ္ပဏီလူကြီးကလည်း ရေဘေးသင့် ဒုက္ခသည်တွေအတွက် ကုမ္ပဏီအနေနဲ့ အတတ်နိုင်ဆုံး ကူညီထောက်ပံ့ပေးမယ်လို့ ဆုံးဖြတ်လိုက်တယ်။

မကွေးတိုင်းက စတင်ပြီးတော့ ပိုက်လိုင်းတစ်လျှောက်ရှိ ရေဘေးသင့် ပြည်သူ များကို ကျပ်သိန်း တစ်ထောင် လှူဒါန်းမှာဖြစ်...

Mr.Zhang Fuquan (အရှေ့တောင်အာရှ ရေနံနှင့် သဘာဝဓာတ်ငွေ့ပိုက်လိုင်းကုမ္ပဏီ -ပြည်သူ့ဆက်ဆံရေးဌာန ဒုမန်နေဂျာ)နှင့်တွေ့ဆုံခြင်း



- စိုင်းလမင်း မေးမြန်းသည်။
- ကျွန်တော်တို့ကုမ္ပဏီ လှူဒါန်းမယ့် အစီအစဉ်ကတော့ မကွေးတိုင်းက စတင်ပြီးတော့ ပိုက်လိုင်းတစ်လျှောက်ရှိ ရေဘေးသင့်ပြည်သူများကို ကျပ်သိန်းတစ်ထောင် လှူဒါန်းမှာဖြစ်ပြီး မကွေးတိုင်းအတွက် ဒီနေ့ ခင်ဗျားတွေ့ရသလို ကျပ်သိန်းသုံးရာကို လှူဒါန်းခဲ့ပြီးပါပြီ။
- ရေဘေးသင့်ပြည်သူတွေ ပြန်လည်ထူထောင်ရေးအတွက် လှူဒါန်း
- ဖို့ အစီအစဉ် ရှိပါသေးသလား ခင်ဗျ။
- ပြန်လည် ထူထောင်ရေးအတွက် လှူဒါန်းဖို့ အစီအစဉ် ရှိ မရှိလောလောဆယ်မှာ မပြောတတ်သေးပါဘူးခင်ဗျား။
- တစ်ခုကတော့ အခုလှူဒါန်းနေတဲ့ အစီအစဉ် မပြီးသေးဘူး။ ကျွန်တော်တို့ နောက်ထပ် ရခိုင်ပြည်နယ်၊ မန္တလေးတိုင်း ဒေသကြီး တို့ကို သွားပြီးတော့ လှူဒါန်းဖို့ အစီအစဉ် ရှိသေးတယ်။

ဒီနေ့ လှူဒါန်းပွဲမှာ ကျွန်တော်တို့ ကုမ္ပဏီ Assistant President Mr. Chang ပြောခဲ့သလို ကျွန်တော်တို့ ကုမ္ပဏီက ပိုက်လိုင်းပရောဂျက် စတင်တည်ဆောက်ချိန်ကစပြီး လူမှုရေးလုပ်ငန်းများ ဆောင်ရွက်ခြင်းကို စီမံကိန်းရဲ့ အရေးပါအစိတ်အပိုင်း အနေနဲ့ တက်တက်ကြွကြွ ဆောင်ရွက်ခဲ့ပါတယ်။ အဲဒီ လူမှုရေးလုပ်ငန်းတွေအတွက် စိုက်ထုတ်တဲ့ငွေကြေးပမာဏ ဒေါ်လာ ၂၂ သန်း ရှိပါပြီ။ ကုမ္ပဏီကလည်း အနာဂတ်မှာ လူမှုရေးလုပ်ငန်း ဆက်လက်ဆောင်ရွက်သွားမှာ ဖြစ်ပါတယ်။ အဲဒါကြောင့် ပြန်လည်ထူထောင်ရေးအတွက် လှူဒါန်းဖို့ အစီအစဉ် ရှိမရှိဆိုတော့လတ်တလောမှာ မပြောတတ်ပေမယ့် အဓိကကတော့ နောက်ထပ်ရေဘေးသင့်ဒုက္ခသည်တွေရဲ့အခြေအနေကို မူတည်ပြီးတော့ ဆုံးဖြတ်နိုင်မှာ ဖြစ်ပါတယ်။

နိုင်ငံတော်သမ္မတက စစ်ကိုင်းတိုင်းဒေသကြီးကို သဘာဝဘေးအန္တရာယ် ကျရောက်သည့်ဒေသလေးခုထဲတွင် ထည့်သွင်းကာ ကြေညာထားသည်။ ထိုသို့ ထည့်သွင်းရလောက်အောင် စစ်ကိုင်းတိုင်းဒေသကြီးတွင် ရေဘေးကြောင့် အပျက်အစီးများရှိခဲ့သည်။ အဆုံးရှုံး အထိအခိုက်လည်း အများဆုံး ဖြစ်ခဲ့သည်။ သိန်းနှင့်ချီသည့် ပြည်သူများရေဘေးသင့်ခဲ့ ရသည်။ လွန်ခဲ့သည့် ၇ နှစ်အတွင်း ဧရာဝတီတိုင်းတွင် ဖြစ်ပွားခဲ့သည့် နာဂစ်ကာလနှင့် ယခုဖြစ်ရပ်က သွားဆင်တူနေ သည်။ အဘယ်ကြောင့်ဆိုသော် ဧရာဝတီတိုင်း ဒေသကြီးတွင် သဘာဝဘေး အန္တရာယ်ဖြစ်နေသည့် အချိန်နှင့် ဖွဲ့စည်း ပုံအခြေခံဥပဒေ ပြဋ္ဌာန်းရန် ဆန္ဒမဲပေးကာလက တိုက်ဆိုင်စွာ ဖြင့် တစ်ထပ်တည်းကျနေခဲ့သည့်အတွက်ကြောင့် ဖြစ်သည်။ ယခု စစ်ကိုင်းတိုင်းဒေသကြီးတွင်လည်း ၂၀၁၅ အထွေထွေရွေးကောက်ပွဲ ကျင်းပမည့်ရက်က သုံးလခန့်သာ လိုတော့ရာ ယင်းအတွက် တိုင်းဒေသကြီး ရွေးကောက်ပွဲကော်မရှင်အနေဖြင့် စီစဉ်ထားရှိမှု နှင့် ဆောင်ရွက်ထားမှု အခြေအနေ က အရေးပါလာသည်။ ထို့အတွက်ကြောင့် စစ်ကိုင်းတိုင်းဒေသကြီး ရွေးကောက်ပွဲ ကော်မရှင်ဥက္ကဋ္ဌ ဦးတင်ဦးနှင့် တွေ့ဆုံ မေးမြန်းဖြစ်ခဲ့သည်။



စစ်ကိုင်းတိုင်းဒေသကြီး ကောက်ပွဲကော်မရှင် ဥက္ကဋ္ဌ ဦးတင်ဦးနှင့်တွေ့ဆုံခြင်း

မင်းသုအောင် င တွ. ဆုံ င မ : မြ န် : သ ည် ။

“ဝန်ကြီးချုပ်အပါအဝင် ဘယ်သူပဲဖြိုင်ဖြိုင် ဘယ်သူဘက်ကမှ မလိုက်ဘူးဆိုတာ ငွေ့ငကောက်ပွဲကော်မရှင်အနေနဲ့ ရဲဝံ့စွာ အာမခံနိုင်ပါတယ်”

မင်္ဂလာပါခင်ဗျ။ စစ်ကိုင်းတိုင်း ဒေသကြီးအတွင်းမှာ ဖြစ်ခဲ့တဲ့ ရေ ဘေးက တော်တော်လေးကိုထိခိုက် ပျက်စီးဆုံးရှုံးမှုတွေ များခဲ့ပါတယ်။ ဒါတွေက လာမယ့် အထွေထွေရွေး ကောက်ပွဲအပေါ် တစ်စုံတစ်ရာ အတိုင်းအတာအထိ သက်ရောက် မှုရှိလာနိုင်ပါသလားခင်ဗျ။ အဓိက ကတော့ မဲစာရင်းအရေအတွက်ကို မေးတာပါခင်ဗျ။

ကျွန်တော်တို့က ဇူလိုင်လ ၃၀ ရက်နေ့အထိ ဆန္ဒမဲပေးခွင့် ရှိတဲ့ အခြေခံမဲစာရင်းတွေကို ကောက် ယူထားပြီး ဖြစ်ပါတယ်။ တိုင်းရင်း သား လွှတ်တော်ကိုယ်စားလှယ် အတွက်ချင်းနဲ့ ရှမ်းတိုင်းရင်းသား တွေရဲ့ မဲဆန္ဒရှင်စာရင်းတွေလည်း ကောက်ယူထားပြီးဖြစ်ပါတယ်။ တပ်မတော်သားများနဲ့ ရဲဝန်ထမ်း များရဲ့စာရင်းများကိုလည်း ကောက် ယူထားပြီး ဖြစ်ပါတယ်။ ဒါ့အပြင် အခြေခံမဲစာရင်းကိုလည်း ထုတ် ပြန်ထားပြီးဖြစ်ပါတယ်။ ဒါတွေပြီး မှ ရေကြီးတာတွေဖြစ်တဲ့အတွက် ဒီအဖြစ်အပျက်ဟာ လာမယ့်ရွေး ကောက်ပွဲအပေါ် ကြီးမားတဲ့ သက် ရောက်မှုရှိမှာမဟုတ်ပါဘူး။ နောက် တစ်ခုက ပစ္စည်းတွေ ထိခိုက်ပျက် စီးဆုံးရှုံးတာလောက်ပဲရှိပြီး လူအ သေအပျောက်ကတော့ ဧရာဝတီ တိုင်းမှာဖြစ်ခဲ့တဲ့ နာဂစ်မုန်တိုင်းနဲ့ ယှဉ်ရင် အလွန်တရာနည်းပါတယ်။ ဒါကြောင့် မဲစာရင်းအပေါ်လည်း ကြီးကျယ်တဲ့သက်ရောက်မှု မဖြစ်ပါ ဘူး။

အခုလက်ရှိ အချိန်အထိ စစ်ကိုင်း တိုင်းဒေသကြီးအတွင်းမှာ အသက် ၁၈ နှစ်နဲ့ အထက် ဆန္ဒမဲပေးခွင့် ရှိသူအရေအတွက်က ဘယ်လောက် ရှိနေပါသလဲခင်ဗျ။

ကျွန်တော်တို့ လက်ရှိအချိန် အထိ ထုတ်ပြန်ထားခဲ့တဲ့ အခြေခံ မဲဆန္ဒရှင် ပြည်သူ့အရေအတွက်က စစ်ကိုင်းတိုင်းဒေသကြီးအတွင်းမှာ



စစ်ကိုင်းတိုင်းဒေသကြီးအတွင်း ဖြစ်ပွားခဲ့သော ရေကြီးမှုမြင်ကွင်းနှင့် ရေဘေးဒုက္ခသည်ပြည်သူများ (ဓာတ်ပုံ - ကျော်ကျော်)

စုစုပေါင်း ၃၆ သိန်းကျော် ရှိပါ တယ်။ တပ်မတော်သားတွေရယ်၊ ရဲဝန်ထမ်းတွေနဲ့ ရွှေ့ပြောင်းအလုပ် သမားစာရင်းတွေက အားလုံး ပေါင်းလိုက်ရင် ၃၇ သိန်းကျော်မှာ ရှိပါလိမ့်မယ်။ တိတိကျကျ ပြော နိုင်ဖို့ကတော့ နောက်ဆုံးမဲစာရင်း ထုတ်ပြန်တဲ့အချိန်ပါပဲ။ အဲဒီအ ချိန်ကျမှပဲ တိကျတဲ့ကိန်းဂဏန်းကို ပြောနိုင်ပါလိမ့်မယ်။

ကျွန်တော်တို့နဲ့ မြန်မာပြည်အောက် ပိုင်းမှာတော့ အခြေခံမဲဆန္ဒရှင် ပြည်သူစာရင်းတွေကို သက်ဆိုင် ရာ ရွေးကောက်ပွဲကော်မရှင်က ထုတ်ပြန်တဲ့အခါမှာ အမှားအယွင်း တွေ ရှိခဲ့ကြပါတယ်။ ဒီအပေါ်မှာ ကန့်ကွက်တာတွေ၊ တောင်းဆိုတာ တွေ ရှိခဲ့ကြပါတယ်။ အန်ကယ်တို့ စစ်ကိုင်းတိုင်းဒေသကြီးမှာကော အဲဒီလိုမျိုးအဖြစ်အပျက်တွေ ရှိခဲ့ ပါသလားခင်ဗျ။

ရှိတာပေါ့ဗျာ။ ဒါကလည်း အားနည်းချက်တွေ ရှိတာကြောင့် ပါ။ တချို့အိမ်ထောင်စုတွေ ဆိုရင် ကျွန်တော်တို့ စာရင်း သွားကောက် လို့ရှိရင် ခရီးလွန်နေတာတို့၊ လူကြီး တွေမရှိဘဲ ကလေးတွေရှိ နေတာ တို့ ဒီလိုဆိုရင်လည်း စာရင်းတွေ

ပါမလာခဲ့ပါဘူး။ နောက်တစ်ခုက ကွန်ပျူတာနဲ့ ရေးသွင်းတဲ့အချိန် ပါ။ အဲဒီအချိန်မှာပဲ အမှားအယွင်း လေးတွေ ရှိခဲ့ပါတယ်။ အဲဒါတွေ စုပြီး မှားခဲ့တဲ့ အမှားတွေပေါ့ဗျာ။ တမင်တကာလုပ်တဲ့ အမှားအယွင်း တော့ မရှိခဲ့ပါဘူး။

အခုဆိုရင် နောက်ဆုံးမဲဆန္ဒရှင် စာရင်းထုတ်ပြန်ဖို့ကလက် တဖြည်း ဖြည်းနဲ့ နီးကပ်လာပါပြီ။ ရေကြီးမှု တွေကြောင့် ကော်မရှင်ရုံးတွေလည်း အထိုက်အလျောက် ပျက်စီးမှုတွေ ရှိမှာပေါ့။ ဒီအတွက် ဘယ်လိုမျိုး စီစဉ်ထားပါသလဲ ခင်ဗျာ။

အမှားအယွင်း မရှိအောင်၊ ပြည်သူတွေကို သံသယမရှိအောင်၊ မဲဆန္ဒရှင် ပြည်သူတွေ မနစ်နာရ အောင် တိုင်းဒေသကြီးကော်မရှင် အနေနဲ့ ခရိုင်မြို့နယ် ကော်မရှင်အ ဆင့်ဆင့်နဲ့ ပူးပေါင်းပြီး ဆောင်ရွက် ပေးသွားမှာပါ။

ပြည်ထောင်စုရွေးကောက်ပွဲ ကော် မရှင်က ထုတ်ပြန်ထားတဲ့စာရင်းတွေ အရ စစ်ကိုင်းတိုင်းဒေသကြီးမှာ ယခုနှစ် မဲရုံအရေအတွက်က လွန် ခဲ့တဲ့ ၂၀၁၀ ကထက် ပိုများတယ် လို့ သိရပါတယ်ခင်ဗျ။

ဟုတ်ပါတယ်။ ပြီးခဲ့တဲ့ ၂၀၁၀ အထွေထွေ ရွေးကောက်ပွဲတုန်းက စစ်ကိုင်းတိုင်း ဒေသကြီးအတွင်း မှာ မဲရုံစုစုပေါင်းက ၃၁၀၇ ရဲ့ပဲ ရှိပါတယ်။ ခု ၂၀၁၅ အထွေထွေ ရွေးကောက်ပွဲမှာတော့ မဲရုံစုစု ပေါင်းက ၃၇၁၀ ရှိပါတယ်။ ဒါ ကြောင့် မဲရုံ ၆၀၀ ကျော်လောက် တိုးသွားတယ်လို့ ပြောလို့ရတာ ပေါ့။

ဘာဖြစ်လို့ ခုလို တိုးသွားတာလဲ ခင်ဗျာ။

သွားလာရ ခက်ခဲတဲ့နေရာ တွေအရင်ကထက် စာရင်းနည်းလာ တာကြောင့်လို့ ပြောလို့ရပါတယ်။ ဒါ့အပြင် နိုင်ငံတော်က ချပေးတဲ့ ဘတ်ဂျက်က လုံလုံလောက်လောက် ဖြစ်သွားတာပေါ့ဗျာ။ ဒါတွေစုလိုက် တော့ မဲရုံတွေ ပိုများသွားတာပေါ့ ဗျာ။ အရင်တုန်းကဆို လူ ၃၀၀၀၊ ၄၀၀၀ ကို မဲရုံတစ်ရုံပဲ ရခဲ့တယ်။ အခုတော့ ဒီလိုမဟုတ်တော့ဘူးပေါ့ ဗျာ။ ဒါတွေကြောင့်ပါ။

ကချင်ပြည်နယ်တို့၊ ကယားပြည် နယ်တို့၊ ကရင်ပြည်နယ်တို့တွေမှာ ယခုနှစ် မဲရုံတိုးခဲ့တာတွေက လုံခြုံ ရေးအရ မကျင်းပနိုင်ခဲ့တဲ့ နေရာ

တွေမှာ ယခု ၂၀၁၅ မှာ ကျင်းပ မယ်လို့ ဆိုထားတာကြောင့် များ လာတယ်လို့ အဲဒီက ကော်မရှင် ဥက္ကဋ္ဌတွေက ပြောကြတယ်ဗျ။ အန်ကယ်တို့ဆီမှာရော လုံခြုံရေး အကြောင်းပြပြီး မကျင်းပဖြစ်ခဲ့တဲ့ နေရာတွေ ရှိပါသလားခင်ဗျာ။

ကျွန်တော်တို့ဆီမှာတော့ အဲဒီ လို လက်နက်ကိုင် အဖွဲ့တွေမရှိဘူး ခင်ဗျ။ ဒါကြောင့် လုံခြုံရေးကြောင့် မကျင်းပနိုင်တဲ့နေရာမရှိဘူး။ အဓိက သွားလာရခက်ခဲလို့ မကျင်းပဖြစ်တဲ့ နေရာ ဒီလိုပဲ ရှိပါတယ်။ ဒီနှစ်က တော့ နေရာ တော်တော်များများမှာ ရွေးကောက်ပွဲ ကျင်းပမှာပါ။

စစ်ကိုင်းတိုင်းဒေသကြီးမှာ စစ် ကိုင်းတိုင်းဝန်ကြီးချုပ်နဲ့ အစိုးရ အဖွဲ့ဝင်တွေ ရွေးကောက်ပွဲဝင်မှာ နော်။ ဒါတွေက ကော်မရှင်အပေါ် မှာ ဖိအားတွေဖြစ်လာနိုင်လားခင် ဗျာ။

စစ်ကိုင်းတိုင်းဒေသကြီးမှာ ပြည်သူ့လွှတ်တော် ကိုယ်စားလှယ် နေရာ ၃၇ နေရာ၊ အမျိုးသား လွှတ်တော် ကိုယ်စားလှယ် နေရာ ၁၂ နေရာ၊ တိုင်းဒေသကြီးလွှတ် တော်ကိုယ်စားလှယ် နေရာ ၇၄ နေရာနဲ့ တိုင်းရင်းသားလွှတ်တော်

ကိုယ်စားလှယ် ချင်းနဲ့ ရှမ်းအတွက် ၂ နေရာ စုစုပေါင်း ၁၂၅ နေရာ အတွက် ရွေးကောက်ပွဲ ကျင်းပ သွားမှာပါ။ လွတ်လပ်ပြီး တရားမျှ တမှုအတွက် ပြဋ္ဌာန်းထားတဲ့ ရွေး ကောက်ပွဲ ဥပဒေ၊ နည်းဥပဒေများ နဲ့ ဆောင်ရွက်သွားမှာ ဖြစ်တဲ့ အတွက် ဘက်လိုက်မှု ဖြစ်ပေါ်မှာ မဟုတ်ပါဘူး။ ဘယ်သူ့ကို ရွေးရ မလဲဆိုတာ ပြည်သူတွေကသာ ဆုံးဖြတ်မှာပါ။ ကော်မရှင်က သူ တို့ရဲ့ ဆုံးဖြတ်မှုကို မှတ်တမ်းတင် ပေးရုံပါပဲ။ စစ်ကိုင်းတိုင်းဒေသကြီး အတွင်းမှာ လွတ်လပ်ပြီးတရားမျှတ တဲ့ အရပ်ဘက် အဖွဲ့အစည်းတွေ၊ နိုင်ငံရေးပါတီတွေ၊ ရွေးကောက်ပွဲ စောင့်ကြည့်လေ့လာသူတွေ အား လုံးနဲ့ ပူးပေါင်းပြီး ဆောင်ရွက်သွား မှာပါ။ ဒီအတွက်ကြောင့် ဝန်ကြီး ချုပ်အပါအဝင် ဘယ်သူပဲဖြိုင်ဖြိုင် ဘယ်သူဘက်ကမှ မလိုက်ဘူးဆို တာ ရွေးကောက်ပွဲကော်မရှင်အနေ နဲ့ ရဲဝံ့စွာ အာမခံနိုင်ပါတယ်။

အခုလိုမျိုး ဖြေကြားပေးတာ ကျေးဇူးတင်ပါတယ်ခင်ဗျာ။



ခေတ်ရေစီးကြောင်းထဲက အားကောင်းမောင်းသန် အရောင်းသမား

အလုပ်နေရာ တစ်ခုတွင် ကာလအတန်ကြာ လုပ်ကိုင်ခဲ့ဖူးသူတို့အဖို့ အလုပ်အပြောင်းအလဲ လုပ်ရန် လက်တွန်းနေမိကြပေလိမ့်မည်။ အိမ်ထောင်သည် မသန္တာအဖို့လည်း ဆယ်စုနှစ်တစ်ခုကျော် လုပ်ကိုင်လာခဲ့သည့် အစိုးရအလုပ်ကို စွန့်လွှတ်ရန်မှာ အမှန်ပင် ခက်ခဲခဲ့ပါသည်။ ပြီးတော့ သူမအလုပ်က သက်တောင့်သက်သာရှိပြီး ဝင်ငွေကောင်းသော အလုပ်ဖြစ်ခြင်းကြောင့် ပို၍ပင် ခက်ခဲခဲ့ပါသည်။

“အဓိကကတော့ ကိုယ်ပိုင်လုပ်ငန်းလေးတစ်ခု စချင်လို့ပါ။ ဒါထက် ဒီအလုပ်က ကိုယ်လက်လှမ်းမီတဲ့ အရင်းအနှီး၊ အဆက်အသွယ်ကြောင့်၊ ပြီးတော့ တွင်တွင်ကျယ်ကျယ်ဖြစ်လာတာကလည်း မျက်မြင်ပဲလေ” ဟု အွန်လိုင်းရောင်းဝယ်ရေးလုပ်ငန်းတစ်ခုကို ဦးစီးလည်ပတ်နေသော သက်လတ်ပိုင်းအရွယ် မသန္တာကပြောသည်။

လွန်ခဲ့သည့် ၄ လခန့်လုပ်ငန်းစတင်ချိန်တွင် အလှူကုန်ပစ္စည်းများကိုသာ စတင်ရောင်းချခဲ့သော်လည်း ယခုတော့ အမျိုးအမည်အတော်အသင့်စုံစုံလင်လင် ဖြစ်လာပြီဟု သူမက ပြောသည်။

“စတင်ချင်းတော့ စိုးရိမ်မိတာပေါ့။ အလုပ်ကလည်း ထွက်ထား၊ ဒီဘက်က အဆင်မပြေပါ။ ပြောပါမလားပေါ့။ ဒါပေမဲ့ ဒီOnline Shopping က ခေတ်က တောင်းဆိုတဲ့ လုပ်ငန်းဖြစ်လေတော့ အခုဆို အတော်လေးကို အဆင်ပြေပြေဖြစ်လာပါပြီ” ဟု သူမက ပြောသည်။

မိသားစုတစ်ဖက်နှင့် အလုပ်လုပ်ရသော အိမ်ထောင်ရှင်များအဖို့ အချိန်ကိုမျှတစွာ ပိုင်းခြားသုံးစွဲရန် အခက်အခဲက အမြဲတစေ ရှိနေတတ်ပါသည်။

ဤလုပ်ငန်း စတင်လုပ်ကိုင်ဖြစ်သည့် ရည်ရွယ်ချက်တွင် မိသားစုအတွက် အချိန်ပိုပေးချင်သောဆန္ဒကတစ်စိတ်တစ်ပိုင်း ဖြစ်သော်လည်း ယခုအခြေအနေအရ တော့ယခင်ထက်ပင်အလုပ်အတွက် အချိန်ပေးနေရသေးသည်ဟု သူမက ပြောသည်။ လုပ်ငန်း တည်တည်ငြိမ်ငြိမ် ဖြစ်လာလျှင်တော့ သူမမိသားစုအတွက် အချိန်ပိုပေးနိုင်လိမ့်မည်ဟုမျှော်လင့်ထားသည်။

“အမျိုးသားက နားလည်ပေးပါတယ်။ ဘာလို့ဆို ဒီအလုပ်က အနည်းနဲ့အများ အောင်မြင်နိုင်တဲ့ အလုပ်မှန်း နောက်ပိုင်းမှာ နားလည်လာလို့ပါ။ အရင်ကတော့ မင်းကွာ ကလေးကလားအလုပ်တွေ၊ ဘာညာနဲ့တော့ပြောတာ ရှိတာပေါ့။ သူက အင်တာနက်ဆိုတာ အစက နက်နဲတစ်လုံးတောင် သိတာမှ မဟုတ်တာ” ဟု မသန္တာက ရယ်ရယ်ပြုံးပြုံးနှင့် ပြောသည်။

ယခုက မြို့ပေါ်က လူတိုင်းလိုလို စမတ်ဖုန်းနှင့် မှန်ပါသည်။ လွန်ခဲ့သည့် နှစ်များအတွင်းမြန်မာနိုင်ငံတွင် မိုဘိုင်းဖုန်း သိပ်သည်းဆက ကြောက်ခမန်းလိလိ တိုးတက်လာသည်။ ယခင်ကအထက်တန်းလွှာတို့ အတွက် အဆင်တန်ဆာတစ်ခုအနေနှင့် မြင်ခဲ့ကြသော မိုဘိုင်းဖုန်းများသည် ယခု



ကျော်ရဲလင်း၊ ရန်နိုင်



တော့ လိုအပ်ချက်တစ်ခုအနေနှင့် လူအများက ပြောင်းလဲ သုံးစွဲလာနိုင်ကြပြီ ဖြစ်သည်။

၂၀၁၄ ခုနှစ် သန်းခေါင်စာရင်းအရ မြန်မာနိုင်ငံလူဦးရေ ၅၁ သန်းကျော်၏ သုံးပုံတစ်ပုံသည် မိုဘိုင်း ဖုန်းသုံးစွဲကြသည်ဟုဆိုထားသည်။ သို့ရာတွင် အော်ပရေတာများ၏ ထုတ်ပြန်ချက်အရဆိုလျှင်မူ လူဦးရေထက်ဝက်ကျော်အတွက် မိုဘိုင်းဖုန်း သန်း ၃၀ ကျော်ထုတ်ရောင်းပေးနိုင်ခဲ့ကြောင်းလည်း သိရသည်။ ထိုသို့ကွဲလွဲနေခြင်းမှာ မြို့နေလူတန်းစားတို့က လိုအပ်ချက်နှင့် ကိုက်ညီအောင် လူတစ်ဦးလျှင် ဆင်းကတ် ၂ ကတ်မှ ၃ ကတ်အထိ ကိုင်ဆောင်အသုံး

လာနေသည့် လုပ်ငန်းတစ်ခုမှာ အွန်လိုင်းမှတစ်ဆင့် အရောင်းအဝယ် ပြုလုပ်လာကြခြင်း ဖြစ်သည်။ ပထမအစပိုင်းတွင် ဖုန်း၊ ကွန်ပျူတာ ဆက်စပ်ပစ္စည်းများ အရောင်းအဝယ်ပြုလုပ်ခြင်း၊ တပတ်ရစ် အီလက်ထရောနစ်ပစ္စည်းများ အလဲအထပ်ပြုလုပ်ခြင်း စသော လုပ်ငန်းများကို အင်တာနက်လူမှုကွန်ရက်တွင် တွေ့လာရသည်။ အထူးသဖြင့် မြန်မာနိုင်ငံတွင် အသုံးများသော လူမှုကွန်ရက် ဝက်ဘ်ဆိုက်ဖေ့စ်ဘွတ်ခ်တွင် ဖြစ်သည်။

အလုပ်ဖြစ်ပါသည်။ အဟောင်းရောင်းပြီး အသစ်ကိုင်ချင်သူများ၊ အဖိုးသင့်သောတပတ်ရစ် အီလက်ထရောနစ်ပစ္စည်းများ အသုံးပြုလိုသူများအကြား ဝန်ဆောင်မှုပေးသောအွန်လိုင်းအကျိုးဆောင်များ မြိုးမြီးမြက်မြက်ကြပါသည်။

ထို့အတူ အွန်လိုင်းမှတစ်ဆင့် ပစ္စည်း ရောင်းချမှုသည်လည်း ခေတ်နှင့်အညီ တစ်စထက်တစ်စ

အပြည့်နဲ့ ညီမတိုက်မှာပေးတယ်။ တချို့တွေကလည်း တစ်ခါမှာရင် တစ်သိန်းဖိုး၊ နှစ်သိန်းဖိုးလောက် မှာတယ်။ တကယ် ပစ္စည်းလည်း ရလာရော မလိုချင်တော့ဘူး။ အဲဒီလိုမျိုးတွေလည်း ရှိတယ်” ဟု Your Garden

Online Shopping လုပ်ငန်းကို လွန်ခဲ့သည့် ၃ နှစ်ခန့် ကတည်းက စတင်ခဲ့သည့် မယုကီက ပြောသည်။ တချို့အနောက် အပြောင်သန်သူများကြောင့်လည်း စိတ်အနှောင့်အယှက်ဖြစ်ရသည်များ ရှိခဲ့ဖူးသည်ဟု သူမက ဆိုသည်။

“ဒါပေမဲ့ အဲဒါကလည်း တစ်ရာမှာ တစ်ယောက်လောက်ပဲ ရှိတာပါ။ အများကြီးတော့ မဟုတ်ဘူး။ အဲဒီလိုမျိုး ကြုံရရင်လည်း သည်းခံရတာပေါ့။ သွားပြီးရန်ဖြစ်လို့လည်းမရဘူး” ဟု သူမက ပြောသည်။

လွန်ခဲ့သည်နှစ်များအတွင်း မြန်မာနိုင်ငံတွင် မိုဘိုင်းဖုန်း သိပ်သည်းဆက ကြောက်ခမန်းလိလိ တိုးတက်လာသည်။ ယခင်က အထက်တန်းလွှာတို့အတွက် အဆင်တန်ဆာတစ်ခုအနေနှင့် မြင်ခဲ့ကြသော မိုဘိုင်းဖုန်းများသည် ယခုတော့ လိုအပ်ချက်တစ်ခုအနေနှင့် ...

ပြုနေခြင်းကြောင့် ဖြစ်နိုင်သည်။ အဘယ့်ကြောင့်ဆိုသော် မြို့နေလူတန်းစားတို့အတွက် အင်တာနက်ကို အဆင်ပြေပြေ သုံးစွဲနိုင်ရန်မှာ ဆင်းကတ်တစ်မျိုးတည်းဖြင့် မလုံလောက်သောကြောင့် ဖြစ်ပါသည်။

မည်သို့ဆိုစေ ၂၀၁၁ ခုနှစ်အကုန်ကာလများအထိ အင်တာနက်ကို မထိတွေ့ဖူးသေးသော အနည်းစုသော မြို့နေလူတန်းစားတို့ပင်လျှင် ယခုအခါ အင်တာနက်ကို နှစ်နှစ်ခြိုက်ခြိုက် သုံးစွဲနေကြပြီဖြစ်ရာ ယင်းနှင့်ဆက်စပ်သောလုပ်ငန်း အသေး၊ အကြီး၊ အလတ်အားလုံး ဖွံ့ဖြိုးစည်ပင်လာနေသည်က အထင်အရှား။ သိသာမြင်သာစွာ ထွန်းကား

တွင်ကျယ် စည်ပင်လာနေပါသည်။ အစပိုင်းက အီလက်ထရောနစ်နှင့် ဆက်စပ်ပစ္စည်းများ၊ ယခုတော့ အမျိုးအမည် စုံစုံလင်လင်နှင့် အွန်လိုင်း စတိုးဆိုင်ကြီးတွေပင် လည်ပတ်နေကြပြီ ဖြစ်သည်။

သို့ရာတွင် သူတို့မှာလည်းစိန်ခေါ်မှုတွေ ရှိပါသည်။ ဆုံးရှုံးမှုတွေ ရှိပါသည်။

“စိန်ခေါ်မှုတွေကတော့ အများကြီးပေါ့။ ငွေပေးငွေယူ Banking System က ညီမတို့နိုင်ငံမှာ အရမ်းကြီး မဖွံ့ဖြိုးသေးတော့ ရန်ကုန်သမားတွေဆိုရင် သူတို့ဆီက ကြိုတင်ငွေ မကောက်သေးဘဲ အော်ဒါတွေကို အရင်လက်ခံတယ်။ လက်ခံပြီးတော့ ယုံကြည်မှု

သူမက အပြင်တွင် ဆိုင်ပါဖွင့်ထား၍ ယင်းကဲ့သို့ ကြုံတွေ့ရလျှင် မထောင်းသာလှသော်လည်း အွန်လိုင်းသီးသန့်လုပ်သူများအဖို့ မသက်သာလှ။

အွန်လိုင်းစတိုးများအနေနှင့် အိမ်အရောက်ပို့ဆောင်မှုအတွက် ဝန်ဆောင်ခ ယူသည်ရှိသလို အခမဲ့ပို့ဆောင်ပေးသည်များလည်း ရှိသည်။ အင်တာနက်ခေတ်တွင် မွေးဖွားကြီးပြင်းလာကြသော လူများအကြားတွင်တော့ အွန်လိုင်းမှ ဝယ်ယူခြင်းသည် ရွေးစရာနည်းလမ်းတစ်ခုအဖြစ် ပီပီပြင်ပြင် ဖြစ်လာနေသည်။

အဆိုပါ အွန်လိုင်းစတိုးများ ခေတ်စားလာမှုသည် ရန်ကုန်မြို့

ပြုအတွက် အဆင်ပြေသော်လည်း နယ်မြို့များမှ ဝယ်လက်များအနေဖြင့် အခက်အခဲများ ရှိနေသေးသည်။

“ကျွန်တော်ကတော့ အွန်းလိုင်းကနေ ပစ္စည်းတွေ တော်တော် များများတော့ ဝယ်ဖူးပါတယ်။ စဝယ်ခါစတော့ စိတ်ပူတယ်။ ကိုယ်က ပိုက်ဆံကြိုပေးပြီး ပစ္စည်းရောက်မလာမှာကို စိုးရိမ်မိတယ်” ဟု ပဲခူးမြို့နေ ဦးလှအောင်က ဆိုသည်။

ပစ္စည်းအသစ်အဆန်းများကို စိတ်ဝင်စားသည့် ဦးလှအောင်က ၎င်းတို့ ချိန်းသည့်အချိန်ထက် စောစောရောက်သည်က ရှားသည်ဟု သူ၏ အတွေ့အကြုံကို ပြောသည်။

အွန်လိုင်းစတိုးများ အနေဖြင့်လည်း ပစ္စည်းသယ်ယူပို့ဆောင်သည့် လမ်းကြောင်းမှာ ပုံမှန် မရှိသည့်အတွက် အချိန်နှောင့်နှေးမှုများမှာလည်း အခက်အခဲတစ်ခု ဖြစ်ကြောင်း သိရသည်။

“တချို့ ဝယ်သူတွေကကျတော့ မစောင့်နိုင်ဘူး။ မကျေမနပ် ပြောကြတာတွေတော့ ရှိပါတယ်။ ပစ္စည်းသယ်တဲ့ လမ်းကြောင်းအနေအထားမမှန်တော့ ကျွန်မတို့ ပေးထားတဲ့ ရက်ချိန်းထက် ပိုကြာသွားတာတွေတော့ ရှိပါတယ်” ဟု မယုကီက ဆိုသည်။

အွန်လိုင်းစတိုးအများစု အနေဖြင့် ပစ္စည်း ကွာလတ်နှင့် ပေးလိုက်ရသည့် တန်ဖိုးထက် တန်စေရမည်ဟု အာမခံမှုများလည်း ရှိကြသည်။

သို့သော်လည်း ဝယ်ယူအသုံးပြုသူများ အနေနှင့်လည်း အွန်လိုင်းစတိုးများ၏ ဝန်ဆောင်မှု အပေါ်ဝေဖန်စရာများ ရှိနေပါသည်။ ရန်ကုန်မြို့သို့ ပြောင်းရွှေ့အခြေချနေသော ဧရာဝတီတိုင်း၊

ပုသိမ်မြို့မှ သက်လတ်ပိုင်းအရွယ် ကိုဇော်မောင်က အွန်လိုင်းစတိုးများ၏ တာဝန်ခံမှု၊ တာဝန်ယူမှုကို မေးခွန်းထုတ်လိုကြောင်း ဆိုသည်။

နေအိမ်တွင် သောင်းကျန်းနေသော ကြက်များရန်မှ ကင်းဝေးစေရန် အွန်လိုင်းစတိုးတစ်ခုမှ တင်ထားသော အမေရိကန်လုပ်ဆိုသည့် ကြက်၊ ခြင်္သေ့စက်ကို ပြီးခဲ့သည့်နှစ်လအတွင်းက ငွေ ၁၃၀၀၀ ကျပ်နှင့် သွယ်ယူခဲ့ပါသည်။ သို့ရာတွင် ထိရောက်မှုမရှိ။

“၁၀ ပေပတ်လည် အခန်းထဲတောင် မထိရောက်တာ သူတို့ပြောတဲ့ ပေ ၃၀ ပတ်လည်ဆိုတာ ဝေးပေါ့။ အဲဒါနဲ့ သူတို့ဆီ လှမ်းကွန်ပလိန်းတက်ရတာပေါ့” ဟု ဆူးလေဘုရားလမ်းနေ ကိုဇော်မောင်က ပြောသည်။

အဆိုပါအွန်လိုင်းစတိုးက ပြန်ဖြေရှင်းသည်မှာ ယင်းစက်များသည် Error ချို့ယွင်းမှုများနေ၍ ဆက်လက်တင်သွင်းရောင်းချခြင်း မပြုတော့ဟု ချီသော။

သို့ရာတွင် အဆိုပါ အွန်လိုင်းစတိုး၏ ဖေ့စ်ဘွတ်ခ်စာမျက်နှာတွင်မူ ယင်းခြင်း၊ ကြက်ပြေးစက်ကြော်ငြာမှာ ဆက်လက်တက်နေဆဲ။ ငွေအကုန်ခံထားသော Sponsored Page အဖြစ်ပင် တွေ့နေရသေးသည်ဟု သူက ဆိုသည်။

ယင်းဖြစ်ရပ်ပြီး နောက်ပိုင်း သူ့အနေနှင့် အွန်လိုင်းစတိုးများမှ ပစ္စည်းဝယ်ယူရန် လက်တွန်းမိသည်ဟု ဆိုသည်။

တစ်ဦးချင်း ကိုယ်ပိုင် ဖေ့စ်ဘွတ်ခ် စာမျက်နှာများနှင့် ရောင်းသူ ရှိသကဲ့သို့ အဖွဲ့ဝင်များဖြင့် ကြိုက်ရောင်းကြိုက်ဝယ် ဖလှယ်၍ ရနိုင်သော စာမျက်နှာများကိုလည်း အချို့က ထူထောင်ထားသည်။ မရောင်းခင် လက်ဆောင်ပေးသူများရှိ ကာ၊ ရောင်းပြီး ချစ်ချစ်ခင်ခင် မိတ်ဆွေဖြစ်သွားကြသူများလည်း ရှိကြသည်။ ပစ္စည်းအရည်အသွေးမှာ နဂိုပြထား ညွှန်းထားစဉ်ကကဲ့သို့ မဟုတ်ခြင်းများကြောင့် ရောင်းပြီးဝယ်ပြီး နောက်မှ ကက်ကက်လန်အောင် ရန်တွေ့သူများကိုလည်း တွေ့ရပြီး အုပ်စုစု ဆဲဆိုခြင်းများလည်း ရှိကြသည်။

ထိုအခါတွင် Page Admin ယူထားသူတို့၏ ရပ်တည်မှုကလည်း အရေးပါလာပြန်သည်။ စာမျက်နှာဖွင့်ပေးထားသော Admin များသည် ကော်မရှင်ယူထားသူများ မဟုတ်ပါက မည်သည့်တာဝန်မျှ မရှိ။ ဝယ်မည့်သူများက အရာရာသတိထားရမည့် အနေအထားပင် ဖြစ်သည်။

သို့ရာတွင် မည်သူက လက်တွန်းသည်ဖြစ်စေ၊ ဝေဖန်သည်ဖြစ်စေ အွန်လိုင်းစတိုးများက ဆက်လက် အောင်ပွဲခံနေဦးမည့်ဟန်ပင်။

အဘယ့်ကြောင့်ဆိုသော် ဤသည်က ခေတ်က မောင်းနှင်သော လမ်းကြောင်း။

ဒက္ခိဏစွန်း တောင်ကျွန်းမဟာ ဒါရောက်ခြမ်းက ငွေငန်းပျော်ရာ ဖြစ်ပြင်ဖြာ (၂) သံလူ



ယခင်အပတ်မှအဆက်

ဒက္ခိဏစွန်းတောင်ကျွန်းမဟာ သို့ ထွက်ခွာရန် တစ်ပတ်တိတိ အလိုမှာ ရန်ကုန်ဆိုသည့် ကွန်ကရစ် တောကြီးမျက်မည်းထဲသို့ ဒုတိယတိတိ ဆိုက်ရောက်တော်မူပေ ထသောသူ။ ခရီးရောက်မဆိုက်ပင် အောင်အောင် တာဝန်ရှိပုဂ္ဂိုလ်မနှင့် မနွေးအမြန် ဆက်သွယ်ရတော့၏။ ဘယ်နှယ်ပုဂ္ဂိုလ် မတုန်း။ အောင်အောင်မှ ဆက်သွယ်သည့် တစ်ဦး တည်းသောပုဂ္ဂိုလ်မှာ မလင်ဒါဆို သည့် ဣတ္ထိယစင်စစ် ဧကန်ဖြစ် သည်မို့ ပုဂ္ဂိုလ်မဆိုသည့်စကား သည် သွေးထွက်အောင် မှန်ပေသ ပေါ့။ အဆိုပါ ပုဂ္ဂိုလ်မက သူ့အား မရပ်မနား လက်ချာများပေးသဖြင့် ငြိမ်ဝပ်ပိပြားရှိသောစွာ နားထောင် ရပါသေး။ ဒင်းအဆိုအရ ဒက္ခိဏ စွန်း၊ တောင်ကျွန်းအဝင် ဗီဇာတော် မြတ်ရရှိဖို့အရေးမှာ ဗြဟ္မာ့ပြည်မှ အပ်တစ်စင်းနှင့် လူ့ပြည်မှ အပ် တစ်စင်းထိသလောက် ရွာပါး ခက်ခဲ အဖိုးကြီးလှသည်ဆိုပဲ။ တစ်ပတ်တိတိကြိုလာသည့်သူ့ကိုပင် ဗီဇာဝင်ဖို့ နောက်ကျနေပါပြီတဲ့။

နောက်ကျလို့ အပေါက်ဝက လှည့် ပြန်ဆိုလည်း လွှမ်းလောက်စရာတော့ မရှိဟုမာန်တင်ရင်း အဆိုပါ ဒက္ခိဏ စွန်း တောင်ကျွန်းသံရုံးက ဘယ်နား မတုန်းဆိုတာကို ရှေ့မျက်နှာ နောက် ထား၍ ဖုန်းထဲမှပင်မေးရ၏။ နို့- သိမ့်သိမ့်ကို။ ကြုံလေလာထားရ အောင်လည်း သူနှင့် ဘာဆိုတာ လိုက်လို့ မဆိုသည့်ကိစ္စကို အကြောက် တိုက် လေ့လာခြင်းအားဖြင့်ရရှိလာ မည် ဗဟုသုတဆိုသည်က ချက်စား ပြုတ်စား၍ မရ။ ဒါမျိုး သူနည်း နည်းမှ စိတ်မဝင်စား။

မေးတော့လည်း သိသည်ပေါ့။ အနီတောင်ကျွန်းသံရုံးဆိုသဟာ ကား ရန်ကုန်မြို့ ကမ်းနားလမ်း Strand ခေါ် ကမ်းနားဟိုတယ်နှင့် ဗြိတိသျှ ကောင်စစ်ဝန်ရုံးကြားမှာ တည်ရှိနေပါသတဲ့။ ဖြစ်မှဖြစ်ရလေ အိုး-အသင်တောင်ကျွန်း ဒက္ခိဏစွန်း၊ နေသဟာယနိုင်ငံ ပီသလှပါတီ တောင်း။ နေရာတောင် British Council နားမှာတဲ့။ နေမဝင်အပ်ပါ ယာဟောင်းကြီးကို ချစ်ခင်မြတ်နိုး လက်အုပ်မိုးလှချည်ကလားဟု သူ တွေးမိသေးသည်။ ဒီလိုနှင့် အဆိုပါ သံရုံးသို့ ခပ်သုတ်သုတ်သွားခဲ့သည်။ နောက်ကျနေပြီ ဆိုသကဲ့။ စိတ်ထဲ တွင်လည်း ပုံစံစာရွက်နည်းနည်း ဖြည့်ပြီး ရော-အင့် ဗီဇာရလေ မလားပေါ့။

ဟယ်-တောင် ကျွန်းသံ ရုံး သည် အဆာကျယ်လှပေသည် တကား။ သံရုံးရှေ့တွင် ကားမရပ် ရ ဆိုင်းဘုတ်များက နေရာအနှံ့၊ ကားမရပ်ရပ် မကသေး။ ခဏ ရပ်ပြီးတောင် မဆင်းရတဲ့။ မရပ်ရ၊ မဆင်းရ၊ ခေါင်းမပြုရ၊ လက်မ ထုတ်ရ၊ ဆေးလိပ်မသောက်ရ၊ လေချည်မတက်ရ၊ အီးကျယ်ကျယ် မပေါက်ရ ဒက္ခိဏစွန်း တောင်ကျွန်း သားများကို စိတ်ဖြင့်ပင် မပြစ်မှား ရ၊ သောက်ကျိုးနည်း မဝင်ရသေး၊ အပြင်မှာပင် စည်းကမ်းချက်တွေ က များလှပြီ။ ဒီမိုကရေစီနိုင်ငံကြီး ဆိုတာ ဟုတ်ရောဟုတ်ရဲ့လား။

George Orwell ၏ 1984 ဝတ္ထု ကြီးထဲမှ Big brother is watching you ဆိုသည့် စာကြောင်းကြီးကို သတိရမိ၏။ ဤသို့ဖြင့် တောင်ကျွန်း သံရုံး၏ အမြဲတစေပိတ်ထားသည့် တံခါးကြီးနားသို့ ခွေးသူခိုး ခြေ လှမ်းမျိုးဖြင့် မဝံ့မရဲ ချဉ်းကပ်ရ၏။ ယူနီဖောင်းဝတ်ပုဂ္ဂိုလ်တစ်ယောက် အတွင်းမှ ထွက်လာခဲ့၏။ ဘာကိစ္စ ရှိလို့လဲ ညီလေးတဲ့။ အမယ်- လာလာချည်းသေး။ ညီလေးဆိုပဲ။ ဆရာ၊ ဆရာကြီး၊ အာစရိ၊ ဒေါက် တာဆိုသည့် ပဋိသန္ဓာရစကားများ ဖြင့် နှစ်ပရိစ္ဆေဒကြာကြာ လှအောင် အာလုပ်ပြုခြင်းခံခဲ့ရသော သူ့အဖို့ ညီလေးဆိုသည့် နှုတ်ဆက်စကား က နားဝင်ဆိုးလှသည်။ သို့သော် လည်း ခုမှ စတွေ့သောလူ တစ် ယောက်ကို သူထက် သိသိသာသာ အသက်ကြီးပုံရသည့် လူတစ်ယောက် က ညီလေးမခေါ်လို့ ဘာခေါ်ရ မတုန်း။ ဆိုတော့လည်း ဟုတ်ကဲ့ ပါ-အစ်ကိုကြီး အစချီ၍ ဝင်ခွင့် တောင်းရချေသည်ပေါ့။

နာမည်၊ အသက်၊ နေရပ်၊ လိပ်စာ၊ မှတ်ပုံတင်အမှတ်၊ လာရ သည့်အကြောင်းရင်း အပြည့်အစုံ ကို ဧည့်သည်တော်မှတ်တမ်း စာ အုပ်တွင် ရေးသွင်းရ၏။ မည်သူ့ကို တွေ့ဆုံသနည်းဆိုခြင်းကို လျှောက် လှဲရ၏။ ပြီးသောအခါ အတွင်း ဝင်ခွင့်အခွင့်ထူးကို အဆိုပါပုဂ္ဂိုလ် က ပေးသနားလေ၏။ ထိုပုဂ္ဂိုလ် ညွှန်ပြသော ဧည့်စောင့်ခန်းတွင် ဟိုသတင်းစာဖတ်၊ ဒီစာစောင်လွန် နှင့် ပုဂ္ဂိုလ်မကို စောင့်စား၏။ ခုနစ်ရက်စာ မြန်မာသတင်းစာ များကို ဖင်ပြန်ခေါင်းပြန် ဖတ်ရုံမျှ မက စောင်တစ်ထည် ခေါက်ထား သလောက်ထူထဲသည့် သူ့ရဲ့ တောင် ကျွန်းသတင်းစာကြီးနှစ်စောင် တောဖတ်၊ တောင်ဖတ် လုပ်ပြီးချိန် အထိ ပုဂ္ဂိုလ်မက ကိုယ်ထင်ပြ မလာသေး။ ဩော်-အလုပ်တွေ များရှာကြသည်ကော။ ဘယ်လိုပဲ ဖြစ်ဖြစ် ထစောင့်ရခြင်းမဟုတ်။ ထိုင်စောင့်ရခြင်းမျှသာ ဖြစ်သည်

အတွက် ကာယိကဒုက္ခ ဖြစ်စရာ အကြောင်းမရှိသဖြင့် ဇနက္ကထုံး နှလုံးမူကာ စောင့်ရတော့သည်။

တစ်နာရီနီးပါး အံ့ခဲစောင့်ပြီး သကာလ သူထိုင်စောင့်နေသည့် နေရာသို့ ဆတ်တောက်ဆတ် တောက်ဖြင့် ခပ်သုတ်သုတ် လျှောက်လှမ်းလာသည့် အနီ ပုဂ္ဂိုလ်မကို တွေ့ရတော့သည်။ ဆတ်တောက်ဆတ်တောက် ဖြစ် မှာပေါ့။ စကတ်တိုကလေး ဝတ် ထားသကဲ့။ သူ့စကတ် အနားစ နှင့်သူ လုံးချာလည်လိုက်ကာ ခြေ လှမ်းကျယ်ကျယ် မလှမ်းနိုင်ရှာ သဖြင့် သံပါတ်ပေးပြီး လမ်း လျှောက်ခိုင်းသည့် အရပ်ကလေး ပမာ ဖြစ်နေရှာသည့် သနားစရာ မလင်ဒါ။ သူက လင်ဒါဆို၍သာ

သူ့ချည်းသာလော။ နီး။ အသင့် ပတ်စီပို့ မိတ္တူ။ နိုင်ငံခြားရေး ဝန်ကြီးရုံးမှ ထောက်ခံစာ၊ အိမ် ထောင်စုဇယားမြန်မာလိုနှင့် နိတြီ ဘာသာပြန်မှု၊ မှတ်ပုံတင်မိတ္တူနှင့် နိတြီဘာသာပြန်မှုများကိုပါ ပြည့်စုံ အောင်ဖြည့်။ ပြီးပြီးချင်း မြန်နိုင် သမျှမြန်အောင် ဗီဇာဌာနသို့ လာ တင်လေတဲ့။ သူ့ ဆန်စားတော့ လည်း ရဲရဲပေတော့မည်။ ပုံစံဖြည့် စွက်ရခြင်းကို အလုပ်တစ်ခုဟု ဘယ်တုန်းကမှ သူ မသတ်မှတ်ခဲ့။ ဒီအတိုင်း ထင်သလို ကောက်ဖြည့် ခဲ့ သည် ချည်းဖြစ်၏။ ကိုယ့် အကြောင်း ကိုယ်မှ မသိလျှင်လည်း လဲသေဖို့သာ ကောင်းတော့သည်ဟု ခံယူခဲ့မိသည်။ အဆိုပါ သတ်မှတ် ချက်၊ ခံယူချက်တို့မှာ တောင်ကျွန်း

ဒက္ခိဏစွန်း တောင်ကျွန်းသားများကို စိတ်ဖြင့်ပင် မပြစ်မှား ရ၊ သောက်ကျိုးနည်း မဝင်ရသေး၊ အပြင်မှာပင် စည်းကမ်း ချက်တွေက များလှပြီ။ ဒီမိုကရေစီနိုင်ငံကြီးဆိုတာ ဟုတ်ရော ဟုတ်ရဲ့လား။ George Orwell ၏ ၁၉၈၄ ဝတ္ထုကြီး ထဲမှ Big brother is watching you ဆိုသည့် စာကြောင်းကြီးကို သတိရမိ၏

လင်လိုက် ဒါလိုက် ရသော်လည်း မလင်ဒါသည် တောင်ကျွန်းသူ မဟုတ်။ မြန်မာစစ်စစ် ဧကန်ဖြစ် ၏။ သို့ကလို့ကြောင့်လည်း စောင့် ရတာ ကြာသွားလား မသိဘူး။ အားနာလိုက်တာ ဆိုသည့် ဥယျော ဇဉ်စကား သူ့ထဲမှ ကြားရသည်။ ရပါတယ်။ ကိစ္စမရှိပါဘူးခင်ဗျဟု နိုးရာမပျက် ပြန်ဖြေရ၏။ ထို့နောက် တွင်တော့ မလင်ဒါသည် သူ့ကို စာရွက်စာတမ်း တစ်ထပ်ကြီး ပေး တော့သည်။ နည်းနည်းနောနော မဟုတ်။ စာမျက်နှာ သုံးဆယ်ကျော် လေးဆယ်နီးပါးရှိသည့် စာရွက် ထပ်ကြီးသည် ဘာစာအတွက်နည်း ဆိုခြင်းကို စောကြောမိတော့ ဒါဖြည့်ပြီးမှ ဗီဇာရမယ်ဆိုသည့် အကြောင်းကို သိရတော့သည်။

ဗီဇာပုံစံဖြည့်ရန် အကြောင်းဖန် လာသောအခါ ပိုးလိုးပက်လက် လန်ကာ ကပြောင်းကပြန် ဖြစ်ကြရ ရှာ၏။ ပထမဆုံး စတင်ဖြည့်စွက် ရသည့် တောင်ကျွန်းအစိုးရ၊ လူဝင်မှုကြီးကြပ်ရေးဌာန၏ ပုံစံ ၄၅၆ ခေါ် ရက်တိုနေထိုင်ခွင့် ဗီဇာ ပုံစံက စုစုပေါင်း ဆယ့်တစ်မျက်နှာ ရှိ၏။ အသေအချာဖတ်ပါ။ ဒါ အရေးကြီးတယ်နော်၊ မှားဖြည့်ရင် သိမယ်၊ လိမ်လို့ကတော့ ဟင်း ဟင်း-ဟင်း-ဟင်းဆိုသည့် ပဏာမ၊ အနီး၊ နိဒါန်းများက လေးမျက်နှာ။ အတော်ကြီး သည်းခံဖတ်ရရ၏။ ထို့နောက် ဘောပင်သုံးနော်၊ ခဲတံ မသုံးနော်၊ မင်နက်ဖြစ်ပစေနော်၊ စာလုံးကြီးနဲ့ရေးဟဲ့နော် ဆိုသည့် ညွှန်ကြားချက်တွေ တစ်လှေကြီး

ပေးပြီးနောက် ဖြည့်ရမည့် ပုံစံတွေ က (၇) မျက်နှာ။ ဘုရား-ဘုရား။ Part (A) မှ Part (I) အထိ အပိုင်း ကြီး ကိုးပိုင်းခွဲထား၏။ ဒါတွေ အကုန်ဖြည့်ရမတဲ့။ နောက်ဆုံးနှစ် အပိုင်း (က) ကျောင်းသားများ မြို့နယ်ကွင်း ဆင်းထွက်လျှင်၊ အလုပ်သင်ဆရာ ဝန်များ လူထုဆေးပညာ သင်တန်း လာလျှင် လဲဘားကျောက်တံတား မေးခွန်းရှည်ကြီးများကို ပြည့်သူလူ ထုကို မေးဖို့ ပြုစုပေးလိုက်ပြီး ကိုယ်မဖြည့်ရတိုင်း ဒေတာခေါ် သတင်းအချက်အလက်များ နင်း ကန်ကောက်ခိုင်းကာ မင်းတို့တော် စေတတ်စေချင်လို့ ဆိုသည့်စကား တစ်ခွန်းဖြင့် ဒိုင်ပွဲရပ်အနိုင်ယူခဲ့ သော သူ၊ ခုတော့ဖြင့် နောက် ဘဝပင်မကူး၊ ခုဘဝမှာပင် ကာလ ဝိပါက နောက်ပိုးတက်ကာ ဝဋ် လည်ချေပြီ။

ထိုပုံစံကို ပျင်းမိပြီးငွေ့လှစွာ ဖြည့်စွက်ပြီးစီး၍မှ လက်ခမောင်း ခတ်မည် မကြံသေး။ နောက်ပုံစံ တစ်ခုကြည့်ပြန်တော့ မျက်ဖြူ ဆိုက်မတတ် ဖြစ်ရပြန်သည်။ တောင်ကျွန်း လူဝင်မှုကြီးကြပ်ရေး ဌာန၏ လက်စွမ်းပြမေးခွန်းများ ပါဝင်သော ပုံစံ (၈၀) ခေါ် ကိုယ် ရေးအချက်အလက်များက စုစု ပေါင်း ၁၉ မျက်နှာတိတိ ရှိနေ ပြန်သည်။ ကိုးနဝင်းကျေချင်စိတ် ရှိဟန်တူသည့် တောင်ကျွန်းအစိုးရ သည် ထိုပုံစံကိုလည်း အပိုင်း ကိုး ပိုင်းတိတိ ခွဲထားပြန်၏။ အဆိုပါ ပုံစံ (၈၀) သည်ကား ဖြည့်စွက်သူ အပေါင်းကို ဝလချီးလည်စေမည့် ပုံစံ တစ်ခုဖြစ်၏။ စိတ်ပိုင်းဆိုင် ရာ ဆန်းစစ်ချက် Psycho Test ဆန်ဆန် အမှားစောင့်ဖမ်းသော ပုံစံစာရွက်ဖြစ်၏။ ရှေ့နှင့်နောက် မညီလို့ကတော့ သေဖို့သာပြင် ထားဟု ကြုံးဝါးကြွေးကြော်သံကို ပင် သူနားထဲ ကြားနေသလိုလို ရှိ မိ၏။ ကာယကံရှင်အကြောင်း မေး ခွန်း ၂၂ ခု၊ ပါတနာခေါ် လက် တွဲဖော်အကြောင်း မေးခွန်း ၉ ခု၊ တောင်ကျွန်းဌာနေ ဩစတြေးလီး ယန်းတို့ မြေသို့ လာရောက်ရခြင်း အကြောင်း မေးခွန်း ၅ ခု၊ အဘယ် ဗီဇာအမျိုးအစားကို ဘဇာကြောင့် လျှောက်ဆိုသည့် မေးခွန်း ၆ ခု၊ တွေ့ရာကလာအကြောင်း မေးခွန်း ၇ ခု၊ မိဘအကြောင်း မေးခွန်း ရှည်ကြီး ၂ ခု၊ ညီအစ်ကို မောင်နှမ များအကြောင်း ဖြေရင်းနှင့်ပင် ပုံ လွန်တော်မူလောက်သည့် မေးခွန်း ကြီး ၂ ခု၊ အသင့် အကျင့်စရိုက် ဆိုသည့် အမြူးဖွယ်မေးခွန်း ၃ ခု နှင့် အထက်ပါအချက်အလက်များ အားလုံး မှန်ကန်ကြောင်း ကျိန် တွယ်ကတိသစ္စာ ပြုပါ၏။ မမှန် မကန် ဖြေဆိုခဲ့သည် ရှိသော် ဘေး အမျိုးမျိုးသင့်ကာ အရိမေတ္တယျ မြတ်စွာဘုရား မဖူးရစေဟု ကျိန်

စာမတိုက်ရုံတမယ် ဝန်ခံခိုင်းသည့် ကိုယ်တိုင်ရေး ဝန်ခံချက်ကို ဖြည့် စွက်လက်မှတ်ထိုးပြီး မိသားစု ပုံစံ ဇယားဆိုသည့် စာရွက်တစ်ရွက် ဖြည့်စွက်လိုက်ချိန်မှာ မာရသွန် ပုံ စံဖြည့်ခန်း တစ်ခန်းရပ်တော့သည်။ ငါက-ဟု ကြုံးဝါးကြွေးကြော်ရ မလိုလို။ ည ၇ နာရီလောက် ကတည်းက ဟပ်ဖောင်းပင် မရပ် ဆိုင်းဘဲ တောက်လျှောက်ရေးသား ဖြည့်စွက်လာလိုက်တာ သန်းခေါင် ယန်းနီးမှ အားလုံးဖြည့်ပြီးကြောင်း ကြုံးဝါးမည်ဆိုလည်း ကြုံးဝါးထိုက် သည် မဟုတ်လား။

နောက်တစ်နေ့ နံနက် ၈ နာရီ မထိုးမီမှာပင် တောင်ကျွန်းသံရုံး ရှေ့တွင် သူ့ရောက်နေခဲ့ပြီ။ ဗီဇာ ဌာနက တိုက်ယူရသည်ဆိုခြင်း ကြောင့် ဝိရိယလွန်ကာ အစောကြီး လာမိသည့်သူမှာ သံရုံးရှေ့ ပလက် မောင်းပေါ်တွင် ဖုန်းမောင်တစ် ကိုယ်တည်း နာရီဝက်ခန့်ရပ်စောင့် နေခဲ့ရ၏။ နံနက် ၈ နာရီခွဲမှာ တော့ ယမန်နေ့က ပုဂ္ဂိုလ်ကြီးက တံခါးဖွင့်ပေးကာ တိုက်ပြေးပေး၏။ တစ်ယောက်တည်းရှိသည့်အတွက် တိုက်က နံပါတ် ၁ တဲ့။ ဗီဇာဌာန ရှေ့မှ ရပ်စောင့်ရ၏။ မှန်တံခါး ကြီးအောက်မှ စာရွက်စာတမ်း များကို အတွင်းသို့ ထိုးပေးရ၏။ အတန်ကြာအောင် စစ်ဆေး၏။ ထို့နောက် ရပါပြီတဲ့။ ဘာရတာ တုန်း။ ဘာမှလည်း မရ၊ သူ့လက်ထဲ လည်း ဘာမှ ရမလာသေး။ ဩော်- ဆိုလိုသည်က ဗီဇာပေးရေး မပေး ရေး ဒင်းတို့ စဉ်းစားခန်းဖွင့်ဖို့ စာရွက် စာတမ်းအားလုံး ပြည့်စုံ ပါ၏ ဟူသတတ်။ မလင် ဒါကလည်း ဆင်းလာရာပါသည်။ ဗီဇာဌာနကို ဗီဇာမြန်မြန်ချပေးဖို့ AusAID ဘက်မှ တတ်နိုင်သမျှ တွန်းပေးပါ မည်တဲ့။ သူ သွားဖို့လာဖို့အတွက် ထောက်ပံ့ရေးဆိုင်ရာ စာရွက်စာ တမ်းများလည်း အဆင်သင့် မဖြစ် သေးသည့်အတွက် နောက်နှစ်ရက် လောက်နေမှ ပြန်လာပါတဲ့။ ကြား ထဲ အကြောင်းထူးလျှင် ဖုန်းဆက် ပါမည်တဲ့။ ဆိုတော့ ထိုနေ့အဖို့ နောက်ထပ်လုပ်စရာ မရှိပေါ့။

ဒီလိုနှင့် မိတ်ဆွေအပေါင်း အသင်းများနှင့် ချိန်းဆိုတွေ့ဆုံ လေဖန်းဒန်းစီး၊ ညာတကာနစ္စ သင်္ဂဟေများနှင့် ဟိုဟိုဒီဒီ တောင်စဉ်ရေမရ လျှောက်ပြောရင်း အချိန်နှစ်ရက် အလကားသက် သက် အကျိုးမဲ့ ကုန်သွား၏။ နှစ်ရက်တည်းနှင့် အိမ်ပြန်၍လည်း မဖြစ်၊ ဘာမှလည်း ရှေ့ဆက်လုပ်၍ မရသောကြောင့် သူ့ဘဝမှာ မလုပ် ချင်ဆုံးအလုပ်ဖြစ်သည့် ထိုင်စောင့် ခြင်းဆိုသည့်အလုပ်ကို လုပ်နေခဲ့ ရသည်။ ခုထိ တောင်ကျွန်းသွား တောလားအတွက် ခရီးစဉ်အကြောင်း ရိပ်ဖမ်းသံဖမ်းတောင် မသိရသေး။ အဘယ်လေယာဉ်ကို ဘယ်လိုစီး၍ ဘယ်သို့ရောက်ဘယ်မှာနား ဘယ်လို ဆက်ပြီးဘယ်မှာနေဆိုတာ အိပ်မက် သက်သက်သာ ရှိနေသေး၏။ မသေ ချာမရေရာမူဟူသည့်ဘဝ၏လက်တွဲ ဖော်ဖြစ်လာသည့်ခေတ်ဆိုသည့် စကားကို အမှတ်ရနေမိသည်။

ဆက်လက်ဖော်ပြပါမည်

ဘာသာနိုင်ငံရေးနှင့် အချိန်တုန့်မနေသင့်တော့

အလင်းသစ်

ယခုအခါ နိုင်ငံတစ်ဝန်းလုံး နီးပါးမျှ ရေကြီးရေလျှံမှုသဘာဝဘေးဒဏ်နှင့် ကြုံတွေ့ ရလျက်ရှိသည်။ ရခိုင်ပြည်နယ်၊ စစ်ကိုင်းတိုင်းမြောက်ပိုင်းနှင့် ချင်းပြည်နယ် စသည့် ဒေသများတွင် နှစ်ထပ်ကွမ်းရေဘေးနှင့် ကြုံတွေ့ရဆိုင်နေရသည်။ ယခုတွေ့ကြုံနေရသည့် ရေဘေးမှာ ၂၀၀၈ ခုနှစ်က ရင်ဆိုင်ခဲ့ရသည့် နာဂစ်ဆိုင်ကလုံးမုန်တိုင်းသဘာဝဘေးကဲ့သို့ အချိန်တိုအတွင်း ပြင်းထန်မှု မရှိသော်လည်း ပိုမိုကြာညောင်းပြီး ပိုမိုကျယ်ပြန့်သောနယ်မြေရှိ ပြည်သူများအပေါ် သက်ရောက်လျက်ရှိနေသည်။

ဤအခြေအနေမှာ တစ်နိုင်ငံလုံး တစ်မျိုးသားလုံးအတွက် အရေးကြီးလှသော အချိန်ဖြစ်သည်။ သဘာဝဘေးဒဏ်ကြီး၏ စိန်ခေါ်မှုကို ကျော်လွှားနိုင်ရန်မှာ ပြည်သူလူထုတစ်ရပ်လုံးပေါင်း၍ ညီညွတ်ဖို့လိုအပ်သည်။ ဆိုးရွားလှသည့် သဘာဝကပ်ဘေး ဘုံအန္တရာယ်ကြီးတွင် ပြည်သူအများ၏ အသက်အိုးအိမ်များ၊ စိုက်ပျိုးခင်းများ၊ ရေမျော၊ ရေမြုပ်၊ ပျက်စီးနေကြရချိန်၌ တစ်ဦးနှင့်တစ်ဦး အသက်လက်တွဲ၍ ကယ်တင်ကြရမည့် အချိန်သာဖြစ်၏။ တစ်ဦးနှင့်တစ်ဦး ဆဲဆိုအပြစ်တင်၊ ရန်ဖြစ်နေကြရမည့် အချိန်မဟုတ်တော့ပေ။

သို့သော်လည်း မြန်မာနိုင်ငံ၌ တိုက်ဆိုင်စွာပင် ဤသို့သဘာဝဘေးနှင့် ရင်ဆိုင်ရချိန်တွင် အထွေထွေရွေးကောက်ပွဲကြီး ကျင်းပရန်အတွက် နိုင်ငံရေးပါတီများ စတင်လှုပ်ရှားကြရန် တာလွတ်လိုက်သည့် အချိန်လည်းဖြစ်နေသည်။ အထူးသဖြင့် ပါတီစုံဒီမိုကရေစီအစိုးရသစ်လက်ထက်တွင် ပထမဆုံးကျင်းပသည့် ရွေးကောက်ပွဲလည်းဖြစ်၊ အင်အားကြီးပါတီများအားလုံး စုံစုံညီညီ အင်တိုက်အားတိုက် အပြိုင်အဆိုင် ယှဉ်ပြိုင်အရွေးကောက်ခံကြမည့် ရွေးကောက်ပွဲလည်းဖြစ်သည့်အတွက် အားပြိုင်မှုများ အထူးပြင်းထန်မည့် အခြေအ



ဤသို့ သဘာဝကပ်ဘေးကြီးက တစ်ဖက်၊ နိုင်ငံတကာမျက်နှာစာမှ ဖိအားပေးအုပ်စုများက တစ်ဖက်၊ ရွေးကောက်ပွဲအောင်မြင်အေးချမ်းစွာ ကျင်းပနိုင်ရေးကလည်း အရေးကြီးချိန်တွင် . . .

နေရှိသည်။ အားပြိုင်မှု ပြင်းထန်သည်နှင့်အမျှ တစ်ဖက်နှင့်တစ်ဖက် အပြစ်ရှာ၊ အပုပ်ချ၊ ထိုးနှက်ကြမည့် အလားအလာများလည်း ရှိနေသည်။ ပြည်တွင်းနိုင်ငံရေးအဖွဲ့အစည်းများသာမဟုတ်။ ပြည်ပမှ နိုင်ငံတကာ အဖွဲ့အစည်းအမျိုးမျိုး၏အမည်ဖြင့် မြန်မာနိုင်ငံ ရွေးကောက်ပွဲ နီးကပ်လာချိန်တွင် ဘက်စုံထောင့်စုံမှ မိမိတို့၏လိုအပ်ဆန္ဒများအပေါ် မူတည်၍ ဖိအားပေးမည့် အင်အားစုများကလည်း ဝင်လာနေကြသည်။

မကြာမီက အမေရိကန်အခြေစိုက် အာရှလူမှုအဖွဲ့အစည်းဆိုင်ရာ

မူဝါဒအဖွဲ့ဟူသည့် အဖွဲ့တစ်ဖွဲ့ ရောက်ရှိလာသည်။ အဖွဲ့အစည်းနာမည်က အသစ်ဖြစ်သော်လည်း ပါဝင်သူများက မျက်နှာစိမ်းများမဟုတ်။ မြန်မာနိုင်ငံရေးတွင် ရွေးယခင်ကပင် ထဲထဲဝင်ဝင် ပါဝင်ပတ်သက်၍ နောက်ကွယ်မှ ထိန်းကျောင်းပုံစံ ကြီးပမ်းခဲ့ကြသူများဖြစ်နေသည်။ တစ်ဖန် ကုလသမဂ္ဂဒုက္ခသည်ဆိုင်ရာမဟာမင်းကြီး၏ အထူးသံတမန်ဟူသော အမည်ဖြင့် ကမ္ဘာကျော် ဟောလီးဝုဒ်မင်းသမီးရောက်လာပြန်သည်။ သူ့ကို စရိတ်စကအကုန်အကျခံ၍ လေယာဉ်စီးလုံးငှားကာခရီးစဉ်ကို အစအဆုံး တာ



ဝန်ယူစီစဉ်သူက မြန်မာနိုင်ငံကို နှစ်ရာချီ၍ ကျွန်ုပ်တို့အုပ်စိုးခဲ့သည့် ကိုလိုနီသခင်ဟောင်း နိုင်ငံကြီးဖြစ်နေသည်။ သူကလည်း မြန်မာနိုင်ငံ၏ ပြဿနာတစ်ခု ဖြစ်သော ရခိုင်ပြည်နယ်မှ ကယ်ဆယ်ရေးစခန်းများသို့ သွားခဲ့သည်။ အဆိုပါကယ်ဆယ်ရေးစခန်းများကို ကမ္ဘာကျော်ဆယ်လီဘရီတီပုံရိပ်နှင့် ပေါင်းစပ်၍ ကမ္ဘာကအာရုံစိုက်စေရန် ဖန်တီးလိုက်ခြင်းသည် မည်သို့သော ကူညီကယ်တင်မှု ဖြစ်လာမည်ကို စောင့်ကြည့်ရဦးမည်။

ကုလသမဂ္ဂအတွင်းရေးမှူးချုပ်၏ လူ့အခွင့်အရေးဆိုင်ရာအထူးကိုယ်စားလှယ်ကလည်း ရှေ့

ဆင့်နောက်ဆင့်ဆိုသလို ရောက်လာပြီ။ ယမန်နှစ်က သူ၏ခရီးစဉ်နှင့် မရှေးမနှောင်းမှာပင် ကမ္ဘာ့အချမ်းသာဆုံးစာရင်းဝင် သူဌေးကြီးတစ်ဦးနှင့် အမေရိကန်နိုင်ငံမှ လူ့အခွင့်အရေးဆိုင်ရာ ထိပ်တန်းအစိုးရအရာရှိတစ်ဦးတို့ ပြိုင်တူနီးပါးရောက်လာခဲ့ကြသည်။ ထိုခရီးစဉ်များနောက် လအနည်းငယ်အကြာ၌ ဘင်္ဂလားပင်လယ်အော်နှင့်ကပ္ပလီပင်လယ်အတွင်း လှေစီးဒုက္ခသည်ဆိုသည့်ဖြစ်ရပ်များ ပေါ်လာသည်။ စင်စစ်၌ ထိုသူများမှာ ထိုင်းလူကုန်ကူးဂိုဏ်းများက အခြေအနေ မကောင်းသေး၍ ကမ်းခြေသို့ မဝင်ဘဲ ပင်လယ်၌ စောင့်ဆိုင်းထားသည့်ရေကြည်ရာ မြက်နုရာ ရွာဖွေလိုသူများဖြစ်ကြပြီး အများစုမှာ ဘင်္ဂလားဒေ့ရှ် နိုင်ငံသားများဖြစ်ကြသည်။ သို့လင့်ကစား နိုင်ငံတကာသတင်းမျက်နှာစာ၌ မြန်မာအစိုးရက နှိပ်စက်ကလွဲပြု၍ ပင်လယ်ပြင်သို့ အသက်စွန့် ထွက်ပြေးလာရသော ကယ်ဆယ်ရေးစခန်းမှ ဘင်္ဂလားဒေ့ရှ် ပုံဖော်ခြင်းခံခဲ့ရ

သည်။ ထိုလုပ်ကြံပုံကြီးချဲ့သတင်းများ၏ အကျိုးဆက်ကြောင့် မြန်မာနိုင်ငံအတွက် နိုင်ငံတကာမျက်နှာစာတွင် အထင်လွှဲစရာများ ရှိခဲ့ရသည်။ ဤသို့ သဘာဝကပ်ဘေးကြီးက တစ်ဖက်၊ နိုင်ငံတကာမျက်နှာစာမှ ဖိအားပေးအုပ်စုများက တစ်ဖက်၊ ရွေးကောက်ပွဲ အောင်မြင်အေးချမ်းစွာ ကျင်းပနိုင်ရေးကလည်းအရေးကြီးချိန်တွင် နိုင်ငံရေးအင်အားစုအချင်းချင်း ချစ်ချစ်ခင်ခင် စည်းစည်းလုံးလုံး လှုပ်ရှားလှုပ်ကိုင်မှု မပြုနိုင်လျှင်သော်မှ တစ်ဦးနှင့်တစ်ဦး တစ်ဖက်နှင့်တစ်ဖက် ထိုးနှက်တိုက်ခိုက်ရန်လိုမှုများ မရှိသင့်တော့ဟု မြင်မိသည်။ သို့သော် ယနေ့ထက်တိုင် တွေ့မြင်နေရသည်က ကြက်သတ်သမား ခြံဝင်းထဲသို့ ရောက်နေသော ကြက်ခြင်းထဲမှ ကြက်အချင်းချင်း ဗိုလ်လုရင်း ခွပ်နေကြသကဲ့သို့ ဖြစ်နေသည်။ ပြည်သူများစွာ အိမ်ရေမြုပ်နေချိန်၊ စိုက်ခင်းများ ရေဝင်ပျက်စီးနေချိန်၊ အသွားအလာအဆက်အသွယ်များ ပြတ်တောက်နေချိန်တွင် နိုင်ငံ၏ဦးစီးဦးဆောင် လူကြီးများက မိဘသဖွယ် ကူညီစောင့်ရှောက်ပေးရန် လိုပါသည်။

အာဏာနိုင်ငံရေးနှင့် အချိန်ကုန်မနေတော့ရန် မေတ္တာရပ်ခံတောင်းပန်ချင်ပါသည်။ ကိုယ့်အချင်းချင်း မညီညွတ်၍ နွားကွဲလျှင် ကျားဆွဲရန် အသင့်စောင့်နေသော သားရဲများက နံဘေးမှာ၊ အရှေ့မှာ၊ အနောက်မှာ၊ အနီးမှာ၊ အဝေးမှာ အစွယ်သွေးနေကြပြီ ဖြစ်သည်ကို သတိချပ်ကြစေလိုပါသည်။ နိုင်ငံအတွက် အရေးကြီးချိန်ဖြစ်နေပါပြီ။ အချစ်မဝင်လျှင်နေပါ။ တစ်ဦးနှင့်တစ်ဦး အပြစ်မတင်ဘဲ ကိုယ်စီတာဝန် ကျေပွန်အောင် ကြိုးစားကြစေချင်ပါသည်။ တိုင်းပြည်အတွက် တတ်စွမ်းသမျှ နိုင်သည့်ဘက်က ကူညီထမ်းဆောင်ကြရင်း ဘာသာတိုင်း၏ အဆုံးအမများနှင့်အညီ မင်္ဂလာရှိနိုင်ကြစေချင်ပါသည်။



စစ်ပွဲ ၄ မျိုး၊ အတိုးအတိုက် အရင်းခံ ၃ မျိုး

မင်းတင်



ပြုံးချင်လည်း ပြုံးလို့ရသလို သံဝေဂယူတတ်လျှင်လည်း ထုလိုက် ထည့်လိုက် များစွာရှိနေသည်။

လူသားတို့၏ လောကကမ္ဘာကြီး။ လူ့အဖွဲ့အစည်းနိုင်ငံများ စုဝေးထားရာ လူ့အဖွဲ့အစည်းကြီးတစ်ရပ်လုံး။ မော်ဒန်ဝေါဟာရအရဆိုလျှင်တော့ဖြင့် 'ပြား' လာနေသော ကမ္ဘာကြီး။ အိုင်တီကြောင့် ကျုံ့ဝင်သွားခြင်းဟု ယေဘုယျဆိုနိုင်သော ဂလိုဘယ်လိုက်ဇေးရှင်းခေတ်။ မော်ဒန်ဒီမိုကရေစီကာလကြီးတစ်ရပ်။ နည်းပညာနှင့်အတတ်ပညာတို့ ရှေ့တန်းအလွန်ရောက်လာသလို ဉာဏ်ပညာနှင့်ဆင်ခြင်တုံတရားတို့ကလည်း တိုးလာသည်။ သို့သော်ငြား မပေါက်ရောက်နိုင်တာတွေလည်း တွေ့နေရပြန်တော့ တိုးတက်တွန့်ဆုတ်၊ ရှေ့ရောက် နောက်ဆွဲ၊ ဘယ်လိုပဲဖြစ်ဖြစ် ဤကာလတစ်ရပ်ကို လူသားတိုင်း သိသည်ဖြစ်စေ၊ မသိသည်ဖြစ်စေ ကြုံတွေ့ရင်ဆိုင်နေကြရတာကတော့ ငြင်းမရ။

ကမ္ဘာသည် ပူလောင်၏။ အနိုးထ၏။ ဆူပွက်၏။

တစ်ဖက်ကကြည့်တော့ အေးစက် ခဲတောင့်နေပြန်၏။

ဝါဒတွေ၊ စနစ်တွေနှင့် နပန်းလုံးကြရင်း အကျိုးစီးပွားရှေ့တန်းတင်ကြရာမှ လစ်ဘရယ်ဒီမိုကရေစီနှင့် စေးကွက်စီးပွားရေး အောင်လံလွှင့်ထူ၏။ ဘေးဘယ်ညာမှာလည်း ခေသူတွေ မဟုတ်ကြ။ နိုင်ငံတော်အရင်းရှင်ဝါဒ ခေါင်းထောင်နေဆဲ။ ပြောအားရှိဆဲ။

သေချာသည်က အကျိုးစီးပွားရှေ့တန်းတင်ကြရင်း အတ္တတို့ ကြီးထွားလာခြင်းပဲဖြစ်သည်။ မျှမျှတတ တွေးယူတတ်၊ ကြည့်မြင်သုံးသပ်တတ်လျှင်တော့ ဘယ်ဟာပိုကောင်းသည်။ ဘာက ဘယ်လိုမျိုး၊ ဘယ်ဟာကဖြင့် လိုအပ်နေသေးဆိုတာတွေ တွေ့နိုင်သည်။ ဂလိုဘယ်လိုက်ဇေးရှင်း ကျယ်လောင်နေချိန်မှာပဲ ဂလိုဘယ်လိုက်ဇေးရှင်းဆိုသည့် အပိတ်စကား တချို့ကိုလည်း လျစ်လျူရှု၍ မရပြန်။ တချို့တလေကိုတော့ ကိုယ့်နိုင်ငံကောင်းစားရေးအတွက် လုပ်သည်ပဲဟု နားလည်နိုင်သည်။ အသိုက်အမြုံ အဝန်းအဝိုင်း ကွက်ကွက်လေးပဲဖြစ်ဖြစ် စေတနာပါသည်ဟု ယူဆနိုင်၏။ အများစုကို သေချာကြည့်လျှင်တော့ ငါလုပ်သည်၊ ငါလုပ်နိုင်သည်ဟူသော အဖြူမဟုတ်အမည်းမဟုတ်၊ စပ်ကြားကပြားအနီးရတွေဖြစ်နေတာတွေ့ရသည်။

နိုင်ငံတကာအရေးများသည် အမယ်ဘုတ်ကဲ့သို့ချည်ခင်လိုသွတ်အူလိုက်နေတတ်ပြသောဖြစ်ပြီးနည်းနည်းလေးတောင်မှမလျော့ပါးသွား။ မလျော့ကြတာလည်း များသည်။ ပြောခဲ့ပြီးသလို ရယ်ဖို့လည်းအခက်၊ ဖယ်ဖို့လည်းမလွယ် ဖြစ်နေဆဲ။ ဖြစ်လည်း ဖြစ်နေဦးမည်သာ။

စစ်ပွဲ ၄ မျိုးဖြစ်လာစေသည့် နောက်ဆက်တွဲ အတိုးအတိုက်
လူသားတွေ သမိုင်းစကတည်းက ရှိခဲ့သည့်ကိစ္စ။ အနိဋ္ဌာရုံမှန်းသိကြသော်လည်း ယနေ့ထိ အရှိန်

ကောင်းကောင်း ချီတက်ဆဲ။ နှစ်ပေါင်း လေးထောင်လောက်အထိ ပြန်ကြည့်ချိန်ရင်သလို ယနေ့မော်ဒန်ကမ္ဘာ ၂၁ ရာစုကြီးကိုလည်း ခွဲခြမ်းစိတ်ဖြာလိုက်လျှင် ပိုလို့တောင်တိုးတက်လာသည်လား။ ဆိုးရွားလာသည်လား။ အမေးတွေ ကိုယ်တိုင် ရှုပ်နေသလို အဖြေတို့လည်း ရောပြွမ်းနေ၏။

လိုရင်းကိုယူဆဆောင်ပါးအတွက် ခပ်ရှင်းရှင်း သွားကြပါမည်။

၂၀ ရာစုအကုန် ၂၁ ရာစုအစ ကမ္ဘာ့ကုန်သွယ်ရေးစင်တာ မိုးမျှော်တိုက်ကြီးနှစ်လုံး အဆော်ခံရသည့် ၉/၁၁ ကာလအထိ ကမ္ဘာပေါ်မှာ စစ်ပွဲ ၃ မျိုးပဲရှိသေးသည်။ ယခုတော့ တစ်မျိုးထပ်တိုးပြီး ၄ မျိုးဖြစ်လာခဲ့ပြီဟု ဆိုလာနေကြချိန်ရောက်၍ အပူတပြင်း လေ့လာဆန်းစစ်ကြ၊ တင်ပြထုချေကြ၊ ငြင်းခုံကြတွေ့ ဖြစ်ကုန်သည်။

စစ်ပွဲ ၄ မျိုးကို အကျဉ်းချုပ်မပြောခင် ကြိုတင်သိထား၊ စဉ်းစားထားကြရန် လိုအပ်ချက်တချို့လည်းရှိနေ၍ ပြန်နွေးကြည့်ပါမည်။ ယဉ်ကျေးမှု၊ ယဉ်ကျေးမှုများ၊ ၎င်းတို့ ထိပ်တိုက်တိုး ထိခိုက်ကုန်ကြခြင်း။ ဂလိုဘယ်လိုက်ဇေးရှင်းတွင် မျှော်ပြင်သုံးကြောင်း ရှိ၏။ နိုင်ငံရေး၊ စီးပွားရေးနှင့် ယဉ်ကျေးမှုတို့ဖြစ်ကြသည်။

ဂလိုဘယ်ဖြစ်လာ၍ တစ်ကမ္ဘာလုံးနှင့် ဆိုင်လာသည်။ ဘေးထွက်ထိုင်၊ ဖယ်ထုတ်ထား၍ မရမဖြစ်တော့။ နိုင်ငံရေး၊ စီးပွားရေးက 'ခေါင်' တွေ ထိပ်သီးတွေ (ခက်

ခက်ခဲခဲပဲဖြစ်ဖြစ်) ညီယူ၍ရနိုင်သေး၏။ ယဉ်ကျေးမှုက မလွယ်လှ။ မလွယ်သည်မှ ကိုယ်ကျိုးစီးပွားအရကိုပင် ညီမရအောင် ခက်ခဲတတ်လွန်းသည်။ အထိမခံ ကြွေပန်းကန်။ အင်မတန် ကွဲအက် ထိရလွယ်လှ၏။

ဤနေရာ၌ ယဉ်ကျေးမှုကို ဓလေ့ထုံးစံဆိုသည်များထက် လူသားတို့ ကိုယ်စီ ကိုယ်စီ၊ သန်ရာသန်ရာ ထူထောင်ကြသော မြို့ပြ

(၁) ဖွံ့ဖြိုးတိုးတက် ချမ်းသာမှုကြောင့် မောက်မာလှသောယူအက်စ်၊ အနောက်ဥရောပတို့၏ ယဉ်ကျေးမှု။ (၂) တရုတ်ကဲ့သို့ထောင်ထလာနေသော ကွန်မြူနစ်အရင်းရှင်နိုင်ငံတို့၏ကိုယ့်ကိုယ်ကိုယ့်ကြည်မှုလွန်ကဲ၊ နိုင်ငံငယ်များကို မထိမဲ့မြင် ပြုလာနေနိုင်ပြီဖြစ်သော ယဉ်ကျေးမှု။ (၃) အစ္စလာမ်မစ် ယဉ်ကျေးမှု။ တင်းကျပ်လွန်းခြင်းဟု ယူပါ။ ပျော့ပျောင်း၍ ကွေးလွယ် ဆန့်လွယ်

မန်၊ ပါရှန်းခေတ်တို့ကနေ ဒုတိယကမ္ဘာစစ်ကြီးအထိ ယူကြည့်လျှင် ရှင်းပါသည်။ ယနေ့ခေတ်အထိ တစ်နိုင်ငံနှင့်တစ်နိုင်ငံ စစ်ပြိုင်ခင်းတိုက်ကြသည်ကိုလည်း စစ်ပူဟုပင်ခေါ်၏။

(၂) စစ်အေး-Cold War

၂၀ ရာစုမှာမှ ပိုအထင်ရှားဆုံးရင်တမမက်စွကြီး ဖြစ်လာသည်။ အမေရိကန် ဦးဆောင်သော အနောက်အုပ်စုနှင့် ဆိုဗီယက် ယူနီယံ အုပ်စုတို့၏ လက်နက်အပြိုင်တပ်ဆင်ရန်စောင့်မူ ခေတ်ကာလကြီး။ ဒုတိယကမ္ဘာစစ်အပြီးမှ ၂၀ ရာစု ကုန်ခါနီး ၁၉၉၀ ဝန်းကျင်ထိ ၄၅ နှစ်ကျော်ကြာသည်။ ချူလက်နက်တွေ ပြိုင်ဆိုင်ကြရုံမက အာကာသထဲထိ အပြိုင်ကြကြသည်။ ယနေ့ပဲ ကမ္ဘာပျက်တော့မယောင်ယောင် ခြောက်အိပ်မက်ဆိုးကာလကြီးက ဆိုဗီယက်ပြိုကွဲသွားမှ တစ်ခန်းရပ်တော့မည်။

(၃) စမတ်ပါဝါစစ်-Smart War

စီးပွားရေးကို အခြေခံသည်။ မီဒီယာနှင့်အိုင်တီ ရှေ့တန်းရောက်သည်။ နောက်ကွယ်မှာ ပါဝါအမာစစ်ရေးကိုနိုင်အောင်လုပ်၍ ပါဝါအပျော့ သံခင်းတမန်ခင်း၊ ကူးသန်းရောင်းဝယ်မှု မဟာမိတ်စသည်တို့နှင့်ကစားရင်း တိုက်ကြသော စစ်ပွဲဖြစ်သည်။ အမျိုးသားအကျိုးစီးပွားရှေ့တင်၍ နိုင်ငံဖြတ်ကျော် အေဂျင်စီများ ထောင်သောင်းချီ စစ်မြေပြင်ထွက် ကစား

(၁) စစ်ပူ-Hot War

ဂျူးလီယက်ဆီဇာ၊ အော်တို

သည်။ နီးစပ်တူညီရာတွေ မဟာမိတ်အုပ်စုများဖြစ်လာကြသည်။ ယနေ့ထိပင် မက၊ ရှေ့ဆက်ဖြစ်နေဦးမည့်စစ်ပွဲ။ စမတ်တော့ ကျုပ်ရသည်ဟု ဆိုနိုင်ခြင်းမှာအဖွဲ့လိုက်တွေဖြစ်လာ၍ သူ့တာ၊ ကိုယ့်တာ၊ သူ့စည်းကိုယ့်စည်းတွေလုံခြုံအောင် စည်းမျဉ်းတွေရှိလာခြင်း ဖြစ်သည်။ ရေးပြု၍ မကုန်ခန်းနိုင်။

(၄) စစ်နွေး-Warm War

နောက်ဆုံးပေါ် စစ်ပွဲ။ မော်ဒန်ကမ္ဘာကို ကောင်းစွာ ပညာပြုထိုးနက်နေ၏။ ယဉ်ကျေးမှု ဆီပယ်လိုက်ဇေးရှင်း အတိုးအတိုက်ဘေးထွက်ဆိုးကျိုးလည်း ဖြစ်သည်။ ဆင်ခြင်တုံတရားနိမ့်ပါးမှုမှ ပေါ်ထွက်လာသော အစွန်းရောက် မခံချင်စိတ်က တွန်းအားပေး စောင်းတင်လိုက်ခြင်းဖြစ်သည်။

၉/၁၁ နောက်ပိုင်း ကျောဘုရ်၏ အကြမ်းဖက်ဝါဒ နှိမ်နင်းရေးစစ်ပွဲ (WOT-War on Terrorism) မအောင်မြင်ခြင်းကြောင့်ဟုလည်း ဆိုချင်သလိုဆို ပြော၍ ရသည်။ အယ်လ်ကေးဒါးက တာလီဘန်၊ တာလီဘန်က အယ်လ်ရှာဘတ်၊ ထို့နောက် ဘိုကိုဟာရမ်၊ နောက်ဆုံးပေါ်ကအိုင်အက်စ်၊ ဆီးရီးယားအာဏာရှင်စနစ်၏ဆိုးရွားလွန်းလှသော နောက်တွဲ အကျိုးဆက်ပါထည့်ပေါင်းလိုက်တော့ အပေါက်ကျဉ်းကျဉ်းထဲမှာ အကျပ်ကြီးကြီးတွေ ရိုက်ကုန်သည်။ ကမ္ဘာအနှံ့ပြန့်နေပြီ။ အိုစမာဘင်လာဒင်၊ ဆက်ဒစ်ဟူစ်နီတို့အရေးမပါတော့။ ISIS က ကွန်မြူနစ် တဆွေကြီးထက် မနှိုင်းကောင်း လောက်အောင် ဆိုးရွားသည်ဟု ပြောလာနေကြချိန်။ ထင်ထင်ပေါ်ပေါ် ခေါင်းဆောင်ပိုင်းများ ရယ်လို့မရှိဘဲ ကမ္ဘာတိုက်ကြီးများအားလုံးကို ဖွဲ့နွဲ့သွားနေသည်။

လျှပ်စစ်ဓာတ်အား ထုတ်ဖို့ အကျမြူကို တီထွင်ခဲ့သော်လည်း ကမ္ဘာဖျက်နိုင်သည့် ချူလက်နက်တွေ ပေါ်လာခဲ့သည်။

စီးပွားရေး၊ လူမှုရေး ပိုမိုချောမွေ့မြန်ဆန်အောင် လူတွေ စမတ်ပိုကျသောကမ္ဘာ့ရွာကြီးဖြစ်လာအောင် အိုင်တီက ကူညီပေးခဲ့သော်လည်း ISIS တို့က တလွဲယူသုံးလိုက်တော့ ကိုယ်ကျိုးတွေနည်းကုန်သည်။ ကိုယ့်အစိုးရကိုယ် ပြန်အထိခံကြရသည်ပဲလား။ ဆိုင်း၊ မဆိုင်း ကိုယ်တိုင်ပဲ ဆုံးဖြတ်ကြရတော့မည်။

တစ်ခုရှိသည်က လက်နက်တွေ ဘယ်ကရသလဲ...။

ကမ္ဘာကြီး ဖြေရှင်းဖို့ပြဿနာခပ်ကြီးကြီးက ကပ်လျက်မှာ ရယ်ပွဲဖွဲ့နေပြန်၏။

ဂျာအေး သူ့အမေရိက၊ မုန့်လုံး စက္ကူကပ်၊ တစ်ဦးနှင့် တစ်ဦးလက်ညှိုးထိုးနေ၍ မဖြစ်တော့။ ကမ္ဘာ့နိုင်ငံတိုင်း တုန်လှုပ်နေကြပြီးသတိကြီးကြီးထားနေကြရသည်။ မိမိတို့လည်း မလွတ်ကင်း။

ပူလောင်အနိုးထသည်ထက် ဆူပွက်ပေါက်ကွဲအောင် မီးထိုးပေးနေနိုင်သည့် ကိစ္စ။

Ref:- 1/ Clash of Civilizations by Samuel P. Huntington.- 2./ Economist.

ယဉ်ကျေးမှု ဆီပယ်လိုက်ဇေးရှင်း အတိုးအတိုက် ဘေးထွက်ဆိုးကျိုးလည်း ဖြစ်သည်။ ဆင်ခြင်တုံတရား နိမ့်ပါးမှုမှ ပေါ်ထွက်လာသော အစွန်းရောက် မခံချင်စိတ်က တွန်းအားပေး စောင်းတင်လိုက်ခြင်း ဖြစ်သည်

ယဉ်ကျေးမှု၊ လောကီယဉ်ကျေးမှု (Civilization) အဖြစ် မှတ်ယူကြဖို့တော့ အထူးလိုအပ်သည်။ ဂလိုဘယ်လိုက်ဇေးရှင်းထဲက လိုကယ်လိုက်ဇေးရှင်းအပိတ် နိုင်ငံများမှာတော့ ယဉ်ကျေးမှုကို နိုင်ငံရေးအာဏာအတွက် လိုသလို ကစားအသုံးချတတ်ကြဆဲဖြစ်သည်။ ဒါကတော့ စကားလုံး သိပ်မရှိ၊ ရိုင်းသည်။ ယုတ်ညံ့သည်ဟုပဲ ယေဘုယျဆိုရမည်။ ဆီပယ်လိုက်ဇေးရှင်းကို ကမ္ဘာ့မြန်ပတ်ကြည့်လိုက်တော့ ၃ မျိုးထွက်လာ၏။

နိုင်ငံများ မပါပါ။ ထိုထို ယဉ်ကျေးမှုတွေမှ ထိပ်တိုက်မတိုးလျှင် ဘာတွေတိုးတိုက်မည်လဲ။ အမှတ်စဉ်(၃)ကြောင့် စစ်ပွဲ ၃ မျိုးကနေ ၄ မျိုးဖြစ်လာခြင်းဟု သောအဆိုကလည်း မှန်နေပြန်သည်။ ထိုထိုအတိုးအတိုက်ကြောင့် ၄ မျိုးမဖြစ်ခင် ၃ မျိုးကတော့ အကျိုးစီးပွားနှင့် တိုက်ရိုက် သက်ဆိုင်သော အရာများဖြစ်၍ မဆန်းတော့ဟု ပြောလာနေကြပြီ။

စေတုတ္ထရာနယ် ရေဘေးဒုက္ခသည်များ စိုးရိမ်စိတ်များနှင့် နေထိုင်နေကြရ



ရေကျသွားသော်လည်း ကျန်ရစ်ခဲ့သောနယ်များကြောင့် အခက်အခဲနှင့် ရင်ဆိုင်နေရသည့် စေတုတ္ထရာမြို့မြင်ကွင်း

ဦးမင်း စေတုတ္ထရာ၊ ဩဂုတ်လ ၁၀

အနယ်နယ်အရပ်ရပ်ရှိစေတုတ္ထရာ ရှင်များ လာရောက်ကူညီပေးမှုဖြင့် စားသောက်ရေးအတွက် လတ်တလောဖြေရှင်းနိုင်ကြပြီဖြစ်သော်လည်း မိမိနေရာဒေသ အသီးသီးတွင် ပြန်လည်နေထိုင်ရေးအတွက် တင် ကျန်ရစ်ခဲ့သောနယ်များကြောင့် အခက် အခဲများနှင့် ရင်ဆိုင်ရသည့်အပြင် မြို့နယ်တွင်း မုန့်တစ်ခွက်အကြီးစ ချောတာတို့ကြောင့် စေတုတ္ထရာ ဒေသတွင်း ပြည်သူများစိုးရိမ်ထိတ် လန့်မြဲဖြစ်နေကြောင်း ဒေသခံများ က ပြောသည်။

လူလိုင်လတတိယပတ်အတွင်း မှ စ၍ ရွာသွန်းခဲ့သော မိုးရေများ ကြောင့်ဒေသတွင်း ရေကြီးရေလျှံမှု များပြားလာနေပါသည်။ ၁၀၀ အတွင်း မကြာမှီခဲ့သော ရေမြင့်မဲခြင်းနှင့် စေတုတ္ထရာမြို့နယ် ကြုံတွေ့ခဲ့ရ

သည်။ လူနေအိမ်ခြေ နှစ်ထောင် ကျော်၊ အိမ်ထောင်စုပေါင်း နှစ် ထောင်နှင့်စာရာ ငါးဆယ်ရှစ်အိမ်ထိ ရေနှစ်မြှုပ်ခံခဲ့ရသည်။ ကေ့ရှာပေါင်း ၃၀ ခန့်မှာ စားသောက်နေထိုင်မှု ပျက်ပြားခဲ့ရပြီး လယ်ယာမြေဧက ၈၉၂၀ အထိ ရေလွှမ်းကာ စိုက်ပျိုး နေရသူများခံခဲ့ရသည်ဟု ဆိုသည်။

စေတုတ္ထရာမြို့သည် မကွေး တိုင်း ဧရာဝတီမြစ်အနောက်ဘက် မင်းဘူးခရိုင်အတွင်းတွင် ရှိသော မြို့နယ်တစ်ခု ဖြစ်သည်။

၂၀၀၀ ခုနှစ်ခန့်မှ စ၍ စေ တုတ္ထရာမြို့ထိပ်တွင် မုန့်ချောင်းကို တစ်တုတ်ပြီးဆည်ဆောက်ကာ လျှပ် စစ်စွမ်းအင်ရစေရန် အကြောင်းပြ ချက်ဖြင့်ဆောက်လုပ်ခဲ့ရာ အထက် မုန့်ချောင်းရှိ ရွာပေါင်း ၁၈ ရွာရွေ့ ပြောင်းပေးခဲ့ကြရသည်။ ၂၀၀၄ ခုနှစ် တွင်လည်း စေတုတ္ထရာမြို့အောက် ဘက်ကြီးအကြီးတံတံကို ထပ်တုတ် ခဲ့သဖြင့် နောက်ထပ် ၁၂ ရွာမှဒေသခံ များရွာလုံးကျွတ်ရေလွှတ်ရာကိုရွေ့ ပြောင်းပေးခဲ့ကြရသည်ဟု ဒေသခံ များမှ ပြောသည်။



ရေနံချောင်း တိရစ္ဆာန် ကယ်ဆယ်ရေးစခန်းရှိ ကျွဲ၊ နွား ရှစ်ထောင်ကျော် အစာများလိုအပ်နေ

ချင်းသားမြို့ မန္တလေး၊ ဩဂုတ် ၁၀

ရေနံချောင်းတိရစ္ဆာန်ကယ်ဆယ် ရေး စခန်းရှိ ကျွဲ၊ နွား အကောင်ရေ ရှစ်ထောင်အတွက် အစာလိုအပ် လျက်ရှိကြောင်း သတင်းရရှိသည်။

မိုးသည်းထန်စွာ ရွာသွန်းခြင်း ကြောင့် ရေကြီးမှုများ ဖြစ်ပွားခဲ့ပြီး ကျွဲ၊ နွား အကောင်ရေ ရှစ်ထောင် ကျော်ကယ်ဆယ်ထားရကြောင်း၊ လတ်တလောတွင် အလှူရှင်များ လာရောက်လှူဒါန်းမှုကြောင့် အဆင် ပြေနေသော်လည်း ရေရှည်အတွက် မူ အခက်အခဲရှိမည် ဖြစ်ကြောင်း ယင်းကယ်ဆယ်ရေးစခန်းတာဝန်ခံ ဦးထွန်းထွန်းဝင်းက ပြောသည်။

“နွားအကောင် တစ်ထောင် အတွက် တစ်ရက်ရှိကျွဲ နွားစာက ၁၂ ဘီးကားတစ်စီးစာ ရှိတယ်။ လတ်တလော လာလှူတာတွေရှိလို့ အဆင်ပြေတာ။ ဒီအတိုင်းဆို နှစ် လ လောက်အထိ အစာက လိုမှာ ဆိုတော့ အလှူရှင်တွေ လိုအပ် ဦးမယ်” ဟု ၎င်းကပြောသည်။

မန္တလေးတိုင်း ဒေသကြီးတွင် လည်း အစိုးရအဖွဲ့နှင့် တိရစ္ဆာန် ကုသရေးအသင်းတို့ ပူးပေါင်း၍ ရေနံချောင်းတိရစ္ဆာန်များအတွက်

ကော်မတီဖွဲ့စည်းကာ ကူညီကယ် ဆယ်ရေးလုပ်ငန်းများ ဆောင်ရွက် လျက်ရှိပြီး အဆိုပါကော်မတီကရေနံ ချောင်းရှိ ရေဘေးသင့် တိရစ္ဆာန် များအတွက်ရောဂါကာကွယ်ကုသ ရေးနှင့် အစားအစာများထောက်ပံ့ ကူညီပေးရန် ယနေ့သွားကြမည် ဖြစ်ကြောင်း သိရသည်။

အဆိုပါကော်မတီသည် ဩဂုတ် ၈ ရက်မှစ၍ မြင်းခြံ၊ တောင် သာနှင့် ညောင်ဦးမြို့နယ်တို့ရှိ ရေ ဘေးသင့် တိရစ္ဆာန်များအတွက် အစာနှင့် ဆေးဝါးထောက်ပံ့ရေး များလုပ်ဆောင်ခဲ့သည်ဟု မန္တလေး တိုင်းဒေသကြီး မွေးမြူရေးလုပ် ငန်းအဖွဲ့ချုပ် ဥက္ကဋ္ဌ ဒေါက်တာ ကျော်ထင်က ပြောသည်။

ရေနံချောင်း တိရစ္ဆာန်များ အတွက် ဆေးဝါးများ၊ တိရစ္ဆာန် အစားအစာများနှင့် အလှူငွေများ လှူဒါန်းလိုပါက ဒေါက်တာကျော် ထင် ၀၉ ၂၀၀၁၀၅၇၊ ဒေါက်တာ ဝင်းနိုင်ကို - ၀၉ ၂၀၀၀၄၇၇၊ ဒေါက်တာ ခင်မောင်ဇော် ၀၉ ၂၀၀၅၉၂၇၊ ဒေါက်တာကျော်လွင် - ၀၉ ၇၉၈၆၀၀၆၇၇ တို့သို့ ဆက်သွယ် လှူဒါန်းနိုင်ကြောင်း သိရသည်။

ကျောက်စိမ်းစေတီမှ တစ်လလျှင် အလှူငွေ ကျပ်သိန်းတစ်ထောင်ကျော် ရနေ

ဦးလှိုင် ရန်ကုန်၊ ဩဂုတ် ၁၀

ဇွန်လအတွင်းက ထီးတော် တင်ခဲ့သော မန္တလေးတိုင်း၊ အမရပူရ မြို့နယ်၊ ဆင်ရွာမြင်းမူရှိ ကျောက်စိမ်းစေတီတော်မှာ လာရောက်ဖူးမြော်သူ များပြားလျက် ရှိပြီး တစ်လလျှင် အလှူငွေ ကျပ် သိန်းတစ်ထောင် ကျော်ရရှိနေ ကြောင်း တိုင်းဒေသကြီးအစိုးရ အဖွဲ့ထံမှ သတင်းရရှိသည်။

အမေရိကန်ဒေါ်လာ သန်း ၂၀ ကျော်နှင့် ညီမျှသည့်ကျောက် စိမ်းများဖြင့် ယင်းစေတီတော်အား ၃ နှစ်အတွင်း အပြီးတည်ဆောက် ခဲ့ပြီး ကျောက်စိမ်းသည် ရတနာ ကိုးပါးထဲမှ တစ်ပါးအပါအဝင် ဖြစ် ရာလူအများ အထူးစိတ်ဝင်စားပြီး လာရောက်ဖူးမြော်ကြကြောင်း မန္တလေးတိုင်းဒေသကြီး သစ်တော နှင့် သတ္တုတွင်းဝန်ကြီး ဦးသန်းစိုး မြင့်က ပြောသည်။

“လာရောက် ဖူးမြော်တယ် ကြားတော့ ဝမ်းသာမိတယ်။ ရပ် ဝေးရပ်နီးကလူတွေ လာဖူးကြ တယ်။ စေတီတော် ကလည်း ဂေါပကအဖွဲ့နဲ့ ကျကျနန ဖွဲ့စည်း ထားတယ်။ အလှူငွေတွေလည်း ရတယ်။ ရေရှည်ကျရင် ပြုပြင် မွန်း မံဖို့တွေလိုလာမယ်။ အဲဒီနေရာ တွေမှာ ပြန်အသုံးချမယ်” ဟု ၎င်းက ပြောသည်။

တစ်ရက်လျှင် ကားအစီးရေ ၃၀၀၀ နှင့် ၅၀၀၀ ကြား၊ ဆိုင် ကယ်စီးရေ ၅၀၀၀ ခန့်၊ လူဦးရေ အားဖြင့် တစ်ရက်လျှင် ၃၀၀၀၀ ခန့် လာရောက်ဖူးမြော်လျက် ရှိ ကာ အခါကြီးရက်ကြီးများတွင် တိုးပေါက်အောင် စည်ကားလျက် ရှိကြောင်း စေတီတော်ဂေါပက အဖွဲ့ဥက္ကဋ္ဌ ဦးစိုးနိုင်က ပြောသည်။

ဇွန်လ၊ တရုတ်နှင့် ထိုင်းနိုင်ငံ များတို့မှ ဗုဒ္ဓဘာသာဝင် ခရီးသွား လည်း လာရောက်ဖူးမြော်ကြသည် ဟု ၎င်းက ပြောသည်။

“ဝါဆိုလပြည့်နေ့က သွားတာ တိုးမရဘူး။ ကားတွေပိတ်နေတာ။ တအားစည်တယ်။ မနက် ၉ နာရီ

ကသွားတာ။ ည ၉ နာရီမှပြန် ရောက်တာပဲ။ တော်တော်စည်ပါ တယ်။ တချို့တွေလည်း ကုန်းတစ် တန် ရေတစ်တန် လာကြတယ်” ဟု သွားရောက်ဖူးမြော်ခဲ့သူ မန္တလေး မြို့ခံ မခင်မျိုးအောင်က ပြော သည်။

အဆိုပါစေတီတော်ကို ၂၀၁၂ ခုနှစ် အတွင်းက စတင် တည် ဆောက်ခဲ့ပြီး လုံးပတ်ပေ ၂၂၀ ကျော်၊ ဉာဏ်တော် ၉၉ ပေရှိပြီး စေတီတစ်ခုလုံးကို ကျောက်စိမ်း များဖြင့်သာ တည်ဆောက်ထားကာ ကျောက်စိမ်းတန်ချိန် ၉၀၀ ကျော် အသုံးပြုထားသည်။

စာမျက်နှာ ၂၀

‘အမေရိကန်ကို အရှေ့တိုင်းသားတို့ ဦးဆောင်တဲ့အခါ’ မှအဆက် . . .

ယင်းသည် အမေရိကန်သမိုင်းတစ် လျှောက် နိုင်ငံရပ်ခြား ခေါင်းဆောင် တစ်ဦးကိုကြိုဆိုသောကြီးမားဆုံး လူစု လူဝေးဖြစ်ခဲ့သည်။ ထိုအထဲတွင် တစ်ဦး အပါအဝင်ဖြစ်ခဲ့သော အိန္ဒိယ ရင်းနှီးမြှုပ် နံ့သူ MR Rangaswami က ဤသို့ပြော ပါသည်။

“ဒါက ကြီးမားတဲ့ သမိုင်းမှတ်တိုင် တစ်ခုပဲ။ ကျွန်တော်တို့ လူမှုအဖွဲ့အစည်း ဟာ ကိုယ်လာခဲ့တဲ့ အရပ်ဒေသအတွက် ဂုဏ်ယူ ဝင့်ကြားစိတ်ဓမ္မာနနှင့်ကြောင့် ပါ” ဟုသူက ပြောသည်။ သူသည် အမေရိ ကန်ဖွား ကူးလူးမှုအဖွဲ့အစည်း၏ လုံ့ဆော်ပွဲ များတွင်လည်း ပါဝင်ခဲ့သူဖြစ်ပြီး ယခုတွင်

တော့ အမေရိကန်ဖွား အိန္ဒိယလူမှုအသိုက် အဝန်း၏ အသိအမှတ်ပြုခံရစေရန် ကြိုး ပမ်းမှုကို ဦးဆောင်နေသူတစ်ဦးလည်း ဖြစ် သည်။ ယင်း ကြိုးပမ်းမှုများသည် ၂၀၀၈ ခုနှစ်အမေရိကန်နှင့် အိန္ဒိယနှစ်နိုင်ငံ နှစ် ကလီးယားသဘောတူညီမှုရအပြီး ကတည်း က စတင်အရှိန်ရလာခဲ့သည်။

“အဖေက ကျွန်တော်ကို ငယ်ငယ် ကလေးတည်းက ပြောတယ်။ အမေရိကန် တွေကအကုန်လုပ်နိုင်စွမ်းရှိတယ်လို့။ အဲဒီ တုန်းကအဖေကို ကျွန်တော်ယုံတယ်။ အဲဒီ စကားအမှန် ဖြစ်တယ်လို့ အခုကျွန်တော် ယုံကြည်နေပြီ” ဟု လူဝီစီးယားနားပြည်နယ် အုပ်ချုပ်ရေးမှူးဖြစ်သူ အိန္ဒိယနွယ်ဖွား Bobby Jindal က ပြောသည်။ သူသည် ၂၀၁၆ အမေရိကန်သမ္မတ ရွေးကောက်ပွဲ တွင်ဝင်ရောက်ယှဉ်ပြိုင်မည့်ရီပတ်ဘလီကန် ပါတီ၏ သမ္မတလောင်းအဖြစ် အရွေးချယ် ခံရန် ဇွန်လ ၂၄ ရက်က ထုတ်ပြန်ကြေညာ



ခဲ့သည်။ ထို့အတူ နောက်ထပ် အိန္ဒိယ- အမေရိကန်တစ်ဦးဖြစ်သူ တောင်ကယ်ရီ လိုင်းနား ပြည်နယ်အုပ်ချုပ်ရေးမှူး Nikki Haley သည်လည်း ရီပတ်ဘလစ်ကန်

ပါတီ၏ ဒုတိယသမ္မတလောင်း အဖြစ် သတ်မှတ်ခံထားရသည်။

ထိုသို့သော အကြောင်းတရားများ ကြောင့် များစွာမဝေးလှသော အနာဂတ် တွင် အမေရိကန်၏စီးပွားရေး၊ နိုင်ငံရေး စသောကဏ္ဍတို့တွင် အရှေ့တိုင်းသားတို့ ဩဇာလွှမ်းမိုးလာတော့မည်ဟု ထင်မှတ် ရပေသည်။

ထို့အတူ ၂၀၁၆ ရွေးကောက်ပွဲ အပြီး တွင်အာရှသားတစ်ယောက်ကို အမေရိ ကန်၏ ဩဇာအကြီးဆုံး လူပုဂ္ဂိုလ်တစ်ဦး အဖြစ် မြင်တွေ့ရတော့မည်လား စောင့်ကြည့် ရန်သာရှိပါတော့သည်။

Ref: Asians start to dominate the 'fourth wave' of US immigrants by The Nikkei Asian Review

တရုတ်တွင် ကိုယ်တွင်း အင်္ဂါ မှောင်ခိုဈေးကွက် အွန်လိုင်းမှ ပြုလုပ်လာ


နိုင်ငံသား

ပေကျင်း၊ ဩဂုတ် ၁၁

တရုတ်နိုင်ငံတွင် ကိုယ်တွင်း အင်္ဂါအစိတ်အပိုင်းများ မှောင်ခို ဈေးကွက်ကို အွန်လိုင်းမှ တစ်ဆင့် ပြုလုပ်လာကြသည်ဟု သိရသည်။

“ပထမဆုံး ကျွန်တော် ဟို တယ်တစ်ခုကို အရင်သွားရတယ်။ အဲဒီဟိုတယ်က သူတို့တွေ သွေးနမူနာတွေနဲ့ ဆေးစစ်မှုတွေ လုပ်တဲ့ နေရာဖြစ်တယ်။ နောက်တော့ အဲဒီဟိုတယ်မှာပဲ ရက်သတ္တပတ် အတော်ကြာကြာ စောင့်ရပြန်တယ်။ ဘာလို့လဲဆိုတော့ ကျွန်တော့် ကျောက်ကပ်နဲ့ ကိုက်ညီမယ့် သူကို သူတို့ ရှာနေတာကြောင့်ပဲ။ ဒီလိုနဲ့ တစ်ရက်မှာ ကျွန်တော့်ဆီကို ကားတစ်စီး ရောက်လာပြီး မျက်လုံးကို အဝတ်နဲ့စည်းပြီး ခေါ်သွားကြတယ်။ နေရာရောက်တော့မှ ကျွန်တော့်မျက်လုံးကို စည်းထားတဲ့ အဝတ်ကို ဖယ်လိုက်တဲ့အခါ ခွဲစိတ်ပစ္စည်း အစုံအလင်နဲ့ အိမ်ကြီးတစ်လုံးထဲ ရောက်နေတာ သွားတွေတယ်။ အဲဒီမှာ ဆရာဝန်တွေရော၊ နာဗ်မတွေရော ယူနီဖောင်းအပြည့်နဲ့ပဲ”ဟု အသက် ၂၁ နှစ်အရွယ် အမျိုးသားက ဝမ်းဗိုက်တစ်နေရာရှိ သူ၏ ခွဲစိတ်ရာ ကို လှန်ပြရင်း ပြောသည်။

ထို့ပြင် အဆိုပါနေရာတွင် သူ



၏ ကျောက်ကပ်ကို လက်ခံမည့် အမျိုးသမီးနှင့် တွေ့ဆုံခဲ့သော်လည်း စကားတစ်လုံးမှ မပြောကြရကြောင်း၊ ၎င်းမှာ လောင်းကစားလုပ်ရာမှ တင်ရှိသော အကြွေးများကို ဆပ်ရန်အတွက် ယင်းသို့ ကျောက်ကပ် ထုတ်ရောင်းရခြင်း ဖြစ်ကြောင်း၊ လျှို့ဝှက်ပြီး မှောင်ခိုကုသော ကမ္ဘာတစ်ခုကို မှောင်ခိုကူးသူများက အရောင်းအဝယ် ပြုလုပ်သည့် အွန်လိုင်းတစ်ခု ထူထောင်ကာ လုပ်ဆောင်နေကြကြောင်း ၎င်းက ဆိုခဲ့သည်။

တရုတ်သည် ကြီးမားလှသည့် ကိုယ်တွင်းအင်္ဂါ ရှားပါးပြတ်လပ်မှုကို ကြုံတွေ့နေခဲ့ရသည်။ လွန်ခဲ့

သော နှစ်ပေါင်းများစွာကတည်းက သေမိန့်ကျခံရသော အကျဉ်းသားများထံမှ ကိုယ်တွင်းအင်္ဂါများကို ယူခဲ့ရသည်။ သို့ရာတွင် နိုင်ငံတကာမှ ပြစ်တင်စွာတရားမဲ့ ခံခဲ့ရပြီးနောက် ယခုအခါ ယင်းလုပ်ဆောင်ချက်ကို အဆုံးသတ်လိုက်ပြီး အမျိုးသားအင်္ဂါတစ်ခုကို ထူထောင်ကာ ကိုယ်တွင်းအင်္ဂါ အစိတ်အပိုင်း အလိုအပ်ဆုံးသူနှင့် အကိုက်ညီဆုံးသူများကို ထောက်ပံ့ပေးခဲ့သည်။

ယင်းကပင် အလွဲသုံးစားပြုလိုသူများအတွက် အခွင့်အလမ်းတစ်ခု ဖွင့်ပေးလိုက်သကဲ့သို့ ဖြစ်လာကာ ရောင်းချရန် စောင့်ဆိုင်း

သည်အထိ ဖြစ်လာနိုင်ကြောင်း စောင့်ကြည့်သူများက ဝေဖန်ပြောကြားခဲ့သည်။

တရုတ်နိုင်ငံသည် ယခုနှစ်အတွင်းတွင် အင်္ဂါအစားထိုး ကုသမှုများမှာ တစ်သောင်းကျော် ရှိလာပြီဖြစ်ကြောင်း၊ သို့ရာတွင် လူဦးရေသုံးသိန်းခန့်မှာ အင်္ဂါအစိတ်အပိုင်းများ လိုအပ်နေကြောင်းနှင့် ယင်းသို့ လိုအပ်ချက်ကြီးမားလာမှုကပင် မှောင်ခိုဈေးကွက်တစ်ခု ရှင်သန်လာရန် အကြောင်းအရာဖြစ်ကြောင်း အာဏာပိုင်များက ပြောကြားခဲ့သည်။

Ref: BBC



အများသုံး ဒါပေမဲ့... မေ့လျော့ခံရဆုံး အရေးကြီးပစ္စည်း

နိုင်ငံသား

ယူကေ၊ ဩဂုတ် ၁၁

ဗြိတိန်ရှိ လူငယ်အများစုသည် အပြင်သွားခြင်း၊ ခရီးထွက်ခြင်းတို့၌ ပတ်စ်ပို့မှစ၍ နေလောင်ခံလိမ်းဆေးအထိ ယူဆောင်သွားရန် မမေ့သောငြား ယင်းတို့ မေ့လျော့မေ့ထရိသော ပစ္စည်းတစ်ခုမှာ ဖုန်းသို့မဟုတ် လက်တော့ပ်အားသွင်းကြိုးတို့ ဖြစ်တတ်ကြောင်း စစ်တမ်းတစ်ခုမှ ထုတ်ပြန်ထားသည်။

“အသက်အရွယ်မရွေး၊ ကျားမ မရွေး၊ ဒေသမရွေး ဘယ်သူမဆို အပြင်သွားတဲ့အခါ ပစ္စည်းမေ့ကျန်ခဲ့တာမျိုး ရှိတတ်တာ မဆန်းပါဘူး။ ဒါပေမဲ့ အဲဒီထဲကမှ သုံးချိုးလောက်က အသက် ၁၆ နှစ်က ၂၄ နှစ်အတွင်း ရှိတဲ့လူငယ်တွေ ဖြစ်နေတာ တွေ့ရပြီး မေ့ကျန်တတ်တဲ့ ပစ္စည်းတွေရဲ့ ခြောက်ဆယ် ရာခိုင်နှုန်းလောက်

ကလည်း အားသွင်းကြိုးတွေ ဖြစ်နေတာ တွေ့ရပါတယ်” ဟု ခရီးသွားငွေကြေး ဝက်ဘ်ဆိုက် တစ်ခုဖြစ်သည့် FairFX မှ မကြာခင်က စစ်တမ်းကောက်ယူ ရရှိခဲ့သည်ဟု ဆိုသည်။

FairFax မှ သုတေသန လုပ်ခဲ့ရာတွင် အသက် ၅၅ နှစ်အထက်မှာ ပစ္စည်းမေ့ကျန်တတ်သူများဖြစ်ကြကြောင်း၊ အယောက် ၂၀ လျှင် တစ်ယောက်ခန့်မှာ ဆေးဝါးပစ္စည်းများ မေ့ကျန်တတ်ကြောင်း၊ နှစ်ရာခိုင်နှုန်းမှာ ပတ်စ်ပို့များ မေ့ကျန်တတ်ကြောင်းနှင့် အသက် ၁၆ နှစ်မှ ၂၄ နှစ်အတွင်း ရှိ လူငယ်များသည် အဆိုပါ အသက် ၅၅ နှစ်နှင့် အထက်ရှိ လူကြီးများထက်ပင် ပစ္စည်းမေ့ကျန်မှုမှာ နှစ်ဆခန့်ရှိကြောင်းတို့ကို တွေ့ရှိခဲ့ရသည်။

Ref: Daily Mail



အိတ်ထဲ အလွယ်တကူထည့်ယူသွားနိုင်မည့် လမ်းလျှောက်မော်တော်ကား

နိုင်ငံသား

ဂျပန်၊ ဩဂုတ် ၁၁

ပေါ့ပါးပြီး သေးငယ်ကာ အသုံးပြုရလွယ်ကူသော စက်တစ်ခုကို ဂျပန်အင်ဂျင်နီယာတစ်ဦးက တီထွင်ခဲ့ပြီး ဟိုဟိုဒီဒီ သွားလာရေးအတွက် အသုံးတည့်မည့် နည်းလမ်းသစ်တစ်ခု ဖြစ်ကြောင်း ၎င်းက ပြောကြားခဲ့သည်။

“အိတ်ထဲကိုလည်း အလွယ်တကူ ထည့်ပြီး ယူဆောင်သွားလို့ရတယ်။ လိုတဲ့အခါ ထုတ်စီးပြီး သွားချင်တဲ့နေရာကို သွားလို့ရတယ်” ဟု အင်ဂျင်နီယာ ခူနီယာကို က ရိုက်တာသတင်းဌာနသို့ ပြောကြားခဲ့သည်။

အဆိုပါ စက်တစ်ခုကို “WalkCar” ဟုအမည်ပေးထားပြီး အလွန်နိမ့် သတ္တိဖြင့် ပြုလုပ်ထားသည်။ ဘက်ထရီစွမ်းအင်ကို အသုံးပြုကာ စီးနင်းနိုင်သည့်

“WalkCar” ၏ အရွယ်အစားမှာ လက်တော့ပ်တစ်လုံးမျှသာ ရှိသည်။ တစ်နာရီလျှင် ၆ မိုင်ကျော်မှ ၇ မိုင်ကျော်အထိ စီးနင်းနိုင်သည့် စက်တစ်ခုဖြစ်ကာ အလေးချိန် ၂၆၅ ပေါင်ခန့်ရှိသည်ဟု ဆိုသည်။

ခူနီယာကိုအား ၎င်းသင်ယူထားသည့် အင်ဂျင်နီယာ ဘာသာရပ်ကို အသုံးပြုကာ တစ်စုံတရာ ပြုလုပ်ရန် သူငယ်ချင်းများက တိုက်တွန်းသဖြင့် လျှပ်စစ်ကားမော်တာကို ထိန်းချုပ်သည့်နည်းပညာအား အသုံးပြုကာ ယင်းစက်တစ်ခုကို ဖန်တီးခဲ့ခြင်းဖြစ်သည်ဟု ၎င်းကဆိုသည်။ ထို့ပြင် အဆိုပါ စက်တစ်ခုကို အသုံးပြုရန် သုံးနာရီကြာ အားသွင်းပေးရမည် ဖြစ်ကြောင်းလည်း ၎င်းက ထပ်မံပြောကြားသွားသည်။

Ref: Fortune

ဒေါ်လာနှစ်ထောင်တန် ခေတ်သစ်နားကျပ်ရဲ့ထူးခြားချက်

နိုင်ငံသား

ယူနိုက်တက်စတိတ်၊ ဩဂုတ် ၁၁

လွန်ခဲ့သော ၁၉၁၀ ပြည့်နှစ်က နာသန်နီရယ် ဘတ်လ်ဝင်းဆိုသူ တီထွင်ဖန်တီးခဲ့သော ခေတ်သစ်နားကျပ်တစ်ခုမှ အစပြုကာ ယနေ့ခေတ်အခါတွင် အိတ်ဆောင်နားကျပ် အသေးစားလေးများအထိ ပုံသဏ္ဌာန်အမျိုးမျိုးဖြင့် နားကျပ်အကြီး၊ အသေးတို့ကို အသုံးပြုခံစားလာနိုင်ကြပြီဖြစ်သည်။

ယနေ့ခေတ်တွင် သန်းပေါင်းများစွာသော ဈေးချိုသည့် နားကျပ်များကို ဈေးကွက်အတွင်း၌ အသုံးပြုလိုသူတို့၏ စိတ်ကြိုက်ရွေးချယ်ဝယ်ယူနိုင်ကြပြီဖြစ်သော်လည်း အမေရိကန်အခြေစိုက် နည်းပညာကုမ္ပဏီတစ်ခုဖြစ်သော Audeze ကမူ ကန်ဒေါ်လာ ၂၀၀၀ (မြန်မာငွေ သိန်း ၂၀ ကျော်) တန်သည့် နားကျပ်တစ်ခုကို ဈေးကွက်အတွင်းသို့ ဖြန့်ချိလိုက်လေသည်။

“ဒီလိုဈေးများရတဲ့ အဓိကအကြောင်းအရာကတော့ အသံပိုင်းဆိုင်ရာနဲ့ ပတ်သက်ပြီး အံ့မခန်းတဲ့ စွမ်းရည်တွေကို သင်ရရှိခံစားရမှာကြောင့်ပဲ ဖြစ်ပါတယ်” ဟု Audeze ၏ CEO ဖြစ်သူက ထုတ်ဖော်ပြောကြားခဲ့သည်။

၂၀၀၈ ခုနှစ်မှ စတင်ကာ နား



ကျပ်များစွာ ထုတ်လုပ်ခဲ့သည့် Audeze အနေနှင့် တေးဂီတထုတ်လုပ်သူများနှင့် အသံကို ယစ်မူးကြသူတို့၏ ဈေးနှုန်းမြင့်သော ပစ္စည်းအမျိုးအစားများအပေါ် ကြိုက်နှစ်သက်မှုကို မိမိရရ ဖမ်းဆုပ်နိုင်ခဲ့သည်။ ထို့ကြောင့်ပင်

ယခုကဲ့သို့ တန်ဖိုးမြင့် နားကျပ်ကို ထုတ်လုပ်ခဲ့ခြင်းဖြစ်သည်ဟု ဆိုသည်။

အဆိုပါ Audeze နားကျပ်တွင် Planar ဟု အမည်ပေးထားသည့် ဒီဇိုင်းဘာကို အသုံးပြုထားကြောင်း၊ ယင်းသည် အလွန်သေး

ငယ်ပြီး သံလိုက်စက်ကွင်း အတွင်းတွင် အလွန်ပါးလွှာသော အသွင်ကူးပြောင်း ကိရိယာလေးမှ တစ်ဆင့် အသံများကို မွှေးဖွားပေးမည် ဖြစ်ကြောင်း CEO ဖြစ်သူက ဆက်လက် ရှင်းပြခဲ့သည်။

ယင်းတွင် ပါဝင်သည့် ဒိုင်ယာဖရမ်မှာ မိုက်ခရိုနီနီဆန်ဆန်သာ ထူပြီး ယင်းမှာ လူ့ဆံပင်၏ ဆယ်ပုံပုံ တစ်ပုံခန့်သာ အရွယ်အစားရှိသည်ဟု ဆိုသည်။ အဆိုပါ ပစ္စည်းလေးကပင် မထင်မှတ်နိုင်လောက်သည့် လျင်မြန်မှုကို ပေးစွမ်းမည် ဖြစ်ကာ စတုဒီယိုထဲတွင် သီချင်းနားထောင်နေရသကဲ့သို့ ခံစားရစေမည်ဟု ဆိုသည်။

ယခုကဲ့သို့ ဈေးနှုန်းကြီးမြင့်ခြင်းမှာလည်း နည်းပညာများပြားစွာ ပေါင်းစပ်ထားမှုကြောင့် သက်သက်သာမကဘဲ သစ်သားဖြင့် ပြုလုပ်ထားသည့် လက်မှု ပစ္စည်း စစ်စစ်ဖြစ်နေသည့်အပြင် ဒီမိုခံဒီဒိုင်းကိုလည်း အသုံးပြုထုတ်လုပ်ထားသောကြောင့်ဟု ဆိုသည်။ ထို့အပြင် ယင်းသို့ သစ်သားကို အသုံးပြုထားခြင်းကလည်းအကောင်းဆုံးအသံအရည်အသွေးကို ရရှိရန် ထောက်ပံ့ပေးခြင်းပင် ဖြစ်သည်ဟု ဆိုထားသည်။

Ref: CNN

မြောက်ကိုရီးယားတွင် ရင်းနှီးမြှုပ်နှံရန် ထိုင်းအား မြောက်ကိုရီးယား ပန်ကြား

TTBT

ဘန်ကောက်၊ ဩဂုတ် ၁၁

ထိုင်းနိုင်ငံသို့ သမိုင်းဝင်အလည်အပတ်ရောက်ရှိနေသူ မြောက်ကိုရီးယားနိုင်ငံခြားရေးဝန်ကြီး ရီဆူယွန်းက ထိုင်းဒုတိယဝန်ကြီးချုပ်နှင့် နိုင်ငံခြားရေးဝန်ကြီးတာဝန်ဆက်ခံကတိအာပရာဂွန်အား မြောက်ကိုရီးယားတွင် ရင်းနှီးမြှုပ်နှံမှုများ ပြုလုပ်ရန် မေတ္တာရပ်ခံ တိုက်တွန်းလိုက်သည်။



ယင်းသို့ မေတ္တာရပ်ခံ တိုက်တွန်းမှုသည် ကမ္ဘာ့အလယ်တွင် နိုင်ငံရေး၊ စီးပွားရေးစသည်တို့၌ အထီးကျန်ဖြစ်နေသည့် မြောက်ကိုရီးယားအနေဖြင့် အာဆီယံဒေသတွင်း မိတ်ဖက်ရှာဖွေမှုလည်းဖြစ်သည်။

အပါအဝင် တခြားဒေသတွင်း ပြဿနာတွေကို တရင်းတနှီး ဆွေးနွေးခဲ့ကြပါတယ်” ဟုဆိုသည်။

အဆက်ဆက် သံတမန်ဆက်ဆံရေး အေးစက်နေခဲ့ရာ မကြာမီက ထိုင်းနိုင်ငံခြားရေးဝန်ကြီး ပြုယမ်းသို့ အလည်အပတ်သွားရောက်အပြီး ယခုကဲ့သို့ ဆက်ဆံရေး နွေးထွေးသွားရခြင်း ဖြစ်သည်။

နံနက်စာ မစားသူများ အလွန်တတ်သည်ဆိုခြင်းမှာ မဟုတ်ဟု သုတေသီတို့ ဆို

TTBT

နယူးယောက်၊ ဩဂုတ် ၁၁


အစောပိုင်း တွေ့ရှိခန့်မှန်းချက်များအရ နံနက်စာမစားဘဲနေသူများ အလွန်တတ်သည်ဟု ဆိုသည်မှာ မဟုတ်ဟု သုတေသီတို့ကဆိုသည်။

ဒီမိုကရေစီဘိုးအေ အမေရိကန် ဆန္ဒပြပွဲများကြောင့် အခက်ကြုံ

TTBT

ဟာဂွဆန်၊ ဩဂုတ် ၁၁

မစ်ရှင်ပြည်နယ် စိန်လူးဝစ်ခရိုင် ဟာဂွဆန်မြို့တွင် အပြန်အလှန်ပစ်ခတ်မှုဖြစ်စဉ်အတွင်း လူမည်းတစ်ဦး ဒဏ်ရာပြင်းထန်စွာရရှိခဲ့ရာ အမေရိကန်တို့၏ ဒီမိုကရေစီကို ခြိမ်းခြောက်သည့်ဖြစ်ရပ်ဟု ကျွမ်းကျင်သူများက သုံးသပ်ကြသည်။



ယင်းသို့ အဓိကရုဏ်းများ ဖြစ်ပွားခဲ့ပြီးနောက် ၂၀၁၄ နှောင်းပိုင်းမှ ယနေ့အချိန်အထိ စတိုးဆိုင်များ လူယက်ခံရခြင်း၊ အကြမ်းဖက်မှုများ ပေါ်ပေါက်လာခြင်းများကြောင့် ဒေသခံများစိုးရိမ်ကြောက်လန့်နေကြသည်။

ကမ္ဘာ့အသက်အကြီးဆုံး မူးယစ်မှုဖြင့် တရားစွဲခံရသူ

TTBT

ဆစ်ဒနီ၊ ဩဂုတ် ၁၁

၉၁ နှစ်အရွယ် ဆစ်ဒနီမြို့သား သက်ကြားအိုသည် မူးယစ်ဆေးသယ်ဆောင်မှုဖြင့် တရားစွဲခံရဖွယ်ရှိသည်။ ဩဂုတ် ၁၁ ရက်နေ့နံနက် အိန္ဒိယနိုင်ငံမှ ဩစတြေးလျနိုင်ငံ ဆစ်ဒနီမြို့သို့ ရောက်ရှိလာသူ ဗစ်တာတူဂျ(စ်) အမည်ရ ၉၁ နှစ်အရွယ် သက်ကြားအို၏ ခရီးဆောင်အိတ်အတွင်း ကိုက်ကင်းမှုတွေ့ရှိမှုဖြင့် ယခုကဲ့သို့ အရေးယူခံရခြင်းဖြစ်သည်။



သွင်းလျက် တွေ့ရှိရခြင်းဖြစ်ရာ ပြစ်မှုထင်ရှားစီရင်ခံရပါက ကမ္ဘာ့အသက်အကြီးဆုံး မူးယစ်ဆေးသယ်ဆောင်သူဖြစ်ဖွယ်ရှိသည်။

ကဲ့သို့ ဖြစ်ပွားရခြင်း ဖြစ်သည်။ “တစ်ယောက်ယောက်က လူကြုံပစ္စည်းပေးလာခဲ့ရင် အထဲမှာ ဘာပါတယ် ဆိုတာ အတိအကျသိဖို့လိုပါတယ်။ သူ့စိမ်း တစ်ယောက်ကို ပစ္စည်းထုပ်ပိုးခိုင်းတာ၊ လူကြုံပါး လက်ခံတာတွေမလုပ်ဖို့ ခရီးသွားတွေကို ခဏခဏသတိပေးခဲ့ပါတယ်” ဟု ဩစတြေးလျ ရဲချုပ်တစ်ဦးဖော်ပြချက်ဆိုသည်။

လမ်းလိုက်သည့်သူများ မကြာခဏ ကျူးလွန်လေ့ရှိသည်။ ၂၀၁၀ ခုနှစ် ဖလော်ရီဒါပြည်နယ်သူ ၈၇ နှစ်အရွယ် အိုလာမေမှာ ကမ္ဘာ့အသက်အကြီးဆုံး အမျိုးသမီး မူးယစ်ဆေးရောင်းဝယ်သူ တစ်ဦးဖြစ်ပြီး “ခရက်” မူးယစ်ဆေးများ ယင်း၏နေအိမ်တွင် မိမိခြင်းဖြစ်သည်။

ဝင်ကြည့်သူ များပြား၍ မိုးလေဝက်ဘ်ဆိုက် (၁၀) ရက်ခန့် ပျက်

မိုးလပြည် ရန်ကုန်၊ ဩဂုတ်
လတ်တလော ကြုံနေရသော သဘာဝ ဘေးအန္တရာယ်များကြောင့် မိုးလေဝက်ဘ်ဆိုက်ကို ဝင်ရောက် ကြည့်ရှုသူများပြားပြီး ဝက်ဘ်ဆိုက် ပျက်သည်အထိဖြစ်ခဲ့ကြောင်း နေပြည်တော်မိုး/လေမှ သတင်း ရရှိသည်။

မိုးလေဝသနှင့် လေဗေဒ ညွှန်ကြားမှုဦးစီးဌာနမှ တရားဝင် ဖွင့်ထားပြီး နေ့စဉ်မိုးလေဝသ သတင်းများကို မနက်တစ်ကြိမ် ညနေတစ်ကြိမ် တင်ပေးလျက်ရှိကာ ရာသီဥတုနှင့်ပတ်သက်သည့် ထူးခြားဖြစ်စဉ်သတင်းများလည်း နေ့စဉ်ပုံမှန်တင်ပေးလျက်ရှိသော Moezala.gov.mm/wrf ဝက်ဘ်ဆိုက်ကိုဝင်ရောက်ကြည့်ရှုသူ များသောကြောင့် ဆယ်ရက်မျှ ဝက်ဘ်ဆိုက်ပျက်ခဲ့သည်ဟု သိရသည်။

“ဒီလ လဆန်းပိုင်းလောက် ဖြစ်မယ်ထင်တယ်။ ဧရာဝတီတိုင်းဘက်မှာရေကြီးနိုင်မှုသတိပေးချက်တွေ facebook မှာ တက်လာတော့ မိုးလေဝက်ဘ်ဆိုက်ကို ကြည့်ဖို့ ဖွင့်တာ ဖွင့်မရဘူး” ဟု အသက်သုံးဆယ်ရှိ ကုမ္ပဏီဝန်ထမ်း အမျိုးသမီးတစ်ဦးက ပြောသည်။

အဆိုပါ ဝက်ဘ်ဆိုက်သည် ဇူလိုင်လကုန်တွင် စတင်ပျက်ခဲ့ပြီး မိုးလေဝသသတင်းများကို တင်နိုင်ခြင်းမရှိခဲ့ဘဲ ဩဂုတ်လ ၁၀ ရက်နေ့တွင်မှ နေ့စဉ်မိုးလေဝသသတင်းများကို ပြန်လည်တင်နိုင် သည်ကိုတွေ့ရသည်။

ရန်ကုန်ရုံးချုပ်တွင် ထိုင်ထားသောဆရာတစ်ယောက်လဲမှသာ အဆင်ပြေနိုင်မည်ဖြစ်ပြီး ဝင်ကြည့်သူများပါက ဝက်ဘ်ဆိုက် ပြန်ပျက်နိုင်သည်ဟု အိုင်တီပညာရှင်များက ပြောသောကြောင့် ဆရာတစ်ယောက်လဲရန် ကုန်ကျစရိတ် ကျပ်သိန်း ၁၀၀ တောင်းခံထားသည်ဟု နေပြည်တော်မိုး/လေမှ လက်ထောက်

ညွှန်ကြားရေးမှူး ဦးလှထွန်းက ပြောသည်။ အဆိုပါ ဝက်ဘ်ဆိုက်တွင် နေ့စဉ်မိုးလေဝသသတင်းများကို ဖော်ပြသည့်အပြင် ရာသီဥတုခန့်မှန်းချက်များ၊ သတိပေးချက်များ၊ သဘာဝဘေးအန္တရာယ်များ စသည်တို့ကို ခေါင်းစဉ်ခွဲ၍ အခန်းလိုက် ဖော်ပြထားသည်။

ရန်ကုန် စည်ပင်မှ ရေဘေးသင့် ပြည်သူများအတွက် အလှူငွေနှင့်ပစ္စည်းများ သိန်းတစ်ထောင်သုံးရာကျော် လှူဒါန်း

လင်းတန်း ရန်ကုန်၊ ဩဂုတ် ၁၁

ရေဘေးသင့် ပြည်သူများအား ရန်ကုန်မြို့တော်စည်ပင် သာယာရေး ကော်မတီမှ အလှူငွေနှင့် ပစ္စည်းများ လှူဒါန်းပွဲကို မြို့တော်ခန်းမ၌ ဩဂုတ် ၁၁ ရက်က ပြုလုပ်ခဲ့သည်။

အလှူငွေကျပ် သိန်းကိုးရာကျော်အပါအဝင် ဆန်၊ အဝတ်



အစား၊ ရေသန့်၊ ခေါက်ဆွဲခြောက်၊ သိန်း လေးရာကျော်မိုး အပါအဝင် ခြင်ဆေးခွေ စသော အလှူပစ္စည်း စုစုပေါင်းတန်ဖိုး သိန်းတစ်ထောင်

သုံးရာကျော်ကို လူမှုဝန်ထမ်း ကယ်ဆယ်ရေးနှင့်ပြန်လည်နေရာချထားရေး ဝန်ကြီးဌာနမှ တစ်ဆင့် လှူဒါန်းရာ ဒုတိယဝန်ကြီး ဒေါ်စုစုလွင်က လက်ခံရယူခဲ့သည်။

အဆိုပါ လှူဒါန်းငွေများမှာ ကုမ္ပဏီများ၊ ပုဂ္ဂလိက အလှူရှင်များ၊ အသင်းအဖွဲ့များနှင့် ဌာနဆိုင်ရာများမှ လှူဒါန်းခဲ့ကြသော ငွေများဖြစ်ကြောင်း သိရသည်။

တွံတေးတူးမြောင်း ထိန်းသိမ်းရန် ကိုရီးယားထံမှ ဒေါ်လာ ၇၃ သန်း တောင်းခံထား

အိမ်စည်စိန် ရန်ကုန်၊ ဩဂုတ် ၁၁

ကမ်းပါးပြိုကျမှုပိုမိုဖြစ်ပွားလာနိုင်သောတွံတေးတူးမြောင်းကိုပြုပြင်ထိန်းသိမ်းရန်အတွက် ကိုရီးယားနိုင်ငံမှ အကူအညီ တောင်းခံထားကြောင်း ရေအရင်းအမြစ်နှင့်မြစ်ချောင်းများဖွံ့ဖြိုးတိုးတက်ရေးဌာနမှညွှန်ကြားရေးမှူးဦးသောင်းလွင်ကပြောသည်။

ယင်းသို့ တွံတေးတူးမြောင်း ပြုပြင်ထိန်းသိမ်းရန် အတွက် ကိုရီးယားနိုင်ငံမှကုန်ဒေါ်လာ ၇၃ သန်း အကူအညီတောင်းခံထားပြီး လက်ရှိတွင် ကိုရီးယားနိုင်ငံမှ ယခုနှစ်တွင်လာရောက်လေ့လာမှု ပြုလုပ်ပြီး ဖြစ်ကာကိုရီးယားနိုင်ငံအစိုးရအဖွဲ့မှ ခွင့်ပြုချက်ရရှိပါက ယင်းအကူအညီဖြင့် မြစ်ကြောင်း ပြုပြင်ထိန်းသိမ်းရေးလုပ်ငန်းများ စတင်လုပ်ဆောင်သွားမည်ဟု ၎င်းကဆိုသည်။

“ကိုရီးယား အစိုးရအဖွဲ့က မီးခိုးမိမြို့ပို့လိုတယ်”ဟု ဦးသောင်းလွင်ကပြောသည်။

တွံတေးတူးမြောင်း အတွက်

ကိုရီးယားနိုင်ငံမှ အကူအညီရရှိပါက ရေလမ်းကြောင်းမြှင့်မြှင့်မြှင့်၊ ကမ်းပြိုမှုကိုကာကွယ်ခြင်း၊ ရေကြီးရေလျှံမှုကိုထိန်းသိမ်းခြင်းများ ဆောင်ရွက်သွားမည်ဟု သိရသည်။

တွံတေးတူးမြောင်းသည်အထက်မြန်မာပြည်၊ ဧရာဝတီမြစ်ဝကျွန်းပေါ်ဒေသစသည်တို့သို့ရေကြောင်းသွားလာရာတွင် ၎င်းလမ်းကြောင်းကို ရွေးချယ်အသုံးပြုပါက ရေလမ်းခရီးတိုသည်အတွက်ခရီးကြာချိန်သက်သာခြင်းကြောင့် ရေယာဉ်များတွင် အသုံးပြုလေ့ရှိသည့် တူးမြောင်းတစ်ခုဖြစ်သည်။ ၎င်းတွံတေးတူးမြောင်းသည် ရန်ကုန်မြို့၏အဓိကရေလမ်းဝင်ပေါက်ဖြစ်ပြီး ဆိပ်ကြီးမြစ်ဝမှ တိုးမြစ်ဝအထိ ၂၁ မိုင်ရှည်လျားသည်။ ယခုနှစ်ဘတ်ဂျက်အတွင်း ရေအရင်းအမြစ်နှင့် မြစ်ချောင်းများ ဖွံ့ဖြိုးတိုးတက်မှုဌာန၏ အသုံးစရိတ်ဘတ်ဂျက်ရရှိခဲ့ခြင်း မရှိသည့်အတွက် ကိုရီးယားနိုင်ငံမှ အကူအညီရရှိနိုင်ရန် ကြိုးပမ်းခြင်း ဖြစ်ကြောင်း သိရသည်။

ရေဘေးအလွန်ကာလ မြစ်ကြောင်းပြောင်းလဲနိုင်ခြင်းကို ရေယာဉ်များ သတိထားရန်လို

အိမ်စည်စိန် ရန်ကုန်၊ ဩဂုတ်
မြစ်ရေကြီးပြီးပြန်ကျပါက မြစ်ကြောင်း ပြောင်းလဲနိုင်ခြင်းများ ရှိသဖြင့်မြစ်ကြောင်းအတွင်း သွားလာသော ရေယာဉ်များအနေဖြင့် သတိထားသွားလာကြရန် လိုအပ်ကြောင်း မြစ်ချောင်းများ ဖွံ့ဖြိုးတိုးတက်ရေးဌာနမှ ညွှန်ကြားရေးမှူး ဦးသောင်းလွင်က ပြောသည်။

“အခုက ရေကြီးတဲ့အချိန် ဖြစ်တဲ့အတွက် ကိုယ်ရဲ့ ရေယာဉ်

တွေကဒီမြစ်ကြောင်းထဲမှာသွားရင် ကိုယ်ရဲ့စက်ကိုချိန်ဆပြီး တပ်ဖို့လိုတယ်။ မနိုင်ဝန်နဲ့ ရေစီးကြောင်းကို ဆန်တက်လို့ရှိရင် မှောက်တာတို့ ဖြစ်တတ်တယ်။ ရေယာဉ်တွေ အနေနဲ့ လေကိုလည်း သတိထားရမယ်။ လေလာလို့ရှိရင် ရပ်နေတာတို့ကမ်းကပ်ပြီးရပ်ထားတာတို့လုပ်သင့်တယ်” ဟု ၎င်းက ဆိုသည်။

ရေကြီးပြီးစတွင် မြစ်အတွင်း ရေပြည့်သည်အတွက် ရေလမ်းကြောင်းကောင်းမွန်နေ၍ ကမ်းပါး

များမှာ ရေတက်ချိန်တွင် ရေ၏ဖိအားနှင့် ကုန်း၏ဖိအားသည် တူညီနေပြီး အန္တရာယ်မရှိနိုင်သော်လည်း ရေတက်ချိန် အတွင်း၌ မြို့တွင်းသို့ ဝင်ရောက်ခဲ့သော ရေများသည် ရေပြန်ကျချိန်တွင် ရေများပြန်ထွက်သည့်အခါ ရေနှင့်အတူပါလာသောသမ္ပုန် များကြောင့် ကမ်းပြိုမှုအန္တရာယ်များလည်း ဖြစ်ပေါ်လာနိုင်ကြောင်းဟု ၎င်းကဆိုသည်။

မြစ်ကြောင်း ပြုပြင်ပြောင်းလဲ

မှု အပိုင်းအနေဖြင့် ရေများလာနိုင်ခြင်းကြောင့် ရေထုထည်များလာနိုင်ခြင်းသာရှိပြီး ရေပြန်အကျတွင် ရုတ်တရက်ကျသွားပါကမြစ်ကြောင်းအတွင်းအပြောင်းအလဲများ ရှိလာနိုင်သည်ဟု ဦးသောင်းလွင်က ပြောသည်။

၎င်းအတွက်သက်ဆိုင်ရာ တိုင်းရုံးများမှ စောင့်ကြည့်မှုများ လုပ်ဆောင်လျက်ရှိကြောင်း အထက်ပါ ပုဂ္ဂိုလ်က ဆိုသည်။

ရေဘေးသင့် ရခိုင်ပြည်နယ် ပြန်လည်ထူထောင်ရေး ကျပ်သန်းခြောက်ထောင်ခန့် တောင်းခံထား

မိုးလင်း စစ်တွေ၊ ဩဂုတ် ၁၁
ရခိုင်ပြည်နယ် ရေဘေးသင့် ပြည်သူများအတွက် ပြည်ထောင်စုအစိုးရထံမှကွပ်ကဲ ၅၁သမ ၈ ဘီလီယံ တောင်းခံကာ ပြန်လည် ထူထောင်ရေးလုပ်ငန်းများလုပ်ကိုင်သွားမည်ဟု ရခိုင်ပြည်နယ်အစိုးရအဖွဲ့ ညွှန်ကြားရေးမှူးဦးမိုးဟိန်းက ပြောသည်။

“နိုင်ငံတော်သမ္မတရဲ့ သဘာဝဘေးအန္တရာယ် ရန်ပုံငွေထဲက တောင်းခံထားတယ်ပေါ့နော်။ နိုင်ငံတော်သမ္မတကြီးကလည်း ပေးဖို့ ပြောကြားထားတာ ရှိပါတယ်” ဟု

ဦးမိုးဟိန်းက ဆိုသည်။

ထိုရန်ပုံငွေမှ ရခိုင်ပြည်နယ်ရှိ ကျေးရွာများတွင် ရေဘေးကြောင့် ပျက်စီးဆုံးရှုံးသော အနေအထားပေါ်မူတည်ပြီး တည်ဆောက်ပေးမည်ဖြစ်ကာနိုင်ငံတကာစံနှုန်း သတ်မှတ်ချက်များဖြစ်သော တစ်အိမ်လျှင် ၂၄ သိန်းခန့်မှန်း သတ်မှတ်ထားသည်ဟု၎င်းကပြောကြားသည်။

“အကြမ်းဖျင်းကတော့ မူလေးတစ်ခုတည်ပြီးတော့ ဆောက်လုပ်ပေးသွားမှာပဲ ဖြစ်ပါတယ်” ဟု ဦးမိုးဟိန်းက ထပ်လောင်းဆိုသည်။

ရခိုင်ပြည်နယ် အစိုးရအဖွဲ့မှ ဦး

မိုးဟိန်းက စစ်တွေလေဆိပ်တွင် သတင်းမီဒီယာများနှင့် တွေ့ဆုံစဉ် ရခိုင်ပြည်နယ် ပြန်လည်ထူထောင်ရေး လုပ်ငန်းများနှင့် ပတ်သက်ပြီး အထက်ပါအတိုင်း ရခိုင်ပြည်နယ်အစိုးရအဖွဲ့၏လက်ရှိလုပ်ဆောင်နေမှုများကိုဖြေကြားခဲ့ခြင်း ဖြစ်သည်။

လက်ရှိအချိန်ထိ ရခိုင်ပြည်နယ်တွင် ရေကြီးရေလျှံမှု များမှာ တည်ငြိမ်သော အခြေအနေသို့ ရောက်ရှိပြီဖြစ်ကာ လူ ၅၆ ဦး သေဆုံးခဲ့ပြီး အိမ်ခြေတစ်သောင်းကျော် ရေလွှမ်းမိုးခံခဲ့ရသည်ဟု ဦးမိုးဟိန်း၏ ပြောကြားချက်များအရ သိရသည်။

မျက်နှာဖုံးမှအဆက် ... ကျန်းမာရေးဝန်ကြီးဌာနသို့ တပ်မတော်ဆေးဘက် အရာရှိများ ...

ထို့နောက် အရပ်ဘက်ဆရာဝန်များကလူမှုကွန်ရက်တွင် ဖဲကြီးနက်လှုပ်ရှားမှုဖြင့် ဆန့်ကျင်ခဲ့ကြသည်။ သို့ရာတွင် လက်ရှိကျန်းမာ

ရေးဝန်ကြီးဒေါက်တာသန်းအောင်သည်လည်း တပ်မတော်ဆေးဘက်တာဝန်ထမ်းဆောင်ခဲ့သူတစ်ဦးဖြစ်သည်။ ယင်းအပြင် လက်ရှိဝန်ကြီး

ဌာန ၃၆ ခုမှ ပြည်ထောင်စုဝန်ကြီး ၃၀ ကျော်သည် တပ်မတော်သားဟောင်းများ ဖြစ်ကြသည်။

Global-HR Services Co. Ltd Licence No. 76/2011

စင်ကာပူနိုင်ငံ ဆေးရုံတွင် Nursing Aide အဖြစ် တာဝန်ထမ်းဆောင်ရန် သူနာပြု များအလို ရှိသည်

Interview in Yangon: 28 August 2015

Requirements (လုပ်ငန်းအတွက် အကြံပြုရန်မလိုပါ)

- B.N.Sc. or Diploma in Nursing
- Able to speak English

Salary & Benefits:

- Salary: S\$600.00 per month + OT
- Housing Allowance: S\$350.0 per month
- Ward Allowance: S\$50 per month
- Night shift allowance: \$22-\$38 per night
- Meals: provided free during duty hours
- Others: 13th Month အပိုလစာ, Bonus, opportunity to upgrade to EN/RN depending on the performance

ဆက်သွယ်ရန်လိပ်စာ

အမှတ်(၂၀၇/၂၁၁)၊ ပထမထပ်၊ ဗိုလ်အောင်ကျော်လမ်း(အောက်)၊ မဟာဗန္ဓုလလမ်းနှင့် ကုန်သည်လမ်းကြား၊ ကျောက်တံတားမြို့နယ်၊ ရန်ကုန်။

Tel : 01-256966 / 01-256677 / 09 509 7857 (Yangon)
+65 6336 6977 / +65 6337 7685 (Singapore)

Email : apply@alliancemanpower.com

Web : www.alliancemanpower.com




Max Highway ကုမ္ပဏီမှ ရန်ကုန်၊ ပြည်၊ မကွေး ပဲခူး၊ ထောက်ကြွယ် သန်လျင် စသည့် ဗြိတိသျှ သွားရောက်စာရင်းလျှောက်ရှိ ဝင်တိုက်လမ်းအသုံးပြုခွင့်ကောက်ခံရေးတပ်များတွင် ရဲဘော်တပ်ကယ်သယ်ရေးများကို လမ်းအသုံးပြုခွင့်ကောက်ခံခြင်းမပြုဘဲ ဖြတ်သန်းခွင့်ပေးထားသည်ကိုတွေ့ရရုံ



ရေဘေးဒဏ်နှင့် မုဒိတ်မုန့်ကုဏ္ဍက်

ဩဂုတ်လ ၉ ရက်က ပြည်-ပန်းတောင်း-ဥသျှစ် ပင်လမ်းတွင် ရေဘေးသင့် ဒေသများနှင့် အခြားရေဘေးသင့် ဒေသများသို့ သွားရောက်လှူဒါန်းနေကြသူများဖြင့် စည်ကားနေသည့် မုဒိတ်မုန့်ကုဏ္ဍက်ကို ဖော်ပြလိုက်ရပါသည်။
ဓာတ်ပုံ - ကိုမျိုး၊ အိအိခိုင်



ပြည်၊ ပန်းတောင်း၊ ဥသျှစ်၊ ပင်လမ်းတစ်လျှောက်ရှိ ရေဘေးသင့်ဒေသများကို ကယ်သယ်ရေးနှင့် ဆွေးနွေး



ဩဂုတ်လ ၉ ရက်က ပြည်တန်းရေဘေးသွားရောက်စစ်ဆေးသည့် သယံဇာတ ဦးစီးဌာနမှ သန့်စင်ထုတ်လုပ်ထားသောရေသန့်ကို သောက်သုံးရန်ပို့ဆောင်



ပြည်တွင်း မြို့သတင်းပြန်ပို့ရေးတပ်ဖွဲ့မှ ရေဘေးသင့်ဒေသများသို့ ရေသန့်တင်ပို့ရေးနှင့် ဆွေးနွေး

အထက်အညာ တစ်နံတစ်လျား ခွပ်ဒေါင်းပျံလို့ သွား



ဒီချုပ် ဥက္ကဋ္ဌ ဒေါ်အောင်ဆန်းစုကြည်သည် ဩဂုတ် ၉ ရက်နေ့ညနေတွင် မင်းဘူးမြို့ မန်းသီတာဟိုတယ်ကို ဆိုက်ရောက်ခဲ့ပြီး အဖွဲ့ချုပ်ကိုယ်စားလှယ်ဒေသခံများနှင့် တွေ့ဆုံခဲ့သည်။

ဟိုတယ်ပြင်ပရောက်နေသည့် လူထုတောင်းဆိုချက်ကြောင့် အဖွဲ့တွင်း ဆွေးနွေးခြင်းကို ခေတ္တရပ်ပြီး မင်းဘူးလူထုကို နှုတ်ဆက်စကားပြောခဲ့သည်။

ထို့အပြင် ဩဂုတ် ၁၀ ရက်နေ့နံနက်က မင်းဘူးမြို့နယ်ရှိ ဒေသခံပြည်သူများကို နှုတ်ခွန်းဆက်စကားပြောကြားပြီးပွင့်ဖြူနှင့် စေတုတ္ထရာရှိ ဒေသခံများနှင့် တွေ့ဆုံခဲ့၍ ဒေါ်ခင်ကြည်ဟောင်းဒေရင်းမှ လှူဒါန်းသော ဆန်အိတ်များကို လှူဒါန်းခဲ့သည်။

PHOTO- KYAWKYAW(AF)

